


118

THE UNIVERSITY OF JAMMU
DHANVANTRI LIBRARY

Class No. : 540-22

Book No. : A 41 k

Accession No. : 84607



P. G. Deptt. of Edu.
Sr. No. 84607
Date
University of Jammu



بِسْمِ اللّٰهِ الرَّحْمٰنِ الرَّحِیْمِ
تَعْلِیْقِ عَلٰی کیمیاء

کیمیاء

پہلا حصہ

برہنہ کیمیائی پیل اینڈ باسر
انٹرمیڈیٹ کے لئے
ترجمہ

چودھری برکت علی صاحب بی۔ ایس سی (علیگ)

اسٹنٹ پروفیسر کیمیا - عثمانیہ کالج
۱۳۳۰ھ ۳۱ افریقہ ۲۲ ۱۹۱۶ء

بِسْمِ اللّٰهِ الرَّحْمٰنِ الرَّحِیْمِ
تَعْلِیْقِ عَلٰی کیمیاء

CHEMISTRY

540.202

A41K

یہ کتاب یونیورسٹی ٹیوٹوریل پریس لیٹڈ کی اجازت سے جن کو حقوق کاپی رائٹ حاصل ہیں طبع کی گئی ہے۔

P. G. Dept. of Urdu Library
Sr. No. 84607
Date
University of Jammu



فہرست مضامین

صفحہ نمبر	مضمون	صفحہ نمبر	مضمون
۲۲	شیشہ کے موڑنے اور کاگ میں سوراخ کرنے کے متعلق باتیں		دیکھا چلا
۲۳	کاگ میں سوراخ کرنا		مخل
۲۴	شیشہ کی نلی کو خمیدہ کرنا		پہلی فصل
۲۵	شیشہ کی تنگ نلی کو ریتی سے کاٹنا		طبعی اور کیمیائی تغیر
۲۶	کفریہ کا استعمال		علمی تفحص کا طریقہ
۲۷	پہلی فصل کے متعلق سوالات		دھاتوں کا قلب ماہیت
۲۸	دوسری فصل		کیمیادان کا میدان تفحص
۲۹	ہوا کی ماہیت اور اس کا عمل		لوہے کا صوری قلب ماہیت
۳۰	خشک کالہ کا استعمال		تولنے کا طریقہ
۳۱	ہوا کی موجودگی کا اثر		پانی کو گلاس میں ڈال کر تولنا
۳۲	تجربوں کے نتائج پر تبصرہ		طبعی اور کیمیائی تغیر کی ماہیت
۳۳	گرم کرنے کے دوران میں ہوا کا عمل		
۳۴	تغیر جو ہوا معمولی تپش پر پیدا کرتی ہے		

صفحہ	مضمون	صفحہ	مضمون
۳۲	لوہے کی زنگ آلودگی۔	۶۹	پانی کی ماہیت اور اس کا عمل
	کیا زنگ کے پیدا کرنے میں ہوا کھائی		پانی کا سلوک مادی چیزوں سے
۳۷	حصہ لیتی ہے؟	۷۲	تلمیذ
۳۹	غائب شدہ ہوا کیا ہوگی ہے؟	۷۳	تلمیذ کا پانی
	دھاتوں کو ہوا میں گرم کرنے سے جو	۷۵	نقلی چیزیں
	تغیر پیدا ہوتا ہے اس کی ماہیت۔		محلول سے محلول کا استحصال
۴۲	ادھاتی چیزوں کا جلنا	۷۷	محلول سے محلول کا استحصال
۴۸	ٹائیٹروجن کی تیاری ہوا سے	۷۹	قابلیت حل کے منحنی
۵۲	ٹائیٹروجن کے خواص	۸۲	دوسرے محلول
۵۳	طبیعی خواص		ناقابل حل چیزیں - تمھارنا
۵۵	کیمیائی خواص	۸۳	تقطیر (چھانتا)۔
	ہوا کا جزو حال (آکسیجن)		پانی کا سلوک کھریا سے
	عناصر اور مرکب	۸۸	آئینہ کا افتراق اجزاء
	آکسیجن کی تیاری معقدہ مقدار میں		دھون بوتل کی ترتیب
	آکسیجن کے خواص اور اس کا معمولی	۹۰	کھریا اور شورہ کا افتراق
	ہوا سے تقابلیہ	۹۲	بارود کے اجزاء کا افتراق اور تصفیہ
	دوسری فصل کے متعلق سوالات	۹۳	پانی پر حیثیت محلول مایعات
		۹۵	پانی کی حیثیت کے محلول کی حیثیت
		۹۹	تیسری فصل کے متعلق سوالات

تیسری فصل

صفحہ	مضمون	صفحہ	مضمون
۱۳۰	برقی سر و کی پیدائش	۱۰۱	پہلی فصل
۱۳۹	تشریح اور تالیف		پانی کی ماہیت اور اس کا عمل
۱۴۰	پہلی فصل کے متعلق سوالات		پانی کا عمل دھاتوں پر
۱۴۲	پانچویں فصل		(۲) سوڈیم
	کھریا - کاربن ڈائی آکسائیڈ چونکا	۱۰۴	(ب) میگنیشیم
۱۴۲	کھریا کے خواص	۱۰۹	(ج) لوہا
۱۴۳	حرارت کا عمل کھریا پر	۱۱۳	(د) سائٹیا
۱۴۹	کھریا پر ترشوں کا عمل	۱۱۴	پانی کی ترکیب
۱۴۷	ترشوں کا عمل چونے پر	۱۱۵	ٹائیٹروجن کی تیاری
	کاربن ڈائی آکسائیڈ کی تیاری	۱۱۷	ٹائیٹروجن کے خواص
	کاربن ڈائی آکسائیڈ کے خواص		ٹائیٹروجن کے ہوا میں جلنے سے
۱۵۰	کاربن ڈائی آکسائیڈ کی تیاری	۱۱۹	پانی کی پیدائش۔
۱۵۲	کاربن ڈائی آکسائیڈ کی ترکیب		ٹائیٹروجن اور آکسائیڈز کے تعامل
	کاربن ڈائی آکسائیڈ سے کاربن کا	۱۲۳	پانی کی پیدائش۔
۱۵۳	استحصال۔	۱۲۷	کیمیائی عمل کا انعکاس
	کاربن ڈائی آکسائیڈ کی بناوٹ لکھی	۱۲۸	آکسائیڈیشن اور تھویل
	معدنی کوئلہ وغیرہ سے		پانی کی تحلیل برقی رو سے۔ پانی کی
۱۵۴	کاربن ڈائی آکسائیڈ کی پیدائش	۱۳۰	جی ترکیب۔

صفحہ نمبر	مضمون	صفحہ نمبر	مضمون
۱۵۵	اشیائے نامی کے وجود سے -	۱۵۶	تعدیل کے متعلق کمی تجربے معیار ہ
۱۵۸	چونے پر مزید تجربے	۱۵۸	ساوی وزن کے کاوی پوٹاش اور
۱۶۰	پانچویں فصل کے متعلق سوالات	۱۶۰	کاوی سوڈے کی تعدیل کرنے کے
	پچھٹی فصل	۱۸۰	لئے مطلوبہ ترشہ کی مقداروں کا مقابلہ -
۱۶۲	ترشے - نمک اور اساسیں	۱۸۲	معیاری محلولوں کا استعمال
	ترشوں کے خواص	۱۸۲	گجی تشریح - متعامل بوتل میں
	(۱) کھٹائی	۱۶۲	کے کاوی سوڈے کے محلول کی
	(ب) بتس پر عمل		طاقت دریافت کرنا -
	(ج) دھاتوں پر عمل	۱۸۳	پانی کا عمل دھاتی آکسائیڈز پر
۱۶۵	ترشوں کی تعدیل دھاتوں سے	۱۸۳	دھاتی آکسائیڈز کا عمل ترشوں پر -
	نمک	۱۸۹	اساسیں -
	ترشوں کی ماہیت	۱۹۲	پانی کا عمل دھاتی آکسائیڈز پر
	نمکوں کا تسمیہ	۱۹۲	چھٹی فصل کے متعلق سوالات
	قلیاں	۱۹۲	ساتویں فصل
	ترشوں کا عمل قلیوں پر	۱۹۶	بقائے مادہ
	معمولی نمک (سوڈیئم کلورائیڈ)		مستقل اور وضعی تناسبوں کے
	شورہ (سوڈیئم ٹائیٹریٹ)		کلیات -
	گلاب نمک (سوڈیئم سلفائیٹ)		

صفحہ نمبر	مضمون	صفحہ نمبر	مضمون
۱۹۷	ایک گرام کھریا سے نکلے ہوئے	۱۹۷	بقائے مادہ
۲۵۲	کاربن ڈائی آکسائیڈ کے وزن کا اندازہ	۱۹۹	آئیز اور مرکب
۲۵۵	گیسوں کی کثافت	۲۰۳	مستقل تناسب کا کلیہ
۲۵۶	ہوا کی کثافت		میگنیشیم آکسائیڈ کی ترکیب
۲۵۸	کاربن ڈائی آکسائیڈ کی کثافت	۲۰۷	کھریا کی ترکیب
۲۵۹	آکسیجن کی کثافت	۲۰۸	پانی کی ترکیب
	اگرام پوٹاسیئم کلورائیڈ سے	۲۱۲	ضعفی تناسب کا کلیہ
	حاصل شدہ آکسیجن کی کمیت		ڈالٹن کا نظریہ جو اہر
	اگرام پوٹاسیئم کلورائیڈ سے	۲۲۱	ساتویں فصل کے متعلق سوالات
۲۶۰	حاصل شدہ آکسیجن کا حجم		فصل
۲۶۲	گیسوں کا انتشار	۲۲۲	آکھویں فصل
	گیسوں کے انتشار کے متعلق گریہم		گیسوں کے طبیعی خواص
۲۶۶	کا کلیہ		تپش کا اثر گیس کے حجم پر
۲۶۷	فصل کے متعلق سوالات		تپش اور ہوا کے جھجکا تعلق
۲۶۸	نویں فصل		دباؤ کا اثر گیس کے حجم پر
	گے لسک کا کلیہ اور	۲۳۱	گیسوں کی راجعت
	آووگائیڈرو کا دعویٰ	۲۳۸	ایک گرام کھریا سے نکلے ہوئے
		۲۴۲	کاربن ڈائی آکسائیڈ کے حجم کا اندازہ

صفحہ نمبر	مضمون	صفحہ نمبر	مضمون
۲۶۲	دھات کے معادل کی تخمینہ اُس کی		گے لسک کا کلیہ
۲۶۴	خارج کردہ ہائیڈروجن کے حجم		آووگایڈرو کا دعویٰ
۲۶۸	کی پیمائش سے -	۲۶۸	گیسوں کا وزن سالمہ
۲۸۱	معادلوں کی تخمینہ دھات کے		علامتیں اور ضابطے
۳۰۳	ہٹاؤ سے -	۲۸۱	ساواتیں
۳۰۳	تانبے کا معادل	۲۹۲	میگنیشیم آکسائیڈ کی بناوٹ
۳۰۳	دھات کے معادل کی تخمینہ دھات کے		کھریا کی تحلیل
۳۰۴	آکسائیڈ میں بدل کر -		سیسے کے آکسائیڈز کی تحول ہائیڈروجن سے
۳۰۴	میگنیشیم کا معادل	۳۰۳	حرارت کا عمل کا پرفلیٹ کی قلموں پر
۳۰۸	تانبے کا معادل	۳۰۳	مشہور ترین عناصر
۳۰۹	سیسے کا معادل	۳۰۹	نویں فصل کے متعلق سوالات
	قلعی کا معادل		فصل
۳۱۰	گرفت	۳۰۸	دسویں فصل
۳۱۸	وزن معادل اور وزن جوہر شہ		کیمیائی معادل - گرفت
۳۲۱	فصل کے متعلق سوالات		کیمیائی معادل

پہلا حصہ

مدخل

پہلی فصل

طبعی اور کیمیائی تغیر

۱۔ علمی تفحص کا طریقہ — کوئی ایسا شخص جو علمی تفحص کی غایت اور اُس کے طریق سے واقف نہیں مادہ کی کسی شکل، مثلاً پتھر کنکر یا کسی معدنی چیز کو دیکھ رہا ہو تو اُس سے دریافت کرے کہ اس امتحان سے تم کس نتیجہ پر پہنچے اور ان چیزوں میں کون کون سی دلچسپ باتیں نظر آئیں۔ غالباً اُس کی توجہ ان چیزوں کی صورت، اُن کی سختی، اُن کی سطح کی نوعیت، یا اُن کے رنگ روپ، پر مبذول ہوگی۔ اور اس سے آگے

پر طبعیگا تو غالباً اس کے دل میں یہ سوال پیدا ہو گا کہ یہ چیز کہاں سے آئی؟ اور کس طرح آگئی؟ لیکن وہ لوگ جو علمی تحقیقات کے ماہر ہیں ان کا تفحص اس سے مختلف ہے۔ وہ اپنے مشاہدوں کی ترتیب و تنظیم کے عادی ہیں۔ انہیں تجربہ کاری نے سکھا رکھا ہے کہ اس قسم کی چیزوں میں مشابہت اور عدم مشابہت کے وجہ کس طرح پہچانا جائیں۔ وہ ضروری باتوں اور امتیازی خصوصیتوں پر توجہ کرتے ہیں اور غیر ضروری تفصیلات کو نظر انداز کر دیتے ہیں۔

تحقیقات کا یہ طریقہ جس میں مقابلہ اور ترتیب و تنظیم سے کام لیا جاتا ہے اس سے مضمون میں اتنی دست پیدا ہو جاتی ہے کہ تحقیقات میں زینہ بہ زینہ چلنا پڑتا ہے۔ پھر یہ بھی نہایت ضروری ہے کہ تفحص کے رستے بخوبی معین ہوں اور ہر رستے کی غایت نگاہ میں رہے۔

طبقات الارض کا ماہر طبقوں کی توالی پر عبور حاصل کرنا چاہتا ہے تو موجودہ طبقات ان کے ضروری اور نمایاں خصائص ان کی ابتدا اور بناوٹ کے طریق پر متوجہ ہوتا ہے۔ علم حیوانات کا شائق حیوانی نامیاتی کی بناوٹ کا مطالعہ کرتا ہے۔ ان کی شکل و صورت اور افعال و اطوار کو نگاہ میں رکھ کر ان کی حالت بندی کرتا جاتا ہے۔ اور اس بات کا سُرخ لگاتا ہے کہ

ان کے مختلف نمونے کہاں کہاں ملتے ہیں اور انہیں کس کس طرح ارتقاء ہوتا ہے۔ طبیعی مادہ کے عوارض سے بحث کرتا ہے۔ اور کیمیا وان خود مادہ اور اس کی تشخیص کو اپنے فن کا موضوع قرار دیتا ہے۔

اس تقریر کی ابتداء میں جن چیزوں کا ہم نے نام لیا ہے، ان مختلف لوگوں کے سامنے ان کے مختلف پہلو ہونگے۔ مثلاً کھریا، چونے کا پتھر، اور سنگ مرمر، طبقات الارض کے ماہر کی نگاہ میں ایک دوسرے سے بالکل جداگانہ چیزیں ہیں۔ لیکن کیمیا دان کو جب یہ معلوم ہو جائیگا کہ ان چیزوں کی ترکیب ایک ہی قسم کے مادہ سے صورت پذیر ہے تو وہ ان تینوں کو ایک ہی عنوان کی تحت میں لے آئیگا۔ شیشہ کے ٹکڑے کو ریشم کے کپڑے سے تیز تیز رگڑا جائے تو اس میں ملکی ہلکی چیزوں کو کھینچ لینے کی خاصیت پیدا ہو جاتی ہے۔ اور طبیعی کی نگاہ میں یہ واقعہ نہایت اہم ہے۔ لیکن کیمیا دان جب یہ دیکھ لیتا ہے کہ شیشہ کے مادہ کی ماہیت میں کوئی تغیر پیدا نہیں ہوا اور اس کی کیمیت میں بھی کوئی فرق نہیں آیا تو اس کی نگاہ میں اس خاصیت کو براہ راست کوئی اہمیت نہیں رہتی۔

لوہے کا ٹکڑا، ٹھوس سلخ یا باریک تار کی شکل میں ہو یا گھس پس کر سفوف ہو جائے، گرم ہو کر پھیل جائے یا

ٹھنڈا ہو کر سکڑ جائے، اُس میں لوہے کے دوسرے چھوٹے چھوٹے ٹکڑوں کو کھینچ لینے کی خاصیت ہو یا نہ ہو، ان باتوں سے کیمیا دان کو کوئی تعلق نہیں۔ جب تک اس ٹکڑے کی ترکیب اور کیت غیر متبدل ہے کیمیا دان اسے لوہا ہی سمجھگا۔ اُسے تجربہ نے سکھا رکھا ہے کہ اُس مادہ کو جسے وہ لوہا کہتا ہے اس میں قسم کی باتیں عارض ہوتی ہیں اور ان باتوں سے لوہے کی اصلیت میں کوئی فرق نہیں آتا۔

اس تقریب کا حال یہ ہے کہ کیمیا میں علمی تخصص کا طریقہ، تجربہ مشاہدہ اور استنباط پر موقوف ہے۔

۳۔ دھاتوں کا قلب ماہیت

زمانہ قدیم کے کیمیا دانوں کو اس بات کا یقین تھا کہ نحیس دھاتوں کو شریف دھاتوں میں بدل دینا ممکن ہے۔ مثلاً وہ سمجھتے تھے کہ پارا، سونا بن سکتا ہے اور سیسہ، چاندی کی شکل اختیار کر لیتا ہے۔ چنانچہ بیشتر ہی غایت اُن لوگوں کی تحقیق و تلاش کا نقطہ مرکز تھی۔ یہ مرض یونانیوں کے وقت میں بخوبی ظاہر ہو چکا تھا اور آخر بڑھتے بڑھتے یہاں تک ترقی کر گیا کہ شاید دنیا کا کوئی حصہ اس سے خالی نہ رہا ہوگا۔ لیکن جب تلاش و تخصص میں علمی رنگ پیدا ہوا اور غم و خوض نے رواج پایا تو یہ حقیقت ظاہر ہو گئی کہ ان لوگوں کے نتائج، مغالطوں پر مبنی تھے۔ چنانچہ

تاریخ سے ثابت ہے کہ ایشیا، افریقہ، اور اُندلس کے مسلمان محققین کو اس خیال باطل کی تغلیط اور سعی لا حاصل کی تصحیح کے لئے مستقل کتابیں تصنیف کرنا پڑیں۔

لیکن یورپ میں یہ مرض اٹھارہویں صدی کے اخیر تک موجود تھا۔ اور واقعہ یہ ہے کہ آج بھی دنیا سے مفقود نہیں۔ اس غلط کاری نے ایک مدت تک دنیا کو تحقیقات کی اصلی راہوں سے روکے رکھا۔ چنانچہ لیواویس کے وقت تک کیمیا دانوں کو یہ بھی معلوم نہ ہو سکا کہ جب لوہا، زنگ آلود ہوتا ہے یا دھاتیں جلتی ہیں تو اس واقعہ کو کیا کہنا چاہیئے حالانکہ اس میں شک نہیں کہ جب یہ باتیں وقوع میں آتی ہیں تو دھات کی نوعیت تغیر ہو جاتی ہے اور دھات کے ساتھ اور مادہ مل جاتا ہے۔

یہ غلط فہمیاں بیشتر دو باتوں پر مبنی تھیں :-

۱۔ محققین جس چیز سے بحث کرتے تھے اُس کے ضروری اور امتیازی خواص کی قدر و قیمت کو نگاہ میں نہ رکھتے تھے۔

۲۔ مادہ میں بظاہر کسی قسم کی تبدیلی دیکھتے تھے تو اس بات پر غور نہ کرتے تھے کہ آیا تجربہ کے دوران میں مادہ کی کیت میں کچھ کمی بیشی بھی ہوئی ہے۔

اس قسم کے تجربوں میں ترازو کا استعمال نہایت ضروری ہے کہ مادہ کی زیادتی یا نقصان کا پتہ چلتا رہے۔ اور جب یہ معلوم ہو جائے کہ مادہ کی کیت میں فرق آگیا ہے تو پھر اس فرق کی علت تلاش کرنا چاہیے۔

یہ امر بھی نہایت ضروری ہے کہ تجربہ سے جو نتائج مترتب ہوں ان کا ناقذانہ امتحان ہوتا جائے۔ اس سے یہ بات معلوم ہو جاتی ہے کہ آیا ہمارے نتائج واقعات سے الگ تو نہیں جا پڑے۔ خصوصاً وہ نتائج جو آئندہ تحقیقات کا موقوف علیہ بن جاتے ہیں ان کے لئے یہ احتیاط بالخصوص زیادہ ضروری ہے۔

۳۔ کیمیادان کا میدانِ تفحص

پس کیمیادان کا مدعا یہ ہونا چاہیے کہ اس کی تحقیقات کا مدار مادہ پر ہو اور انداز یہ رہے کہ کسی قسم کے مادہ کی خصوصیات، خصوصیات، نگاہ سے چھوٹنے نہ پائیں اور ضروری خصوصیات کی باقاعدہ جماعت بندی ہوتی جائے۔ علاوہ بریں یہ بھی ضروری ہے کہ اجزائے مادہ کی کسی نئی ترتیب سے اگر کوئی نئی چیز پیدا ہو رہی ہو تو اس قسم کے تغیرات کا احتیاط کے ساتھ سراغ لگایا جائے۔

اؤ اب تجربہ سے اس بات کی توضیح کریں کہ تحقیقات کا طریقہ کیا ہونا چاہیے۔ اس سے یہ بات بھی معلوم ہو جائے گی کہ ضروری مقدمات کس طرح فراہم ہوتے ہیں اور ان سے

نتائج کے استنباط کا اصول کیا ہے۔


تجربہ ۱۔ — لوہے کا صوری قلب ماہیت۔ کاپر سلفیٹ (Copper sulphate) یعنی نیلے تھوٹے کے محلول میں چاقو کا بے رنگ پھل ڈبو دو۔ پھر تھوڑی سی دیر کے بعد باہر نکال لو۔ دیکھو پھل کا وہ حصہ جو مایع میں ڈوبا ہوا تھا اُس نے تانبے کی صورت اختیار کر لی ہے۔

بظاہر یہ واقعہ اس بات پر دلالت کرتا ہے کہ لوہا بدل کر تانبا ہو گیا۔ اور اگر تحقیقات کو اسی درجہ پر چھوڑ دیا جائے تو اس سے تم یہ نتیجہ نکال سکتے ہو کہ ہم نے لوہے کے قلب ماہیت سے تانبا بنا لیا۔ لیکن یہ تفسیر جو ہمارے مشاہدہ میں آیا ہے اس کی نوعیت کو سمجھنے کے لئے تحقیقات کو آگے بڑھانا پڑیگا۔ جب تک ہمارا تفحص مکمل نہ ہو کسی آخری نتیجہ پر پہنچ جانا اصول کے خلاف ہے۔ چنانچہ اس مطلب کے لئے سلسلہ وار کئی تجربے کرنا پڑینگے۔ لیکن یہ تجربے کسی قدر پیچیدہ ہیں۔ اور تم ابھی ان پیچیدگیوں کے متحمل نہیں ہو سکتے۔ اس لئے ہم انہیں فی الحال نظر انداز کر دیتے ہیں۔

۴۔ تولنے کا طریقہ — کیمیادان میں ترازو کو جو اہمیت حاصل ہے وہ گزشتہ تقریر سے ظاہر ہو چکی ہے۔ یہ ایسا ضروری آلہ ہے کہ کیمیادان کے فن سے الگ نہیں

ہو سکتا ہے تم ذرا آگے بڑھو گے تو فوراً اس کی ضرورت پڑ جائیگی۔ اس لئے ضروری ہے کہ یہاں اس کا تھوڑا سا حال نگہ دیا جائے اور بتا دیا جائے کہ اس کے استعمال کا طریقہ کیا ہے۔

بتدی کے لئے وہ ترازو مناسب ہے جس کے دونوں پلٹروں میں اگر پچاس پچاس گرام کا وزن ڈال دیا جائے تو



شکل ۱

یہ وزن پلٹروں میں ایک سنتی گرام تک کا فرق دکھا دے۔ اس میں ٹنک نہیں کہ تولنے میں اس سے زیادہ نزاکت بھی پیدا ہو سکتی ہے۔ لیکن بتدی کے لئے یہ کوشش فضول ہے۔ اس کے تجربہ کی غلطیاں اتنی ہونگی کہ تولنے میں نزاکت کا پہلو اس سے زیادہ قائم نہیں رہ سکتا۔ ترازو کے ساتھ ضروری ہے کہ صحیح باٹوں کا ایک مجموعہ موجود ہو۔ خصوصاً

وہ جن کا درجہ ۱۰ گرام سے نیچے آتا ہے ان کی صحت کے متعلق پورا پورا اطمینان ہونا چاہیے۔

ترازو جو عموماً استعمال میں آتی ہے اس میں ایک مائے کی ڈنڈی اور تین عقیق یا فولاد کی فائے نامسندیں لگی رہتی ہیں۔ پہلوؤں کی دونوں مسندوں کو درمیانی مسند سے برابر برابر فاصلہ پر رکھتے ہیں اور تینوں ایک خط مستقیم میں رہتی ہیں۔ درمیانی مسند کو عقیق یا فولاد کی دو چھوٹی چھوٹی تختیوں پر رکھتے ہیں۔ اس مسند پر ڈنڈی کو سہارا ملتا ہے۔ پہلوؤں کی مسندوں کے ساتھ ایک ایک رکاب لٹکتی رہتی ہے۔ ان رکابوں میں ترازو کے پلٹے رکھے جاتے ہیں۔ رکابوں اور پلٹے ایک ہی چیز کے بنائے جاتے ہیں۔ ڈنڈی کے مرکز کے ساتھ ایک لمبا نائندہ لگا رہتا ہے جس کا نیچے والا سرا پائیدان کے قریب ایک ہاتھی دانت کے پیمانہ پر حرکت کرتا ہے۔ اس پیمانہ کی مدد سے دائیں بائیں کی طرف نائندہ کی حرکت کا اندازہ ہوتا رہتا ہے۔ ڈنڈی کے ایک سرے کے ساتھ ایک چوڑیدار وزن کا ہونا بھی ضرور ہے جو ضرورت کے وقت ادھر ادھر سرک سکتا ہو۔

ترازو استعمال میں نہ ہو تو ڈنڈی اور پلٹے سہاروں پر پلٹے رہتے ہیں۔ جب کسی چیز کو تولنا منظور ہوتا ہے تو اسے بائیں پلٹے میں رکھتے ہیں اور دائیں پلٹے میں باٹ ڈالتے ہیں۔ پائیدان کے ساتھ ایک دھات

کی بنی ہوئی چھوٹی سی دھری لگی رہتی ہے۔ اسے آہستہ سے گھاتے ہیں تو ڈنڈی اور پلڑے سہاروں سے اوپر اٹھ جاتے ہیں اور نامزدہ پیمانہ پر جھولنے لگتا ہے۔ پیمانہ پر جو صف کا نشان ہے نامزدہ اس کے دونوں پہلوؤں پر مساوی فاصلوں تک جھول رہا ہو تو سمجھو کہ چیز اور باٹوں کی کمیت مساوی ہے۔ اور تولنے کا کام ختم ہو گیا۔

کیمیائی کاموں میں کسی چیز کو براہ راست پلڑوں میں رکھ کر تولنے کا دستور نہیں۔ عموماً کسی برتن میں رکھ کر تولتے ہیں۔ پھر چیز اور برتن کے مجموعی وزن سے برتن کا وزن تفریق کر کے چیز کا وزن معلوم کر لیتے ہیں۔ مثلاً کسی مایع کا وزن دریافت کرنا ہو تو اسے گلاس یا کٹھالی میں رکھینگے۔ پھر مایع اور برتن کے وزن سے برتن کا وزن گٹھا دینگے تو مایع نہ کور کا وزن معلوم ہو جائیگا۔

ذیل کے تجربہ میں یہ بات دکھائی گئی ہے کہ تولنے کا طریقہ کیا ہے۔

تجربہ ۱۰ — پانی کو گلاس

میں ڈال کر تولنا۔ چھوٹا سا گلاس نو اور اسے ترازو کے بائیں پلڑے میں رکھ دو۔ پھر باٹوں کا صندوقچہ کھولو اور سب سے بڑا باٹ چھٹی سے پکڑ کر ترازو کے دائیں پلڑے میں رکھو۔ اس کے بعد دھری کو آہستہ سے گھماؤ اور ڈنڈی کو جھولنے دو۔ نامزدہ غالباً بائیں ہاتھ

کی طرف چلا جائیگا اور لوٹ کر واپس نہ آئیگا۔ یہ اس بات کی علامت ہے کہ دایاں پلڑا بہت بھاری ہو گیا ہے۔ اب دھری کو گھما کر پھر اس کی پہلی حالت میں لے جاؤ کہ ترازو سہاروں پر آ جائے۔ اور اس بات کو ہمیشہ نگاہ میں رکھو کہ باٹوں کو پلڑے میں ڈالنا ہو یا اس سے نکالنا ہو تو ترازو کو اسی طرح ہر مرتبہ سہاروں پر بٹھا لینا چاہیے۔ اب پہلے باٹ کو اٹھا لو اور اس کی بجائے پلڑے میں وہ باٹ رکھو جو ترتیب کے اعتبار سے دوسرے لمبر پر آتا ہے۔ اسی طرح آخر وہ باٹ معلوم ہو جائیگا جو گلاس سے ہلکا ہوگا۔ اس باٹ کو پلڑے ہی میں رہنے دو اور اس کے ساتھ اس سے نیچے کا باٹ بھی رکھ دو۔ اگر دونوں باٹ ہل کر گلاس سے بھاری ہو جائیں تو چھوٹے باٹ کو نکال کر اس کی بجائے اس سے چھوٹا باٹ رکھو اور اسی طرح اس سے چھوٹے باٹوں کو ترتیب وار استعمال کرتے جاؤ۔ اس طرح بالتدریج گراموں سے دسی گراموں تک اور دسی گراموں سے سنتی گراموں تک پہنچ جاؤ گے۔ جب چھوٹے چھوٹے باٹوں کی نوبت آ جائے تو چیز اور باٹوں کے توازن کے متعلق رائے قائم کرنے سے پہلے نامزدہ کو دو تین مرتبہ جھول لینے دو۔ اگر یہ احتیاط مد نظر نہ ہوگی تو رائے میں غلطی ہو جائیگی۔ اسی طرح تولنے کے آخر تم اس حد تک پہنچ جاؤ گے کہ کوئی

خاص باٹ رکھ دینے سے دایاں پلٹا بھاری ہو جائیگا۔ اور اگر باٹوں کا وزن اس سے ایک سنتی گرام گھٹ جائیگا تو وہ بائیں پلٹے سے ہلکا ہو جائیگا۔ اب ظاہر ہے کہ گلاس کے وزن کی اصلی مقدار ان دونوں وزنوں کے بین بین ہونا چاہیے۔ لیکن معمولی عملیات میں اسی وزن پر حصر کر لینا کافی ہے جس سے نائنڈہ صفر کے دونوں پہلوؤں پر تقسیماً برابر دوری تک بھولنے لگتا ہے۔

اب پلٹے میں جو گراموں کے باٹ ہیں انہیں دیکھ لو اور ان کا وزن کاغذ پر لکھ لو۔ پھر وہی گراموں کو اور اس کے بعد سنتی گراموں کو بالترتیب کتنے جاؤ۔ ان تمام باٹوں کا مجموعہ گلاس کا وزن ہوگا۔ وزنوں کو کاغذ پر لکھ لینے کے بعد باٹوں کو صندوقچہ میں رکھو اور ساتھ ہی اس بات کی پر تال بھی کرتے جاؤ کہ آیا کاغذ پر لکھے ہوئے وزن صحیح ہیں۔

اس کے بعد گلاس میں تھوڑا سا پانی ڈالو اور اسی طرح دوبارہ تولو۔ دونوں کا فرق پانی کا وزن ہوگا۔

نتیجہ کو ذیل کے طور پر لکھو :-

گلاس کا وزن = ۱۰.۲۳ گرام (مثلاً)

گلاس اور پانی کا وزن = ۱۴.۹۱ گرام ()

پانی کا وزن = ۴.۶۸ گرام

اس قسم کی چیزوں کو جن کی بیرونی سطح کے ساتھ کوئی مائع چیز لگی ہوئی ہو، ترازو میں ہرگز نہ رکھنا چاہیے۔ اور تولنے کی چیز جب تک ٹھنڈی نہ ہو جائے اسے کبھی نہ تولنا چاہیے۔ ترازو کے ساتھ اوٹٹ کے بالوں کے چھوٹے سے برش کا ہونا ضروری ہے۔ اس سے پلڑوں اور باٹوں کو گرد و غبار سے پاک کرنے میں کام لیا جاتا ہے۔ باٹوں کو ہاتھ سے چھونے کی سخت ممانعت ہے۔ باٹوں کے صندوقچہ میں چھوٹی سی چمٹی پڑی رہتی ہے۔ باٹوں کو ہمیشہ اس چمٹی سے پکڑنا چاہیے۔ جب مشق بڑھ جائیگی تو طالب علم کو خود بخود معلوم ہو جائیگا کہ تولنے کے وقت کس باٹ سے اجتناء کرنا چاہیے۔ پھر اس بات کی ضرورت نہ رہیگی کہ پہلے سب سے بڑا باٹ پلٹے میں رکھو اور اس کے بعد ترتیب وار چھوٹے باٹوں کا امتحان کرتے جاؤ۔

۵۔ طبعی اور کیمیائی تغیر کی ماہیت

کیمیا کی باقاعدہ بحث میں اُبھنے سے پہلے ضروری ہے کہ کیمیائی تغیر کی ماہیت سمجھ لی جائے اور اس بات کا فیصلہ ہو جائے کہ کیمیائی اور طبعی تغیر کا ماہہ الاتیاز کیا ہے۔ یہ باتیں اس قسم کی ہیں کہ ان کے فیصلہ کے لئے ترازو کے بغیر چارہ کار نہیں۔

تجربہ سب سے ذیل کی چیزیں لے لو :-

۱۔ چھوٹی سی استھانی تلی۔

۲۔ چینی کی کٹھالی۔

۳۔ چند اینچ لمبا پلاٹینم (Platinum) کا تار۔

اس بات کا اطمینان کر لو کہ آیا مہر چینی خشک ہے۔ پھر ہر ایک کو احتیاط سے تولو اور ذیل کی جدول میں ہر ایک کا وزن اُس خانہ میں لکھتے جاؤ جو اس مطلب کے لئے بنایا گیا ہے۔ ان چیزوں کے رنگ روپ وغیرہ کے متعلق کوئی بات لحاظ کے قابل ہو تو وہ بھی درج کر لو۔ اب ان چیزوں کو کسی مشعل کے غیر منور شعل

میں چند منٹ تک گرم کرو۔

دیکھو گرم کرنے کے دوران میں

کیا کیا تبدیلیاں پیدا ہوتی ہیں۔


مثلاً رنگ میں کوئی تغیر پیدا

ہو یا مادہ نرم ہو جائے یا کوئی

اور اس قسم کی بات مشاہدہ میں

آئے تو اسے بھی جدول میں

لکھتے جاؤ۔ کٹھالی کو گرم کرنے



شکل ۱۔

کے لئے بہتر ہو گا کہ اسے لوہے کی رپائی کے اوپر چینی کے مثلث پر (شکل ۱۔) رکھ دیا جائے۔

اب ان چیزوں کو ٹھنڈا ہونے دو اور دیکھو وہ

کہاں تک اپنی اصلی حالت پر آجاتی ہیں۔ جب ٹھنڈی

ہو جائیں تو انہیں تولو اور پہلے نتائج کے ساتھ ساتھ ان نتائج کو بھی لکھتے جاؤ۔

وزن		رنگ، صورت، ساخت وغیرہ	
گرم کرنے سے پہلے ٹھنڈا کرنے کے بعد	گرم کرنے سے پہلے گرم کرنے کے دوران میں	ٹھنڈا کرنے کے بعد	

اب اسی طرح کے تجربے ذیل کی چیزوں پر کرو اور اسی طرح اپنے مشاہدات جدول کی شکل میں لکھتے جاؤ:۔

۴۔ "آئولہ سارگند" کی تھوڑی سی مقدار استھانی تلی میں ڈال کر۔

۵۔ سوم کا ٹکڑا استھانی تلی میں ڈال کر۔

۶۔ آیوڈین (Iodine) کی چند قلمیں استھانی تلی میں ڈال کر۔

گرم کرنے کے دوران میں کسی قسم کا تغیر مشاہدہ میں آئے تو اسے قلم بند کرتے جاؤ۔ پھر تمبریہ کے وقت ان چیزوں کے جو واردات نظر آئیں وہ بھی لکھتے جاؤ۔

مشاہدہ کے لئے اگر چھوٹا سا عدد استعمال کر لو تو بعض مشاہدوں میں اس سے بہت مدد ملے گی۔

ان چیزوں کو اس حد تک گرم نہ کرنا چاہیے کہ ان کے بخار تلی سے باہر نکل جائیں۔

تجربہ ۱۔ ذیل کی چیزوں کو چھوٹی چھوٹی ٹکڑائیوں میں ڈال کر کم از کم پندرہ دقیقوں تک گرم کرو اور اسی طرح اپنے مشاہدے قلم بند کرتے جاؤ:۔

۶۔ میگنیشیم (Magnesium) کے ٹکڑے کے چھوٹے

چھوٹے ٹکڑے (کٹھالی پر ٹھکنے کو ڈھیلا رکھو)۔

۸۔ تانبے کی چھلین کے چند ٹکڑے (کٹھالی پر ڈھکنے نہ ہونا

چاہیے)۔

۹۔ لکڑی کے چند چھوٹے چھوٹے ٹکڑے (کٹھالی پر

ڈھکنے نہ ہوں)۔

اب تمہارے سب مشاہدے کاغذ پر لکھے ہوئے

تمہاری نگاہ کے سامنے ہیں اور انہیں تم نے باقاعدہ ترتیب

دے رکھا ہے۔ ان پر غور کرو تو جن چیزوں پر تجربے کئے

گئے ہیں انہیں تم ذیل کے عنوانوں کی تحت میں رکھ سکتے

ہو:۔

(ا) وہ صورتیں (۶ تا ۹) جہاں وزن میں کوئی

تبدیلی پیدا نہیں ہوئی۔ اس میں شک نہیں کہ گرم کرنے

کے دوران میں رنگ وغیرہ کے تغیر نظر آتے تھے۔ لیکن

جہاں تک ہم سمجھ سکتے ہیں ٹھنڈا ہونے پر ان چیزوں کا مادہ پھر اپنی پہلی شکل اور اپنے پہلے خصائص پر لوٹ آیا ہے۔

گرم ہونے پر استخانی نلی کا مادہ نرم ہو گیا۔ نلی کی شکل بگڑ گئی اور اس کا رنگ بالترتیب سُرخ ہو گیا۔ چینی کی کٹھالی بھی سُرخ انگارا بن گئی۔ اور پلاٹینم (Platinum) کا تار اس حد تک گرم ہوا کہ سُرخ رنگ سے گزر کر سفید ہو گیا اور دکنے لگا۔ علاوہ بریں حرارت نے اسے اس قدر نرم کر دیا کہ اسے کھینچ کر بڑھایا جاسکتا تھا۔ لیکن ٹھنڈا ہونے پر یہ تمام چیزیں پھر اپنی ابتدائی صورت پر آگئی ہیں۔ استخانی نلی کی شکل البتہ بگڑ گئی ہے۔

دوسری طرف گندک اور موم دونوں چیزیں گرم

ہو کر پگھل گئیں اور ٹھنڈا ہونے پر پھر ٹھوس بن گئیں۔ اب

دونوں اپنی اصلی حالت پر ہیں۔ آیوڈین (Iodine) ٹھکنے

کے بغیر ہنسی رنگ کے بخارات کی شکل میں صعود کر گئی۔

پھر استخانی نلی کو ٹھنڈا ہونے کا موقع ملا تو یہ بخار بستگی میں

آگئے۔ اور سیاہی مائل بھورے رنگ کی قلموں کی شکل میں

نلی کے پہلوؤں پر جم گئے۔ اب ان قلموں کو غور سے دیکھو

اور بوتل میں رکھی ہوئی آیوڈین (Iodine) سے

مقابلہ کرو۔ دونوں میں کوئی فرق نہیں۔

(ب) وہ صورتیں (۶ تا ۹) جن میں وزن

بدل گیا ہے ان صورتوں کو غور سے دیکھو تو صاف معلوم ہوگا کہ چیزوں کی ماہیت بدل گئی ہے اور ان کے خواص اب وہ نہیں جو پہلے تھے۔

مثلاً میگنیشیم (Magnesium) بالکے اور ملائم سفید رنگ کے سفوف میں بدل گیا۔ اور تانبے کا یہ حال ہے کہ اُس کے اوپر سیاہی اٹل چھوٹا پرت بن گیا ہے جو چھیلنے سے چھل سکتا ہے۔ لکڑی کو دیکھو۔ وہ جل چکی ہے اور اب صرف تھوڑی سی سفید راکھ باقی رہ گئی ہے جس کا وزن لکڑی کے وزن سے کم ہے۔

ان تجربوں سے ظاہر ہے کہ حرارت کے عمل سے مختلف چیزوں پر مختلف اثر ہوتے ہیں۔ چنانچہ بعض وہ ہیں جو ٹھنڈی ہو کر پھر اپنی اصلی حالت پر آگئی ہیں۔ اور بعض وہ ہیں جو ماہیت اور خواص کے اعتبار سے بالکل جداگانہ چیزیں بن گئی ہیں۔ یہ واقعہ خصوصیت سے ذہن میں رکھنے کے قابل ہے کہ جب حرارت عمل کرتی ہے تو مادہ کا وزن عموماً بڑھ جاتا ہے۔ آگے چل کر ہم اس واقعہ کا زیادہ غور اور غوض سے امتحان کریں گے۔ یہی وزن کا اضافہ ہے جس نے زمانہ سلف کے عالموں کو اس مغالطہ میں ڈال دیا کہ حرارت بھی ایک وزن دار چیز ہے۔ اُن کا خیال تھا کہ حرارت کے عمل سے مادہ کا جو وزن بڑھ جاتا ہے تو یہ اس بات کا نتیجہ ہے کہ جس چیز کو گرم کرتے

ہیں اُس میں ایک قسم کا اور مادہ داخل ہو جاتا ہے اور اسی مادہ کا نام "حرارت" ہے۔ فی الحال ہم تجربہ کے کوائف پر توجہ کرتے ہیں۔ وہاں وزن غیر متغیر رہا ہے اور خواص میں کوئی مستقل تبدیلی پیدا نہیں ہوئی۔

غور کرو تو اس قسم کے واقعات کی کئی مثالیں نگاہ کے سامنے آجائیں گی۔ چنانچہ پانی کے خواص اور اُس کے رنگ روپ سے تم بخوبی واقف ہو۔ جاڑے کے موسم میں جب سردی بڑھتی ہے تو یہی پانی جم کر یخ یا برف بن جاتا ہے۔ اور گرمی کے موسم میں یہ چیزیں پگھل کر پھر پانی ہو جاتی ہیں۔ ترازو کی مدد سے دیکھو تو اس بات میں کچھ شبہ نہیں رہتا کہ جب یخ پگھل کر پانی ہو جاتا ہے یا پانی جم کر یخ بن جاتا ہے تو مادہ کی ماہیت اور اُس کے وزن میں کوئی تبدیلی نہیں ہوتی۔ اسی طرح بھاپ اور پانی کے تعلق کا بھی امتحان ہو سکتا ہے۔

وہی پانی جب ٹھوس کی حالت میں آتا ہے تو برف یا یخ بن جاتا ہے۔ جب مائع کی حالت اختیار کرتا ہے تو پانی ہو جاتا ہے۔ اور گیس کی شکل میں بھاپ یا بخار بن کر اڑ جاتا ہے۔ مادہ وہی رہتا ہے۔ صرف حالت بدل جاتی ہے۔ یہ بات کچھ پانی ہی سے مخصوص نہیں۔ ہر چیز کا یہی حال ہے۔ لیکن ہے کہ ایک ہی قسم کا مادہ ٹھوس، مائع، یا گیس کی شکل اختیار کرے۔ اور

اُس کی ماہیت میں کچھ فرق نہ آئے۔ اس قسم کی تبدیلیوں سے جو فرق پیدا ہوتا ہے وہ محض طبیعی حالت کا اختلاف ہے۔

پانی کا 'سیخ' یا پانی یا بخار کی شکل میں ہونا، اُس کے طبیعی واردات پر موقوف ہے۔ واردات جس شکل کے لئے مناسب ہونگے پانی وہی شکل اختیار کر لیگا۔ ہمارے روزمرہ کے مشاہدات سے یہ بات بخوبی روشن ہے کہ ان شکلوں کا اصلی دارو مدار تپش پر ہے۔ سیخ کو صرف دباؤ ہی کے عمل سے یا اُس پر معمولی تک چھڑک کر بھی پانی بنا سکتے ہیں۔


تجربہ ۱۰ — کچھ معمولی نمک لے کر اُس سے تیگنے وزن کے برف یا گٹے ہوئے سیخ میں ملا لو۔ آمیزہ کو اچھی طرح ہلاتے رہو یہاں تک کہ سیخ یا برف تقریباً سب کا سب پگھل جائے۔ پھر آمیزہ میں تپش پیماس کا جو ذہ ڈبو دو اور دیکھو پارا کس طرح نیچے اترتا جاتا ہے۔ جب پارے کا اترنا بند ہو جائے تو تپش پیماس کو پڑھ لو۔

اب تپش پیماس کو گرم پانی میں رکھو اور دیکھو پارا کس طرح پھیلنے لگتا ہے۔ اب پارے کو سماتنے کے لئے پہلے سے زیادہ فضاء دکار ہے۔ ان عملوں میں سے کسی ایک کے قبل اور بعد خشک تپش پیماس کو تولو اور ثابت کرو کہ تپش پیماس کے شیشہ اور پارے کی کمیت میں کوئی فرق نہیں

آتا حالانکہ تجربہ کے دوران میں پارا اور شیشہ دونوں پھیلنے اور سکڑتے ہیں۔

تجربہ ۱۱ — ایک چھوٹی سی خشک صراحی کو شکل ۳ کی طرح کاگ اور شیشہ کی نلی سے مرتب کرو۔ اور نلی کا آزاد منہ کسی برتن کے اندر رکھے ہوئے مایع میں ڈبو دو۔ پھر صراحی کو پہلے سیخ اور نمک کے آمیزہ میں اور اس کے بعد گرم پانی میں رکھو۔ پہلی صورت میں صراحی کی ہوا سکڑے گی اور مایع نلی میں چڑھ

آئیگا۔ دوسری صورت میں وہی ہوا پھیلنے لگیگی۔ اور نلی میں جو مایع چڑھ گیا تھا اُسے دھکیل کر باہر نکال دیگی۔ اور غالباً اُس کا اپنا کچھ حصہ بھی باہر نکل جائیگا۔ یہ پھیلنا اور سکڑنا بھی ویسا ہی ہے جیسا کہ تم پارے کے بارے میں دیکھ



شکل ۳

چکے ہو۔ صرف اتنا فرق ہے کہ یہاں یہ واقعات زیادہ نمایاں ہیں۔

اس قسم کے مشاہدوں سے جو نتائج مرتب ہوتے ہیں ان کا خلاصہ حسب ذیل ہے: —
۱۔ یہ ہو سکتا ہے کہ مادہ پھیل جائے یا سکڑ جائے۔

یا اُس کی طبعی حالت (ٹھوس، مایع، گیس) بدل جائے۔
یا اُس کی ہیئت میں فرق آجائے۔ مثلاً قندار ٹھوس بن جائے
یا پس کر "ہوائی" سفوف ہو جائے۔ یا نرم یا زیادہ چھوٹا
یا متخلخل، یا زیادہ کثیف ہو جائے۔ اور اس پر بھی اُس کی
کمیت میں کوئی فرق نہ آئے۔ اور اُس کی ماہیت اپنے
حال پر برقرار رہے۔

اس قسم کی عارضی تبدیلیوں کو طبعی تغیر کہتے ہیں۔
۲۔ مادہ کے بعض خواص بیرونی اثرات، مثلاً حرارت،
نور، برق، وغیرہ کے اثر سے ظاہر ہوتے ہیں۔ یہ چیزیں
مادہ کے اندر جمع تو ہو سکتی ہیں لیکن یہ بے وزن چیزیں
ہیں۔ اس لئے ان کے عمل و دخل سے مادہ کی کمیت میں
کوئی تبدیلی پیدا نہیں ہوتی۔

اس قسم کے خواص کو طبعی خواص کہتے ہیں۔
دوسری طرف وہ تبدیلیاں جن سے کمیت میں فرق
آجاتا ہے اور مادہ کی ماہیت بدل جاتی ہے (دیکھو تجربہ
۱) وہ مستقل تبدیلیاں ہیں۔ اس قسم کی تبدیلیوں کو
کیمیائی تغیر کہتے ہیں۔ اور مادہ کے وہ خواص جو کیمیائی تغیر
کے دوران میں ظاہر ہوتے ہیں وہ اُس کے کیمیائی خواص
ہیں۔

شیشہ کے موڑنے اور کاگ میں سُوراخ کرنے کے
متعلق ہدایتیں

کاگ میں سُوراخ کرنا — کاگ کو
پہلے نرم کر لینا چاہیے۔ اس کا قاعدہ یہ ہے کہ کاگ کو زمین
پر لٹا دو اور اُس کے اوپر اپنا پیر رکھ کر اس طرح دباؤ کہ
کاگ دبنا بھی جائے اور اپنی ذات پر گھومتا بھی جائے۔
اس عمل سے کاگ کسی قدر بھینچ جائیگا۔ چنانچہ پہلے جس
سُوراخ کے لئے وہ بڑا تھا اب اُس میں بخوبی آجائیگا۔ اس
سے تم سمجھ سکتے ہو کہ جس سُوراخ میں کاگ لگانا ہو اُس سے
ذرا بڑے قطر کا کاگ انتخاب کرنا چاہیے۔

جب کاگ نرم ہو جائے تو ایک گول ریتی لو اور
اُس کا باریک سرا کاگ میں چھو دو۔ پھر ریتی کو دباتے
جاؤ اور اس کے ساتھ ہی گھماتے بھی جاؤ۔ تھوڑی سی دیر
کے بعد ریتی کا سرا کاگ کے دوسرے پہلو پر جا نکلیگا۔ اور
اس طرح ایک چھوٹا سا سُوراخ بن جائیگا۔ اب اس سُوراخ
کے پہلوؤں کو احتیاط سے ریت سے جاتے جاؤ تو سُوراخ کشادہ ہو جائیگا
اس بات کا خیال رکھنا چاہیے کہ سُوراخ میں جس نلی کو داخل
کرنا منظور ہے سُوراخ کا قطر اُس نلی کے بیرونی قطر سے
ذرا چھوٹا رہے۔

کاگبروں کی مدد سے اس قسم کے سُوراخ اچھے بنتے
ہیں۔ کاگبرے، مختلف جسامت کی پیتل کی نلی ہوتی نلیاں
ہیں جن کا ایک سرا تیز ہوتا ہے اور دوسرے سرے کے
قریب ایک سُوراخ بنا رہتا ہے۔ اس سُوراخ میں ایک چھوٹی

سی لوہے کی سلاخ داخل کر دیتے ہیں۔ اس سے برے کے گھمانے میں آسانی ہوتی ہے۔

کاگ میں سُورخ کرنے کے لئے اس قسم کا برہم انتخاب کرنا چاہیے کہ جس نلی کے لئے سُورخ کی ضرورت ہے اُس سے برہم کی نلی تیلی ہو۔

برے کا تیز رسا پانی یا گلسرین (Glycerine) سے بھگو لو اور دوسرے برے کے قریب جو سُورخ ہے اُس میں سلاخ داخل کر دو۔ پھر برہم کا تیز رسا کاگ کے برہم پر رکھو اور آہستہ سے دباؤ۔ برہم کو اسی طرح دباتے جاؤ اور اس کے ساتھ ہی اُسے گھماتے بھی جاؤ۔ اس بات کا خیال رکھو کہ برہم کو ہمیشہ ایک ہی سمت میں گھومنا چاہیے۔ تھوڑی سی دیر کے بعد برہم کا تیز رسا کاگ کے پار نکل جائیگا۔ اس کام کے متعلق مفصل ہدایات عملیات میں آئیں گی۔

شیشہ کی نلی کو خمیدہ کرنا $\frac{3}{14}$ انچ قطر کی ایک نرم شیشہ کی نلی لو۔ اور اُسے ماہی دُم کیسی شعلہ میں اس طرح انفا رکھو کہ اُس کا طول شعلہ کی سطح میں رہے۔ نلی کو آہستہ آہستہ اُس کی ذات کے گرد گھماتے جاؤ تاکہ حریت کا اثر تمام گردا گرد یکساں رہے۔ جب شیشہ نرم ہو جائے تو شعلہ سے ہٹا لو اور احتیاط کے ساتھ آہستہ آہستہ موڑ کر جو شکل چاہو بنا لو۔ پھر اسے ٹھنڈا ہونے دو۔ جب نلی ٹھنڈی ہو جائے تو موڑ پر جو دھواں جم گیا ہے اُسے پونچھ کر

الگ کر دو۔

شیشہ کی ایک نلی لو اور اُسے مینر پر لٹا دو۔ جہاں سے کاٹنا منظور ہے اُس کے قریب نلی کو بائیں ہاتھ کی انگلی اور اُس کے انگوٹھے میں پکڑ لو۔ پھر ریتی کی دھار سے نلی کو اس طرح خراشو کہ خراش کی سطح نلی کے طول پر عمود وار رہے۔ اس بات کو یاد رکھو کہ خراش کے لئے ریتی کی دھار کو صرف ایک مرتبہ چلانا چاہیے۔ اب نلی کو اٹھا لو اور اُسے دونوں ہاتھوں میں اس طرح پکڑو کہ ایک ہاتھ خراش سے ایک طرف رہے اور دوسرا دوسری طرف۔ پھر نلی کو اس طرح موڑنے کی کوشش کر دو کہ جس طرف موڑ رہے ہو خراش کا محل اُس سے پرلی طرف رہے۔ موڑنے کے ساتھ ہی نلی کو کھینچتے بھی جاؤ۔ اس عمل سے خراش کے محل پر سے نلی ٹوٹ کر دو ہو جائیگی۔ اب نلی کے تیز برسوں کو معمولی کیسی شعلہ میں رکھ کر پگھلا دو تاکہ برے کند ہو جائیں۔

کفچہ کا استعمال۔ بوتل سے کسی ٹھوس چیز کو نکالنا ہو یا کسی ٹھوس چیز کو ایک برتن سے دوسرے برتن میں ڈالنا ہو تو اس میں کفچہ سے کام لیا جاتا ہے۔ کفچہ کسی دھات یا ہڈی یا سینک یا ہاتھی دانت یا اسی قسم کی کسی اور چیز کا بنایا جاتا ہے۔ چاقو کے پھل سے بھی یہ کام لے سکتے ہیں۔ لیکن اس مطلب کے لئے لوہے یا فولاد

کا استعمال اعتراض سے خالی نہیں۔ پلاٹینم (Platinum) کا کفچہ سب سے بہتر ہے۔

پہلی فصل کے متعلق سوالات

- ۱- مختصر طور پر اس بات کی توضیح کرو کہ علمی تفحص کے قاعدہ سے کیا مراد ہے۔
- ۲- زمانہ سلف کے کیمیا دانوں کو جو غلط نہیں ہوئیں ان کے بڑے بڑے اسباب کیا تھے؟
- ۳- تمہاری رائے میں کیمیا دان کا میدانِ تفحص کیا ہے؟
- ۴- ایک ایسا تجربہ بیان کرو جو اس بات پر دلالت کرتا ہو کہ بظاہر ایک دھات، قلبِ ماہیت سے دوسری دھات کی شکل اختیار کر لیتی ہے۔
- ۵- طبیعی اور کیمیائی تغیر کا امتیاز بیان کرو۔

(*)

دوسری فصل

(*)


ہوا کی ماہیت اور اس کا عمل

۶- خشکالہ کا استعمال ————— آؤ اب گزشتہ فصل کے تجربہ سے کے نتائج کو ذرا زیادہ تفحص کی نگاہ سے دیکھیں۔ اور اس بات کا پتہ لگائیں کہ چیزوں کی کیفیت میں جو تغیر پیدا ہوا ہے اس کی کیا وجہ ہے۔

اس مطلب کے لئے تو لے کر اس احتیاط کے ساتھ کرنا چاہیے کہ جو باتیں تجربہ سے غیر متعلق ہیں ان کی وجہ سے کسی قسم کی پیچیدگی پیدا نہ ہونے پائے۔ برتن کو اور خصوصاً ان چیزوں کو جو سفوف کی شکل میں رکھی رہتی ہیں، اگر بے احتیاطی سے چھوڑ دیا جائے تو ارد گرد کی ہوا کی رطوبت سے یہ چیزیں مرطوب ہو جاتی ہیں۔ اور اس سے تجربہ کے نتائج میں غلطی کا پیدا ہونا یقینی ہے۔ اس لئے یہ نہایت ضروری ہے کہ ارد گرد کی مرطوب ہوا ہمارے تجربہ کی چیزوں کو چھونے نہ پائے۔ اگر اس بات کا انتظام

کر دیا جائے تو کام میں سہولت ہو جاتی ہے اور بہت سی محنت بچ جاتی ہے۔

اس مطلب کے لئے اگر ایک چھوٹا سا گھروندا میسر آ جائے جس کے اندر کی ہوا رطوبت سے پاک ہو تو اس خرابی کا بخوبی تدارک ہو سکتا ہے۔ پھر گرم کرنے کے بعد کسی چیز کو ٹھنڈا ہونے کے لئے جب اس گھروندے میں رکھ دیا جائیگا تو وہ ارد گرد کی رطوبت اور گرد و غبار سے محفوظ رہیگی۔ اس قسم کے گھروندے کو خشکالہ کہتے ہیں۔ شکل ۱ میں اسی کی تصویر دکھائی گئی ہے۔



شکل ۱

اس آلہ میں دو خانے

ہیں جو ایک دوسرے کے ساتھ ملے ہوئے ہیں۔ نیچے والے خانے کے منہ پر جست کی سوراخدار چادر کا گول ٹکڑا رکھا ہے اور اس کے اوپر چینی کا مثلث ہے جس کے تاروں کو موڑ دیا گیا ہے کہ مثلث کے لئے پایوں کا کام دے سکیں گھٹالی وغیرہ کو ٹھنڈا کرنا ہوتا ہے تو اس مثلث پر رکھ دیتے ہیں۔ نیچے والے خانے میں مچھنا ہوا انگہ دار کیلسیئم کلورائیڈ (Calcium Chloride) یا طاقتور سلفیورک (Sulphuric) ترشہ میں بھیگا ہوا جھانوں کا پتھر پڑا رہتا ہے۔ یہ چیزیں رطوبت کو

جذب کر لیتی ہیں۔ اور اس طرح خشکالہ کے اندر کی ہوا خشک رہتی ہے۔

تجربہ ۱ ————— چینی کی چھوٹی سی گھٹالی لو اور اس میں نصف تک باریک پسی ہوئی ریت یا خشک مٹی بھر دو۔ پھر اسے کیسی مشعل پر گرم کرو یہاں تک کہ سب کی سب سُرخ انگارا ہو جائے۔ چند دقیقوں تک اسی حالت میں رہنے دو۔ اس کے بعد اسے گرم گرم اٹھا لو اور خشکالہ کے اندر رکھ کر ٹھنڈا ہونے دو۔ ٹھنڈا ہو جانے کے بعد جلدی تول لو۔ پھر اسے دن بھر کمرے کے اندر ہوا میں پڑا رہنے دو۔ اس کے بعد دوبارہ تولو۔ دیکھو اب وزن بڑھ گیا ہے۔ آئندہ ہم جو کچھ بیان کریں گے اس میں یہ بات مان لی جانی کہ جہاں کہیں تجربہ میں تراکت کا پہلو قائم رکھنا ضروری ہے وہاں رطوبت سے بچنے کے لئے ضروری احتیاطیں مد نظر رکھ لی گئی ہیں۔

۲۔ ہوا کی موجودگی کا اثر

تجربہ ۲ ————— سب سے کا چھوٹا سا ٹکڑا چینی کی گھٹالی میں رکھو اور دونوں کو تول لو۔ پھر کیسی مشعل کے شعلہ پر گرم کرو۔ دھات پہلے پگھلیگی۔ پھر ذرا سی دیر کے بعد اس کی چمکدار سطح پر بھورے سے رنگ کا کف یا پھین پیدا ہوگا۔ اس کف کو ہٹا کر گھٹالی کے پہلو کی طرف کر دو کہ دھات کی چمکدار سطح پھر کھل جائے۔ ذرا سی دیر میں پھر وہی کف پیدا ہوگا۔ اس پر بھی وہی عمل کرو۔ اور یہی عمل بار بار کرتے

جاؤ یہاں تک کہ سب کی سب دھات بھورے رنگ کے سفوف میں بدل جائے۔ اس سفوف کو کچھ دیر تک گرم کرتے رہو گے تو زرد ہو جائیگا۔ اب اسے ٹھنڈا کر کے تول لو۔ دیکھو وزن بڑھ گیا ہے۔

تجربہ ۹ — پہلے کی طرح پھر تھوڑا سا سیاہ گٹھالی میں رکھو اور اس کے اوپر ایسی ریت بھر دو جسے خوب گرم کر کے خشکالہ میں ٹھنڈا کر لیا گیا ہو۔ اب گٹھالی کو تولو اور تجربہ بالا کی طرح گرم کرو۔ لیکن اس بات کا خیال رہے کہ گٹھالی یا سیسے کے اوپر رکھی ہوئی ریت ہلنے نہ پائے۔ جب آدھ گھنٹہ گزر جائے تو اسے ٹھنڈا کر کے تول لو۔ دیکھو اس صورت میں وزن میں کوئی تغیر پیدا نہیں ہوا۔ اب ریت کو پھینک دو۔ اور اس کے نیچے رکھے ہوئے سیسے کا امتحان کرو۔ اس کے سوا اس میں اور کوئی تغیر نظر نہ آئیگا کہ وہ گھس گیا تھا اور پھر ٹھوس بن گیا ہے۔ ریت کو بھی دیکھ لو۔ اس کی صورت میں بھی کوئی فرق نہیں آیا۔

سیسے کی بجائے میگنیشیم (Magnesium) قلعی تانبے اور لوہے پر بھی اسی قسم کے تجربے کئے جاسکتے ہیں۔ حرارت پہنچانے کے وقت تجربہ مٹ کے شرائط موجود ہونگے تو دھات کے خصائص میں مستقل تغیر آجائیگا اور اس کا وزن بڑھ جائیگا۔ اور اگر شرائط تجربہ مٹ کے سے ہونگے تو خصائص میں کوئی مستقل تبدیلی پیدا

نہ ہوگی۔
تجربہ ۱۰ — بے ڈھکنے کی گٹھالی میں کوئلے کا ٹکڑا رکھو اور گٹھالی کو گرم کرو۔ ذرا سی دیر میں کوئلہ دہکنے لگیگا اور آخر جل کر غائب ہو جائیگا۔ صرف ذرا سی سفید راکھ باقی رہ جائیگی۔

تجربہ ۱۱ — اب سیسے کی طرح کوئلے پر بھی ریت کی موٹی تہ رکھ دو۔ اور اس کے بعد گٹھالی کو گرم کرو۔ دیکھو دیر تک گرم کرنے کے بعد بھی وزن میں کوئی قابل لحاظ تبدیلی پیدا نہیں ہوتی۔
اب گٹھالی کو ٹھنڈا کرو اور اس کے مافیہ کو باہر الٹ دو۔ دیکھو کوئلہ اور ریت دونوں میں سے کسی میں کوئی تغیر پیدا نہیں ہوا۔

۸- تجربوں کے نتائج پر تبصرہ
ان تجربوں سے ظاہر ہے کہ سیسے سے جو زرد رنگ کی چیز بن جاتی ہے جس کی کمیت اور خاصیتیں سیسے سے بالکل مختلف ہیں وہ تجربہ مٹ کے شرائط کی موجودگی میں بنتی ہے اور تجربہ مٹ کے شرائط کی موجودگی میں نہیں بنتی۔ اسی طرح کوئلہ تجربہ مٹ کے شرائط کی موجودگی میں تو جل جاتا ہے اور تجربہ مٹ کے شرائط کی موجودگی میں نہیں جلتا۔
ان شرائط میں کیا فرق ہے؟ سترہویں صدی کے کیمیادان اس قسم کے تغیرات سے بخوبی واقف تھے۔ وہ اس

بات کو بھی جانتے تھے کہ ان تغیرات کے ساتھ ساتھ مادہ کی کیت بھی بڑھ جاتی ہے (یا بعض صورتوں میں بظاہر گھٹ جاتی ہے)۔ لیکن یہ لوگ مدت تک اسی خیال میں رہے کہ کیت کا اضافہ چنداں لحاظ کے قابل نہیں۔ ان کا گمان تھا کہ جب کسی چیز کو گرم کرتے ہیں تو چھوٹے چھوٹے ذرے شعلہ سے نکل کر اُس چیز میں داخل ہو جاتے ہیں اور اس سے وزن بڑھ جاتا ہے۔

لیکن ان تجربوں کی نوعیت پر غور کرو۔ ان کے ساتھ دو طرح کے شرائط لگا دیئے گئے ہیں اور دونوں صورتوں میں شعلہ اور حرارت سے کام لیا گیا ہے۔ دونوں صورتوں پر غور کرو تو اس کے سوا اور کوئی فرق نظر نہیں آتا کہ ایک صورت میں ہوا کی آمد و رفت کا رستہ کھلا ہوا ہے اور دوسری صورت میں گرم کرنے کی چیز کو ریت کے نیچے اس طرح مقید کر دیا گیا ہے کہ ہوا کے رستے میں روک پیدا ہو گئی ہے۔

۹۔ گرم کرنے کے دوران میں ہوا کا عمل

ہوا اس قسم کا تغیر کیوں پیدا کرتی ہے؟ اور کس طرح پیدا کرتی ہے؟ اس امر کی توجیہ تلاش کرنے سے پہلے آؤ اس بات کا اطمینان کر لیں کہ گو یہ بات بظاہر تعجب انگیز معلوم ہوتی ہے لیکن اس میں شک نہیں کہ تجربہ سے اس کے زرد نفل میں اس تغیر کے بعد

بھی سیسا موجود ہے۔

تجربہ ۱۲۔ اس نفل کا کچھ حصہ کٹھالی سے نکال کر باریک سفوف بنا لو اور یہ سفوف کسی اور کٹھالی میں ڈال دو۔ پھر اس میں ایک گرام کے قریب کوئلے کا باریک سفوف ڈالو۔ اور شیشہ کی سلاخ سے ہلا کر دونوں کو بخوبی ہلا دو۔ اس کے بعد کٹھالی کو آہستہ آہستہ انگلی سے کھٹ کھٹا کر اُس کے مافیہ کو ہلاؤ کہ اُس کی سطح ہموار ہو جائے۔ پھر اُس کے اوپر پے ہوئے کوئلے کی تہ جاؤ اور کٹھالی پر ڈھکنا رکھ دو (کیوں؟)۔ اب کٹھالی کو شعلہ پر گرم کرو اور اُسے ملنے سے محفوظ رکھو۔ کچھ دیر کے بعد شعلہ ہٹا لو اور کٹھالی کو ٹھنڈا ہونے دو۔ پھر کوئلے کو ہٹا کر دیکھو اُس کے نیچے کیا ہے۔

اس چیز کا اچھی طرح امتحان کرو۔ مثلاً ہاون میں رکھ کر دباؤ اور اس بات کا اطمینان کرو کہ یہ چیز وہی دھات ہے جو تجربہ ۸ میں استعمال کی گئی تھی۔ یہ تجربے اس بات پر دلالت کرتے ہیں کہ تبدیلیاں جو ہمارے مشاہدہ میں آئی ہیں اُن کی پیدائش میں ہوا کو بہت بڑا دخل ہے۔ لیکن اس بات کا نہایت احتیاط کے ساتھ امتحان کر لینا چاہیے اور اس مطلب کے لئے اور تجربے وضع کرنے چاہئیں تاکہ تغیر کی نوعیت بخوبی واضح ہو جائے۔ اس بحث کی طرف ہم پھر رجوع کریں گے۔

فی الحال تم یہی یاد رکھو کہ ہوا میں گرم کرنے سے سیاہ زرد رنگ سفوف میں بدل گیا اور اُس کی کمیت بڑھ گئی۔ پھر اس زرد سفوف کو کوئلے کے ساتھ ملا کر گرم کیا تو اُس سے پھر لوٹ کر سیاہ بن گیا۔

۱۰۔ تغیر جو ہوا معمولی پیش پر پیدا کرتی ہے۔ لوہے کی زنگ آلودگی۔

اب ہم لوہے کے متعلق کچھ تحقیقات کرتے ہیں۔ اس میں یہ فائدہ رہیگا کہ لوہے سے ہم بخوبی آشنا ہیں۔ اور تغیر جو اُس میں پیدا ہوتے ہیں اُن سے بھی ناواقف نہیں۔ علاوہ بریں اس میں ایک خوبی یہ بھی ہے کہ اس قسم کے تغیر معمولی پیش پر پیدا ہوتے ہیں۔

تجربہ ۱۳۔ کچھ لہچون لو

اور گھڑی کے شیشہ پر اُس کی پتلی سی تہ بچھا دو۔ وہ لہچون جو بازار میں بکتا ہے اُس میں عموماً تیل کی آلائش ہوتی ہے۔ اس آلائش کو ایتھر (Ether) سے دھو کر دور کر دینا چاہیے۔ لہچون اور گھڑی کے شیشہ کو تول کر خشکالہ میں رکھ دو۔ اور دو تین دن تک اسی حالت میں رہنے دو۔ پھر دوبارہ تول کر دیکھو۔ وزن میں کوئی فرق نہ ہوگا۔ اب عدسہ سے لہچون کا امتحان کرو۔ دیکھو اُس کے ذروں کی وہی صورت ہے جو پہلے تھی۔

تجربہ ۱۴۔ اب اسی لہچون کو


فانوس کے نیچے رکھو اور فانوس کی اندرونی سطح پانی سے اچھی طرح مرطوب کر دو۔ دو تین دن کے بعد تم دیکھو گے کہ وزن بڑھ گیا ہے۔ اور لہچون کے ذرے تقریباً سب کے سب ایک سرخی مائل زرد رنگ کی سفوف کا چیز سے ڈھلے ہوئے ہیں۔

یہ تغیر جو تجربہ کی ایک صورت میں پیدا ہوا ہے اور دوسری صورت میں اُس کا کوئی شائبہ نظر نہیں آتا۔ یہ وہی تغیر ہے جو آہنی برتنوں کے متعلق تم نے اکثر دیکھا ہوگا۔ اسے لوہے کا "زنگ آلود" ہو جانا کہتے ہیں۔ اور اس سرخی مائل زرد سفوف کا نام "زنگ" ہے۔ تجربہ سے ظاہر ہے کہ اس تغیر کے ساتھ وزن بھی بڑھ جاتا ہے۔ اور بظاہر یوں معلوم ہوتا ہے کہ یہ تغیر رطوبت کے عمل سے پیدا ہوا ہے۔ کیونکہ ہم دیکھ چکے ہیں کہ جب لہچون خشک ہوا میں رکھا تھا تو اُس پر کچھ اثر نہ ہوا۔ اب آؤ اس بات کا تصفیہ کریں کہ صرف رطوبت ہی رطوبت کے عمل سے اس تغیر کا کہاں تک امکان ہو سکتا ہے۔

تجربہ ۱۵۔ ایک گول پینڈے کی لیٹر بھر کی صراحی لے کر اُس کے منہ میں ربڑ کا چُست لگا لگا دو۔ اس کاگ میں شیشہ کی ایک چھوٹی سی کٹادہ نلی داخل کرو۔ اور نلی کے بیرونی سرے پر دو تین

انچ لمبی ربڑ کی تلی چڑھا دو۔ صراحی میں ۳۰۰ مکعب سمر کے قریب گرم پانی ڈالو۔ اور اس میں چند گز لمبا لوہے کا چکدار تار داخل کر دو۔

اب پانی کو جوش دو یہاں تک کہ ربڑ کی تلی (شکل ۵) میں سے بھاپ بخوبی نکلنے لگے۔ یہ عمل کم از کم پندرہ دقیقوں تک جاری رکھو۔ پھر ربڑ کی تلی پر تانبے کی مضبوط چٹکی چڑھا دو۔ لیکن اس بات کا خیال رہے کہ چٹکی چڑھانے سے پہلے مشعل کو ہٹا لینا چاہیے۔ یہ احتیاط نہ کی جائیگی تو بھاپ کے زور سے صراحی پھٹ جائیگی۔




شکل ۵

اب صراحی کو اس طرح ترتیب دو کہ تار کا کچھ حصہ پانی کے اوپر اُس مقام پر آجائے جہاں پانی کے بخار بھرے ہوئے ہیں۔ صراحی کو چند روز تک اسی حالت میں رہنے دو۔ دیکھو تار پر زنگ کا کوئی نشان پیدا نہیں ہوا۔ اس کے بعد چٹکی کھول دو کہ صراحی میں ہوا داخل ہو جائے۔ اب چند گھنٹوں کے اندر تار پر سُرخ مائل زرد زنگ کا زنگ آنے لگیگا۔ ان واقعات

سے ہم یہ نتیجہ نکال سکتے ہیں کہ :-
لوہے پر زنگ کا پیدا ہونا ہوا اور رطوبت دونوں کے عمل کا نتیجہ ہے۔ اور خشک ہوا یا اکیلا پانی اس تغیر کی پیدائش پر قادر نہیں۔
۱۱۔ کیا زنگ کے پیدا کرنے میں ہوا کا ہی حصہ لیتی ہے؟

تجربہ ۱۶۔ ایک لمبی تنگ استوانی
و۔ اس میں مٹہ تک پانی بھرو۔ پھر پانی پھینک دو۔ اس طرح استوانی کی اندرونی سطح مرطوب ہو جائیگی۔ اس کے بعد بیسگی ہوئی سطح پر چکدار لہچون چھڑک دو۔ پھر شیشہ کے ایک چھوٹے سے لگن میں نصف تک پانی بھرو اور اُس میں استوانی کو اس طرح



شکل ۶

(شکل ۶) کھڑا کر دو کہ اُس کا مٹہ نیچے کی طرف رہے اور استوانی کا مٹہ لگن کو چھونے نہ پائے۔ اس بات کا بھی خیال رہے کہ اس دوران میں استوانی سے ہوا خارج نہ ہونے پائے۔ اس کا یوں انتظام ہو سکتا ہے کہ لگن میں رہنے کے وقت استوانی کو پانی میں تھمائی

سمت میں داخل کرنا چاہیے۔

تین چار گھنٹے کے بعد اُستوانی کو دیکھو۔ اس کے اندر پانی اپنی بیرونی سطح سے اوپر چڑھ گیا ہوگا۔

اُستوانی کو تین چار روز تک اسی حالت میں رہنے دو اور وقتاً فوقتاً اُس کا معائنہ کرتے رہو۔ کچھ وقت پا کر اُستوانی میں پانی کا چڑھنا بند ہو جائیگا۔ اب اُستوانی کے اندر جس مقام پر پانی کی سطح ہے اُس کے محاذی اُستوانی کے باہر کاغذ کی پتی چپکا دو۔ پھر اُستوانی کو اٹھاؤ اور اُس میں لبالب پانی بھر کر دیکھو کہ اس میں پانی کا حجم کیا ہے۔ اس کے بعد صرف کاغذ کی پتی تک پانی بھرو اور اُس کا حجم ناپ لو۔ پہلے حجم (ح) سے تمہیں معلوم ہو جائیگا کہ تجربہ نئے شروع میں اُستوانی کے اندر ہوا کا حجم کیا تھا۔ دوسرا حجم (ح) باقی ماندہ ہوا کا حجم ہے۔ ان دونوں جوں کا فرق (ح - ح) اُس ہوا کا حجم ہوگا جو غائب ہو گئی ہے۔ تم دیکھو گے کہ (ح - ح) کو ح سے ایک اور پانچ کی نسبت ہے۔ یعنی غائب شدہ ہوا حجماً اُستوانی کی نکل ہوا کا پانچواں حصہ ہے۔

اس سے ظاہر ہے کہ لوہا زنگ میں بدلتا ہے تو یہ تغیر ہوا کے صرف پانچویں حصہ کے عمل سے پیدا ہوتا ہے۔ چنانچہ ہوا کی اتنی مقدار صرف ہو جاتی ہے تو اس پر بھی کچھ لہجوں نامتغیر رہ جاتا ہے۔ اگر

باقی ماندہ ہوا میں بھی یہی تاثیر ہوتی تو اس لہجوں کا بے زنگ رہ جانا ممکن نہ تھا۔

۱۲۔ غائب شدہ ہوا کیا ہو گئی ہے؟ تجربہ ۱۲ کے نتائج یاد کرو۔ لوہا زنگ آلود ہوتا ہے تو اُس کا وزن بڑھ جاتا ہے۔ اس سے ہم یہ نتیجہ نکال سکتے ہیں کہ جو ہوا غائب ہو گئی ہے اُسے لوہے نے جکڑ لیا ہے۔ یا یوں کہو کہ وہ لوہے کے ساتھ جیل گئی ہے۔ اور لوہے کا سُرخی مال زرد زنگ میں بدل جانا اسی عمل کا نتیجہ ہے۔

۱۳۔ دھاتوں کو ہوا میں گرم کرنے سے جو تغیر پیدا ہوتا ہے اُس کی ماہیت

تجربہ ۱۳ میں تم دیکھ چکے ہو کہ دھاتوں کو جب ہوا میں گرم کرتے ہیں تو اُن کا وزن بڑھ جاتا ہے اور وہ سفوف کی سی شکل اختیار کر لیتی ہیں۔ زمانہ سلف کے کیمیادان اس سفوف کو خاک یا کلس کہا کرتے تھے۔ اب سوال یہ ہے کہ کیا ہم ان تغیرات کی بھی اسی طرح توجیہ نہیں کر سکتے جس طرح ہم نے لوہے کے زنگ آلود ہو جانے کی توجیہ کر لی ہے؟ اگر ان واقعات کی بھی یہی توجیہ ہے تو ظاہر ہے کہ یہاں بھی ہوا کا کچھ حصہ غائب ہو جانا چاہیے۔ اور اس نکتہ کا ذیل کے تجربہ سے امتحان کریں:-

تجربہ ۱۴۔ ایک شیشہ کا فالون لے کر گہرے لگن میں (شکل ۱۴) رکھو اور لگن میں نصف

تک پانی بھر دو۔ فانوس ایسا ہونا چاہیے کہ نہ بہت تنگ ہو نہ بہت کشادہ۔ لگن کا گہرا ہونا بھی ضروری ہے۔ اٹھلا ہوگا تو تجربہ کے دوران میں فانوس کی کچھ ہوا پھیل کر پانی میں سے نکل جائیگی اور نتیجہ غلط ہو جائیگا۔ اس بات کو دیکھ لو کہ فانوس کے اندر پانی کی سطح کس مقام پر ہے۔ فانوس کے مُنہ میں چست کاغذ لگا دو اور کاغذ کے نیچے سے پر



شکل ۱۷

میگنیشیم (Magnesium) کا

چھوٹا سا نیتہ پھنسا دو۔ پھر نیتہ کو جلاؤ اور کاغذ بخدایت جلدی سے فانوس کے مُنہ میں اس طرح دبا کر لگا دو کہ ہوا کی آمد و رفت کا سلسلہ بند ہو جائے۔ میگنیشیم (Magnesium) ذرا سی دیر تک تو خوب جلتا رہیگا اور اس کے بعد بجھ جائیگا۔ اب فانوس کو ٹھنڈا ہونے دو۔ دیکھو اُس میں پانی چڑھ رہا ہے۔ جب پانی کا چڑھنا موقوف ہو جائے تو اُس کی سطح کے محاذی فانوس پر کاغذ کی پتی چپکا دو۔

اس بات کو یاد رکھو کہ اب فانوس کی ہوا کم دباؤ کے تحت میں ہے۔ اسے کرہ ہوائی کے دباؤ پر لانے کے لئے لگن میں اتنا پانی ڈالنا چاہیے کہ فانوس کے اندر اور باہر پانی کی سطح ہوا رہ جائے۔ اور نشان کا کاغذ اس مقام پر چپکانا چاہیے۔ تجربہ ۱۷ میں بھی اس احتیاط کا لحاظ ضروری ہے۔

پھر تجربہ ۱۷ کے قاعدہ سے یہ بات معلوم کر لو کہ تجربہ کی ابتداء میں فانوس کے اندر ہوا کا حجم کیا تھا اور اب کیا ہے۔ تم دیکھو گے کہ تجربہ ۱۷ کی طرح یہاں بھی پانچویں حصہ کے قریب ہوا غائب ہو گئی ہے۔

اسی طرح دوسری دھاتوں کو بھی مسدود ہوا میں گرم کر کے دیکھو تو یہی نتیجہ نکلیگا۔ پھر اس سے ہم یہ نتیجہ قائم کر سکتے ہیں کہ دھاتوں میں جو صورت اور خواص کا تغیر اور وزن کا اضافہ ہوتا ہے وہ حقیقت میں ہوا کے ملاحپ کا نتیجہ ہے۔

تجربہ ۱۸ — کچھ لہجوں استوانی نلی میں ڈالو اور اُسے تجربہ ۱۷ کی طرح زنگ آلود ہونے دو یہاں تک کہ نلی میں پانی کا چڑھنا موقوف ہو جائے پھر نلی کا مُنہ انگوٹھے سے بند کر لو اور اُسے سیدھا کر کے اُس میں جلتی ہوئی پتی داخل کرو۔ دیکھو پتی نلی میں جاتے ہی بجھ گئی۔ اس کے بعد تھوڑا سا میگنیشیم (Magnesium) ایک استوانی میں رکھ کر تجربہ ۱۷ کی طرح جلاؤ۔ پھر دھکنا اٹھا لو اور جلتی ہوئی پتی استوانی میں داخل کرو۔ دیکھو اس صورت میں بھی پتی بجھ گئی۔

اب ہمارے سامنے دو نتیجے ہیں۔ ایک یہ کہ اس تجربہ کی دونوں صورتوں میں باقی ماندہ ہوا کا عمل یکساں ہے۔ اور دوسرا یہ کہ تجربہ ۱۷ و تجربہ ۱۸

دونوں میں ہوا کا تقریباً پانچواں حصہ غائب ہو گیا تھا۔ ان نتیجوں کی بناء پر ہم مان سکتے ہیں کہ معمولی ہوا دو اجزاء پر مشتمل ہے جو جہاں ۴ : ۱ کے تناسب میں ہیں۔ اور وہ ہے نئے رنگ آلود ہونے میں اور سینگنیٹیم (Magnesium) نے جلنے میں ہوا سے اس جُز کو لے لیا ہے جس کے حجم کی مقدار کم ہے۔ اس جُز کو ہم جزوِ عامل کہہ سکتے ہیں۔ اور دوسرا جُز جس کے حجم کی مقدار زیادہ ہے وہ جزوِ غیر عامل ہے۔ اس غیر عامل جُز کو نائٹروجن کہتے ہیں۔ اور آئندہ اس جُز کو ہم اسی نام سے پکارینگے۔

۱۴- ادھاتی چیزوں کا جلنا

یہاں تک جو کچھ بیان ہوا ہے اس میں ہماری توجہ صرف اس بات پر تھی کہ خاص خاص حالتوں میں دھاتیں ہوا کے ساتھ کس طرح سلوک کرتی ہیں۔ لیکن بہت سی چیزیں ایسی بھی ہیں جن کے خواص دھاتوں سے جداگانہ ہیں۔ اور اس پر بھی جب اُنہیں ہوا میں کافی گرم کیا جاتا ہے تو اُن میں بھی تغیر آ جاتا ہے۔ اس قسم کی چیزوں کو ادھاتی چیزیں کہتے ہیں۔ موم بتی، لکڑی، فاسفورس (Phosphorus) اور گندک ایسی قسم کی چیزیں ہیں۔ موم بتی اور لکڑی کے جلنے سے تم سنجی واقعہ ہے۔ جب موم بتی جلتی ہے تو سفید شعلہ دیتی ہے اور آخر

میں یوں معلوم ہوتا ہے کہ گویا کلیتہً جل کر غائب ہو گئی ہے۔ اور لکڑی اس طرح جلتی ہے کہ آخر کار صرف تھوڑی سی راکھ باقی رہ جاتی ہے۔

اب آؤ یہ دیکھیں کہ جب گندک اور فاسفورس (Phosphorus) ہوا میں جلتی ہیں تو کیا ہوتا ہے۔

تجربہ ۱۹ ————— تھوڑی سی آؤلہ سار گندک آگن چمچے (شکل ۷) میں رکھو۔ پھر اُسے کیسی مشعل کے شعلہ پر رکھ کر گرم کرو۔ دیکھو گندک پہلے پگھل کر سُرخ سا مایع بن جاتی ہے۔ پھر جلنے لگتی ہے۔ اور جلنے میں ہلکے نیلے رنگ کا شعلہ دیتی ہے۔ جلنے کے وقت اس سے سفید رنگ کے بخار نکلنے لگتے ہیں جن کی بو سے ہر شخص جو گندک کو جلتے ہوئے

دیکھ چکا ہے سنجی واقعہ ہے۔

جب گندک جلنے لگے تو چمچے

کو ایک اُستوانی میں داخل کرو

اور اُس کے پیتل کے قُص کو


اُستوانی کے مُنہ پر دبا دو کہ

ہوا کی آمد و رفت کا رستہ

بند ہو جائے۔ اُستوانی سفید

رنگ کے بخارات سے بھر

جائیگی۔ اور کچھ دیر کے بعد گندک کا جلنا رُک جائیگا۔ جب



شکل ۷

یہ موقع آجائے تو اُستوانی میں تھوڑا سا پانی ڈالو۔ پھر اُس کا مُنہ شیشہ کے قُرص سے بند کر دو اور پانی کو اُستوانی کے اندر اچھی طرح ہلا دو۔ دیکھو سفید بخار غائب ہو گئے ہیں اور اُستوانی کے مُنہ سے قُرص کو الگ کرنے میں مشکل پیش آتی ہے۔ چنانچہ قُرص کو اُٹھا لینا چاہو تو یوں معلوم ہوتا ہے کہ کوئی چیز اُسے اُستوانی کے مُنہ پر دبا رہی ہے۔ اب نیلے لٹمی کاغذ کا ٹکڑا اُستوانی میں ڈالو تو لٹمس سُرخ ہو جائیگا۔ یہ واقعہ اس بات پر دلالت کرتا ہے کہ اُستوانی کے اندر تَرشہ بن گیا ہے۔

ان واقعات کی ہم اس طرح توجیہ کر سکتے ہیں کہ گندک ہوا میں جلتی ہے تو ایک تیز بُو دار گیس پیدا ہوتی ہے جو پانی میں فوراً حل ہو کر ایک تَرشہ بنا دیتی ہے۔ اس گیس کو سلفر ڈائی آکسائیڈ (Sulphur dioxide) کہتے ہیں۔

تجربہ نمبر ۲۔ زرد فاسفورس

کو پانی میں رکھ کر اُس سے ذرا سا ٹکڑا کاٹ لو اور اُسے چاقو کی نوک پر اُٹھا کر آگن چمچے میں رکھ دو۔ پھر

اس سے تم سمجھ سکتے ہو کہ شیشہ کے قُرص پر دباؤ کیوں محسوس ہوتا تھا۔ جب گیس حل ہو جاتی ہے تو اُستوانی کے اندر دباؤ گھٹ جاتا ہے۔ پھر کُڑھ ہوائی کے دباؤ کی زیادتی سے قُرص اُستوانی کے مُنہ پر دب جاتا ہے۔

اُسے سیاہی چوس کاغذ سے چھو کر خشک کرو اور چند ٹانہوں تک دیکھتے رہو۔ اس سے سفید رنگ دُخان بھلنے لگیگا جس میں ایک خاص طرح کی بُو ہوگی۔ یہ واقعہ اس بات کا نتیجہ ہے کہ فاسفورس (Phosphorus) پر ہوا عمل کر رہی ہے۔


فاسفورس (Phosphorus) کو اب شیشہ کی گرم سلاخ سے چھو دو تو وہ جلنے لگیگی۔ اسی حالت میں اسے اُستوانی میں داخل کرو اور اُستوانی کا مُنہ چمچے کے قُرص سے بند کر دو۔ دیکھو فاسفورس (Phosphorus) جلتی ہے تو چمکار سفید شعلہ پیدا ہوتا ہے جس سے کثیف دُخان نکلتا ہے۔ اور یہ دُخان آخر کار سفید سفوف کی شکل میں بیٹھ جاتا ہے۔ جب دُخان بیٹھ جائے تو آگن چمچے کو الگ کر لو۔ اُس میں کچھ فاسفورس (Phosphorus) باقی رہ گئی ہو تو اُسے دُخان خانہ میں رکھ کر جلا دو۔ اب اُستوانی کو دیکھو۔ اس میں جو سفید سفوف ہے اُس سے ذرا سی دیر میں بے رنگ مایع کے قطرے بن جائینگے۔ نیلے لٹمی کاغذ سے ان قطروں کا امتحان کرو۔ لٹمی کاغذ سُرخ ہو جائیگا۔ یہ واقعہ اس بات کی دلیل ہے کہ اُستوانی میں کوئی تَرشہ بن گیا ہے۔

فاسفورس (Phosphorus) ہوا میں جلتی ہے تو اُس سے جو سفید رنگ کا ٹھوس فاسفورک آکسائیڈ

(Phosphoric oxide) بناتے، وہ پانی میں آسانی سے حل ہو جاتا ہے اور حل ہو کر ایک ترشہ بنا دیتا ہے۔
اب آؤ اس بات پر غور کریں کہ ادھاتی چیزیں
صدود ہوا میں جلتی ہیں تو کیا اس صورت میں بھی
ہوا کا وہی حصہ غائب ہوتا ہے جو دھاتوں کے جلنے
یا لوہے کے زنگ آلود ہونے میں غائب ہوا تھا۔

تجربہ ۲۱۔ چینی کی چھوٹی سی
کٹھالی میں ذرا سی سُرخ فاسفورس (Phosphorus) ڈال کر
ایک چوڑے چپے کاگ پر رکھو اور کسی گہرے لگن (شکل ۷)
میں نصف تک پانی بھر کر کاگ کو اُس کی سطح پر تیار دو۔
پھر کٹھالی کے اوپر ایک بڑا سا فانوس رکھو۔ اب فانوس
کی ڈاٹ اٹھا لو اور دیکھو فانوس کے اندر پانی کی سطح کس
مقام پر ہے۔ یہاں کاغذ سے نشان کرو۔ پھر فاسفورس
(Phosphorus) کو کسی گرم تار سے چھو دو اور فانوس کے
مُتے میں فوسا ڈاٹ لگا دو کہ اُس کی ہوا نکلنے نہ پائے۔
فاسفورس (Phosphorus) ابتداء میں خوب تیز جلیگی
اور اُس کے مشعلہ کی گرمی سے اندر کی ہوا پھیل کر پانی
کو نیچے دبا دیگی۔ پھر تھوڑی سی دیر کے بعد اس کا احتراق
بند ہو جائیگا۔ اور جب فانوس ٹھنڈا ہوگا تو پانی اپنی ابتدائی
سے اگر لگن گہرا نہ ہو تو پھر اس میں رڑکی گدی رکھ لینا چاہئے تاکہ اُس پر فانوس کو دبایا جائے
اور ہوا دھار سے باہر نکلنے نہ پائے۔

سطح سے اوپر اُٹھ آئیگا۔ احتراق کے دوران میں جو سفید



شکل ۷

رنگ سفوف (فاسفورک آکسائیڈ Phosphoric oxide)
بن گیا ہے وہ بالترتیب بیٹھتا جائیگا اور پانی میں جذب
ہوتا جائیگا۔ جب فانوس کے اندر پانی کا چڑھا موقوف
ہو جائے تو فانوس کی بیرونی سطح پر پانی کی سطح کے
مخافی نشان کرو۔ پھر تجربہ ۱۸ کے قاعدہ سے دیکھو
تو معلوم ہوگا کہ ہوا کا پانچواں حصہ غائب ہو گیا ہے۔
باقی ماندہ ہوا کا تجربہ ۱۸ کے قاعدہ سے امتحان کرو۔
یہ باقی ماندہ حصہ نائٹروجن (Nitrogen) ہے۔

انتباہ۔ فاسفورس (Phosphorus) کا کچھ حصہ کٹھالی میں
باقی رہ گیا ہو تو اُسے دُخان خانہ میں رکھ کر جلا دو۔
یہی تجربہ گندک پر بھی کیا جاسکتا ہے۔ اس صورت
میں بھی ہوا کا پانچواں حصہ غائب ہو جائیگا اور باقی ماندہ ہوا

جلتی ہوئی ہٹی کو بچھا دیگی۔

یہ تمام واقعات بعینہ اسی قسم کے ہیں جو ہم دھاتوں کے باب میں دیکھ چکے ہیں۔ وہاں بھی ہوا کا پانچواں حصہ غائب ہو گیا تھا اور باقی ماندہ ہوا جلتی ہوئی ہٹی کو بچھا دیتی تھی۔ اس بناء پر ہم یہ نتیجہ نکال سکتے ہیں کہ جب ادھاتی چیزیں ہوا میں جلتی ہیں تو ہوا کا پانچواں حصہ صرف ہو جاتا ہے۔ یا یوں کہو کہ یہ حصہ ان چیزوں کے ساتھ مل جاتا ہے۔ یہ حصہ اُس چیز پر مشتمل ہے جسے آکسیجن (Oxygen) کہتے ہیں اور جو کچھ باقی رہ جاتا ہے وہ ڈی نائیٹروجن (Nitrogen) ہے جس کی طرف ہم پہلے اشارہ کر چکے ہیں۔


۱۵۔ نائیٹروجن (Nitrogen) کی تیاری

ہوا سے ————— تجربہ ۱۹ تا ۱۶ میں تم دیکھ چکے ہو کہ نائیٹروجن (Nitrogen) کی اچھی خاصی مقدار کس طرح حاصل ہو سکتی ہے۔ لیکن یہ قاعدے تکلیف سے خالی نہیں۔ ہم یہاں ان سے بہتر قاعدہ بتاتے ہیں۔ اصول اس کا بھی ڈی نائیٹروجن ہے جس پر تجربہ ۱۹ تا ۱۶ کے قاعدے بنی ہیں۔

تجربہ نمبر ۱ کو دیکھو۔ اس میں یہ بات دکھائی گئی تھی کہ تانبے کو ہوا میں گرم کرتے ہیں تو اُس کا وزن بڑھ جاتا ہے۔ اور اُس کے اوپر سیاہی مائل بھورے رنگ کا

چھلکا سا بن جاتا ہے۔ باقی تجربوں کے نتائج کی بناء پر ہم کہہ سکتے ہیں کہ تانبہ ہوا کے جزوِ عامل کے ساتھ مل گیا ہے۔ جس سے تانبے کا کلس (ڈی سیاہی مائل بھورے رنگ کا چھلکا) بن گیا ہے اور ہوا کا وہ حصہ جسے نائیٹروجن (Nitrogen) کہتے ہیں وہ باقی رہ گیا ہے۔ اب آؤ اس نکتہ کو زیادہ تحقیق کی نگاہ سے دیکھیں۔

تجربہ ۲۲ ————— تقریباً ۲۵ سمر لہی اور ۵ سمر قطر کی "اتھرائٹی" (آتش) نلی کو اور تقریباً سب کی سب تانبے کے صاف بڑادہ سے بھر دو۔ پھر اس کے دونوں سروں پر کاگ لگاؤ۔ ایک کاگ میں




شکل نمبر ۱

کلیں کی سیدھی نلی داخل کرو اور دوسرے میں شکل نمبر ۱ کی طرح مڑی ہوئی نیکاس نلی لگا دو۔ اس کے بعد نلی کو تنکجہ میں افق کے متوازی کس دو۔ اب ایک

وُلفی بوتل لے کر اُس کے ایک مُنہ میں کنول قیفی نلی لگاؤ جو پیندے تک پہنچ جائے۔ اور دوسرے میں ایک زاویہ منفرجہ پر مڑی ہوئی نلی داخل کرو۔ اس بات کا خیال رہے کہ یہ نلی کاگ سے آگے نہ جانے پائے۔ اگر وُلفی بوتل موجود نہ ہو تو اُس کی بجائے صُراخی بھی استعمال ہو سکتی ہے۔ بوتل اور احتراقی نلی کو ربڑ کی نلی سے جوڑ دو۔

اس کے بعد چھوٹا سا لگن لو۔ اُس میں مہال خانہ (شکل ۷۱) رکھو۔ اور مہال خانہ کو اس طرح ترتیب دو کہ نکاس نلی کا سرا اُس کی قوس کے نیچے سے گزر کر اُس کے اندر مرکزی سُوراخ کے نیچے چلا جائے۔ لگن میں اتنا پانی ڈالو کہ مہال خانہ کے اوپر ایک اینچ بلند ہو جائے۔ پھر ایک چھوٹی سی اُستوانی میں بالب پانی بھر کر اُسے اندھے شیشہ کے قُص سے ڈھک دو اور اُلٹ کر لگن میں رکھ دو۔



شکل ۷۱

اب اُستوانی کے مُنہ سے قُص الگ کر لو اور اُستوانی کو دہیں رکھا رہنے دو۔ اس بات کی احتیاط رکھنا چاہیے کہ اُستوانی کے اندر ہوا داخل نہ ہونے پائے۔ اسی طرح اور تین چا

اُستوانیاں تیار کر کے لگن میں اُلٹی کھڑی کر دو۔ اب احتراقی نلی کے نیچے جوڑے شعلہ کی گیس مشعل رکھ کر حرارت پہنچاؤ۔ اور وُلفی بوتل کو پارکین میں رکھ دو۔ جب تانیا گرم ہو کر سُرخ ہو جائے تو کنول قیف میں قطرہ قطرہ کر کے پانی پُکاؤ۔ پانی بوتل میں داخل ہو گا تو اُس کے اندر کی ہوا کو دھکیل کر آہستہ آہستہ باہر نکالتا جائیگا۔ یہ ظاہر ہے کہ یہ ہوا گرم نلی میں سے گزر چکی اور گرم تانبے کو چھوتی ہوئی جا چکی۔ اب پانی سے بھری ہوئی اُستوانی کو مہال خانہ پر رکھو۔ تم دیکھو گے کہ پانی میں سے گیس کے بلبلے گزر رہے ہیں اور اُس کے اوپر رکھی ہوئی اُستوانی میں جمع ہوتے جاتے ہیں۔ جب اُستوانی گیس سے بھر جائے تو اُسے ہٹا لو۔ پھر اُس کے مُنہ پر شیشہ کا قُص رکھ کر پانی سے باہر نکالو اور مینر پر کھڑا کر دو۔ اسی طرح باقی اُستوانیاں جو پانی سے بھر کر رکھی ہیں ان میں بھی گیس جمع کر لو۔

اس کے بعد وُلفی بوتل کو احتراقی نلی سے جدا کر لو اور مشعل بجھا دو۔ پھر ایک اُستوانی کے مُنہ پر سے ڈھکنا اُٹھاؤ اور اُس میں جلتی ہوئی بیٹی داخل کرو۔ دیکھو بیٹی داخل ہوتے ہی بجھ گئی۔

اس سے ظاہر ہے کہ گیس جو تم نے جمع کی ہے وہ ضرور ہوا کا غیر عامل حصہ یعنی نائٹروجن (Nitrogen)

ہے۔ اور یہ امر اس بات پر دلالت کرتا ہے کہ ہوا کے عامل حصہ کو حسب توقع تائبے نے سمیٹ لیا ہے۔ یا یوں کہو کہ وہ تائبے کے ساتھ مل گیا ہے۔

اس قاعدہ کی مدد سے ہم آسانی کے ساتھ ہوا سے نائیٹروجن (Nitrogen) تیار کر سکتے ہیں۔ گیس کو ہم نے پانی کے ہٹاؤ کے قاعدہ سے جمع کیا ہے۔ اور ان گیسوں کے جمع کرنے میں جو پانی میں زیادہ قابل حل نہیں عموماً اسی قاعدہ سے کام لیا جاتا ہے۔

۱۶۔ نائیٹروجن کے خواص

پہلی گیس ہے جو ہم نے جمع کی ہے۔ اس لئے ضروری معلوم ہوتا ہے کہ یہاں گیسوں کے ان خواص کی طرف بھی اشارہ کر دیا جائے جو کیمیا دان کی نگاہ میں توجہ کے قابل ہیں۔ کیمیا دان کسی گیس کے خواص سے بحث کریگا تو وہ ان ہی خواص کو خصوصیت سے نگاہ میں رکھیگا جو اس گیس کو دوسری گیسوں سے ممتاز کر دیتے ہیں۔ ان خواص کی تقسیم حسب ذیل ہو سکتی ہے:-

(۱) طبیعی

(ب) کیمیائی

لیکن اس بات کو یاد رکھنا چاہیے کہ طبیعی خواص میں سے صرف وہی لحاظ کے قابل ہیں جو پانی گیسوں میں مشترک نہیں۔ مختصر طور پر تحقیقات کا خاکہ حسب ذیل

ہو سکتا ہے:-

۱۔ طبیعی رنگ، ذائقہ، بو، کشافت اور قابلیت حل کی تشخیص۔

۲۔ کیمیائی

(۱) جلتی ہوئی تہی داخل کی جائے تو گیس اس کے ساتھ کیا سلوک کرتی ہے۔

(ب) پانی کے ساتھ اس کا کیا سلوک ہے۔ (بعد میں مایع کا نیلے اور سُرخ لیمسی کاغذ سے امتحان کر لینا چاہیے)۔

گیس کے خواص سے بحث کرنے میں بہتر یہ ہے کہ کوئی خاص ترتیب اختیار کر لی جائے۔ اس مطلب کے لئے اوپر کا خاکہ بہت مفید ہوگا۔ ذیل میں ہم اسی خاکہ کے مطابق نائیٹروجن (Nitrogen) کے خواص کا امتحان کرتے ہیں۔

(۱) طبیعی خواص:-

تجربہ ۲۳۔ تجربہ ۲۲ میں ہم نے

چند اُستوانیوں میں گیس بھری تھی۔ ان میں سے ایک اُستوانی کو لے لو۔ اور اس پر غور کرو۔ دیکھو گیس بے رنگ، بے ذائقہ اور بے بو ہے۔ اس اُستوانی کو پانی کے لگن میں اُلٹ کر رکھو اور کچھ دیر تک اسی حالت میں رہنے دو۔

دیکھو پانی اُستوانی میں نہیں چڑھا اور اگر چڑھا ہے تو اتنا نہیں
اکہ ہمارے احساس میں آسکے۔ یہ واقعہ اس بات پر دلالت
کرتا ہے کہ نائٹروجن (Nitrogen) پانی میں حل نہیں ہوتی
یا حل ہوتی ہے تو نہایت خفیف سی حل ہوتی ہے۔ (واقعہ
میں یہ گیس نہایت خفیف سی قابل حل ہے)۔

تجربہ ۲۴۔ اب نائٹروجن

(Nitrogen) سے بھری ہوئی اُستوانی کا مٹہ کھول دو کہ
اندر اور باہر ہوا کا سلسلہ مل جائے۔ پھر جلتی ہوئی بٹی سے
اس کا امتحان کرو۔ دیکھو بٹی بجھ گئی۔ اسی طرح بار بار امتحان
کرتے جاؤ۔ اچھا خاصا وقت گزر جائیگا جب کہیں یہ صورت
پیدا ہوگی کہ بٹی جلتی رہے۔ اس سے ظاہر ہے کہ نائٹروجن
(Nitrogen) اُستوانی سے نکل گئی ہے اور اُس کی جگہ
اوپر سے ہوا آگئی ہے۔ لیکن نائٹروجن کا اخراج بہت
آہستگی سے ہوا ہے۔ پس اس سے ہم یہ نتیجہ نکال سکتے
ہیں کہ نائٹروجن ہوا سے ہلکی تو ہے لیکن بہت ہلکی نہیں۔

اب نائٹروجن (Nitrogen) کی بھری ہوئی ایک
اور اُستوانی کو اور اس طرح رکھو کہ اُس کا مٹہ نیچے کی طرف
رہے۔ پھر اُس کے مٹہ سے ڈھکنا اٹھا لو اور تھوڑی تھوڑی
دیر کے بعد جلتی ہوئی بٹی ڈال کر امتحان کرتے جاؤ۔ بٹی
بجھ جائیگی اور اچھی خاصی دیر کے بعد اُسے جلتا رہنا نصیب
ہوگا۔ یہ واقعہ اس بات پر دلالت کرتا ہے کہ ہوا نے

بہت دیر کے بعد نائٹروجن (Nitrogen) کو اُستوانی سے
نکالا ہے۔

یعنی ہوا اور نائٹروجن (Nitrogen) کی کثافت
میں بہت خفیف سا فرق ہے۔

(۲) کیمیائی خواص :-

(۱) گزشتہ تجربوں سے ثابت ہے کہ جلتی ہوئی
بٹی نائٹروجن سے بھری ہوئی اُستوانی میں داخل کر دی
جائے تو بٹی بجھ جاتی ہے۔ یعنی نائٹروجن احتراق
انگیز نہیں۔ علاوہ بریں تم نے یہ بھی دیکھ لیا ہے کہ یہ گیس
شعلہ کو تپھوتی ہے تو جلتی نہیں۔ یعنی نائٹروجن (Nitrogen)
اشتعال پذیر نہیں۔

(ب) تجربہ ۲۵۔ نائٹروجن

سے بھری ہوئی اُستوانی میں تھوڑا سا پانی ڈالو اور اُس کے
مٹہ پر شیشہ کا قرص رکھ کر اُستوانی کو خوب ہلاؤ۔ پھر نیلے
بتمسی کاغذ سے اس مایع کا امتحان کرو۔ دیکھو اس پر کچھ اثر نہیں ہوا۔
اسی طرح سُرخ بتمسی کاغذ سے امتحان کرو تو اُس پر بھی
کچھ اثر نہ ہوگا۔ اس سے ظاہر ہے کہ نائٹروجن سے
پانی میں نہ ترشی خواص پیدا ہوتے ہیں نہ قلوئی۔

اس بات کو نگاہ میں رکھنا چاہیے کہ نائٹروجن
(Nitrogen) کے خواص میں سبلی پہلو زیادہ نمایاں

ہے۔ یعنی اس کا کوئی رنگ نہیں۔ کوئی ذائقہ نہیں۔
کوئی بو نہیں۔ یہ گیس احتراق انگیز نہیں۔ اشتعال پذیر
نہیں۔ وغیرہ وغیرہ۔

۱۷۔ ہوا کا جزو عامل (آکسیجن) —

اب ہمیں یہ دیکھنا چاہیے کہ ہوا کا جزو عامل جو دھاتوں کو کلس
بنادیتا ہے اُسے دھاتوں کے کلس سے واپس بھی لے سکتے
ہیں یا نہیں۔

سب سے پہلے ہم تجربہ کے لئے پارے کے اُس
کلس کو انتخاب کرتے ہیں جسے مرکبورک آکسائیڈ
(Mercuric oxide) کہتے ہیں۔ یہ کلس پارے کو
ہوا میں ایک خاص درجہ کی تپش پر رکھ کر دیر تک گرم
کرنے سے بناتے۔

تجربہ ۲۶۔ آتشی شیشہ کی
استحانی نلی میں تھوڑا سا قلمدار مرکبورک آکسائیڈ
(Mercuric oxide) ڈالو اور اُسے کیسی شعلہ پر رکھ کر
گرم کرو۔ دیکھو اس کا رنگ شوخ سُرخ سے سیاہ ہو گیا۔
اور یوں معلوم ہوتا ہے کہ گویا "جل گیا" ہے۔ نلی کو
شعلہ سے ہٹا کر ٹھنڈا ہونے دو اور دیکھو کیا ہوتا ہے۔
سُرخ رنگ پھر عود کر آئیگا۔ اس سے ظاہر ہے کہ
رنگ کا تغیر جلنے کا نتیجہ نہ تھا۔

لکڑی کی ایک اتنی لمبی کپچی جو نلی کے پینڈے تک

پہنچ سکتی ہو اپنے پاس رکھ لو۔ اور نلی کو کیسی شعلہ کی چوٹی
میں رکھ کر گرم کرو کہ یہی تین حرارت کا مقام ہے۔ تھوڑی
سی دیر کے بعد تم دیکھو گے کہ نلی کے اندر پہلوؤں پر بالتدريج
ایک آئینہ سا بنتا جاتا ہے۔ اب کپچی کو جلاؤ اور اُس کا
شعلہ سجھا دو اور اس حال میں کہ کپچی کے سرے پر کوئلہ
دبک رہا ہو اُسے نلی میں داخل کر دو۔ دیکھو دکھتا ہوا کوئلہ
بھڑک اٹھا اور اب کپچی کا شعلہ اتنا تیز ہے کہ ہوا میں
اُس کا یہ حال نہ تھا۔

نلی میں جو آئینہ سا بن گیا تھا اُسے کپچی کے صاف
سرے سے کھرچ لو تو مایع دھات کا اچھا خاصا قطرہ جمع
ہو جائیگا۔ یہ مایع دھات "سیاب" یعنی پارا ہے۔

اب ان واقعات پر غور کرو۔ پارے کو ہوا
کی موجودگی میں ایک خاص درجہ کی تپش تک گرم
کرتے ہیں تو اس دھات کا کلس بن جاتا ہے۔ اور
اس کلس کو جب بلند تر تپش پر پہنچا دیا جاتا ہے تو وہ
پھٹ کر پارے اور ایک ایسی گیس میں بٹ جاتا ہے جو
معمولی ہوا سے زیادہ عامل ہے۔ پھر کیا یہ وہی گیس نہیں

۱۸۔ کیسی شعلہ کے سب سے زیادہ گرم حصہ کی تپش اُس تپش
سے بہت بلند ہے جس پر ہوا کی موجودگی میں پارے سے مرکبورک آکسائیڈ
(Mercuric oxide) بن جاتا ہے۔

پچھتر کے قریب ہے۔ ان میں بعض نہایت شاذ ہیں اور بڑی مشکل سے دستیاب ہوتے ہیں۔

وہ کیمیائی مرکب جن کی ترکیب میں ایک آکسیجن اور ایک اور عنصر پایا جاتا ہے انہیں آکسائیڈ کہتے ہیں۔ مثلاً مرکب آکسائیڈ (Mercuric oxide) پارے کا آکسائیڈ ہے۔ سیندور اور مردہ سنگ سیسے کے آکسائیڈ ہیں اور زنگ میں بیشتر لوہے کا آکسائیڈ ہوتا ہے۔

۱۹- آکسیجن کی تیاری معتد بہ مقدار

میں ہم دیکھ چکے ہیں کہ ہوا میں آکسیجن کے ساتھ اور گیسوں کی بھی آمیزش ہے۔ اس لئے گڑھ ہوائی سے خالص آکسیجن کا حاصل کرنا سخت مشکل ہے۔

پھر وہ چیزیں جو قدرتی طور پر موجود ہیں ان سے بھی آکسیجن کی اچھی خاصی مقدار حاصل کر لینا آسان نہیں۔ "شورہ" جو اکثر ملکوں میں پایا جاتا ہے اور پائیرولوسائیٹ

(Pyrolusite) یعنی مینگانیز ڈائی آکسائیڈ (Manganese dioxide)

کہ وہ بھی ایک قدرتی مرکب ہے یہ چیزیں بہت زیادہ گرم کی جاتی ہیں تو ان سے البتہ آکسیجن نکل آتی ہے۔ چنانچہ زماڈ سلف کے کیمیادان یہ گیس ان ہی چیزوں سے حاصل کرتے تھے۔

لیکن کیمیا دانوں نے خود اپنے ہاتھ سے بعض

اس قسم کی چیزیں تیار کر لی ہیں جو مرکب آکسائیڈ (Mercuric oxide) یا سیندور یا مذکورہ بالا قدرتی چیزوں کے مقابلہ میں بہت آسانی سے یہ گیس دے دیتی ہیں۔

ان ہی میں سے ایک پوٹاسیئم کلوریٹ (Potassium chlorate) ہے۔ اس کی ماہیت تم آگے چل کر سمجھو گے۔

یہاں صرف اتنی سی بات یاد رکھو کہ اس چیز سے جو آکسیجن حاصل ہوتی ہے اس میں دوسری گیسوں کی آمیزش نہیں ہوتی۔

تجربہ ۲۸ — تھوڑا سا پوٹاسیئم کلوریٹ (Potassium chlorate) امتحانی تلی میں ڈال کر گرم کرو۔

دیکھو پہلے وہ چمکتا ہے۔ پھر پگھلتا ہے۔ اور آخر یوں معلوم ہوتا ہے کہ گویا کھول رہا ہے۔ جب یہ موقع آجائے تو نکلتی ہوئی گیس کا دیکھتی ہوئی کچھتی سے امتحان کرو۔ اس سے صاف

معلوم ہو جائیگا کہ پوٹاسیئم کلوریٹ (Potassium chlorate) سے ایک گیس نکل رہی ہے اور یہ گیس آکسیجن ہے۔ اب اور پوٹاسیئم کلوریٹ (Potassium chlorate) کو اور باون میں رکھ کر

اس میں تھوڑا سا مینگانیز ڈائی آکسائیڈ (Manganese dioxide) ملا دو۔ پھر دونوں کو اتنا رگڑو کہ بخوبی مل جائیں۔

اس آمیزہ کو امتحانی تلی میں ڈال کر گرم کرو۔ دیکھو یہ آمیزہ پوٹاسیئم کلوریٹ (Potassium chlorate) کے مقابلہ میں بہت جلد آکسیجن دے دیتا ہے۔

اس تجربہ کا یہ پہلو نہایت عجیب ہے کہ تجربہ کے

آخر میں مینگانیز ڈائی آکسائیڈ (Manganese dioxide) میں کوئی تغیر نظر نہیں آتا۔ اور یوں معلوم ہوتا ہے کہ آکسیجن گویا پوٹاشیم کلوریٹ (Potassium chlorate) ہی سے نکلی ہے۔ لیکن واقعہ یہ نہیں۔ مینگانیز ڈائی آکسائیڈ (Manganese dioxide) بھی اس نمک کی تشریح میں ضرور کچھ حصہ لیتا ہے۔ اس گره کو ہم آگے چل کر کھولینگے۔


یہ آمیزہ جو اس تجربہ میں استعمال کیا گیا ہے آکسیجن کی تیاری میں بہت عام استعمال ہوتا ہے۔ اس لئے اسے "آکسیجنی آمیزہ" کہتے ہیں۔

تجربہ ۲۹ — ایک چھوٹی سی گول

پینڈے کی صراحی لو۔ اُس کے مُنہ میں کاگ لگاؤ اور کاگ میں شکل ۱۱ کی طرح مڑی ہوئی نکاس نلی داخل کرو۔ لگن میں اتنا پانی ڈالو کہ ہمال خانہ بخوبی ڈھک جائے۔ پھر ایک بڑی سی اور کٹی چھوٹی آستوانیاں پانی سے لبالب بھرو اور لگن میں اُلٹ کر رکھو اور اپنے پاس چند اندھے شیشہ کے قرض تیار رکھو۔

صراحی میں ایک چوتھائی تک پوٹاشیم کلوریٹ (Potassium chlorate) اور مینگانیز ڈائی آکسائیڈ (Manganese dioxide) کا آمیزہ بھر دو۔ آمیزہ مزہ میں مینگانیز ڈائی آکسائیڈ (Manganese dioxide) کا ہلکا سا پوٹاشیم کلوریٹ (Potassium chlorate) کا ایک چوتھائی ہونا چاہیے۔

صراحی کو جیسا کہ شکل ۱۱ میں دکھایا گیا ہے استادہ پر ترتیب دو اور نکاس نلی کو اس طرح رکھو کہ اُس کا آزاد سر اُپہال خانہ کے نیچے پانی میں ڈوبا رہے۔ صراحی کے نیچے لوہے کی جالی



شکل ۱۱

رکھو اور اُس کے نیچے کیسی شعلہ سے حرارت پہنچاؤ۔ تھوڑی سی دیر میں آکسیجن تیز تیز نکلنے لگیگی۔ کچھ دیر تک گیس کو اسی طرح نکلنے دو۔ جب اس بات کا یقین ہو جائے کہ گیس نے صراحی اور اُس کے متعلقات کی تمام ہوا کو باہر نکالا ہے تو پانی سے بھری ہوئی آستوانی ہمال خانہ پر

dioxide

سے اس میں ہوا کی رطوبت جذب ہو جاتی ہے۔ جب گرم کرتے ہیں تو یہ رطوبت بن کر اُڑتی ہے اور صراحی کی گردن میں پہنچ کر پانی بن جاتی ہے۔ صراحی سے گرم کھڑی ہوگی تو یہ پانی پھر نیچے گرے گا اور جب صراحی کے گرم حصہ کو چھوئیگا تو وہ چٹخ جائیگی۔

رکھ دو۔ اُستوانی بہت جلد گیس سے بھر جائیگی۔ اب اسے
مُہال خانہ پر سے ہٹا لو۔ لیکن اس بات کا خیال رہے کہ
اُستوانی کا مُنہ پانی سے باہر نہ آنے پائے۔ اسی حالت
میں اُستوانی کے مُنہ پر شیشہ کا قُص رکھو۔ پھر اُستوانی کو
باہر نکال کر میز پر سیدھا کھڑا کر دو۔ اسی طرح باقی اُستوانیاں
بھرتے جاؤ۔

انتباہ — مینگانیز ڈائی آکسائیڈ
(Manganese dioxide) کو آکسیجن کی تیاری میں استعمال کرنے سے
پہلے اُس کا امتحان کر لینا چاہیے۔ اِس میں عموماً کاربن دار مادہ
(دھواؤںسا وغیرہ) ملا رہتا ہے۔ اور اِس قسم کا مادہ جب پوٹاشیم
کلوریٹ (Potassium chlorate) کے ساتھ گرم کیا جاتا ہے تو اکثر
دھماکا ہو جاتا ہے۔ امتحان کا طریق یہ ہے کہ مینگانیز ڈائی آکسائیڈ
(Manganese dioxide) کو پوٹاشیم کلوریٹ (Potassium chlorate)
میں ملا کر کھلی کٹھالی میں نرم نرم آئچ دو۔ اگر عمل مُند ہو جائے تو
سمجھو کہ آکسیجن کی تیاری میں اِس مینگانیز ڈائی آکسائیڈ (Manganese
dioxide) سے کام لینا خطرہ سے خالی نہیں۔

۲۰۔ آکسیجن کے خواص اور اُس کا معمولی

ہوا سے مقابلہ :-

تجربہ ۳۱ — یہ بات تیاری ہی
کے دوران میں تم نے دیکھ لی ہوگی کہ معمولی ہوا کی طرح

آکسیجن کا بھی کوئی رنگ نہیں۔ ایک چھوٹی اُستوانی کے مُنہ پر سے
دھکنا اٹھا لو اور ذرا سی گیس سُٹو گمہ کر دیکھو۔ آکسیجن بے ذائقہ
اور بے بو ہے۔ اِس بات البتہ قابل لحاظ ہے کہ اِس کے
سُٹو گمہ سے طبیعت میں فرحت پیدا ہوتی ہے۔

گیس سے بھری ہوئی اُستوانی پانی میں اُلٹ دو۔ اور
تھوڑی سی دیر تک اسی حالت میں رہنے دو۔ دیکھو پانی اُستوانی
میں اتنا نہیں چڑھتا کہ اُس کا چڑھاؤ احساس میں آسکے۔
اِس سے ثابت ہے کہ اگر یہ گیس پانی میں قابل حل ہے تو
اِس کی قابلیت حل نہایت خفیف ہے۔ (یہ گیس خفیف سی
قابل حل ہے)۔

تجربہ ۳۱ — تجربہ ۲۲ کے قاعدہ
سے آکسیجن کی کثافت کا بھی امتحان کرو۔ آکسیجن اور ہوا کی کثافت
میں کچھ زیادہ فرق نہیں۔ (آکسیجن ہوا سے ذرا بھاری ہے)۔

تجربہ ۳۲ — آکسیجن سے بھری ہوئی
اُستوانی کا مُنہ کھول دو اور اُس کے قریب جلتی ہوئی بٹی لاؤ۔
دیکھو گیس جلتی نہیں۔ یہ واقعہ اِس بات پر دلالت کرتا ہے
کہ آکسیجن اشتعال پذیر نہیں۔ اب بٹی کو اُستوانی کے اندر داخل
کر دو۔ دیکھو اُس کا شعلہ زیادہ تیز ہو گیا۔

تجربہ ۳۳ — ہوا کی بجائے آکسیجن
سے بھری ہوئی اُستوانیاں لے کر ۱۹ اور ۲۰ کے تجربے
کر دو۔ دیکھو نتیجہ وہی ہے جو اُن تجربوں میں تمہاری نگاہ سے

گزر چکا ہے۔ صرف اتنا فرق ہے کہ یہاں جلنے کا عمل زیادہ تند ہے۔

تجربہ ۳۴ — میگنیشیم (Magnesium) کے فیتہ کا ٹکڑا لے کر آگن چمچے کے ساتھ اٹکا دو۔ پھر سرے کو آگ لگا کر اُسے ہوا سے بھری ہوئی استوانی میں داخل کرو۔ دیکھو میگنیشیم (Magnesium) کا شعلہ کتنا چمکدار ہے۔ اس کے جلنے سے سفید دُخان بن رہا ہے جو سفید سفوف کی شکل میں استوانی کی دیواروں پر بیٹھتا جاتا ہے۔

یہی تجربہ آکسیجن کی استوانی پر کرو۔ دیکھو نتیجہ یہاں بھی وہی ہے۔ صرف اتنا فرق ہے کہ یہاں جلنے کا عمل زیادہ تند ہے۔ اس لئے شعلہ بھی نہایت تیز اور زیادہ چمکدار ہے۔

تجربہ ۳۵ — اب آکسیجن کی بڑی استوانی لو۔ اور اُس میں تیف کے ذریعہ اتنی ریت ڈالو کہ اُس کے پینڈے پر آدھ انچ موٹی تہ بن جائے۔ پھر لوہے کا پتلا سا آٹھ دس انچ لمبا تار لو۔ اور اُسے شیشہ کی سلاخ کے گرد لپیٹ کر مرغولہ بنا لو۔ اس مرغولہ کے ایک سرے پر دیا سلائی کا ٹکڑا باندھو۔ اور دوسرا سر آگن چمچے کے ساتھ اٹکا دو۔ پھر دیا سلائی کو جلاؤ اور تار کو آگن چمچے کے ذریعہ استوانی میں داخل کر دو۔ دیکھو لوہا جلنے لگا اور جلتے ہوئے مادہ کے چھوٹے چھوٹے سیاہ ذرے ریت پر گر رہے ہیں۔

یہی تجربہ ہوا کی استوانی پر کرو۔ دیکھو اس صورت میں

لوہے کا تار جلتا نہیں۔

ان تجربوں سے ظاہر ہے کہ آکسیجن میں ہوا کے خواص پائے جاتے ہیں اور وہ ہوا سے زیادہ تین ہیں۔ یا یوں کہو کہ ہوا کے خواص اس بات پر دلالت کرتے ہیں کہ ہوا گویا کمزور سی آکسیجن ہے۔ اور واقعہ میں ہونا بھی چاہیے۔ ہم پہلے دکھ چکے ہیں کہ ہوا میں آکسیجن صرف پانچواں حصہ ہے۔ اور باقی وہ غیر عامل گیس ہے جسے نائٹروجن کہتے ہیں۔

دوسری فصل کے متعلق سوالات

۱- خشک کالہ کی تشریح کرو اور اس کا استعمال

بتاؤ۔

۲- دو تجربے ایسے بیان کرو جن سے یہ معلوم ہو کہ کیمیائی تغیرات میں ہوا بھی حصہ لیتی ہے۔

۳- لوہے کے زنگ آلود ہونے کے لئے کون سے شرائط ضروری ہیں؟ اپنے جواب کی صداقت تجربوں سے ثابت کرو۔

۴- میگنیشیم (Magnesium) ہوا میں جلتا ہے تو کیا ہوتا ہے؟ اپنے بیان کی تصدیق کے لئے تم کون سے تجربے کرو گے؟

۵- مرکریک آکسائیڈ (Mercuric oxide) سے

کیا مراد ہے؟ اسے گرم کرتے ہیں تو کیا ہوتا ہے؟ کیا سرخ رنگ کے کسی اور سفوف کو گرم کرنے سے بھی یہی نتیجہ پیدا ہوتا ہے؟ ان دونوں چیزوں کا ماہ الامتیاز کیا ہے؟

۵- "عنصر" اور "مکب" میں کیا فرق ہے؟ ان دونوں گروہوں کی تم کون کون سی مثال بیان کر سکتے ہو؟

۶- آکسیجن کی مقدار تیار کرنا ہو تو اس کے لئے کیا تدبیر اختیار کرنا چاہیے؟ اس مطلب کے لئے جو آلہ تم استعمال کرو گے اس کی تصویر بنا کر دکھاؤ۔

ماڈی چیزیں آکسیجن میں جلتی ہیں تو ان سے دُہی کچھ پیدا ہوتا ہے جو ان چیزوں کے ہوا میں جلنے سے پیدا ہوتا ہے۔ اس دعوے کے ثبوت میں تم کون کون سے تجربے دکھا سکتے ہو؟

۸- اس بات کو تم کس طرح ثابت کرو گے کہ فاسفورس (Phosphorus) مسرود ہوا میں جلتی ہے تو ہوا کا پانچواں حصہ غائب ہو جاتا ہے؟ کیا تم بتا سکتے ہو کہ ہوا کا یہ حصہ کہاں غائب ہو جاتا ہے؟



تیسری فصل

پانی کی ماہیت اور اس کا عمل

۲۱- پانی کا سلوک ماڈی چیزوں سے۔ پانی کے مطالعہ میں بھی ہم اسی اصول پر کاربند ہونگے جو ہوا کے باب میں اختیار کیا گیا تھا۔ اس اصول پر کاربند ہو کر پہلے ہمیں یہ دیکھنا چاہئے کہ ماڈی چیزیں جب پانی سے مس کرتی ہیں تو ان میں کیا تغیر پیدا ہوتے ہیں۔ آؤ سب سے پہلے شورہ (پوٹاشیم نائٹریٹ Potassium nitrate) پر تجربہ کریں۔

تجربہ ۳۶۔۔۔ امتحانی ٹلی میں تھوڑا سا ٹھنڈا پانی لے کر اس میں شورہ کی چند قلمیں ڈال دو۔ دیکھو قلمیں پانی سے مس کرتی ہیں تو ان کا حجم گھٹتا جاتا ہے اور آخر وہ ہماری نظر سے غائب ہو جاتی ہیں۔ اس واقعہ کو علمی زبان میں ہم یوں

بیان کرتے ہیں کہ شورہ پانی میں حل ہو گیا۔ یا شورہ پانی میں قابل حل ہے۔ اس وقت امتحان ملی میں جو چیز ہے وہ پانی میں شورہ کا محلول ہے۔ پانی کو اس اعتبار سے محلل کہینگے۔ اور چیز جو حل ہوگئی ہے وہ منحل ہے۔ اب اسی امتحان ملی میں اور شورہ ڈالو اور ملی کو خوب ہلاؤ۔ غالباً شورہ کی یہ مقدار بھی حل ہو جائیگی۔ لیکن اگر اسی طرح تھوڑا تھوڑا کر کے شورہ ڈالتے چلے جائیں تو آخر ایک حد آجائیگی جہاں پانی کی موجودہ مقدار مزید شورہ کو حل نہ کر سکیگی اور کچھ شورہ حل ہونے سے بچ رہیگا۔ یہ ٹھنڈے پانی میں شورہ کا سیر شدہ محلول ہے۔

اگر تم یہ چاہو کہ حل ہونے سے جو شورہ بچ رہا ہے وہ بھی حل ہو جائے تو اس کی آسان تدبیر یہ ہے کہ امتحان ملی میں اور پانی ڈال دو۔ لیکن اس کے علاوہ ایک اور تدبیر بھی ہے۔ یعنی ممکن ہے کہ کسی اور پیش (بلند تر یا پست تر) پر اتنا ہی پانی زیادہ شورہ کو حل کرے۔ آؤ اس امکان کا بھی تجربہ سے امتحان کر لیں۔

تجربہ ۳۷۔ تجربہ ۳۶۔ میں جو شورہ کا سیر شدہ محلول تیار ہوا ہے اُسے اب گرم کرو۔ تجربہ مذکور میں جو شورہ حل ہونے سے بچ رہا تھا اب وہ بھی غائب ہو جائیگا۔ اس سے ظاہر ہے کہ بلند تر پیش پر پانی شورہ کی زیادہ مقدار حل کر سکتا ہے۔

اب اسی امتحان ملی میں اور شورہ ڈالو۔ غالباً یہ مقدار بھی حل ہو جائیگی۔ اسی طرح تھوڑا تھوڑا کر کے شورہ ڈالتے جاؤ تو آخر ایک حد آجائیگی جہاں گرم کرنے پر بھی کچھ شورہ حل ہونے سے بچ رہیگا۔

اس موقع پر جو ہمارے پاس محلول ہوگا وہ گس مر پانی میں شورہ کا سیر شدہ محلول ہے۔ اب سوال یہ ہے کہ اس سیر شدہ محلول کو ٹھنڈا کر دیا جائے تو اس کا نتیجہ کیا ہوگا؟ آؤ اس سوال کو بھی تحقیقات کی کسوٹی پر کس کر دیکھیں۔

تجربہ ۳۸۔ تجربہ ۳۷۔ میں جو محلول تیار ہوا ہے اُسے کچھ دیر تک رکھا رہنے دو۔ دیکھو شورہ جو حل ہو کر ہماری نظر سے غائب ہو گیا تھا اُس کی اچھی خاصی مقدار پھر ظاہر ہوگئی ہے۔

یہ نتیجہ عین حسب توقع ہے۔ چنانچہ تجربہ ۳۷ میں ہم دیکھ چکے ہیں کہ سرد پانی کی یہ نسبت گرم پانی محلول میں شورہ کی زیادہ مقدار سمجھال سکتا ہے۔ ٹھنڈے پانی کو سیر کر دینے کے لئے شورہ کی ایک خاص مقدار درکار ہے۔ اور جتنا شورہ محلول سے جدا ہو گیا ہے وہ اس مقدار سے زیادہ ہے۔

ان واقعات سے یہ نتیجہ نکلتا ہے کہ ہم مختلف پیشوں پر سیر شدہ محلول تیار کر سکتے ہیں اور اس قسم کے محلول میں ٹھوس کی مقدار کم از کم دو چیزوں پر موقوف ہوتی ہے :-
(۱) پانی کی موجودہ مقدار۔

(۲) پانی کی پیش -

۲۲ - قلماء

تجربہ ۳۹ — تجربہ ۳۸ میں گرم سیر شدہ محلول کو ٹھنڈا کرنے پر جو شورہ جدا ہو گیا ہے اسے مایع سے جدا کرو۔ پھر اسے سیاہی چوس کاغذ پر رکھو اور غور سے ملاحظہ کرو۔ دیکھو وہ یوں معلوم ہوتا ہے کہ نخی نخی ڈلیوں کا مجموعہ ہے جن کے پہلو چیلے ہیں اور ہندسی شکل سب کی ایک ہے۔ ان مخصوص شکل کی نخی نخی ڈلیوں کو قلم کہتے ہیں۔ اس بات کو ایک عام اصول کے طور پر یاد رکھو کہ ٹھوس جب محلول سے جدا ہوتے ہیں تو قلموں کی شکل میں جدا ہوتے ہیں اور ہر چیز کی قلمیں ایک مخصوص شکل پر ہوتی ہیں۔

تجربہ ۴۰ — کچھ پھٹکڑی، شکر

اور نیلا تھوٹھا لو۔ ان چیزوں میں سے اس قسم کی قلمیں اٹھا لو جو ٹوٹی پھوٹی نہ ہوں۔ اور غور کرو۔ ان کی شکلیں ہندسی ہیں۔

قلمیں جب سیر شدہ محلولوں کی سست تبخیر سے پیدا ہوتی ہیں تو بڑی اور شکل میں مکمل ہوتی ہیں۔ اور جب سیر شدہ گرم محلول کو جلدی سے ٹھنڈا کر دیا جاتا ہے تو قلمیں جلد بنتی ہیں اور عموماً چھوٹی چھوٹی بنتی ہیں۔

تجربہ ۴۱ — شورہ کا گرم سیر شدہ محلول

تیار کرو اور اس کا تھوڑا سا حصہ ایک بڑے سے گھڑی کے

شیشہ میں ڈال دو۔ فراسی دیر میں شورہ کی چھوٹی چھوٹی قلمیں بن جائیں گی۔ اور تجربہ ۳۸ میں جو قلمیں محلول سے جدا ہوئی تھیں ان سے بہت چھوٹی بنیں گی۔ اس کی وجہ یہ ہے کہ اس تجربہ میں گرم ہوائی کی طرف محلول کی سطح کا زیادہ حصہ گھلا ہوا ہے۔ اس لئے وہ بہت جلد ٹھنڈا ہو گیا ہے۔

کسی چیز کی مکمل قلم باریک تاگے میں باندھ کر اسی چیز کے سیر شدہ محلول میں لٹکا دی جائے تو حل شدہ مادہ اس پر جمنا جاتا ہے اور قلم بڑھتی جاتی ہے۔ لیکن اس سے قلم کی ہندسی شکل عموماً اپنے حال پر قائم رہتی ہے۔ اس قاعدہ سے بعض چیزوں کی بہت بڑی بڑی اور کامل قلمیں تیار ہو سکتی ہیں پھٹکڑی اس تجربہ کے لئے بہت مناسب ہے۔

تجربہ ۴۲ — ٹھنڈے پانی میں پھٹکڑی

کا سیر شدہ محلول تیار کرو۔ اور اس میں پھٹکڑی کی ایک عمدہ سی قلم لٹکا دو۔ کچھ دیر تک اسی حالت میں رہنے دو۔ پھر اس کا نتیجہ دیکھو۔

۲۳ - قلماء کا پانی

تجربہ ۴۳ — نیلے تھوٹھے کی چند

قلمیں امتحانی تلی میں ڈالو اور امتحانی تلی کو گیس مشعل سے نرم نرم آبیج دو۔ دیکھو قلمیں پہلے چٹختی ہیں۔ پھر ان سے نیلے سے سفید رنگ کا سفوف بن جاتا ہے۔ اس سفوف کو اور گرم کرو تو وہ

بالکل سفید ہو جائیگا۔ اب نلی کے اوپر والے حصہ کو دیکھو تو وہاں ایک بے رنگ مایع کے قطرے نظر آئینگے جو ہمہ کیف پانی کے مشابہ ہونگے۔ اس بات کو ثابت کرنے کے لئے کہ یہ مایع چیز پانی کے سوا اور کچھ نہیں، ذیل کے تجربے کرو:-
 ۱- مایع کو چکھ کر دیکھو۔ اس کا کوئی مزا نہیں۔
 ۲- سرخ اور نیلے لٹمس کاغذ سے امتحان کرو۔ ان کاغذوں پر کوئی اثر نہیں ہوتا۔

۳- اُسے آگ لگا کر دیکھو۔ وہ اشتعال پذیر نہیں۔
 ۴- چند قطرے لے کر انہیں تبخیر کے عمل سے اڑا دو۔ دیکھو کوئی تفل باقی نہیں رہا۔
 ۵- اگر مایع کی کافی مقدار موجود ہے تو اُس کے نقطہ انجماد اور نقطہ جوش کا بھی امتحان ہو سکتا ہے۔ تم دیکھو گے کہ نقطہ انجماد ۰° اور نقطہ جوش ۱۰۰° ہے۔ اور یہ ایسا کامل ثبوت ہے کہ اس مایع کے پانی ہونے میں کوئی شک نہیں رہتا۔

امتحانی نلی ٹھنڈی ہو جائے تو سفید سفوف پر تھوڑا سا پانی ڈالو۔ دیکھو نیلا رنگ پھر پیدا ہو گیا۔ (یہ پانی کی موجودگی کا نہایت عمدہ امتحان ہے)۔ اب تھوڑا تھوڑا کر کے گرم پانی ڈالتے جاؤ یہاں تک کہ یہ نیلے رنگ کا ٹھوس کلمتہ حل ہو جائے۔ پھر محلول کو ٹھنڈا ہونے دو۔ اس سے نیلے تھوٹھے کی قلمیں بنتی جائیں گی۔

اس تجربہ پر غور کرو۔ نیلے تھوٹھے کی قلموں سے ہم نے پانی جدا کر دیا تو وہ سفید سفوف بن گیا۔ پھر پانی ڈالنے سے دوبارہ قلمیں بن گئیں۔ اس سے ظاہر ہے کہ نیلا تھوٹھا (کاپر سلفیٹ Copper sulphate) پانی اور اس سفید سفوف کا مرکب ہے۔ اس سفید سفوف کو ٹا پیدلہ کاپر سلفیٹ (Copper sulphate) کہتے ہیں۔ اس سے مراد یہ ہے کہ اس میں پانی موجود نہیں۔

گرم کرنے پر بہت سی قلمدار چیزوں کا یہی کاپر سلفیٹ (Copper sulphate) کا سا حال ہو جاتا ہے۔ یعنی ان سے پانی نکل جاتا ہے اور وہ سفوف ہو جاتی ہیں۔ اس قسم کے مشابہوں سے ہم یہ نتیجہ نکال سکتے ہیں کہ ان چیزوں کی قلموں کی بناوٹ میں پانی کا وجود ضروری ہے۔ اس پانی کو قلماء کا پانی کہتے ہیں۔ سوڈا، پھلکری اور سہاگا اسی قسم کی چیزیں ہیں۔ ان کی قلموں میں قلماء کے پانی کا بہت بڑا حصہ ہوتا ہے۔
 نقلی چیزیں وہ ہیں جو نقلی شکل سے عاری ہیں۔ کھریا، کوئلہ اور نشاستہ اسی گروہ میں داخل ہیں۔


۲۴- محلول سے منحل کا استحصال

منحل اگر ٹھوس ہو تو اُسے محلول سے پھر حاصل کر لینے کا یہ طریقہ ہے کہ محلول کو تبخیر کے عمل سے اڑا دیا جائے۔ اس مطلب کے لئے تبخیر معمولی پیش بہ بھی ہو سکتی ہے اور اگر جلدی کی ضرورت

ہو تو حرارت پہنچا کر تبخیر کو تیز بھی کر سکتے ہیں۔
شروع میں برتن کو تار کی جالی یا بالو جنتر پر رکھ دو
اور نیچے سے گھسی مشعل سے حرارت پہنچاؤ تو تبخیر کا عمل بخوبی
ہوتا رہتا ہے۔ لیکن آخر میں جب یلح تھوڑا سا رہ جاتا ہے
تو وہ اچھلنے لگتا ہے۔ اور اس سے محلول کا کچھ حصہ ضایع
ہو جاتا ہے۔ اس لئے ضروری ہے کہ کوئی ایسی تدبیر اختیار
کی جائے جس سے تبخیر اعتدال پر رہے۔ یہ کام پن جنتر
سے بخوبی ہو سکتا ہے۔

اس مطلب کے لئے وہ پن جنتر بہت مناسب ہے

جس میں ایک دیگی ہوتی ہے
اور دیگی کا منہ اس قسم کے
ہم مرکز حلقوں سے جزء ڈھکا
رہتا ہے جو درجہ بہ درجہ چھوٹے
ہوتے جاتے ہیں۔ سب سے بڑا
حلقہ دیگی کے کناروں پر رہتا ہے
اور باقی یکے بعد دیگرے ایک



شکل ۱۳

دوسرے پر آ جاتے ہیں۔ ان حلقوں کی تعداد اس طرح رکھتے
ہیں کہ جس برتن میں یلح کی تبخیر منظور ہے اس کا پینڈا
سب سے اندرونی حلقہ پر (شکل ۱۳) آ جائے۔ جب دیگی
میں پانی ڈال کر پانی کو جوش دیتے ہیں تو بجاپ دیگی اور اس
حلقہ کے بیچ میں سے نکلتی ہے جو برتن کو چھو رہا ہوتا ہے۔

اس طرح بجاپ کی حرارت سے برتن گرم ہوتا ہے اور تبخیر کا عمل
اعتدال کے ساتھ جاری رہتا ہے۔


تجربہ ۳۴ — تجربہ ۳۶ کے قاعدہ سے
شورہ کا محلول تیار کرو۔ اس کا کچھ حصہ چینی کی پیالی میں ڈالو۔
پھر پیالی کو بالو جنتر پر رکھ کر گرم کرو۔ جب پانی کا بیشتر حصہ
بخارات بن کر اڑ جائے تو پیالی کو وہاں سے اٹھا کر پن جنتر پر
رکھو اور تبخیر کو مکمل کر دو۔ اس طرح محلول کا پانی سب کا سب
بخارات بن کر اڑ جائیگا اور مٹھل (جو موجودہ صورت میں شورہ
ہے) باقی رہ جائیگا۔

۲۵۔ محلول سے مٹھل کا استحصال — کشید

محلول سے مٹھل کا استحصال منظور ہو تو تبخیر کے وقت
بخارات کی بنگی کے لئے مناسب انتظام کی ضرورت ہے۔
لیبگ کے مکثفہ سے یہ کام بخوبی ہو سکتا ہے۔ اس آلہ
میں ایک شیشہ کی نلی ہوتی ہے جس کے گرد ایک اور زیادہ کشادہ
نلی (شکل ۱۴) محیط رہتی ہے۔ اس کشادہ نلی میں سے
ٹھنڈا پانی گزرتا رہتا ہے جس سے اندرونی نلی میں سے گزرنے والے
بخار ٹھنڈے ہو کر یلح بن جاتے ہیں۔

تجربہ ۳۵ — گزشتہ تجربہ میں جو شورہ
کا محلول تیار کیا تھا اس کا بقیہ صراحی میں ڈالو اور صراحی کو جیسا

کہ شکل ۱۳۲ میں دکھایا گیا ہے مکثف کے ساتھ جوڑ دو۔ پھر صراحی کو تہیائی پر رکھ کر حرارت پہنچاؤ کہ مائع کھولنے لگے۔ مائع سے جو بھاپ نکلیگی وہ مکثف کی اندرونی تلی میں سے گزریگی اور وہاں بیرونی تلی میں سے بہنے والے ٹھنڈے پانی کی ٹھنڈک سے بستگی میں آکر



شکل ۱۳۲

پانی بن جائیگی اور یہ پانی بہ کر دوسری صراحی میں چلا جائیگا جو اسی مطلب کے لئے مکثف کے دوسرے سرے پر رکھی ہے۔
انتباہ — تبخیر کو اس حد تک نہ پہنچانا چاہئے کہ سارے کا سارا پانی بھاپ بن کر اڑ جائے۔ یہ احتیاط ملحوظ نہ ہوگی تو صراحی پیٹھ جائیگی۔

اب نیچے والی صراحی میں سے تھوڑا سا مائع لو اور اس کو یہاں تک تبخیر کرو کہ خشک ہو جائے۔ دیکھو کوئی نفل باقی نہیں رہا۔ اس سے ظاہر ہے کہ دوسری صراحی میں صرف پانی ہی پانی آیا ہے۔

اس تجربہ میں جو تم نے مائع کو جوش دیا ہے اور اس کے بخارات کو بستگی میں لاکر جمع کر لیا ہے اس تمام عمل کا نام کشید ہے۔ معمولی نل کے پانی کو جوش دینے اور اس کی بھاپ کو مناسب انتظام سے ٹھنڈا کر کے بستہ کر لینے سے جو پانی حاصل ہوتا ہے اسے کشید کا پانی کہتے ہیں۔ اکثر کیمیائی تجربوں میں یہی پانی استعمال ہوتا ہے۔ نل کے پانی میں یہ عیب ہے کہ اس میں ٹھوس مادہ گھلا رہتا ہے۔ کشید کے عمل سے یہ عیب دور ہو جاتا ہے۔

تجربہ ۳۳ — گھڑی کے شیشہ میں نل کا ذرا سا پانی لو اور اسے شعلہ کے اوپر گرم ہوا میں رکھ کر حرارت پہنچاؤ یہاں تک کہ سب کا سب پانی بخار بن کر اڑ جائے۔ دیکھو سفید سا نفل باقی رہ گیا ہے۔

۳۴۔ قابلیت حل کے منحنی — آؤ اب شورہ کی قابلیت حل کا مختلف پیموں پر مقدماً امتحان کریں۔
تجربہ ۳۵ — چھوٹی سی صراحی لے کر اس میں

۱۰۰ مکعب سمر پانی ڈالو۔ پھر اس میں تھوڑا سا باریک پسا ہوا شورہ ڈال کر خوب ہلاؤ۔ جب سارے کا سارا سفوف حل ہو جائے تو تھوڑا سا اور ڈال دو۔ اور اسی طرح عمل کرتے جاؤ یہاں تک کہ آخر کار خوب ہلا دینے کے بعد بھی تھوڑا سا شورہ حل ہونے سے بچا رہے۔ اب تمہارے پاس شورے کا سیور شدہ محلول ہوگا۔
ذرا سی دیر تک اس آمیزہ کو ٹھیرا رہنے دو کہ حل سے


بچا ہوا ٹھوس مادہ نیچے بیٹھ جائے۔ پھر پیش پیماس سے اس مائع کی پیش دیکھ لو۔ فرض کرو کہ یہ پیش ۱۰ امر ہے۔ اب صراحی کی گردن کا اندرون احتیاط کے ساتھ پونچھ لو کہ وہاں ٹھوس شورہ یا شورہ سے ناسیر شدہ پانی کا شائبہ نہ رہے۔ پھر صراحی کے صاف مائع میں سے ۱۰ مکعب سمرے کر چینی کی تولی ہوئی پیالی میں ڈالو۔ اور وزن کر لو۔ دونوں وزنوں کا فرق محلول کا وزن ہوگا۔ فرض کرو کہ یہ وزن ۵ گرام ہے۔

اس پیالی کو پن جنٹر پر رکھ کر گرم کرو یہاں تک کہ سارے کا سارا مائع بخار بن کر اڑ جائے۔ اس کے بعد پیالی کے پیندے کو رطوبت سے پاک کر لو اور تول کر دیکھو کہ اب کتنا وزن ہے۔ اس وزن میں سے خالی پیالی کا وزن تفریق کر دو تو جو کچھ باقی رہیگا وہ حل شدہ شورہ کا وزن ہوگا۔ فرض کرو کہ یہ وزن ۵ گرام ہے۔

اس سے ظاہر ہے کہ ۱۰ گرام شورہ (۱۰-۹) گرام پانی میں گھلا ہوا تھا۔ لہذا ۱۰ امر پیش پر ۱۰۰ گرام پانی $\frac{9}{10} \times 100$ گرام شورہ کو حل کر لیگا۔ یہ ۱۰ امر پر شورہ کی قابلیت حل فی صد حصہ آب ہے۔

اب صراحی کو گرم کرو یہاں تک کہ اس کے اندر جو مائع ہے اس کی پیش ۲۰ امر ہو جائے۔ پھر دیکھو اس پیش پر شورہ کی قابلیت حل کیا ہے۔ اسی طرح ۳۰، ۴۰، ۵۰ امر پر شورہ کی قابلیت حل معلوم کرو۔ یہ مقدمات تیار ہو جائیں تو ایک مربعوندار کاغذ لو اور اس پر دو محور علی القوائم کھینچو۔ ان میں سے ایک افق کے

متوازی کاغذ کے نیچے والے کنارے کے قریب ہونا چاہئے اور دوسرا اس پر انتصابی سمت کے متوازی بائیں کنارے کے قریب۔ جتنی جتنی پیشوں پر تم نے تجربے کئے ہیں افقی محور پر ان کے تناسب اور انتصابی محور پر حل کی قابلیتوں کے تناسب، طول ناپ لو۔ پھر ہر اس نقطہ سے جو قابلیت حل کو تعبیر کرتا ہے افقی خط کھینچو۔ اور ہر اس نقطہ سے جو پیش کی تعبیر ہے، انتصابی خط کھینچو۔ اور دیکھو پیش کو تعبیر کرنے والے نقطوں سے کھینچے ہوئے خط، قابلیت حل کو تعبیر کرنے والے نقطوں سے کھینچے ہوئے اپنے جوابی خطوں کے ساتھ کہاں کہاں تقاطع کرتے ہیں۔ ان مقامات پر چلیپا کے نشان بنا دو۔ پھر ان نشانوں کے مرکوزوں کو ایک خط کے ذریعہ اس طرح ملاتے جاؤ کہ ایک ہموار



پیش کی درجہ پر
شکل ۱۵

منحنی (دیکھو شکل ۱۵) بنتا جائے۔ اس منحنی کو شورہ کی قابلیت

حل کا معنی کہینگے۔

اب ۰ م اور ۰ م کے درمیان جس پیش پر چاہو اس معنی کی مدد سے شورہ کی قابلیت حل معلوم ہو سکتی ہے۔ اس میں صرف یہ دیکھنا ہوگا کہ جس پیش پر قابلیت حل معلوم کرنا منظور ہے اس کو تعبیر کرنے والے نقط سے کینچا ہوا اتصالی خط معنی مذکور کو کس مقام پر کاٹتا ہے۔ جب یہ موقع معلوم ہو جائے تو یہاں سے افقی خط کینچو اور دیکھو یہ خط اتصالی محور کو کس مقام پر کاٹ دیتا ہے۔ اب بندوں کو پڑھ کر تم معلوم کر سکتے ہو کہ یہ نقط کتنی قابلیت حل کو تعبیر کرتا ہے۔ کھانے کا نمک 'شکر' ایسوی نمک 'سوڈیم بائی کاربونیٹ (Sodium bicarbonate) پھنکڑی اور صہاگا بھی قابل حل چیزیں ہیں۔ شورہ کی طرح ان چیزوں کے لئے بھی تم قابلیت حل کے معنی بنا سکتے ہو۔ اس سے ہمیں معلوم ہو جائیگا کہ ان چیزوں کی حل ہونے کی قابلیتیں مختلف ہیں۔ علاوہ بریں ایک اور بات بھی نگاہ میں رکھنے کے قابل ہے۔ یعنی بعض چیزوں (مثلاً شورہ) کی قابلیت حل پیش کی ترقی کے ساتھ تیز تیز بڑھتی جاتی ہے۔ اور بعض چیزوں (مثلاً کھانے کے نمک) کا یہ حال ہے کہ ان کی قابلیت حل میں بہت خفیف اضافہ ہوتا ہے۔

۲۶۔ دوسرے محل۔ اس بات کو یاد رکھنا چاہئے کہ ٹھوسوں کو حل کر لینا صرف پانی ہی کا خاصہ نہیں۔ تمام مائع چیزوں میں یہ طاقت کم و بیش موجود ہے۔ لیکن

یہ ضروری نہیں کہ ایک مائع جس چیز کو حل کر لیتا ہے دوسرا مائع بھی اسے حل کر لے گا۔

بعض چیزیں جو پانی میں حل نہیں ہوتیں وہ دوسرے مایعات میں آسانی سے حل ہو جاتی ہیں۔ مثلاً گندک 'کاربن ڈائی سلفائیڈ' (Carbon disulphide) میں اور بیروزہ 'الکول' یا روح شراب میں بہت قابل حل ہے۔

تجربہ ۳۸۔ سلاخی گندک کا چھوٹا سا ٹکڑا لے کر پیس لو۔ پھر اس سفوف کو تھوڑا تھوڑا کر کے امتحان نلی کے اندر کاربن ڈائی سلفائیڈ (Carbon disulphide) میں ڈالتے جاؤ اور ہلاتے جاؤ یہاں تک کہ کامل طور پر حل ہوتا جائے۔ پھر اس مائع کو گھڑی کے بڑے سے شیشے میں ڈال کر دُخان خانہ میں رکھ دو کہ مائع آہستہ آہستہ بخار بن کر اڑ جائے۔ دیکھو گندک کی زرد زرد قلیں بن گئی ہیں۔

۳۸۔ ناقابل حل چیزیں۔ تھارنا۔

تقطیر (چھاننا)

پانی کا سلوک کھریا سے

تجربہ ۳۹۔ امتحان نلی میں کشید کا پانی لے کر اس میں تھوڑی سی کھریا ڈالو اور خوب ہلاؤ۔ پھر اس آمیزہ کو ابھی خاصی دیر تک رکھا رہنے دو۔ کھریا تہ میں بیٹھ

جائگی اور اُس کے اُوپر صاف پلج ہوگا۔ اس صاف پلج کا کچھ حصہ احتیاط کے ساتھ گھڑی کے نشیثہ میں نتھارو اور اس بات کا خیال رکھو کہ اس کے ساتھ کھریا نہ آنے پائے۔ اب نشیثہ کو گیس شعلہ کے اُوپر گرم ہوا میں رکھو یہاں تک کہ سارے کا سارا پلج بخار بن کر اُڑ جائے۔ دیکھو کوئی نُفل باقی نہیں رہا۔ یہ واقعہ اس بات پر دلالت کرتا ہے کہ کھریا پانی میں حل نہیں ہوئی۔ یعنی کھریا پانی میں ناقابلِ حل ہے۔


یہ طریقہ جس سے ہم نے پانی کو ناقابلِ حل چیز سے جدا کر لیا ہے اسے نتھارنا کہتے ہیں۔

ناقابلِ حل چیز کی کثافت زیادہ ہو تو وہ جلد تہ نشین ہو جاتی ہے اور زیادہ آسانی سے جدا ہو سکتی ہے۔ مثلاً کھریا کے مقابلہ میں سیندر بہت جلد بیٹھ جاتا ہے۔

ناحل شدہ چیز کو محلل سے جدا کرنے کا ایک اور قاعدہ بھی ہے جس سے کام جلدی ہو جاتا ہے اور پلج میں نائل شدہ ٹھوس کا شائبہ تک باقی نہیں رہتا۔ اس قاعدہ کو تقطیر (یا پچھانتا) کہتے ہیں۔ ذیل میں اس قاعدہ کو ہم ذرا تفصیل سے بیان کرتے ہیں۔

پتھر بسہ — ایک گول تقطیری کاغذ لوجس کا قطر ۱۵ سمر کے قریب ہو۔ اس کاغذ کو قطر کے رُخ تہ کر دو۔ پھر دوبارہ اس طرح تہ کرو کہ اس دوسری تہ کا خط قطر پر عمود رہے اور تہ ہو جانے پر رُبع دائرہ کی شکل پیدا

ہو جائے۔ اب اس کاغذ کے مُغنی کنارے پر نظر ڈالو تو معلوم ہوگا کہ اس سے دو مخروطی جیبیں بن جاتی ہیں۔ ان میں سے ایک کو کھول کر کاغذ کو نشیثہ کے قیف میں رکھ دو۔ اب تمہارے



شکل ۱۶

پاس تقطیر کے لئے مخروطی شکل (شکل ۱۶) کا کاغذ موجود ہے۔ اس کاغذ کو پانی سے مرطوب کر دو کہ قیف کے ساتھ چمٹ جائے۔ پھر قیف کو تقطیری استادہ کے حلقہ پر رکھو۔ اور اس کے نیچے ایک گلاس رکھ دو کہ تقطیری کاغذ میں سے آنے والا پلج اس میں پڑتا جائے۔ اس بات کا خیال رکھو کہ قیف کی گردن گلاس کے پہلو کو چھوتی رہے۔ ورنہ پلج گلاس میں گرے گا تو اُس سے چھینٹیں اڑیں گی۔ اب گلاس یا استحانی نلی میں کشیدہ کا پانی لو اور اُس میں تھوری سی پسی ہوئی کھریا ڈال کر خوب ہلاؤ۔ پھر پیشتر اس کے

کہ کھریا تہ نشین ہو جائے اس آمیزہ کو احتیاط کے ساتھ قیف میں ڈالو۔ اس بات کا خیال رکھو کہ گرتے وقت مایع کی چھینٹیں نہ اڑنے پائیں۔ اس کی تدبیر یوں ہو سکتی ہے کہ جیسا کہ شکل ۱۶ میں دکھایا گیا ہے آمیزہ کو قیف میں ڈالتے وقت شیشہ کی سلاح سے کام لیا جائے۔ قیف کے اندر وقت واحد میں اتنا مایع نہ ڈالنا چاہئے کہ وہ کاغذ کے کناروں سے اوپر تک پہنچ جائے۔

دیکھو صاف مایع یعنی مقطر کاغذ میں سے گزر رہا ہے اور کھریا (نفل) کاغذ کے اوپر رکتی جاتی ہے۔ کھریا کا کوئی حصہ کاغذ میں سے گزر گیا ہوگا تو وہ وہی حصہ ہوگا جو پانی میں حل ہو چکا ہوگا۔ مقطر کے چند قطرے گھڑی کے شیشہ میں لے کر یہاں تک گرم کرو کہ سب کا سب پانی بخار بن کر اڑ جائے۔ اس سے پتہ چل جائیگا کہ آیا اس پانی میں کچھ حل شدہ کھریا بھی ہے۔ دیکھو پانی کے اڑ جانے کے بعد گھڑی کے شیشہ پر کوئی نفل نہیں رہا۔ اور ہونا بھی یہی چاہئے۔ چنانچہ تجربہ ۲۹ میں تم ثابت کر چکے ہو کہ کھریا پانی میں ناقابل حل ہے۔

چونکہ کھریا تقطیری کاغذ پر رہ جاتی ہے اس سے ظاہر ہے کہ کاغذ کے مسام کھریا کے ذروں کے لئے بہت چھوٹے ہیں اس لئے کھریا کے ذرے ان میں سے گزر نہیں سکتے۔ تاہم وہ اتنے چھوٹے نہیں کہ پانی کاغذ پر رکا رہے۔ تقطیری کاغذ پر جو نفل رہ گیا ہے اسے چھوٹے سے گیسو شعلہ پر یا

بھاپ کے تنور میں رکھ کر خشک کر سکتے ہیں۔ اس کے بعد کھریا پھر اپنی اسی حالت میں ہوگی جس میں وہ پانی میں پڑنے سے پہلے تھی۔

وہ چیزیں جو پانی میں حل نہیں ہوتیں اور جب انہیں پانی میں ملا دیا جاتا ہے تو خواہ ان کی مقدار کتنی ہی کم کیوں نہ ہو اس صورت میں بھی برابر نظر آتی رہتی ہیں، انہیں یوں کہا جاتا ہے کہ وہ پانی میں معلق ہیں۔ معلق مادہ، تقطیر کے عمل سے کلیتہً جدا کیا جاسکتا ہے بشرطیکہ تقطیری کاغذ کی بناوٹ کافی گف ہو۔

کھریا کے متعلق تو تمہیں یقین ہو گیا کہ وہ پانی میں ناقابل حل ہے۔ اسی طرح اور کئی چیزیں ہیں جو پانی میں حل نہیں ہوتیں۔ چنانچہ گندک، ریت، اور گولہ، اسی گروہ میں داخل ہیں۔

آؤ اب اس بات کا امتحان کریں کہ وہ ٹھوس جو پانی میں حل ہو چکا ہو کیا اسے بھی تقطیر کے عمل سے جدا کیا جاسکتا ہے؟

تجربہ ۳۰ — شورہ کا محلول تیار کرو اور اسے تجربہ بالا کے رو سے مقطر کر کے دیکھو۔ سب کا سب مایع تقطیری کاغذ میں سے گزر جائیگا اور کاغذ کے اوپر کوئی نفل نہ رہیگا۔ مقطر کے چند قطرے لے کر گرم کرو یہاں تک کہ پانی خشک ہو جائے۔ دیکھو شورہ کا نفل باقی رہ گیا ہے۔

اس سے ظاہر ہے کہ حل شدہ مادہ تقطیر کے عمل سے جدا نہیں ہو سکتا۔ اور یہ امر اس بات پر دلالت کرتا ہے کہ حل شدہ چیز کے ذریعے تقطیری کاغذ کے مساموں میں سے بخوبی گزر جاتے ہیں۔

۲۹۔ آمیزہ کا افتراق اجزاء — اب تم آسانی سے سمجھ سکتے ہو کہ اس قسم کی دو چیزیں جن میں سے ایک کسی نہ کسی مائع میں قابل حل ہے، ایک دوسری کے ساتھ ملی ہوئی ہوں تو انہیں کس طرح جدا کر سکتے ہیں۔ اس مطلب کے لئے صرف اس بات کی ضرورت ہوگی کہ آمیزہ کو محلول کی کافی مقدار میں ڈال کر نرم نرم آبیج دی جائے۔ اور اس کے بعد اس کو تقطیر کر لیا جائے۔ ناقابل حل جز، تقطیری کاغذ پر رہ جائیگا اور قابل حل جز، محلول کے ساتھ گزر جائیگا۔ پھر محلول کو بخار بنا کر اڑا دو تو حل شدہ چیز باقی رہ جائیگی۔

تجربہ سے افتراق کی تشریح کرنے سے پہلے ایک آلہ تیار کر لینا ضروری ہے۔ اس آلہ کو دھون بوتل کہتے ہیں۔

۳۰۔ دھون بوتل کی ترتیب —

تجربہ ۵۲ — تقریباً ۵۰ گرام کعب سم گنجائش کی صراحی انتخاب کر لو۔ پھر ایک ایسا کاگ لوجو نرم کر لینے پر اس صراحی کے منہ میں پھنس کر آ جائے۔ اس

میں دو سوراخ کرو۔ ایک سوراخ میں شیشہ کی ایک ایسی تلی داخل کرو جو زاویہ منفرجہ پر مڑی ہو۔ اور دوسرے میں زاویہ حادہ پر مڑی ہوئی اتنی لمبی تلی گزارو کہ تقریباً صراحی کے پینڈے تک پہنچ جائے (شکل ۱۷)۔



شکل ۱۷

اب ایک نوک تیار کرو۔ اس کا قاعدہ حسب ذیل ہے: —

تقریباً $\frac{1}{4}$ سمر قطر کی چھوٹی سی تلی لو۔ اور اس کا وسط ماہی دم مشعل کے شعلہ میں رکھ کر گرم کرو۔ اس کے دونوں سرے انگلیوں سے پکڑے رہو اور لگاتار گھماتے جاؤ کہ اس کے وسط کا تمام گردا گرد پکساں گرم ہوتا رہے۔ جب تلی کا شیشہ خوب نرم ہو جائے تو اسے شعلہ سے ہٹا کر آہستہ سے کھینچ لو (شکل ۱۸)۔ جتنا آہستہ کھینچو گے تلی اسی قدر بتدریج گاؤ دم ہوگی۔



شکل ۱۸

اب تلی کے کھینچے ہوئے حصہ کے مناسب مقام پر مثلث برقی سے باریک سی خراش کر لو۔ پھر یہاں سے احتیاط کے ساتھ تلی کو توڑ دو۔ تلی زیادہ لمبی ہو تو دوسرے سرے سے اس کا کچھ حصہ کاٹ دو کہ

نوک سمیت نلی کا طول ۳ سمر کے قریب رہ جائے۔ اب دونوں سروں کو کیسی مشعل کے شعلہ میں رکھ کر پگھلا دو کہ گند ہو جائیں۔ لیکن اس بات کا خیال رکھو کہ کہیں باریک ہرے کا سُوراخ بند نہ ہو جائے۔

اس نوک کو ربر کی چھوٹی سی نلی کے ذریعہ دھون بوتل کی لمبی نکاس نلی کے ساتھ جوڑ دو (شکل ۱۷)۔ اس نوک کا مصرف یہ ہے کہ اس کی مدد سے دھون بوتل میں سے پانی کی باریک دھار مل سکتی ہے۔ جب بوتل مرتب ہو جائے تو اس کی نلی ۱ میں سے اس کے اندر ہوا پھونکو۔ اس سے مطلب واضح ہو جائیگا۔

۳۱۔ کھریا اور شورہ کا افتراق

تجربہ ۵۲۔ تھوری سی کھریا اور تھوڑا سا

شورہ ہاون میں رکھ کر دونوں کو اکٹھا پیس لو۔ پھر گلاس میں گرم پانی لے کر یہ آمیزہ اس میں ڈال دو اور خوب ہلاؤ۔ اس کے بعد تقطیری کاغذ پر ڈال کر تقطیر کر لو۔ مقطر کو دوسرے گلاس میں لیتے جاؤ۔ گلاس میں جو فضل باقی رہ جائے اس پر اور گرم پانی ڈالو اور خوب ہلاؤ۔ پھر اسے بھی تقطیر کر لو۔ جب باقی سب کا سب تقطیری کاغذ میں سے گزر جائے تو کاغذ کے اوپر کھریا ہوگی اور قیف کے نیچے جو گلاس رکھا ہے اس میں شورہ کا محلول ہوگا۔ لیکن اس بات کو یاد رکھو کہ کھریا شورہ کے محلول سے بھگی ہوئی ہے۔ اس شورہ کو گرم پانی سے دھو دھو کر جدا

کر سکتے ہیں۔ دھونے کے کام میں دھون بوتل سے مدد لی جائیگی جو تم نے تجربہ ۵۲ میں مرتب کی ہے۔

دھون بوتل میں کچھ پانی ڈال کر گرم کرو۔ پھر صافی میں پکڑ کر خوب ہلاؤ۔ گرم کرنے کے دوران میں صراحی کے اندر جو بھاپ جمع ہوگئی ہوگی وہ پانی کو ہلانے سے بستہ ہو کر پانی بن جائیگی۔ یہ احتیاط نہ کرو گے تو استعمال کے وقت خوف ہے کہ بھاپ سے تمہارا منہ نہ جل جائے۔ جب ادھر سے اطمینان ہو جائے تو اوپر منہ رکھ کر صراحی میں آہستہ آہستہ ہوا پھونکو۔

پانی کی دھار پہلے تقطیری کاغذ کے اوپر والے کنارے پر پڑنی چاہئے۔ نوک کو انگلیوں میں پکڑ کر گھاتے جاؤ کہ سارے کا سارا کنارہ دھل جائے۔ پھر یہی عمل تدریجاً نیچے کی طرف کرتے آؤ۔ اس طرح کھریا تقطیری کاغذ کے راس کی طرف دھلکتی آئیگی۔

جب کاغذ کا مخروط دھونے کے پانی سے تقریباً دو تہائی بھر جائے تو دھار بند کر دو کہ جتنا مایع کاغذ میں آگیا ہے وہ سب کا سب نکل جائے۔ اس کے بعد پھر یہی عمل کرو۔ اور جب تک اس بات کا یقین نہ ہو جائے کہ کھریا میں شورہ کا کوئی شائبہ باقی نہیں رہا اس عمل کو جاری رکھو۔ شورہ کی موجودگی کا امتحان اس طرح ہو سکتا ہے کہ گھڑی کے شیشہ میں مقطر کا ایک قطرہ لے کر گرم کرو اور مایع کو

بخار بنا کر اڑا دو۔ گھڑی کے شیشہ میں کوئی نفل باقی نہ رہے تو سمجھو کہ کھریا شورہ کی آمیزش سے پاک ہو گئی۔

اب قیف کو بھاپ کے تنور میں رکھ دو کہ کھریا خشک ہو جائے۔ اور شورہ کے مخلول کو پہلے بالو جنتر پر اور آخر میں پن جنتر پر گرم کر کے خشک کر لو۔

۳۲۔ بارود کے اجزاء کا افتراق اور تصفیہ۔

قابل حل اور ناقابل حل چیزوں کے متعلق جو کچھ تم پڑھ چکے ہو اس کو سمجھ لینے کے بعد بارود کے اجزاء کا افتراق اور تصفیہ کچھ مشکل نہیں۔ بارود کے تین اجزاء ہیں۔ یعنی شورہ گندک اور کوئلہ۔ ان میں سے شورہ پانی میں قابل حل ہے اور گندک اور کوئلہ پانی میں حل نہیں ہوتے۔ پھر گندک کاربن ڈائی سلفائیڈ (Carbon disulphide) میں حل ہو جاتی ہے اور کوئلہ اس مایع میں ناقابل حل ہے۔

تجربہ ۵۲۔ ان چیزوں کو ایک

دوسری سے جدا کرنے کا طریق حسب ذیل ہے:-

بارود کو پانی میں ڈال کر خوب ہلاؤ۔ پھر گرم کر کے تقطیر کر لو۔ شورہ مقطر میں چلا جائیگا۔ اس مقطر سے پانی کو بخار بنا کر اڑا دو تو شورہ باقی رہ جائیگا۔ تقطیر کے بعد قیف میں جو نفل رہ گیا ہے اسے گرم پانی سے دھو ڈالو کہ شورہ کی آمیزش نہ رہے۔ پھر بھاپ کے تنور میں رکھ کر احتیاط کے ساتھ خشک کرو۔ جب خشک ہو جائے تو کاغذ پر سے گھرنج

کر آثار لو اور گلاس میں رکھ کر اس پر کاربن ڈائی سلفائیڈ (Carbon disulphide) ڈالو۔ پھر اسے خوب ہلا دینے کے بعد تقطیر کرو۔ مقطر کو دُخان خانہ میں رکھ دو کہ مایع بخار بن کر اڑ جائے۔ یا اگر مایع زیادہ ہو تو کشید کے آلہ میں رکھ کر کشید کر لو۔ اس طرح بارود سے گندک الگ ہو جائیگی۔ کوئلہ تقطیری کاغذ پر رہ گیا ہے۔ اسے کاربن ڈائی سلفائیڈ (Carbon disulphide) سے دھو لو کہ گندک کی آمیزش سے پاک ہو جائے۔ پھر دُخان خانہ میں رکھ کر خشک کر لو۔

۳۳۔ پانی بہ حیثیت محلول مایعات

تجربہ ۵۳۔ تین آٹھان نلیاں لو۔ اور ہر

ایک میں تقریباً نصف تک پانی بھر دو۔ پھر ایک نلی میں تھوڑا سا الکوہل (Alcohol) اس احتیاط کے ساتھ ڈالو کہ نلی کے پہلو پر گرے اور اس کے ساتھ ساتھ نیچے جائے۔ اسی طرح دوسری نلی میں تھوڑا سا کاربن ڈائی سلفائیڈ (Carbon disulphide) اور

تیسری میں تارپین ڈالو۔ دیکھو الکوہل (Alcohol) اور تارپین دونوں پانی کی سطح پر تیر رہے ہیں اور کاربن ڈائی سلفائیڈ (Carbon disulphide) نیچے چلا گیا ہے۔ اس سے ظاہر ہے کہ الکوہل (Alcohol) اور تارپین پانی سے ہلکے ہیں اور کاربن ڈائی سلفائیڈ اس سے بھاری ہے۔ اب تینوں نلیوں کو خوب ہلاؤ۔ پھر سکون میں رکھ دو۔ دیکھو تارپین اور کاربن ڈائی سلفائیڈ (Carbon disulphide) دونوں پانی سے جدا ہو گئے ہیں۔ تارپین کا طبقہ پانی کے اوپر ہے

اور کاربن ڈائی سلفائیڈ کا طبقہ پانی کے نیچے۔ لیکن الکول پانی سے جدا نہیں ہوا۔

الکول (Alcohol) پانی کے ساتھ کلیتہً مل جاتا ہے اور مائع چیزوں کی اس جماعت میں ہے جو پانی میں قابل حل ہیں۔ اس واقعہ کو ہم اس طرح بھی بیان کر سکتے ہیں کہ پانی، الکول میں حل ہو جاتا ہے۔ دوسری طرف تارپین اور کاربن ڈائی سلفائیڈ (Carbon disulphide) اس قسم کے مائع ہیں جو پانی میں ناقابل حل ہیں۔ تیلوں کا بھی یہی خاصہ ہے۔ انہیں پانی میں ڈالو تو حسب کثافت اس کی سطح پر تیرتے رہتے ہیں یا اس میں ڈوب جاتے ہیں۔

اس خاصیت کے اعتبار سے مائع کی ایک تیسری جماعت بھی ہے۔ اس جماعت کے افراد پانی میں صرف جزوً حل ہوتے ہیں۔ ایٹھر اس جماعت کی ایک مثال ہے۔ اسے پانی میں ملا دو تو اس کا کچھ حصہ حل ہو جائیگا اور باقی پانی کے اوپر تیرتا رہیگا۔ لیکن اس سے یہ نہ سمجھو کہ ایٹھر جو پانی کی سطح پر تیر رہا ہے وہ خالص ایٹھر ہے۔ غور کی نگاہ سے دیکھو تو واقعہ یہ ہے کہ نیچے کا مائع، پانی میں ایٹھر کا محلول ہے۔ اور وہ جو اوپر تیر رہا ہے وہ ایٹھر میں پانی کا محلول ہے۔

وہ مائع جو پانی میں ناقابل حل ہیں انہیں نتھار کر جزوً جدا کیا جاسکتا ہے۔ لیکن اگر کلی افتراق مقصود ہو تو اس مطلب

کے لئے کسی خاص آلہ (مثلاً افزائی قیف) کی ضرورت ہے۔ وہ مائع جو پانی میں حل ہو جاتے ہیں انہیں کشید کے عمل سے آسانی کے ساتھ جدا کیا جاسکتا ہے بشرطیکہ ان کے نقاط جوش پانی کے نقطہ جوش سے بہت بلند یا بہت پست ہوں۔ پہلی صورت میں آمیزہ کو حرارت پہنچا کر پانی کے نقطہ جوش پر پہنچا دو تو پانی بخارات بن کر اڑنے لگیگا اور کثیف میں سے گزر کر قابلہ میں جمع ہوتا جائیگا۔ دوسرا مائع پیچھے رہ جائیگا۔

دوسری صورت میں آمیزہ کو مائع ثانی کے نقطہ جوش پر پہنچا دو تو یہ مائع بخار بن کر قابلہ میں چلا جائیگا اور پانی پیچھے رہ جائیگا۔ لیکن جب دوسرے مائع کا نقطہ جوش پانی کے نقطہ

جوش سے بہت دور نہ ہو تو انہیں کشید کے عمل سے جدا کر لینا مشکل ہو جاتا ہے۔ اس کی وجہ یہ ہے کہ دونوں مائع بخار بن کر اڑنے لگتے ہیں۔ صرف اتنا فرق ہے کہ مایعات اور بخارات میں دونوں کا تناسب یکساں نہیں ہوتا۔ اس فرق تناسب سے مدد لے کر بار بار کشید کرو تو دونوں مائع چیزوں کو ایک دوسری سے جدا کیا جاسکتا ہے۔ لیکن اس عمل کی تفصیل اس کتاب کی حد سے باہر ہے۔ اس لئے فی الحال ہم اسے نظر انداز کر دیتے ہیں۔

۳۴ - پانی گیسوں کے محلول کی حیثیت سے

سوڈا واٹر (Soda water) کی بوتل کھولو تو اس میں بیشمار ملبلیہ سطح کی طرف اٹھتے نظر آتے ہیں۔ جب ان ملبلیوں کا اٹھنا

بند ہو جائے تو بوتل کو ہلا دو۔ اُس کے اندر کا مایع پھر اُبلتا ہوا معلوم ہوگا۔ جب یہ موقع آجائے کہ ہلانے سے مایلوں کا اٹھنا موقوف ہو جائے تو گرم کرنے پر پھر اُبلنے لگنے لگینے۔ اس مایع میں جو اُبال نظر آتا ہے اس کی وجہ یہ ہے کہ اس میں سے ایک گیس نکل رہی ہے۔ یہ گیس کاربن ڈائی آکسائیڈ (Carbon dioxide) ہے جو پھلے سے پانی میں حل کر رکھی ہے۔ اگر مناسب انتظام کر لیا جائے تو اس گیس کو گیس اُستوانی میں جمع کر سکتے ہیں۔

معمولی تل کے پانی میں بھی حل شدہ گیس موجود ہے۔ یہ گیس ہوا اور کاربن ڈائی آکسائیڈ (Carbon dioxide) کا مجموعہ ہے۔ پانی کو گرم کر دو تو یہ حل شدہ گیس جُزء خارج ہو جائیگی۔ اور پانی کو کھولا دو تو وہ کلیتہً خارج ہو جائیگی۔ ٹھوس چیزوں کے برعکس گیسیں گرم پانی کی بہ نسبت ٹھنڈے پانی میں زیادہ حل ہوتی ہیں۔

پانی میں گیس کی حل شدہ مقدار دو باتوں پر موقوف ہے:-

۱- پانی کی سطح پر اس گیس کا دباؤ۔

۲- پانی کی تپش۔

سوڈا واٹر (Soda water) میں جو حل شدہ گیس ہوتی ہے وہ دباؤ سے اُس کے اندر داخل کی جاتی ہے۔ جب ڈاٹ کھول کر دباؤ ہٹا دیتے ہیں تو اُس کا کچھ حصہ خود بخود


خارج ہو جاتا ہے۔

۱۵ اُم کی تپش پر لیٹر بھر معمولی پانی، معمولی دباؤ کی تحت میں ۱۶ مکعب سمر ہوا حل کر لیتا ہے۔

آبی حیوانوں کا تنفس اسی پانی میں حل شدہ ہوا پر موقوف ہے۔

ذیل میں ہم ایک تجربہ درج کرتے ہیں۔ اس سے معلوم ہو جائیگا کہ پانی سے جذب شدہ ہوا نکال کر کس طرح جمع کر سکتے ہیں:-

تجربہ ۵۶۔ ایک لیٹر بھر گنجا اُش کی صراحی کو اور اُس کے مُنہ میں ریٹر کا ایک ایسا چُست کاگ لگا دو جس میں ایک سُورخ ہو اور سُورخ میں نکاس نلی لگی ہوئی ہو۔ صراحی میں تل کا پانی بابل بھر دو۔



شکل ۱۹

نکاس نلی کو یوں مرتب کرو کہ اُس کا سر کاگ کی نیچلی

سطح کے ساتھ ہموار رہے۔ اب نلی کو لگن میں رکھ کر پانی سے بھر دو۔ پھر اس کا نیچلا سرا انگوٹھے سے بند کر لو اور نلی کو احتیاط کے ساتھ اٹھا کر گاک صراحی کے منہ میں لگا دو اور انگوٹھا اُس سے الگ کر لو۔ جیسا کہ شکل ۱۹ میں دکھایا گیا ہے چھوٹے سے لگن میں کاوی سوڈے کا محلول ڈال کر نلی کا آزاد سرا اس محلول میں رکھ دو۔

ایک امتحانی نلی میں کاوی سوڈے کا محلول بھرو اور امتحانی نلی کو الٹ کر نکاس نلی کے سرے کے اوپر کھڑا کر دو۔ اب صراحی کو گرم کر دو۔ صراحی کے پانی سے آہستہ آہستہ گیس کے بلبلے نکلیں گے اور نکاس نلی میں سے گزر کر امتحانی نلی میں چلے جائیں گے۔ جب امتحانی نلی کے اندر گیس کے حجم کا اضافہ ترک جائے تو امتحانی نلی کا منہ انگوٹھے سے بند کر لو۔ اور لگن سے ہٹا کر اُسے الٹا کھڑا کر دو۔

اس امتحانی نلی میں جلتی ہوئی دیاسلانی داخل کر دو۔ دیکھو دیاسلانی بدستور جل رہی ہے اور معمولی ہوا کی بہ نسبت نلی کے اندر زیادہ روشن جل رہی ہے۔ دیاسلانی کا جلتے رہنا اس بات پر دلالت کرتا ہے کہ نلی کے اندر ہوا موجود ہے۔ اور اُس کا زیادہ روشن جلنا اس بات کی دلیل ہے کہ معمولی ہوا کی بہ نسبت نلی کی ہوا میں آکسیجن (Oxygen) کا تناسب زیادہ ہے۔ اور واقعہ یہ ہے کہ نلی میں آکسیجن کی اتنی مقدار موجود ہے کہ دہتی ہوئی کچی کو مشتعل کر سکتی ہے۔ اس کا بھی امتحان

کر کے دیکھ لو۔

جیسا کہ تم ٹھوس اور مایع چیزوں کے متعلق پڑھ چکے ہو اسی طرح گیسوں کا بھی یہ حال ہے کہ پانی میں بعض بعض سے زیادہ قابل حل ہیں۔ اگلی فصل میں جو تجربے بیان کئے جائیں گے ان میں اس بات کو یاد رکھنا چاہئے کہ گیسوں میں پانی سے چھوٹی ہوئی رکھی جائیں تو ان کا کچھ نہ کچھ حصہ پانی میں حل ہو جاتا ہے۔

تیسری فصل کے متعلق سوالات

۱۔ مندرجہ ذیل اصطلاحات کی تشریح کرو:-

(۱) محلول۔

(ب) محلول۔

(ج) قلماد کا پانی۔

(د) سیر شدہ محلول۔

۲۔ تمہیں گندک اور معمولی نمک پس کر آمیزہ تیار کر دیا جائے تو اس آمیزہ کے اجزاء کے استحصال کے لئے تم کون سا قاعدہ اختیار کرو گے؟

۳۔ تمہیں کوئی سفید رنگ سفوف دے دیا جائے تو اس بات کا تم کس طرح فیصلہ کرو گے کہ آیا وہ پانی میں قابل حل ہے یا نہیں؟

۴۔ مندرجہ ذیل چیزیں پانی میں ڈال دی جائیں تو

اُن کا کیا حشر ہوگا؟

(۱) ایسومی نمک

(ب) پسا ہوا کوئلہ

(ج) سوڈیم کاربونیٹ (Sodium Carbonate)

۵- تمہیں پانی میں شورہ حل کر کے دے دیا جائے تو اس محلول سے خالص شورہ اور خالص پانی کس طرح حاصل کرو گے؟ جواب مفصل ہونا چاہیے۔ اس مطلب کے لئے جو آلہ استعمال کرو گے اُس کی تصویر بنا کر دکھاؤ۔

۶- قابلیت حل کے منحنی سے کیا مراد ہے؟ اور اور ہار کے درمیان کپڑا دھونے کے سوڈے کی قابلیت حل کا منحنی تیار کرنا ہو تو اس کے لئے تم کیا تدبیر اختیار کرو گے؟

۷- پھلگڑی ٹھنڈے پانی کی بہ نسبت گرم پانی میں زیادہ قابل حل ہے۔ اس دعوے کو تم کس طرح ثابت کرو گے؟

۸- کشید سے کیا مراد ہے؟ اس عمل کا فائدہ دکھانے کے لئے ایک تجربہ بیان کرو۔

۹- اس بات کی تم کس طرح تحقیقات کرو گے کہ نیلے تھوٹھے پر حرارت کا کیا اثر ہوتا ہے۔ مفصل بیان کرو کہ اس تحقیقات کے دوران میں کیا کیا باتیں مشاہدہ میں آئیں گی۔

۱۰- تمہیں کھریا اور سوہاگے کا پسا ہوا آمیزہ دے دیا جائے تو اس سے خالص کھریا اور خالص سوہاگا حاصل کرنے کے لئے تم کیا تدبیر کرو گے؟

چوتھی فصل

پانی کی ماہیت اور اُس کا عمل
(پہلا فصل گزشتہ)

۳۵- پانی کا عمل دھاتوں پر
ہائیڈروجن (Hydrogen) کی پیدائش:-

(۲) سوڈیم
تجربہ ۳۵: سوڈیم (Sodium) کی
ڈلی سے مٹر کے دانہ کے برابر ٹکڑا کاٹ لو اور اُسے گلاس کے اندر
تھوڑے سے پانی میں ڈالو۔ پھر گلاس کے پیلو میں سے دیکھتے جاؤ
کہ اس دھات کا کیا حشر ہوتا ہے۔ گلاس کے اوپر سے دیکھنا
خطرہ سے خالی نہیں۔ پانی میں پڑ کر سوڈیم (Sodium)
اکا ٹکڑا گولی کی شکل بن جاتا ہے اور یہ سائیں سائیں
کرتی ہوئی گولی کبھی کبھی دھماکا پیدا کرتی ہوئی پھٹتی ہے
اور اُس کے کسی اڑتے ہوئے ٹکڑے کے آنکھ میں پڑ جانے کا

اندیشہ ہے۔

دیکھو دھات پانی کی سطح پر تیر رہی ہے اور جوں جوں غائب ہوتی جاتی ہے اُس سے پتلی سی بوجھل دھات برتن کے پیندے کی طرف آتی ہوئی معلوم ہوتی ہے۔ یہ دھات کہاں غائب ہو رہی ہے؟ کیا معمولی طور پر پانی میں حل ہوتی جاتی ہے؟ جب اسے پانی میں ڈالا تھا تو اس کی نوکیں نکلی ہوئی تھیں۔ اور اب وہ گولی کی شکل پر ہے۔ غور سے دیکھو تو صاف معلوم ہوگا کہ ٹھوس دھات یا بلع بن گئی ہے۔ اس دھات کو تقطیری کاغذ پر رکھ کر پانی کی سطح پر تیرا دو تو تپش یہاں تک بڑھ جائیگی کہ شعلہ پیدا ہوگا۔ اس واقعہ سے اس بات کا اشتباہ ہو سکتا ہے کہ دھات اور پانی کے درمیان کیمیائی عمل ہو رہا ہے۔

ایک امتحانی نلی میں پانی بھر کر اُسے لگن کے اندر پانی میں اُلٹ کر رکھو۔ سوڈیم (Sodium) کی ڈلی سے ذرا سا ٹکڑا کاٹو۔ اس ٹکڑے کو قلعی کے ورق یا سیسے کی پتلی سی چادر میں لپیٹو۔ اور اس غلاف میں سوئی سے چند ایک سوراخ کر دو۔ پھر اسے امتحانی نلی کے نیچے رکھ دو۔ دیکھو گیس کے بلبے اُٹھ رہے ہیں اور یوں معلوم ہوتا ہے کہ گویا وہ دھات سے آرہے ہیں۔ جب بلبوں کا اُٹھنا بند ہو جائے تو نلی کا مُنہ انگوٹھے سے بند کر لو اور اُسے لگن سے ہٹا کر کچھ فاصلہ پر لے جاؤ۔ اب اُس کا مُنہ اوپر

کی طرف کرو اور جلتی ہوئی کھپچی اُس کے قریب لا کر انگوٹھا ہٹا لو۔ دیکھو شعلہ کو چھو کر گیس میں آگ لگ گئی۔ اور وہ ہلکے سے دھماکے کے ساتھ جل اُٹھی۔ اس بات کو بھی دیکھ لو کہ گیس کا شعلہ نلی کے مُنہ پر ہے اور یہی وہ مقام ہے جہاں گیس اور ہوا کی حدیں ملی ہوئی ہیں۔ شعلہ کا رنگ زرد ہے۔ لیکن اس بات کو یاد رکھو کہ اس زردی کا ہماری جمع کی ہوئی گیس کی اپنی ذرات سے کوئی تعلق نہیں۔ اس کی حقیقت ہم آگے چل کر بیان کریں گے۔

اب اسی طرح امتحانی نلی میں پھر گیس بھرو۔ اور امتحانی نلی کا مُنہ انگوٹھے سے بند کر کے اُسے لگن سے پرے ہٹا لو۔ پھر اس کا مُنہ اوپر کی طرف کرو اور اس کے اوپر ایک اور خُشک امتحانی نلی اس طرح رکھو کہ اس دوسری نلی کا مُنہ پہلی نلی کے مُنہ کے قریب رہے۔ اب انگوٹھا ہٹا لو۔ ذرا سی دیر کے بعد جلتی ہوئی کھپچی کے شعلہ سے دونوں نلیوں کے مافیہ کا امتحان کرو۔ دیکھو اوپر والی نلی کی گیس دھماکے سے جل اُٹھی اور نیچے والی نلی کی گیس آگ نہیں پکڑتی۔ اس سے ظاہر ہے کہ اشتعال پذیر گیس اوپر کی نلی میں چلی گئی ہے۔ یعنی وہ ہوا سے ہلکی ہے۔ اوپر والی نلی پر غور کرو۔ گیس کے جلنے کے بعد اس کے پہلو دھندلے ہو گئے ہیں۔ اس نکتہ کی طرف ہم پھر غور کریں گے۔

اب گلاس کا پانی اپنی انگلیوں سے ملو۔ دیکھو انگلیوں کو یوں محسوس ہوتا ہے کہ گویا اس میں صابن ملا ہوا ہے۔ چمکے کر دیکھو تو اس میں کاویا سنا مزہ ہے۔ اس میں سرخ لٹسی کاغذ ڈالو تو لٹسی کاغذ کا رنگ نیلا ہو جائیگا۔ یعنی محلول قلعوی ہے۔ اس مایع کو چینی کی پیالی میں ڈال کر بخیر کے عمل سے اڑا دو۔ دیکھو جو نفل رہ گیا ہے وہ سوڈیم (Sodium) نہیں حالانکہ اگر دھات معمولی طور پر حل ہو گئی ہوتی تو ضروری تھا کہ بخیر کے بعد پھر واپس مل جاتی۔ یہ سفید نفل کاوی سوڈا ہے۔ اسے سوڈیم ہائیڈروآکسائیڈ (Sodium hydroxide) بھی کہتے ہیں۔ یہ وہی چیز ہے جو تمہارے کیمیائی دارالتجربہ میں اس بوتل میں رکھی ہے جس پر "کاوی سوڈا" یا "سوڈیم ہائیڈروآکسائیڈ" (Sodium hydroxide) کی چٹ لگی ہے۔ اس بوتل میں سے ذرا سا کاوی سوڈا لے کر پانی میں حل کرو اور اس کا بھی اسی طرح امتحان کر کے دیکھ لو۔ اس تجربہ سے تم نے دیکھ لیا کہ سوڈیم (Sodium) اور پانی معمولی تپش پر باہم عمل کرتے ہیں۔ اس عمل سے ایک اشتعال پذیر گیس پیدا ہوتی ہے جو ہوا سے ہلکی ہے۔ اور ایک سفید ٹھوس یعنی کاوی سوڈا بنتا ہے جس میں کاویانہ خواص پائے جاتے ہیں اور وہ پانی میں حل ہو کر قلعوی محلول پیدا کرتا ہے۔

(ب) میگنیشیم

تجربہ ۵۸۔ میگنیشیم (Magnesium) کے فیتے سے تقریباً ۲۰ سمر لمبا ٹکڑا کاٹ لو۔ اس کی سطح چمکدار نہ ہو تو اسے کھینچ کر صاف کر لو۔ پھر اس فیتے کو ادھر ادھر موڑ کر چھوٹی سی امتحانی نلی میں ڈالو۔ اس کے بعد امتحانی نلی کو پانی سے لہالب بھر کر پیالی کے اندر پانی میں الٹ دو اور چند گھنٹے تک اسی حال میں رہنے دو۔ پھر اس کا معائنہ کرو۔ دھات کے ساتھ گیس کے بلبلے چمٹے ہوئے نظر آئیں گے۔ اور نلی کے اوپر والے حصہ میں کچھ گیس جمع ہو گئی ہوگی۔ دھات کو دیکھو۔ اب اس میں وہ چمک نہیں اور اس کے اوپر سفید مادہ کی تہ جمی ہوئی نظر آتی ہے۔

تجربہ ۵۹۔ کی طرح جلتی ہوئی ڈیا سلانی سے اس گیس کا امتحان کرو۔ دیکھو وہ ہلکے سے دھاکے کے ساتھ جل اٹھی۔ پیالی میں جو مایع رکھا ہے، سرخ لٹسی کاغذ سے اس کا امتحان کرو۔ دیکھو کاغذ کا رنگ نیلا ہو گیا۔ یہ واقعہ اس بات پر دلالت کرتا ہے کہ مایع قلعوی ہو گیا ہے۔

اس تجربہ سے ظاہر ہے کہ معمولی تپش پر میگنیشیم (Magnesium) اور پانی کا عمل دو باتوں میں سوڈیم (Sodium) اور پانی کے عمل کا مشابہ ہے۔ یعنی:—

(۱) اشتعال پذیر گیس پیدا ہوتی ہے۔

(ب) مایع قلعوی ہو جاتا ہے۔

اس مشابہت سے ہم اس بات پر استدلال کر سکتے

میں کہ دونوں صورتوں میں غالباً ایک ہی گیس پیدا ہوتی ہے۔ لیکن معمولی تپش پر میگنیشیم (Magnesium) کا عمل بہت سست ہے۔ اس لئے اگر مزید تحقیقات مقصود ہو تو کوئی ایسی تدبیر اختیار کرنا چاہئے کہ عمل تیز ہو جائے۔ تجربہ سے ثابت ہے کہ سرد پانی کی بہ نسبت گرم پانی زیادہ عمل کرتا ہے۔ اور اگر میگنیشیم (Magnesium) کو پارے کے ساتھ ملا کر ایک جان کر دیا جائے تو عمل اور زیادہ تیز ہو جاتا ہے۔

تجربہ ۵۹ — ایک چمچ بھر میگنیشیم (Manganese) کا سفوف لے کر ٹاون میں رکھو اور اُس میں قطرہ بھر پارا ڈالو۔ دونوں چیزوں کو اچھی طرح رگڑو۔ پھر گلاس میں پانی لے کر اُس میں یہ آمیزہ ڈال دو۔ اس کے اوپر جیسا کہ شکل ۲۱ میں دکھایا گیا ہے ایک چھوٹی سی گرون کا قیف رکھو اور امتحانی نلی میں پانی بھر کر اسے قیف کی گرون کے سرے پر اُلٹ دو۔ اب گلاس کو گرم کرو اور امتحانی نلی کو دیکھتے جاؤ۔ جب نلی گیس سے بھر جائے تو اُس کا مٹہ اگلوٹھے سے بند کر لو۔



شکل ۲۱

اور پانی سے باہر نکال کر جلتی ہوئی دیاسلائی اُس کے مٹہ کے قریب لاؤ اور اگلوٹھا ہٹا لو۔


دیکھو گیس جل اُٹھی اور اُس سے ہلکا سا دھماکا پیدا ہوا۔ گیس کا شعلہ نلی کے مٹہ پر ہے۔ اس کا رنگ نیلا ہے جس میں زردی کی خفیف سی آمیزش ہے۔ یہ بات بھی نگاہ میں رکھو کہ شعلہ تقریباً غیر منور ہے۔

اسی طرح پھر نلی میں گیس بھرو اور تجربہ ۵۸ کے قاعدہ سے اس بات کا امتحان کرو کہ آیا یہ گیس ہوا سے ہلکی ہے۔ اس امتحان سے صاف معلوم ہو جائیگا کہ گیس بلاشبہ ہوا سے ہلکی ہے۔ یہ بات بھی دیکھو لو کہ تجربہ کے دوران میں سفید سا سفوف بن گیا ہے۔ جو پہلے پانی پر تیرتا رہتا ہے اور آخرتہ نشین ہو جاتا ہے۔ یہ سفوف بعینہ اُس سفوف کے مشابہ ہے جو تم نے تجربہ ۳۴ میں میگنیشیم (Magnesium) کو ہوا میں جلا کر بنایا تھا۔ سُرخ لٹمس کاغذ سے باج کا امتحان کرو۔ دیکھو وہ قلوبی ہے۔

ذیل میں ہم ایک اور قاعدہ بیان کرتے ہیں۔ اس قاعدہ سے بھی میگنیشیم (Magnesium) اور پانی کا تعامل تیز ہو سکتا ہے۔

تجربہ ۶۰ — تقریباً ۱۰ اسمربلی پتلے پہلوؤں کی آتش نلی لو۔ اور اُس کے ایک مٹہ میں ایک ایسا کاگ لگا دو جس میں ایک سُوراخ ہو۔ اس سُوراخ میں زاویہ قائمہ پر مڑی ہوئی نلی کا سرا گزارو۔ اس نلی کا دوسرا سرا ایک اور کاگ میں گزارو۔ اور یہ کاگ ایک چھوٹی سی صراحی

(شکل ۲۱) کے مٹہ میں لگا دو۔ آتشی



شکل ۲۱

نلی میں میگنیشیم (Magnesium)

کا سفوف رکھو۔ اور صراحی

میں پانی ڈال کر گوم کرو کہ جوش

کھانے لگے۔ جب پانی سے

بھاپ نکلنا شروع ہو تو آتشی

نلی اور سفوف کو بھی گوم کرو

تاکہ اس نلی کے اندر بھاپ

بستہ ہو کر پانی نہ بنے پائے۔ جب سفوف گوم ہو جائے تو

نلی کے گھلے مٹہ پر سفوف میں آگ لگا دو۔ اور پانی کو جوش

دیتے جاؤ۔ میگنیشیم (Magnesium) اور بھاپ میں جو تغیر

پیدا ہوں انہیں نگاہ میں رکھو۔

دیکھو میگنیشیم (Magnesium) بھاپ میں جل رہا

ہے اور آخر سب کا سب جل کر سفید سفوف بن گیا ہے۔

یہ سفوف بعینہ اُس سفوف کے مشابہ ہے جو تجربہ ۳۴

میں اس دھات کو ہوا یا آکسیجن (Oxygen) میں جلانے

سے پیدا ہوا تھا۔ اس بات کو بھی نگاہ میں رکھو کہ اشتعال

پذیر گیس جو بھاپ اور میگنیشیم کے عمل سے پیدا ہو رہی

ہے وہ نلی کے مٹہ پر جل رہی ہے۔

تجربہ ۶۰۳۵۸ کے نتائج سے ہم یہ نتیجہ نکال سکتے

ہیں کہ میگنیشیم (Magnesium) جب پانی یا بھاپ پر

عمل کرتا ہے تو اس عمل سے صوبی اشتعال پذیر گیس پیدا

ہوتی ہے جو سوڈیم (Sodium) اور پانی کے تعامل سے

پیدا ہوئی تھی۔ اور اس عمل سے صوبی سفید سفوف میگنیشیم

آکسائیڈ (Magnesium oxide) بنتا ہے جو میگنیشیم (Magnesium)

کو ہوا یا آکسیجن (Oxygen) میں جلانے سے بنتا ہے۔

(ج) لوہا

تجربہ ۵۱ میں ہم دیکھ چکے ہیں کہ تنہا پانی نقطہ

جوش پر پہنچ کر بھی لوہے پر کوئی عمل نہیں کرتا۔ اب آؤ اس


بات کی آزمائش کریں کہ اگر اس سے بلند تر تپش پر پہنچا کر

لوہے کو مسخ انگارا کر دیا جائے تو اس حالت میں بھی

لوہے اور پانی میں کچھ تعامل ہوتا ہے یا نہیں۔

تجربہ ۶۱ ضروری آلات کو اس طرح مرتب

کر دیا جیسا کہ شکل ۲۲ میں دکھایا گیا ہے۔ اس میں ایک



شکل ۲۲

لوہے کی نلی ہے جس کا طول ایک فٹ یا اس سے

کچھ زیادہ اور قطر نصف اینچ سے کچھ زیادہ ہے۔
یہ نلی جسزے لوہے کے بڑا وہ سے یا چھوٹی
چھوٹی رکیلوں سے بھری گئی ہے۔ نلی کے دونوں سروں پر
کاگ لگے ہوئے ہیں۔ ایک کاگ میں زاویہ قائمہ پر مڑی
ہوئی شیشہ کی نلی داخل کر دی گئی ہے۔ اس نلی کا دوسرا سرا
کاگ میں داخل کر کے ایک صراحی کے منہ میں لگا دیا گیا ہے۔
آہنی نلی کے دوسرے سرے پر نکاس نلی لگی ہوئی ہے۔ نکاس
نلی کو جیسا کہ شکل میں دکھایا گیا ہے اس طرح کاٹ دیا گیا
ہے کہ اس کا آزاد سرا لگن کے اندر پانی میں نہ جانے پائے۔
اس سرے پر ربر کی اتنی لمبی نلی چڑھا دی گئی ہے کہ اس کا
آزاد سرا مہال خانہ کی محراب میں بخوبی چلا جائے۔

صراحی میں تھوڑا سا پانی ڈال کر بالوجہ پر رکھو اور حرارت
پہنچا کر پانی کو تیز تیز کھولاؤ۔ آلہ کے اندر جو ہوا ہے پہلے وہ
خارج ہوگی اور پانی میں سے اس کے بلبلے گزرتے ہوئے
نظر آئینگے۔

ذرا سی دیر میں نکاس نلی میں سے بھاپ گزرنے لگیگی جو
لگن کے پانی میں جا کر پانی بنتی جائیگی۔ جب لگن کے پانی میں سے
ہوا کا کوئی بلبلہ گزرتا ہوا نظر نہ آئے تو سمجھو کہ بظاہر آلہ کی
تمام ہوا خارج ہو گئی ہے۔ اب مہال خانہ پر پانی سے بھری ہوئی
استوانی اُلٹ کر رکھ دو۔ اگر آلہ میں ہوا باقی نہیں تو استوانی
میں کوئی گیس جمع نہ ہوگی۔ اور اگر اس میں کوئی گیس

جمع ہوتی ہوئی نظر آئے تو سمجھو کہ آلہ میں ہوا باقی رہ گئی تھی۔ اس
صورت میں جب تک استوانی میں ہوا کا حجم بڑھتا رہے انتظار
کرتے رہو۔ پھر جب حجم کا اضافہ رک جائے تو استوانی
کو اٹھا لو اور دوبارہ پانی سے لبالب بھر کر رکھو۔

اب آہنی نلی کو چوڑے شعلہ کی گیس مشعل سے خوب
گرم کرو۔ تھوڑی سی دیر میں گیس کے بلبلے استوانی میں اٹھنے
لگیں گے۔ جب استوانی گیس سے بھر جائے تو اسے مہال خانہ
سے ہٹا کر لگن میں ایک طرف رکھ دو اور اس کی بجائے مہال
خانہ کے اوپر پانی سے بھری ہوئی دوسری استوانی رکھو۔ جب
یہ استوانی بھی گیس سے بھر جائے تو جھاڑن سے پکڑ کر
ربر کی نلی کو شیشہ کی نکاس نلی سے جدا کر لو۔ اس بات کا
خیال رکھو کہ نکاس نلی سے نکلتی ہوئی بھاپ سے تمہارا ہاتھ
نہ جل جائے۔ اس کے بعد مشعل کو ہٹا لو۔ اور آخر میں جب
آہنی نلی ٹھنڈی ہو کر سُرخ انگارا سی نہ رہے تو صراحی کے
نیچے والی مشعل بھی اٹھا لو۔

انتباہ — جب تک آہنی نلی سُرخ گرم
سارھے صراحی کے پانی کو تیز تیز کھولتے رہنا چاہیے۔
ورنہ لگن کا پانی نکاس نلی کے رستے آلہ میں چلا جائیگا۔ اور اس
سے ہلکے سے دھاکے کا خوف ہے۔ جب پانی کا کھولنا رک
جائے تو ربر کی نلی کو شیشہ کی نکاس نلی سے فوراً جدا کر دو۔
اب ایک استوانی کے منہ پر شیشہ کا قرص رکھو۔ اور

اُستوانی کو لگن سے نکال کر میز پر سیدھا کھڑا کر دو۔ پھر لکڑی کی کپڑی جلا کر اُس کے مُتہ کے قریب لاؤ اور قُص کو ایک طرف سرکا دو۔ اُستوانی کی گیس شعلہ سے چھو کر جل اُٹھگی اور غالباً ذرا سا دھماکا بھی ہوگا۔ گیس اُستوانی کے مُتہ پر جلیگی اور اُس کا شعلہ غیر منور اور نیلے رنگ کا ہوگا جس میں زرد رنگ کی خفیف سی جھلک نظر آئیگی۔

اسی طرح لگن سے دوسری اُستوانی اُٹھاؤ اور میز پر سیدھی کھڑی کر دو۔ پھر اس کے اوپر ایک اور اتنی ہی بڑی یا اس سے ذرا چھوٹی اُستوانی اس طرح رکھو کہ اُس کا مُتہ نیچے کی طرف اور پہلی اُستوانی کے مُتہ پر رہے۔ اب پہلی اُستوانی کے مُتہ پر سے قُص ہٹالو۔ اور ذرا سی دیر کے بعد جلتی ہوئی کپڑی سے دونوں اُستوانیوں کے مافیہ کا امتحان کرو۔ دیکھو اوپر والی اُستوانی کی گیس جل رہی ہے اور جل چکنے کے بعد اُس کے پہلو دُھندلے ہو گئے ہیں۔ لیکن نیچے والی اُستوانی کی گیس آگ نہیں پکڑتی۔ اس سے ظاہر ہے کہ اشتعال پذیر گیس نیچے والی اُستوانی سے اوپر والی اُستوانی میں چلی گئی ہے۔ یعنی وہ ہوا سے ملتی ہے۔ اور واقعہ یہ ہے کہ یہ دُہی گیس ہے جو تجربہ ۶۰۵ء میں پیدا ہوئی تھی۔ اس گیس کو ہائیڈروجن (Hydrogen) کہتے ہیں۔

اب آہنی نلی کا نُفل نکالو اور اُس پر غور کرو۔ برادہ

یا کیلوں کی صورت اب بعینہ اُس سیاہ چیز کی مشابہ ہے جو تجربہ ۳۵ء میں لوہے کو آکسیجن (Oxygen) میں رکھ کر جلانے سے پیدا ہوئی تھی۔ اور اس میں شک نہیں کہ ان لوہے کے ٹکڑوں پر اُسی چیز (آئرن آکسائیڈ Iron oxide) کی تہ بن گئی ہے۔ جب لوہے کو ہوا میں رکھ کر خوب گرم کیا جاتا ہے تو اُس وقت بھی یہی مرکب پیدا ہوتا ہے۔ چنانچہ لوہار کو تم نے اکثر دیکھا ہوگا کہ لوہے کو بھٹی میں رکھ کر سُرخ کر لیتا ہے۔ پھر اہرن پر رکھ کر ہتھوڑے سے کوٹتا ہے تو اُس پر سے چھلکے سے اُڑتے ہیں۔ یہ حقیقت میں دُہی مرکب ہے جو تم نے اس تجربہ میں بنایا ہے۔

اس تجربہ سے ظاہر ہے کہ لوہے اور بھاپ کا تعامل میگنیشیم (Magnesium) اور پانی کے تعامل کا مشابہ ہے۔ دونوں صورتوں میں ہائیڈروجن (Hydrogen) پیدا ہوتی ہے اور دھات کا آکسائیڈ (Oxide) بن جاتا ہے۔

(۵) تانبہ :-

تجربہ ۶۲ء — میگنیشیم (Magnesium) کی بجائے تانبہ لے کر تجربہ ۵۸ء کو دہراؤ۔ دیکھو تانبے کا دھاتی رُوپ مانند پڑ گیا۔

اب تجربہ ۶۱ء کو دہراؤ۔ لوہے کی بجائے تانبے کا بُرادہ اور آہنی نلی کی بجائے چینی یا آتش شیشہ کی نلی استعمال

کرو۔ دیکھو اس تجربہ میں کوئی گیس نہیں نکلتی اور نلی میں جو تائبا ڈالا گیا تھا اُس میں کوئی تغیر پیدا نہیں ہوا۔

اس سے ہم یہ نتیجہ نکال سکتے ہیں کہ تائبا معمولی تیش پر ہویا گرم ہو کر سُرخ انگارا ہو جائے، دونوں صورتوں میں پانی اُس پر کوئی عمل نہیں کرتا۔

یہی تجربے باقی دھاتوں پر کرو تو تم دیکھو گے کہ بعض مثلاً پوٹاشیم (Potassium) کا حال سوڈیم (Sodium) کا سا ہے۔ بعض (مثلاً جست) اس باب میں لوہے کے مشابہ ہیں۔ اور بعض (مثلاً قلعی) کا یہ حال ہے کہ تائبے کی طرح اُن پر بھی پانی کوئی عمل نہیں کرتا۔

۳۶۔ پانی کی ترکیب — تجربہ نمبر ۱۱۶ میں تم نے

دیکھ لیا کہ میگنیشیم (Magnesium) اور لوہے کا بھاپ کے ساتھ تعامل ہوتا ہے۔ اور اس تعامل سے دو چیزیں پیدا ہوتی ہیں۔ یعنی ایک تو ہائیڈروجن (Hydrogen) گیس نکلتی ہے اور دوسرے وہی چیز بن جاتی ہے جو ان دھاتوں کو

آکسیجن (Oxygen) میں جلائے سے پیدا ہوتی ہے۔ یہ چیز لوہے والے تجربہ میں لوہے کا اور میگنیشیم (Magnesium) والے تجربہ میں میگنیشیم کا آکسائیڈ (Oxide)

ہے۔ اب اگر یہ مان لیا جائے کہ پانی، ہائیڈروجن اور آکسیجن کا مرکب ہے تو ان نتائج کی بخوبی توجیہ ہو جاتی ہے۔ چنانچہ اس صورت میں جو تغیر ہم نے دیکھے ہیں اُن کی

تغیر حسب ذیل ہو سکتی ہے: —
پانی (ہائیڈروجن اور آکسیجن کا مرکب) کسی دھات سے تعامل کرتا ہے تو اس سے ہائیڈروجن گیس پیدا ہوتی ہے اور دھات کا آکسائیڈ (دھات اور آکسیجن کا مرکب) بنتا ہے۔


اب آؤ اس نتیجہ کے عکس پر غور کریں۔ یعنی اگر یہ توجیہ صحیح ہے تو ضرور ہے کہ ہائیڈروجن اور آکسیجن کے ملنے سے پانی بن جائے۔

لیکن اس دعوے کو تجربہ کی کسوٹی پر کسنے سے پہلے، آؤ اس بات کا فیصلہ کر لیں کہ ہائیڈروجن (Hydrogen) کی اچھی خاصی مقدار حاصل کرنے کا آسان طریقہ کیا ہے۔ اس کے ضمن میں ایک فائدہ یہ ہو گا کہ ہائیڈروجن کی خاصیتوں کے مطالعہ کا موقع مل جائیگا۔

۳۷۔ ہائیڈروجن کی تیاری: —

تجربہ نمبر ۱۱۷ — ایک، نصف لیٹر کی صراحی لے کر شکل ۱۱۷ کی طرح کنول قیفی اور زکاس نلی سے مرتب کرو۔ پھر اُس میں ۱۰ گرام جست رکھو اور اُس کے اوپر کنول قیف کے رستے ۱۸۰ مکعب سمر ہلکایا ہوا سلفیورک (Sulphuric) ترشہ ڈالو۔ جب ترشہ جست سے مس کرے گا تو تاس کے مقامات سے گیس کے بلبلے اُٹھنے لگیں گے۔ یہ گیس زکاس نلی کے رستے باہر آئیگی۔ اسے ہم پانی کے

ہٹاؤ سے گیس استوائیوں میں جمع کر سکتے ہیں۔



شکل ۲۳

لیکن اس بات کو یاد رکھو کہ تجربہ کی ابتدا میں جو گیس صراحی سے نکلتی ہے وہ ہوا ہے۔ اسے جمع نہ کرنا چاہئے۔ دو چار دقیقوں کے بعد امتحانی نلی میں پانی بھر کر مہال خانہ پر رکھو اور اس میں گیس جمع کرو۔ پھر نلی کو آلہ سے دوسرا لے جاؤ اور جیسا کہ گزشتہ تجربوں میں ہم بتا چکے ہیں جلتی ہوئی کپھٹی سے اس کا امتحان کرو۔ گیس اگر تیز دھماکے سے جلے تو سمجھو کہ اس میں ہوا کی آمیزش ہے۔ اس صورت میں تھوڑی سی دیر انتظار کرو۔ اس کے بعد پھر امتحانی نلی میں گیس بھرو اور اسی طرح دوبارہ امتحان کرو۔ جب گیس آواز کے بغیر یا ذرا سے "پھپ" کے ساتھ جلنے لگے تو اس وقت تم اسے استوائیوں میں بھر سکتے ہو۔ یہ احتیاط

نهایت ضروری ہے۔ اس کی وجہ یہ ہے کہ ہائیڈروجن (Hydrogen) میں اگر ہوا ملے گی تو اس کو آگ دکھانے پر خوفناک دھماکا پیدا ہوتا ہے۔

انتباہ — اس بات کو ہمیشہ نگاہ میں رکھو کہ ہائیڈروجن (Hydrogen) گیس تیار کرنے کے آلہ کے پاس شعلہ ہو گزرنے لانا چاہئے۔

۳۸۔ ہائیڈروجن کے خواص — گزشتہ تجربوں میں تم دیکھ چکے ہو کہ ہائیڈروجن (Hydrogen) کو تیز کرنے کا کیا قاعدہ ہے۔ اب آؤ پہلے اس قاعدہ سے گیس کا امتحان کر لیں۔

تجربہ ۲۴ — گیس کی بھری ہوئی دو استوائیوں لے لو اور تجربہ ۱۱ کے قاعدہ سے گیس کا امتحان کرو۔ دیکھو یہاں بھی وہی نتائج پیدا ہوتے ہیں جو تجربہ مذکور میں پیدا ہوئے تھے۔ یعنی:۔

۱۔ گیس اشتعال پذیر ہے۔ اور صرف استوائی کے منہ پر جلتی ہے جہاں اس کی حد ہوا سے ملی ہوئی ہے۔ اس کا شعلہ تقریباً غیر منور اور نیلے رنگ کا ہے جس میں زردی کی بھی خفیف سی جھلک ہے۔

۲۔ یہ گیس ہوا سے ہلکی ہے۔

۳۔ شیشہ کی خشک استوائی میں جلاؤ تو استوائی

دُھندلی ہو جاتی ہے۔

۴۔ گیس جلتی ہے تو اس سے رطوبت پیدا

ہوتی ہے۔

لہذا یہ گیس ہائیڈروجن ہے۔

اب ہم ہائیڈروجن (Hydrogen) کے خواص کی

مزید تحقیقات کرتے ہیں۔

تجربہ ۶۵۔ گیس سے بھری ہوئی اُستوانی لو

اور گیس کے رنگ 'بو' اور مزے کا امتحان کرو۔

ہائیڈروجن جب خالص ہوتی ہے تو بے رنگ، بے بو،

اور بے مزہ ہوتی ہے۔ لیکن جب اُس کی تیاری میں معمولی

جست سے کام لیا جاتا ہے تو اُس میں ایک ناگوار سی بو آجاتی

ہے۔ اس کی وجہ یہ ہے کہ معمولی جست میں کاربن (Carbon)

کا کوٹس ملا رہتا ہے۔ اس کاربن پر ہائیڈروجن عمل کرتی ہے

تو اس سے ہائیڈروجن اور کاربن (Carbon) کے بعض

مرکبات کی خفیف سی مقدار پیدا ہو جاتی ہے۔ اور ہائیڈروجن

سے جو بو آتی ہے وہ حقیقت میں ان ہی مرکبات کی وجہ

سے پیدا ہوتی ہے۔

تجربہ ۶۶۔ ہائیڈروجن (Hydrogen)

سے بھری ہوئی اُستوانی کاٹنہ نیچے کی طرف رکھو اور قرص

ہٹا کر اُستوانی کے اندر جلتی ہوئی کپچی داخل کر دو۔ دیکھو گیس

جل رہی ہے اور کپچی گیس کے اندر جا کر بجھ گئی ہے۔

اس سے ظاہر ہے کہ معمولی جلنے والی چیزوں

کے لئے ہائیڈروجن احتراق انگیز نہیں۔

تجربہ ۶۷۔ ایک ایسی اُستوانی لو جس

میں دو تہائی ہائیڈروجن (Hydrogen) اور ایک تہائی پانی

ہو۔ اسے لگن میں پانی کے اندر اُلٹ کر رکھ دو۔ اُستوانی کے

اوپر مایع کی سطح کے محاذی نشان کر لو۔ اُستوانی کو کچھ دیر تک

اسی حالت میں رکھا رہنے دو۔ پھر دیکھو اُستوانی کے اندر مایع

کی سطح کس مقام پر ہے۔ مایع کی سطح میں کوئی فرق نظر نہ آئے گا۔

اس سے ظاہر ہے کہ اگر ہائیڈروجن پانی میں قابل حل ہے تو

اُس کی قابلیت حل بہت کم ہے۔

۳۹۔ ہائیڈروجن کے ہوا میں جلنے سے

پانی کی پیدائش

تجربہ ۶۸۔ ہائیڈروجن (Hydrogen)

کا ڈبھی آلہ لے لو جو تم پہلے استعمال کر چکے ہو۔ اُس میں لمبی

نکاس نلی کی بجائے ایک چھوٹی سی دو مرتبہ زاویہ قائمہ پر

مڑی ہوئی نکاس نلی لگاؤ۔ اس نلی کا آزاد سر کاگ کے ذریعہ

ایک لانا نلی کی ساق میں داخل کر دو۔ لانا نلی میں بھنا


ہوا کیلسیم کلورائیڈ (Calcium Chloride) ہونا چاہئے۔

اس نلی کی دوسری ساق میں ایک اس طرح کی مڑی ہوئی نلی

لگاؤ جس کی صورت 'شکل ۲۴' میں دکھائی گئی ہے۔

کیلسیم کلورائیڈ (Calcium Chloride) کا خاصہ ہے کہ وہ

رطوبت کو فوراً جذب کر لیتا ہے۔ اس لئے ہائیڈروجن جب



شکل ۲۴

لانگانی میں سے گزریگی تو خشک ہو جائیگی۔
 صراحی میں ۱۰ گرام کے قریب گھنڈی دار جست رکھو
 اور اُس کے اوپر تھوڑا سا ہلکایا ہوا سلفیورک (Sulphuric)
 ترشہ ڈالو۔ ہائیڈروجن (Hydrogen) ہلکے سے جوش کے
 ساتھ پیدا ہونے لگیگی اور ہوا کو دھکیں کر صراحی میں سے
 نکال دیگی۔ اب اس بات کا اطمینان کر لو کہ ہوا آہ میں
 سے کلیتہً خارج ہو گئی ہے۔ چھوٹی سی امتحانی نلی لو اور
 اُسے اُلٹ کر اس میں نکاس نلی کا مٹہ داخل کر دو۔ ذرا
 سی دیر کے بعد اُس کا مٹہ انگوٹھے سے بند کر کے

آہ سے پرے لے جاؤ۔ پھر اُس کے مافیہ کو آگ دکھاؤ
 اور اس بات کا خیال رکھو کہ نلی کا مٹہ نیچے کی طرف رہے۔
 گیس اگر دھماکے کے ساتھ چلے تو سمجھو کہ ابھی وہ استعمال
 کے لائق نہیں۔ جب تک امتحانی نلی میں جمع کی ہوئی گیس ہلکے
 سے "پھپ" کے ساتھ نہ چلے اُس وقت تک انتظار
 کرتے رہو۔

جب تک آہ سے ہوا خارج ہو، ایک اور صراحی، دو
 نکاس نلیوں سے، مرتب کر لو۔ ان میں سے ایک نکاس نلی
 صراحی کے پیندے تک پہنچ جانی چاہئے اور دوسری کاگ
 کی نیچے والی سطح سے ذرا آگے نکلی رہے تو کافی ہے۔
 جب صراحی اس طرح مرتب ہو جائے تو اُسے قریب کے
 استادہ پر رکھو اور جیسا کہ شکل میں دکھایا گیا ہے، صراحی
 کی گردن شکنجہ میں نرم نرم کس دو۔ وہ نکاس نلی جو صراحی کے
 پیندے تک پہنچی ہوئی ہے اُسے ربر کی نلی سے پانی کے
 نل کے ساتھ جوڑ دو۔ اور دوسری نکاس نلی کے ساتھ
 ربر کی اتنی لمبی نلی لگا دو کہ اُس کا آزاد سر پارگین میں چلا
 جائے۔ اب نل کا پانی کھول دو تو پانی صراحی میں جائیگا
 اور جب صراحی بھر جائیگی تو پھر دوسری نکاس نلی کے رستے
 پارگین کی طرف بہنے لگیگا۔ نل کا صرف اتنا حصہ کھلا رکھو
 کہ پانی صراحی میں سے آہستہ آہستہ بہتا رہے۔
 آہ سے جو ہائیڈروجن گیس نکل رہی ہے جب وہ ہوا

کی آمیزش سے پاک ہو جائے تو اسے آخری نکاس تلی کے مٹہ پر آگ دکھا دو۔ اور دوسری صراحی کو اس طرح رکھو جیسا کہ شکل ۲۴ میں دکھایا گیا ہے۔ اس صراحی کے نیچے ایک گلاس بھی رکھ دو۔ ذرا سی دیر میں صراحی کے پینڈے پر جسے ہائیڈروجن (Hydrogen) کا شعلہ چھو رہا ہے رطوبت بننے لگیگی۔ اور اس سے مایع کے قطرے پینڈے سے ڈھلک ڈھلک کر گلاس میں گرتے جائینگے۔

اب تم بخوبی سمجھ سکتے ہو کہ صراحی میں سے ٹھنڈے پانی کا گزرتے رہنا کیوں ضروری ہے۔ اس سے صراحی ٹھنڈی رہتی ہے اور ہائیڈروجن کے جلنے سے جو مایع کے بخار پیدا ہوتے ہیں وہ بستہ ہو کر مایع بنتے جاتے ہیں۔

یہ مایع کیا ہے؟ اس کی صورت تو پانی کی سی ہے۔ اس کے خواص پر غور کرو تو معلوم ہوگا کہ وہ

۱- بے رنگ ہے۔

۲- بے بو ہے۔

۳- بے مزہ ہے۔

۴- جلتا نہیں۔

۵- جب بخار بن کر اڑ جاتا ہے تو کوئی ثفل باقی نہیں

رہتا۔

۶- رتسی کاغذ پر کوئی عمل نہیں کرتا۔

۷- نابیہہ کاپر سلفیٹ (Copper sulphate) کو

چھوٹا ہے تو کاپر سلفیٹ کا نیلا رنگ پھر عود کر آتا ہے۔

ان نتائج کی بناء پر ہم مان سکتے ہیں کہ یہ مایع پانی ہے۔

مزید شہادت کے لئے اس مایع کی کثافت اور اس کے انجاؤ و جوش کے نقطے معلوم کرو۔ دیکھو اس کے اکمب سمر کا وزن اگر کم ہے۔ یعنی اس کی کثافت ۱ ہے۔ ہر پرجم کر تیخ ہو جاتا ہے۔ اور ۱۰۰ اہر پر پہنچ کر گھولنے لگتا ہے۔ یہ تمام باتیں ایسی ہیں کہ پانی ہی پر صادق آتی ہیں۔ اس سے ظاہر ہے کہ ہائیڈروجن ہوا میں جلتی ہے تو پانی پیدا ہوتا ہے۔

اب آؤ قدر پانی کی ماہیت پر غور کریں۔ ہائیڈروجن ہوا میں جلتی ہے تو پانی پیدا ہوتا ہے اور ہوا آکسیجن اور نائیٹروجن (Nitrogen) پر مشتمل ہے۔ پھر کیا اس سے ہم یہ نہیں سمجھ سکتے کہ ہائیڈروجن (Hydrogen) کی کیمیائی طور پر ہوا کی آکسیجن یا نائیٹروجن (Nitrogen) یا ان دونوں سے بل گئی ہے؟ اپنے گزشتہ تجربوں سے ہمیں معلوم ہو چکا ہے کہ ہائیڈروجن ہوا کی صرف آکسیجن ہی سے ترکیب کھاتی ہے۔ اور نائیٹروجن کو اس کے حال پر چھوڑ دیتی ہے۔

غور کرو۔ دفعہ ۳۶ میں ہم نے یہ دعویٰ کیا تھا کہ


پانی کی ترکیب اگر ہائیڈروجن اور آکسیجن سے ہے تو ضرور ہے کہ ہائیڈروجن اور آکسیجن (Oxygen) کے ملنے سے پانی پیدا ہو۔ دیکھو یہ دعویٰ کس خوبی سے ثابت ہو گیا ہے۔ اب ہم سمجھ سکتے ہیں کہ اپنے گوشہ تجزیوں میں ہم جن برتنوں میں ہائیڈروجن (Hydrogen) کو جلاتے تھے وہ کیوں دُھندلے ہو جاتے تھے۔ اس کی وجہ یہ ہے کہ ہائیڈروجن کے اشتعال کے دوران میں جو رطوبت پیدا ہوتی تھی وہ ان برتنوں پر بیٹھ جاتی تھی۔

ذیل کے تجربہ میں ہائیڈروجن اور آکسیجن کو باہم ترکیب دینے کا ایک اور قاعدہ بتایا جاتا ہے۔
۴۰۔ ہائیڈروجن اور آکسائیڈز کے تعامل سے پانی کی پیدائش :-

تجربہ ۶۹۔ تقریباً ۱۲ اینچ لمبی آتش شیشہ کی تلی لوجس کے سوراخ کا قطر نصف اینچ کے قریب ہو۔ اس تلی میں جیسا کہ شکل ۲۵ میں دکھایا گیا ہے کاپر آکسائیڈ (Copper oxide) کی تہ بچھا دو۔ اور تلی کو شکنجہ میں اس طرح پکڑو کہ ذرا سی جھکی رہے۔ اس کا اوپر والا سرا، ہائیڈروجن تیار کرنے کے آلہ سے جوڑ دو اور آلہ میں تجربہ ۶۸ کی طرح اس بات کا انتظام کرو۔

۱۵ "ز" جمع کی علامت ہے۔

کہ ہائیڈروجن اُس سے خشک ہو کر نکلے۔ تلی کا دوسرا سرا



شکل ۲۵

ایک لانا تلی کے ساتھ جوڑو اور لانا تلی کو گلاس کے اندر پانی میں اس طرح کھڑا کرو کہ اُس کے سرے پانی سے باہر نکلے رہیں۔

دیکھو ہائیڈروجن تلی میں سے گزرتی ہے تو کاپر آکسائیڈ (Copper oxide) میں کوئی تغیر محسوس نہیں ہوتا۔ اب تلی کو پچڑے شعلہ کی گیس مشعل سے خوب گرم کرو۔ دیکھو اب کاپر آکسائیڈ (Copper oxide) بتدریج سُرخ رنگ دھاتی تانبے میں بدل رہا ہے اور لانا تلی میں کوئی مایع جمع ہوتا جاتا ہے۔ معمولی امتحانوں سے تم ثابت کر سکتے ہو کہ یہ مایع، پانی ہے۔ جب تجربہ ختم ہو جائے تو پہلے تلی کو ٹھنڈا ہو جانے دو۔

تناسب اضافی سے مشروط ہے۔
 تجربہ ملا۔ میں ہائیڈروجن کے مقابلہ میں بھاپ زیادہ
 ہے اور اس لئے لوہا بدل کر آکسائیڈ (Oxide) ہو جاتا ہے۔
 اس دوران میں جو ہائیڈروجن پیدا ہوتی ہے اُسے بھاپ کی
 رو آگے دھکیل دیتی ہے۔ اس طرح بھاپ کی زیادتی قائم
 رہتی ہے اور آخر تمام لوہا بدل کر لوہے کا آکسائیڈ بن جاتا
 ہے۔ اُدھر تجربہ منٹ کا یہ حال ہے کہ یہاں بھاپ کے
 مقابلہ میں ہائیڈروجن کی زیادتی ہے۔ اس لئے لوہے کا
 آکسائیڈ (Oxide) لوہے میں بدلتا جاتا ہے۔ تجربہ کے
 دوران میں جو بھاپ پیدا ہوتی ہے اُسے ہائیڈروجن کی
 رو دھکیل کر لے جاتی ہے اور اس طرح ہائیڈروجن کی
 زیادتی میں فرق نہیں آنے پاتا۔ اور آخر لوہے کا تمام
 آکسائیڈ (Oxide) لوہے میں بدل جاتا ہے۔
 ۴۲۔ آکسیدیشن اور تھویل — آکسیجن
 کسی چیز کے ساتھ کیمیائی طور پر ملتی ہے تو اس عمل کو آکسیدیشن
 (Oxidation) کہتے ہیں۔ مثلاً ہائیڈروجن ہوا میں جلتی ہے
 یا لوہا زنگ آلود ہوتا ہے، یا سیسے کو ہوا میں گرم کرتے ہیں
 تو آکسیجن ان چیزوں کے ساتھ مل جاتی ہے۔ اور ہائیڈروجن
 لوہا اور سیسے آکسیدائیز (Oxidise) ہو جاتے ہیں۔

۵ "ز" جمع کی علامت ہے۔

اس کے برعکس جب آکسیجن کسی چیز میں سے دفع
 ہوتی ہے تو اس عمل کو تھویل کہتے ہیں۔ تجربہ
 ۶۰۶۹ میں ہائیڈروجن گرم کئے ہوئے دھاتی آکسائیڈز
 (Oxides) سے جو آکسیجن کو جدا کر لیتی ہے، یہ تھویل ہی
 کی مثال ہے۔ یعنی ہائیڈروجن، آکسائیڈ (Oxide) کو
 دھات میں تھویل کر دیتی ہے۔ لیکن اس دوران میں
 ہائیڈروجن نے آکسائیڈ سے آکسیجن لے لی ہے اور
 آکسائیڈ کو دھات میں تھویل کر دیا ہے تو ہائیڈروجن خود
 آکسیدائیز (Oxidise) ہو گئی ہے۔ یعنی تھویل اور
 آکسیدیشن (Oxidation) کے عمل پھلو بہ پھلو
 ظہور میں آئے ہیں۔ بناء بریں اس قسم کے تغیروں کو ہم
 دو پہلوؤں سے دیکھ سکتے ہیں: —
 ۱۔ دھاتی آکسائیڈ (Oxide) کی تھویل
 ہائیڈروجن کے عمل سے۔
 ۲۔ ہائیڈروجن کا آکسیدیشن (Oxidation)
 دھاتی آکسائیڈ (Oxide) کے عمل سے۔
 پیچھے نوٹ کر تجربہ ۱۱ پر غور کرو۔ دیکھو کوئلہ بھی
 چیزوں کو تھویل کر سکتا ہے۔ یعنی اُن کی ترکیب سے آکسیجن

۵ "ز" جمع کی علامت ہے۔

کو جدا کر لینے پر قادر ہے۔ پھر اس سے تم سمجھ سکتے ہو کہ قلعی، تانبے، یا اور دھاتوں کو ان کے معدنی مرکبات سے نکالنے میں کونسا کیا کام دیتا ہے۔

ان دھاتوں کی بناء پر ہائیڈروجن اور کاربن (Carbon)

محوالات میں شمار ہوتے ہیں۔

۳۳۔ پانی کی تحلیل برقی رو سے

پانی کی جچی ترکیب — اب آؤ پانی کے اجزا کی تشخیص کے لئے تحقیقات کا ایک اور قاعدہ اختیار کریں جو پہلے قاعدوں سے بالکل مختلف ہے۔ لیکن نفس مطلب کو شروع کرنے سے پہلے ایک خاص واقعہ جو دھاتوں کو کسی ہلکائے ہوئے ترشہ میں رکھنے سے پیدا ہوتا ہے نگاہ میں رکھ لینا چاہئے۔

تجربہ ۱۔ برقی رو کی پیدائش —

اس مطلب کے لئے تانبے اور جست کے پتے پتے صاف پتروں کی ضرورت ہے۔ پتروں کا طول ۵ انچ کے قریب اور عرض ۱ انچ کے قریب ہو تو کافی ہے۔ ان پتروں کو ذرا سی دیر کے لئے گلاس کے اندر ہلکائے ہوئے سلفیورک (Sulphuric) ترشہ میں داخل کرو۔ اور دونوں کو ایک دوسرے سے جدا رکھو۔ دیکھو تانبے کے پتے پر کوئی اثر نہیں ہوا۔ اور جست کے پتے سے گیس کے ہلبے اٹھ رہے ہیں۔ اب جست کے پتے کو اس سے بھی زیادہ ہلکائے ہوئے ترشہ میں رکھ کر اس پر

پارالمو یہاں تک کہ پتے پر پارے کی چمک آجائے۔ پتے کا اوپر والا حصہ جو ترشہ کی سطح سے باہر رہتا ہے اس پر پارا چڑھانے کی ضرورت نہیں۔ اب پھر دونوں پتروں کو اسی ہلکائے ہوئے ترشہ کے گلاس میں رکھو۔ دیکھو اب دونوں پتروں پر کوئی اثر نہیں ہوا۔ ہاں پتروں کے اوپر والے کنارے اگر ایک دوسرے کے ساتھ جوڑ دو تو البتہ تانبے کے پتے سے گیس کے ہلبے اٹھنے لگیں گے۔ ان پتروں کو اسی طرح کئی بار بلاؤ اور جدا کرو۔ دیکھو جب پتے جدا ہوتے ہیں تو عمل بند ہو جاتا ہے۔ اور ایک دوسرے کو چھوتے ہیں تو عمل فوراً شروع ہو جاتا ہے۔ اب دونوں پتروں کے اوپر والے کناروں پر پیچ بند کی مدد سے تانبے کے تار جوڑ دو اور ان تاروں کے آزاد سرے آپس میں ملا دو۔ دیکھو:

۱۔ تار جب تک ایک دوسرے سے جدا رہتے ہیں گلاس کے اندر کوئی عمل نہیں ہوتا۔ اور جب ان تاروں کے سرے ایک دوسرے کو چھوتے ہیں تو وہی عمل شروع ہو جاتا ہے جو پتروں کے اپنے کنارے جوڑنے سے ہوتا تھا۔ علاوہ بریں جب تار ایک دوسرے کو چھوتے ہیں تو ذرا سا شرارہ بھی پیدا ہوتا ہے۔

۲۔ چھوٹی سی مقناطیسی سوئی تار کے مین نیچے رکھو۔ پھر تاروں کے سرے ایک دوسرے کے ساتھ

جوڑ دو تو سوئی ایک پہلو کی طرف گھوم جائیگی۔

خالی تار سے یہی تجربے کرو تو ان باتوں میں سے کوئی ایک بھی پیدا نہیں ہوتی۔ پھر کیا یہ واقعہ اس بات پر دلالت نہیں کرتا کہ ترشہ میں رکھے ہوئے دھاتی پتروں کو چھونے سے ان تاروں میں ایک نئی کیفیت پیدا ہو جاتی ہے ؟ دھاتی پتروں کو جب اس طرح ترتیب دے لیتے ہیں تو اس تمام گھڑاگ کا نام وولٹائی خانہ رکھا جاتا ہے۔ اسی طرح کے کئی خانے تیار کر لو۔ اور تانبے کے تاروں کے ذریعہ سے ایک خانہ کا جت کا پترا دوسرے خانہ کے تانبے کے پترے سے جوڑتے چلے جاؤ۔ آخر میں پہلے خانہ کے تانبے کے پترے کو آخری خانہ کے جت کے پترے سے جوڑو۔ اس طرح وولٹائی مورچہ بن جائیگا جو خانہ واحد سے زیادہ طاقتور اور زیادہ مؤثر ہوگا۔

اوپر کی تقریر میں برقی رو کے دو اثر بیان ہو چکے ہیں۔

اب اس کا تیسرا اثر ملاحظہ ہو۔

تجربہ ۷۲ — پلاٹینم (Platinum)

کے دو ورق لو جن کا طول ۵ سمر اور عرض ۲ سمر ہو۔ ان ورقوں کے وسط میں کئی ایک سوراخ کرو اور ان سوراخوں میں وولٹائی مورچہ کے انتہائی تاروں کے سرے تانگے کی طرح پرو دو۔ پھر چھوٹے سے گلاس میں کشیدہ پانی کو

اور اس میں پلاٹینم (Platinum) کے دونوں ورق ڈال دو۔ (اس صورت میں ان ورقوں کو برقیارے کہتے ہیں)۔ دیکھو ان پر کوئی اثر نہیں ہوتا۔ اب پانی میں ہلکے ہوئے سلفورک (Sulphuric) ترشہ کے چند قطرے ملا دو دونوں برقیروں سے گیس کے بلبلے آزادانہ اٹھنے لگیں گے۔


خالص پانی میں سے برقی رو کا گزر محال ہے۔ لیکن جب پانی کو ترشا دیا جاتا ہے تو وہ اس میں سے بخوبی گزر جاتی ہے۔ اگر مناسب انتظام کر لیا جائے تو ترشائے ہوئے پانی میں سے برقی رو کے گزرنے سے جو گیسیں پیدا ہوتی ہیں ان کو جمع کر لینا کچھ مشکل نہیں۔ اور جمع کر لینے کے بعد ان کے خواص کا امتحان بخوبی ہو سکتا ہے۔

تجربہ ۷۳ — ایک بڑی سی چوڑے

مٹہ کی بوتل لو اور اس کے وسط کے قریب تمام گرداگرد کاغذ کی پتلی سی پتی اس طرح چپکا دو کہ اس کے دونوں سرے ایک دوسرے کے ساتھ مل جائیں اور اس سے بوتل کے گرد دائرہ بن جائے۔ پھر تیز رفتاری سے پتی کے ساتھ ساتھ بوتل کے گرداگرد خراش کر لو۔ پتی خراش کو سیدھا رکھنے میں مدد دیگی۔ جب خراش سے پورا دائرہ بن جائے تو ایک شیشہ کی سلاخ لو۔ اس کا سرہ گیس مشعل کے شعلہ میں رکھ کر یہاں تک گرم کرو کہ سرخ انگارا ہو جائے۔ پھر اس سرے سے خراش کو چھوتے جاؤ۔ اس سے

بوتل خراش کے رخ ٹوٹ کر دو ٹکڑے ہو جائیگی۔ ان میں سے اوپر والا حصہ لے لو اور اُس کے تیز کناروں کو کڑھ دار کاغذ سے مل کر گند کر دو۔

اب پلاٹینم (Platinum) کے تار سے پندرہ پندرہ سمر لہجے پلاٹینم (Platinum) کے دو تار کاٹ لو اور انہیں پلاٹینم کے دو چھوٹے چھوٹے درتوں کے ساتھ جوڑ دو۔ پھر ان تاروں کو شیشہ کی تنگ نلیوں میں ڈال کر نلیوں کے سرے بگھلا دو۔ اس سے تار نلیوں میں (شکل ۲۶) جکڑ جائینگے۔



شکل ۲۶

اب ایک ایسا ربر کا کاگ لو جس میں دو سُوراخ ہوں اور بوتل کے مُنہ میں پھنس کر آجائے۔

شیشہ کی نلیاں جیسا کہ شکل میں دکھایا گیا ہے کاگ کے سُوراخوں میں داخل کرو اور کاگ بوتل کے مُنہ میں لگا دو۔

اب اس بوتل میں اتنا پانی ڈالو کہ برقیے اُس میں

بخوبی ڈوب جائیں۔ پانی میں ذرا سا ہلکایا ہوا سلفیورک (Sulphuric) ترشہ ملا دو۔ اس کے بعد دو امتحانی نلیاں اسی طرح ترشے ہوئے پانی سے بھر دو اور برقیوں پر اُلٹ کر رکھ دو۔ پھر پلاٹینم (Platinum) کے تاروں کو

پہچ بندوں کی مدد سے تین چار خانوں کے برقی مورچہ کے انتہائی تاروں سے جوڑ دو۔ جوڑنے کے ساتھ ہی برقیوں سے گیس اُٹھنے لگی اور امتحانی نلیوں میں جمع ہوتی جائیگی۔ جب دونوں نلیوں میں گیس کی اچھی خاصی مقدار جمع ہو جائے تو مورچہ کو الگ کر دو۔

دیکھو جو نلی جستی پترے (متقی قطب) سے ملے ہوئے برقیہ پر تھی اُس میں مثبت قطب سے ملے ہوئے برقیہ پر رکھی ہوئی نلی کے مقابلہ میں گیس کا حجم دو چند ہے۔ لکڑی کی جلتی ہوئی کپڑی سے ان گیسوں کا امتحان کرو تو معلوم ہوگا کہ جس گیس کا حجم زیادہ ہے وہ ہائیڈروجن ہے اور جس کا حجم کم ہے وہ آکسیجن ہے۔

اس تجربہ سے ہم یہ نتیجہ نکال سکتے ہیں کہ پانی کی تحلیل سے ہائیڈروجن اور آکسیجن پیدا ہوتی ہیں۔ اور پانی کی ترکیب میں یہ دونوں عنصر جھا دو اور ایک کے تناسب میں پائے جاتے ہیں۔ لیکن جس پانی پر ہم نے تجربہ کیا ہے اُس میں سلفیورک (Sulphuric) ترشہ کی بھی آمیزش ہے۔ اور اس سے یہ شبہ ہو سکتا ہے کہ شاید یہ گیسیں سلفیورک (Sulphuric) ترشہ سے آتی ہوں۔ اس لئے جب تک یہ شبہ رفع نہ ہو جائے اس نتیجہ سے پانی کی ترکیب پر وثوق کے ساتھ استدلال نہیں ہو سکتا۔

تجربہ ۷۴ — اب پانی میں سلفیورک
(Sulphuric) ترشہ کی بجائے پہلے ہائیڈروکلورک
(Hydrochloric) ترشہ اور اس کے بعد سوڈیم سلفیٹ (Sodium
Sulphate) ڈال کر یہی تجربہ کرو۔ دونوں صورتوں میں گویا
گیس پیدا ہوگی اور اسی تناسب میں پیدا ہوگی۔ یعنی
اس صورت میں بھی نتیجہ وہی ہے جو سلفیورک (Sulphuric)
ترشہ کی موجودگی میں ظاہر ہوا تھا۔ اور اس میں شک نہیں
کہ یہ تینوں چیزیں ایک دوسری سے مختلف ہیں۔ لیکن پانی
ان تینوں تجربوں میں مشترک ہے۔ اس لئے ہم
ذوق سے کہہ سکتے ہیں کہ ہائیڈروجن اور آکسیجن پانی ہی
سے نکلتی ہیں۔

ان تجربوں میں پانی کے ساتھ دوسری چیزوں کے
مل جانے سے ہمارے نتیجے کی صداقت میں جو شبہ
پیدا ہوتا ہے اسے ہم ایک اور طریقہ سے بھی رفع
کر سکتے ہیں۔ اس طریقہ میں پانی کی تحلیل کی بجائے اس
کی ترکیب پر غور کرنا چاہئے۔

بچے ہوئے حجم کی ہائیڈروجن اور آکسیجن گیسوں کو اگر
بند نلی میں مقید کر دیا جائے اور اس آمیزہ میں سے برقی
شرارہ گزارا جائے تو یہ دونوں گیسیں باہم ترکیب کھا
جاتی ہیں اور اس سے پانی پیدا ہوتا ہے۔ پھر اس کے
بعد ہم دیکھ سکتے ہیں کہ کتنی گیس باقی رہ گئی ہے اور


اس باقی ماندہ گیس کی نوعیت کیا ہے۔
تجربہ ۷۵ — ایک ایسی درجندار لانا نلی
لو جسے گیس پیما کہتے ہیں۔ اس نلی کا ایک سر بند
ہوگا اور بند سرے کے قریب پلاٹینم (Platinum) کے
تار لگے ہونگے۔ اس نلی کو پانی سے بھر دو۔ پھر ایک رپڑ
کی نلی کو جو لانا نلی کی ایک ساق سے چند انچ لمبی ہو۔ اس
نلی کا ایک سر ہائیڈروجن بنانے کے آلہ کی نکاس نلی سے
جوڑ دو۔ جب ہائیڈروجن کے آلہ اور رپڑ کی نلی سے تام ہوا

خارج ہو جائے اور اس کا کوئی
شائبہ باقی نہ رہے تو رپڑ کی نلی
کا آزاد سر لانا نلی کی کھلے

مٹہ کی ساق میں (شکل ۲۷)
داخل کرو اور اس طرح بند
ساق میں تقریباً ۱۰ انچ سم
گیس بھر لو۔ پھر رپڑ کی نلی ہٹا دو
اور کھلے مٹہ کی ساق سے

اس قدر پانی نکال لو کہ دونوں
نلیوں میں پانی کی سطح ایک

دوسرے کے ساتھ ہموار ہو جائے۔ اب نلی کے اندر
ہائیڈروجن کرہ ہوائی کے دباؤ کی تحت میں ہوگی۔ اس کا
حجم پڑھ لو۔ فرض کرو کہ یہ حجم ۱۰ انچ سم ہے۔



شکل ۲۷

اب یہی عمل آکسیجن پر کرو۔ اور لائٹ نالی کی بند ساق میں اس قدر آکسیجن داخل کرو کہ اس کا حجم ہائیڈروجن کے مقابلہ میں تقریباً دو چند ہو جائے۔ اس کے بعد پھر دونوں ساقوں میں پانی کی سطح ہموار کرو اور گیسوں کا حجم پڑھ لو۔ فرض کرو کہ یہ حجم ۲۸ مکعب سمر ہے۔

کھلے مٹنہ کی ساق میں اتنا پانی ڈالو کہ اُس کی سطح نلی کے مٹنہ سے صرف دو سمر کے فاصلہ پر رہ جائے۔ پھر نلی کا مٹنہ گلاس سے مضبوطی کے ساتھ بند کر دو یا اُس پر اپنا انگوٹھا رکھ کر دبائے رہو۔ اب پلاٹینم (Platinum) کے تاروں میں سے برقی شرارہ گزارو اور اس بات کا خیال رکھو کہ اس دوران میں نلی کا مٹنہ کھلنے نہ پائے۔ جب دھماکا ختم ہو جائے تو نلی کا مٹنہ احتیاط کے ساتھ کھول دو۔ پھر دونوں ساقوں میں پانی کی سطحیں ایک دوسری کے ساتھ ہموار کرو۔ اور دیکھو بقیہ گیس کا حجم کیا ہے۔ فرض کرو کہ یہ حجم ۱۳ مکعب سمر ہے۔

اب لائٹ نالی میں اور پانی ڈالو۔ اور بقیہ گیس کو کھلے مٹنہ کی ساق میں لے آؤ۔ پھر دیکھتی ہوئی کچھٹی سے اُس کا امتحان کرو۔ دیکھو یہ گیس آکسیجن ہے۔

اس سے ظاہر ہے کہ حجم کا مجموعی نقصان ہائیڈروجن (جو تمام صرف ہو چکی ہے) اور آکسیجن کے صرف شدہ حصہ کے مجموعی کا مجموعہ ہے۔ چنانچہ

صرف شدہ ہائیڈروجن = ۱۰ مکعب سمر
 صرف شدہ آکسیجن اور ہائیڈروجن = ۲۸ - ۱۳ = ۱۵ مکعب سمر
 لہذا صرف شدہ آکسیجن = ۱۵ - ۱۰ = ۵ مکعب سمر
 یعنی ۱۰ مکعب سمر ہائیڈروجن اور ۵ مکعب سمر آکسیجن کے ملنے سے پانی بن گیا ہے۔ یا یوں کہو کہ پانی کی ترکیب میں ہائیڈروجن اور آکسیجن جہاں ۲ اور ۱ کے تناسب میں ہیں۔
 ۴۴ - تشریح اور تالیف — اب ہم نے دو طرح سے پانی کی کمی ترکیب کی تشخیص کر لی ہے۔ یعنی تجربہ ۴۳ اور ۴۴ میں پانی کو اُس کے اجزائے ترکیبی میں تحلیل کر دیا تھا اور تجربہ ۴۵ میں اُس کے اجزائے ترکیبی کو ملا کر پانی بنا لیا ہے۔ ان دونوں قاعدوں نے ہمیں بتا دیا ہے کہ پانی میں اُس کے اجزائے ترکیبی کے جموں کی مقداروں کا کیا تناسب ہے۔ ان میں پہلا قاعدہ، کیمیائی مرکب کی ترکیب معلوم کرنے کا تشریحی قاعدہ ہے۔ اس عمل کو تشریح کہتے ہیں۔ دوسرے قاعدہ میں مرکب کی تالیفی ترکیب سے کام لیا گیا ہے۔ اس لئے اس عمل کو کیمیائی زبان میں تالیف کہتے ہیں۔ اب ان اصطلاحوں کی تعریف حسب ذیل ہوگی:—
 تشریح سے وہ عمل مراد ہے جس میں کسی کیمیائی مرکب کو اُس کے اجزائے ترکیبی میں بھاڑ کر اُس کی ترکیب

معلوم کرتے ہیں۔

تالیف وہ عمل ہے جس میں کسی مرکب کے اجزائے ترکیبی کو لیتے ہیں اور ان سے وہ مرکب بنا کر اس کی ترکیب معلوم کرتے ہیں۔

چوتھی فصل کے متعلق سوالات

۱- جست پر ہلکایا ہوا سلفیورک (Sulphuric) ترشہ ڈالتے ہیں تو کیا ہوتا ہے ؟ ان دو چیزوں کے تعامل سے جو گیس پیدا ہوتی ہے اسے تم کس طرح جمع کرو گے ؟ تجربوں سے ثابت کرو کہ یہ گیس بہت ہلکی ہے۔

۲- اس بات کا ثبوت فیصل کیا ہے کہ ہائیڈروجن کے ہوا میں جلنے سے پانی پیدا ہوتا ہے ؟

۳- سوڈیم (Sodium) کا ٹکڑا پیالی کے اندر پانی میں ڈال دیا جائے تو کیا کیا باتیں مشاہدہ میں آئیں گی ؟ سوڈیم کے غائب ہو جانے کے بعد جو پانی باقی رہتا ہے، اس میں اور خالص پانی میں کیا فرق ہے ؟

۴- جو دھاتیں پانی کو بھاڑ دیتی ہیں ان میں سے تم کس کس کا نام جانتے ہو ؟ یہ دھاتیں پانی پر کس کس طرح عمل کرتی ہیں ؟ تصویر بنا کر دکھاؤ کہ ان دھاتوں میں سے کسی ایک کے عمل سے جو ہائیڈروجن گیس

پیدا ہوگی اس کے جمع کرنے کے لئے تم کون سا آلہ استعمال کرو گے ؟

۵- تالیف اور تشریح کے قاعدوں سے تم پانی کی جھی ترکیب کس طرح معلوم کرو گے ؟

۶- تمہیں کوئی دھاتی آکسائیڈ (Oxide) دے دیا جائے اور کہا جائے کہ ہائیڈروجن کے عمل سے پانی بنا دو تو اس کے لئے تم کیا طریقہ اختیار کرو گے ؟ ضروری آلات کی تصویر بنا کر دکھاؤ۔

۷- آکسیدیشن (Oxidation) اور تخیل سے کیا مراد ہے ؟ دونوں عملوں کی مثالیں بیان کرو۔

۸- کیمیائی عمل کے انعکاس سے کیا مراد ہے ؟ اس واقعہ کی تشریح کے لئے ایک تجربہ بیان کرو۔

پانچویں فصل

کھریا- کاربن ڈائی آکسائیڈ- چونا

۴۵۔ کھریا کے خواص ————— اب ہم ایک قدرتی چیز کے متعلق تحقیقات شروع کرتے ہیں۔ یہ چیز کھریا ہے۔ اور یہ ایسی چیز ہے کہ تم سب اس سے واقف ہو۔ تم جانتے ہو کہ یہ ایک نرم سی چیز ہے۔ ناخن سے کھرچو تو اس کے کھرچنے میں کوئی تکلیف محسوس نہیں ہوتی۔ ہاتھ میں پکڑو تو اس کے ذرے ہاتھ سے لگ جاتے ہیں۔ علاوہ بریں تجربہ ۴۹ میں تم دیکھ چکے ہو کہ کھریا پانی میں ناقابل حل ہے۔ اب آؤ اس بات کا امتحان کریں کہ حرارت کا اس پر کیا اثر ہوتا ہے۔

حرارت کا عمل کھریا پر

تجربہ ۴۶۔ کٹھالی میں تھوڑی سی کھریا ڈال کر دونوں کو تول لوہ اور دھونکنی کے شعلہ پر رکھ کر دیر تک تیسرے حرارت پہنچاتے رہو۔ پھر اسے ٹھنڈا ہونے دو اور دوبارہ تولو۔ اب اس کا وزن کم ہوگا۔ اس کے بعد اسی طرح بار بار گرم کرتے اور تولتے رہو یہاں تک کہ آخر کار وزن غیر متغیر ہو جائے۔ اس بات کی احتیاط رکھو کہ گرم کرنے کے دوران میں شعلہ کا بیج کٹھالی کے پینے کی طرف رہے۔

حرارت کے اثر سے کھریا کی صورت میں تو کوئی فرق نہیں آیا۔ لیکن وزن کے گھٹ جانے سے ہم اس بات پر استدلال کر سکتے ہیں کہ کٹھالی میں اب وہ چیز نہیں جو پہلے تھی۔ ضرور ہے کہ تجربہ کے دوران میں کھریا میں سے کوئی چیز ضائع ہو گئی ہو۔ اب آؤ اس بات کا بہتہ لگائیں کہ وہ کیا چیز ہے جو ضائع ہو گئی ہے۔

تجربہ ۴۷۔ آتش شیشہ کی

امحانی نلی میں تھوڑی سی کھریا ڈالو اور دھونکنی کے شعلہ پر رکھ کر گرم کرو۔ جب کھریا سرخ انگارا ہو جائے تو شیشہ کی سلاح کا سراچونے کے پانی میں ڈبو کر نلی میں داخل کرو۔ اور اس بات کا خیال رکھو کہ سلاح نلی کے پہلوؤں کو چھونے نہ پائے۔



شکل ۴۷

دیکھو چونے کا پانی دودیا ہو گیا۔ یہ واقعہ اس بات پر دلالت کرتا ہے کہ نلی میں اب کوئی ایسی گیس موجود ہے جو پہلے

نہ تھی۔ اور اس سے ہم گمان کر سکتے ہیں کہ یہی گیس کھریا سے نکل گئی ہوگی، جس سے تجربہ سٹک میں وزن گھٹ گیا تھا۔ یہ گیس کاربن ڈائی آکسائیڈ (Carbon dioxide) ہے اور یہ وہی گیس ہے جو سوڈا واٹر میں ہوتی ہے۔ چونے کے پانی کو ڈوبیا کر دینا اس گیس کی امتیازی خصوصیت ہے اور اس خصوصیت کی مدد سے ہم اسے بخوبی پہچان سکتے ہیں۔

گٹھالی میں جو تفل رہ گیا ہے اب آؤ اس کا امتحان کریں۔ تجربہ سٹک — گٹھالی میں جو تفل ہے اس کے ایک حصہ پر پانی کے چند قطرے ڈالو۔ دیکھو پانی غائب ہو گیا اور گٹھالی گرم ہو گئی۔ غالباً تھوڑی سی بھاپ بھی بن گئی ہوگی اب تھوڑی سی کھریا پر ذرا سا پانی ڈالو۔ دیکھو اس پر کوئی اثر نہیں ہوتا۔ گٹھالی میں جو سفوف پڑا ہے اسے مرطوب مسرخ شمسی کاغذ سے چھولو تو کاغذ کا رنگ نیلا ہو جائیگا۔ یہ اس بات کی دلیل ہے کہ یہ سفوف قلوبی ہے۔ یہی تجربہ کھریا پر کرو۔ دیکھو یہاں کاغذ پر کوئی اثر نہیں ہوتا۔

اب تازہ تیار کئے ہوئے آنچھے چونے کی ڈلی سے ذرا سا لکڑا توڑ لو اور اسے پیس کر اس پر بھی وہی تجربہ کرو۔ دیکھو یہاں بھی وہی نتیجے پیدا ہوتے ہیں جو گٹھالی والے تفل سے پیدا ہوئے تھے۔ اس سے ہم قیاس کر سکتے ہیں کہ گٹھالی والا تفل بھی آنچھا چونا (Calcium oxide) ہے۔ اس سے ظاہر ہے کہ کھریا دو چیزوں سے بنی ہے۔

۱۔ بے رنگ گیس یعنی کاربن ڈائی آکسائیڈ

(Carbon dioxide) —

۲۔ ایک سفید ٹھوس یعنی آنچھا چونا۔

کھریا کو تیز حرارت پہنچاتے ہیں تو کاربن ڈائی آکسائیڈ نکل جاتی ہے اور آنچھا چونا باقی رہ جاتا ہے۔

اس سے تم سمجھ سکتے ہو کہ پتھروں کے جلانے سے چونا کس طرح بن جاتا ہے اور چونے کی بھٹیوں سے جو دخان نکلتا ہے وہ زہریلا کیوں ہوتا ہے۔ واقعہ یہ ہے کہ ہوا میں کاربن ڈائی آکسائیڈ کی موجودگی حیوانات کے لئے سخت نہلک ہے۔

آتش نشاں پہاڑ اس گیس کی بڑی بڑی مقداریں اگلے رہتے ہیں۔ وہاں بھی یہ گیس اسی طرح پیدا ہوتی ہے کہ چونے کے پتھر گرم ہوتے ہیں تو وہ کاربن ڈائی آکسائیڈ (Carbon dioxide) اور چونے میں تحلیل ہو جاتے ہیں۔ آتش نشاں پہاڑ جب خاموش ہو جاتے ہیں تو اس وقت بھی زمین کے اندر ان پتھروں کی تحلیل ہوتی رہتی ہے۔ اور کاربن ڈائی آکسائیڈ (Carbon dioxide) درزوں اور

جوڑوں کے رستے باہر نکلتی رہتی ہے۔ یہ گیس ہوا کے مقابلہ میں بہت بھاری ہے۔ اس لئے جب زمین سے نکلتی ہے تو ارد گرد کے نشیبوں میں چلی جاتی ہے۔ اور سطح زمین کے ساتھ ساتھ چل کر ادھر ادھر پھیل جاتی ہے۔ اور آخر آندھی کی لپیٹ میں آکر یا معمولی انتشار (دفعہ) کے عمل سے دور دور تک پہنچ جاتی ہے۔ اس طرح آتش نشاں علاقوں کے گرد و نواح کی ہوا خراب ہو جاتی ہے۔

اور بعض مقامات پر تو یہ حال ہوتا ہے کہ وہاں جا کر حیوانات کو جان کے لالے پڑ جاتے ہیں۔ چنانچہ جاوا میں اسی وجہ سے ایک گھائی کا نام ہی "زہر کی گھائی" پڑ گیا ہے۔ اور اطالیہ میں نیپلز کے قریب ایک غار ہے جس میں آدمی گھس جائے تو صحیح سلامت رہتا ہے اور گھس جائے تو وہ دم گھٹ کر مر جاتا ہے۔ اسی بنا پر اس غار کو گھس کا غار کہتے ہیں۔ اس میں کاربن ڈائی آکسائیڈ (Carbon dioxide) ہوا سے بھاری ہونے کی وجہ سے زمین کے قریب رہتا ہے اور آدمی کے منہ تک نہیں پہنچتا۔ اس لئے وہاں آدمی بچ جاتا ہے اور گھس ہلاک ہو جاتا ہے۔

چُونے کا پتھر، کھریا، سنگ مرمر، انڈے کا خول، سیپ، سنگ، وغیرہ، سب کے سب ایک ہی مرکب کے مختلف منظر ہیں۔ اور گرم کرنے سے ان تمام چیزوں کی ایک ہی طرح پر تحلیل ہوتی ہے۔ اس مرکب کا کیمیائی نام کالسیئم کاربونیٹ (Calcium carbonate) ہے۔

۴۶۔ کھریا پر ترشوں کا عمل

تجربہ ۸۱۔ استعمانی نلی میں تھوڑی سی کھریا لو اور اُس پر تھوڑا سا ہلکایا ہوا ہائیڈروکلورک (Hydrochloric) ترشہ ڈالو۔ ترشہ کھریا کو چھوڑے گا تو اُس میں تیز تیز ابال پیدا ہوگا۔ یہ ابال اس بات پر دلالت کرتا ہے کہ کوئی گیس نکل رہی ہے۔ تیز تیز کی سلاخ کا سرا چُونے کے پانی میں ڈبو کر نلی میں داخل کرو تو چُونے کا پانی دُودیا ہو جائیگا۔ یہ واقعہ اس بات کی دلیل ہے


کہ گیس، کاربن ڈائی آکسائیڈ (Carbon dioxide) ہے۔ یہی تجربہ دوسرے ہلکائے ہوئے ترشوں (مثلاً سلفیورک ترشہ اور نائٹریک ترشہ) سے کرو۔ پھر کھریا کی بجائے چُونے کا پتھر لے کر یہی تجربہ کرو۔ ہر حالت میں وہی نتیجہ پیدا ہوگا۔

تجربہ ۸۲۔ ترشوں کا عمل چُونے پر۔
اب تھوڑا سا ہلکایا ہوا ہائیڈروکلورک (Hydrochloric) ترشہ اُس نفل پر ڈالو جو تجربہ ۸۱ کے میں بچ رہا تھا۔ نفل ترشہ میں حل ہو جائیگا اور اگر تجربہ مذکور میں عمل مکمل ہو چکا تھا تو ابال کے بغیر حل ہوگا۔ یہ واقعہ اس بات پر دلالت کرتا ہے کہ کھریا کی تحلیل ہو چکی ہے۔ اور جب چُونے پر ترشہ، عمل کرتا ہے تو اُس سے کاربن ڈائی آکسائیڈ (Carbon dioxide) پیدا نہیں ہوتا۔

۴۷۔ کاربن ڈائی آکسائیڈ کی تیاری۔
کھریا، چُونے کے پتھر یا سنگ مرمر، پر ترشہ کے عمل کرنے سے کاربن ڈائی آکسائیڈ (Carbon dioxide) تیار کرنے کے لئے ایک آسان قاعدہ مل جاتا ہے۔ اس کام کے لئے ان چیزوں میں سے سنگ مرمر زیادہ مناسب ہے۔ اب او اِس قاعدہ سے کاربن ڈائی آکسائیڈ تیار کریں۔ پھر اِس کے بعد ہم زیادہ اہتمام کے ساتھ اِس گیس کے خواص کا مطالعہ کر سکیں گے۔

تجربہ ۸۱۔ ایک نصف لیٹر کی، صراحی لے کر اُس میں چُونے کے پتھر یا کھریا، کے چھونے چھوٹے ٹکڑے ڈالو۔ پھر اِس کے منہ میں دو سوواخ کا کاگ


لگاؤ۔ ایک سُورخ میں کنول تیفی نلی داخل کر کے پینڈے کے قریب



شکل ۲۹

تک پہنچا دو۔ اور دوسرے سُورخ میں دو مرتبہ زاویہ قائمہ پر مڑی ہوئی نلی داخل کرو۔ پھر جیسا کہ شکل ۲۹ میں دکھایا گیا ہے، اس نلی کا دوسرا سرا

بوتل میں آنا پانی ڈالو کہ نلی کا سرا اُس میں بخوبی ڈوبا رہے۔ اس پانی سے یہ فائدہ ہوگا کہ ہائیڈروکلورک (Hydrochloric) تڑشہ جو کاربن ڈائی آکسائیڈ کے ساتھ آجائے گا وہ اس پانی میں حل ہو جائے گا۔ وٹنی بوتل کے دوسرے مُنہ میں بھی ایک زاویہ قائمہ پر مڑی ہوئی نلی لگاؤ۔ جس کا نیچے والا سرا کاک سے آگے نہ نکلنے پائے۔ اس نلی کے ساتھ ایک اور زاویہ قائمہ پر مڑی ہوئی نلی جوڑ دو۔ اس آخری نلی کی آزاد ساق اتنی لمبی ہونا چاہئے کہ گیس اُستوانی کے پینڈے تک پہنچ جائے۔ اُستوانی کا مُنہ کاغذی پٹے کے ایک گول ٹکڑے سے ڈھک دو۔



شکل ۳۰

اس ٹکڑے میں ایک طرف جیسا کہ شکل ۳۰ میں دکھایا گیا ہے شکاف کر دینا چاہئے کہ نلی کے رستے میں روک پیدا نہ ہو اور

اُستوانی کا مُنہ ڈھک جائے۔

صراحی میں آنا پانی ڈالو کہ چوٹے کا پتھر بخوبی ڈھک جائے۔ پھر کنول قیف کے رستے تھوڑا سا طاقتور ہائیڈروکلورک (Hydrochloric) تڑشہ ڈالو۔ صراحی کے اندر مایع میں تیز اُبال پیدا ہوگا۔ اور گیس نکلنے لگیگی۔ گیس سے کئی اُستوانیاں بھر لو۔ اور باقی گیس کو تھوڑے سے کشید کے پانی میں گزارو۔

یہ دیکھنے کے لئے کہ اُستوانی گیس سے بھر گئی ہے یا نہیں، جلتی ہوئی دیا سلٹی اُس کے مُنہ کے قریب لادو۔ اُستوانی اگر بھری ہوئی ہے تو باہر نکلتی ہوئی زائد گیس شعلہ کو بجھا دیگی۔

اس تجربہ میں جس طریقہ سے گیس جمع کی گئی ہے اسے ہٹاؤ کا قاعدہ کہتے ہیں۔ اس میں گیس اختلاف کثافت کے باعث ہوا کو اُس کی جگہ سے ہٹا دیتی ہے اور خود اُس کی جگہ لے لیتی ہے۔ کاربن ڈائی آکسائیڈ (Carbon dioxide) ہوا سے بھاری ہونے کے باعث خود نیچے چلا گیا ہے اور ہوا کو اُس نے اوپر کی طرف ہٹا دیا ہے۔ اس لئے اس قسم کے ہٹاؤ کو ہم اوپر دار ہٹاؤ کہینگے۔ گیس ہوا سے ہلکی ہوتی تو جمع کرنے کے وقت اُستوانی کا مُنہ نیچے کی طرف رکھنا پڑتا۔ اس صورت میں گیس اوپر چلی جاتی اور ہوا کو نیچے کی طرف ہٹا دیتی۔ اس واقعہ کو ہم بچوار ہٹاؤ کہتے ہیں۔ یہ ظاہر ہے کہ ہوا اور گیس گیس کی کثافت میں جتنا زیادہ تفاوت ہوگا اُسی قدر ہٹاؤ کا

قاعدہ زیادہ موثر ہوگا۔ اور اگر تفاوت کم ہوگا تو اسی نسبت سے یہ قاعدہ بیکار ہو جائیگا۔

۴۸۔ کاربن ڈائی آکسائیڈ کے خواص —

تجربہ ۸۲۔ — یہ بات تم نے گیس کی تیاری ہی کے دوران میں معلوم کر لی ہوگی کہ اُس کا کوئی رنگ نہیں۔ اب ایک استوانی کے منہ پر سے ڈھکنا اٹھا لو اور گیس کو سونگھ کر دیکھو۔ اس سے خفیف سی بو آتی ہے جس سے ناک کے اندر چھینے کی سی کیفیت پیدا ہوتی ہے۔ پھر گیس منہ میں جاتی ہے تو اس سے سوڈا واٹر کا مزہ یاد آجاتا ہے۔

تجربہ ۸۳۔ — ایک گلاس لے کر ترازو کے پلٹے میں رکھو اور دوسرے پلٹے میں ہاٹ رکھ کر دھڑا کر لو۔ پھر کاربن ڈائی آکسائیڈ (Carbon dioxide) سے بھری ہوئی استوانی کے منہ پر سے ڈھکنا اٹھا لو۔ اور استوانی کو گلاس کے منہ پر اس طرح رکھو کہ گویا اس سے گلاس میں پانی اُنڈیل رہے ہو۔ دیکھو ترازو کا گلاس والا پلٹا جھک گیا ہے۔

اس سے ظاہر ہے کہ کاربن ڈائی آکسائیڈ ہوا سے بھاری ہے اور اسے پانی کی طرح ایک برتن سے دوسرے برتن میں ڈال سکتے ہیں۔ اس گیس کا ہوا سے بہت زیادہ کثیف ہونا ذیل کے تجربہ سے اور زیادہ واضح ہو جائیگا۔

تجربہ ۸۴۔ — شیشہ کا ایک کشادہ فانوس لو اور اُسے اُلٹ کر رکھ دو۔ پھر اُس کے پیندے پر اندر کی طرف

مٹھی بھر پسی ہوئی کھریا چھڑک دو اور اُس کے اوپر تھوڑا سا ہلکایا ہوا ہائیڈروکلورک (Hydrochloric) ترشہ ڈالو۔ ذرا سی دیر میں کھریا سے کاربن ڈائی آکسائیڈ (Carbon dioxide) کی اچھی خاصی مقدار نکل آئیگی۔ اب فانوس کے اندر صابن کا بلبلا بنا کر چھوڑ دو تو وہ عین اُس مقام پر تیرتا رہیگا جہاں کاربن ڈائی آکسائیڈ اور ہوا کی حدیں ملتی ہیں۔

تجربہ ۸۵۔ — کاربن ڈائی آکسائیڈ (Carbon dioxide) سے بھری ہوئی استوانی لگن کے اندر پانی میں اُلٹ کر رکھو اور اُس کے منہ سے ڈھکنا ہٹا لو۔ پانی آہستہ آہستہ استوانی میں چڑھنے لگیگا۔ اور آخر کچھ دیر کے بعد ساری گی ساری استوانی پانی سے بھر جائیگی۔

اس تجربہ کا نتیجہ یہ ہے کہ کاربن ڈائی آکسائیڈ پانی میں قابلِ حل ہے۔

ایک اور کاربن ڈائی آکسائیڈ (Carbon dioxide) سے بھری ہوئی استوانی لو اور اُسے کاوی سوڈے کے محلول میں اُلٹ کر رکھ دو۔ دیکھو محلول اُس میں کتنا جلد جلد خیرہ رہا ہے۔ یہ واقعہ اس بات پر دلالت کرتا ہے کہ کاربن ڈائی آکسائیڈ پانی کی بہ نسبت کاوی سوڈے کے محلول میں بہت زیادہ قابلِ حل ہے۔ اس مضمون کی طرف ہم پھر غور کریں گے۔

تجربہ ۸۶۔ — ایک بستی ہوئی کھیتی، کاربن ڈائی آکسائیڈ سے بھری ہوئی استوانی میں داخل کرو۔ دیکھو

گیس نے شعلہ کو چھو کر آگ نہیں پکڑی اور شعلہ گیس کے اندر جا کر فوراً بجھ گیا ہے۔

یعنی کاربن ڈائی آکسائیڈ (Carbon dioxide) نہ خود احتراق پذیر ہے نہ معمولی جلنے والی چیزوں کے لئے احتراق انگیز ہے۔

۴۹ - کاربن ڈائی آکسائیڈ کی ترکیب

تجربہ ۸۷ — کوئلے کا چھوٹا سا ٹکڑا لے کر تار کے ذریعہ آگن چمچے کے سرے پر باندھو اور اسے شعلہ میں رکھ کر سُرخ انگارہ کر دو۔ پھر شعلہ سے ہٹا کر اُسے دیکھتے رہو۔ ذرا سی دیر میں اُس کا دھنا بند ہو جائیگا۔ اب پھر اُسے گرم کر کے سُرخ انگارہ کر دو اور اسی حال میں آکسیجن (Oxygen) سے بھری ہوئی اُستوانی میں داخل کر دو۔ اس میں کوئلہ برابر دہکتا رہیگا اور رفتہ رفتہ اُسی طرح غائب ہوتا جائیگا جس طرح تجربہ ۸۶ میں بیرونی حرارت قائم رکھنے سے غائب ہو گیا تھا۔

اب اس اُستوانی میں تھوڑا سا چوڑے کا پانی ڈالو اور خوب ہلاؤ۔ دیکھو چوڑے کا پانی دو دیا ہو گیا۔ اس سے ظاہر ہے کہ اُستوانی میں کاربن ڈائی آکسائیڈ (Carbon dioxide) بن گیا تھا۔

تھوڑا سا کوئلہ تجربہ ۸۶ کی طرح جلاؤ۔ پھر شیشہ کی سلاخ کارسرا چوڑے کے پانی میں بھگو کر کٹھالی کے مُنہ کے پاس رکھو اور ثابت کرو کہ یہاں بھی کاربن ڈائی آکسائیڈ بن رہا ہے۔

اس تجربہ سے ہم یہ نتیجہ نکال سکتے ہیں کہ کوئلہ ہوا کی بہ نسبت

آکسیجن میں جلد اور آسانی سے جلتا ہے۔ لیکن دونوں صورتوں میں کوئلہ آکسیجن کے ساتھ ترکیب کھاتا ہے اور اس سے کاربن ڈائی آکسائیڈ پیدا ہوتا ہے۔ یہ امر ثابت ہو چکا ہے کہ کوئلہ بذاتِ خود ایک عنصر ہے۔ چنانچہ اس کا کیمیائی نام کاربن (Carbon) ہے۔ بناء بریں کاربن ڈائی آکسائیڈ (Carbon dioxide) ایک کیمیائی مرکب ہے جو کاربن اور آکسیجن دو عنصروں کے ملنے سے پیدا ہوتا ہے۔

اگر یہ قیاس غلط نہیں تو ظاہر ہے کہ کسی ایسی چیز کی مدد سے جو کاربن (Carbon) کے مقابلہ میں آکسیجن (Oxygen) کی زیادہ جاذب ہے اس گیس سے کاربن کا استحصال ممکن ہونا چاہئے۔ اب ذیل کے تجربہ میں ہم اس امکان کا امتحان کرتے ہیں۔

تجربہ ۸۸ — کاربن ڈائی آکسائیڈ سے کاربن کا استحصال — آگن چمچے کے ساتھ میگنیشیم (Magnesium) کا قیتہ باندھو۔ اور قیتے کو جلا کر کاربن ڈائی آکسائیڈ سے بھری ہوئی اُستوانی میں داخل کر دو۔ دیکھو یہ دھات اس گیس میں برابر جل رہی ہے اور اُس کے جلنے سے سفید رنگ کا سفوف سا بنتا جاتا ہے۔ یہ سفوف میگنیشیم کا آکسائیڈ (Oxide) ہے۔ اس سفوف پر غور کرو تو اس پر کاربن (Carbon) کے ذرا ذرا سے کالے کالے دھبے نظر آئینگے۔

اب اُستوانی میں تھوڑا سا ہلکایا ہوا ہائیڈروکلورک

(Hydrochloric) ترشہ ڈالو۔ دیکھو میگنیشیم (Magnesium)

کا آکسائیڈ (Oxide) اُس میں حل ہو گیا اور کاربن کے ذرے اُس کی سطح پر تیر رہے ہیں۔ مائع کو تقطیر کر دو اور اس طرح کاربن (Carbon) اُس سے جدا کر لو۔ پھر سکھا کر گٹھالی میں رکھو اور گرم کر دو۔ تم دیکھو گے کہ یہ کالی کالی چیز بھی اُسی طرح جلتی ہے جس طرح تجربہ سلسلے میں کوئلہ جلتا تھا۔

اکثر دھاتوں کا حال یہ ہے کہ میگنیشیم (Magnesium) کے برعکس، اُن میں آکسیجن کے لئے آہی کشش نہیں، جتنی کاربن (Carbon) میں ہے۔ چنانچہ تجربہ سلسلے میں تم دیکھ چکے ہو کہ کاربن، سیندور سے آکسیجن لے کر کاربن ڈائی آکسائیڈ (Carbon dioxide) بنا دیتا ہے اور دھاتی سیسا باقی رہ جاتا ہے۔

اب ہم نے کاربن ڈائی آکسائیڈ (Carbon dioxide) کی ترکیب، تالیف سے بھی ثابت کر دی ہے اور تشریح سے بھی۔ چنانچہ تجربہ سلسلے میں اس کے عناصر ترکیبی کو ملا کر یہ گیس بنالی تھی۔ اور تجربہ سلسلے میں اس کو بھاڑ کر اس کے عناصر ترکیبی کو ایک دوسرے سے جدا کر دیا ہے۔

۵۰۔ کاربن ڈائی آکسائیڈ کی بناوٹ لکڑی، معدنی کوئلہ وغیرہ سے لکڑی، معدنی کوئلہ، تارپین، موم، تیلی یا اسی قسم کی اور چیزیں جن کی ترکیب میں کاربن (Carbon) موجود ہے، جب اُن کو جلاتے ہیں تو اُن سے بھی کاربن ڈائی آکسائیڈ بنتا ہے۔

تجربہ ۸۹۔ لکڑی کی کچی کو جلا کر چھوٹی سی

گیسی اُستوانی میں داخل کر دو۔ پھر جب شعلہ بجھ جائے تو اُستوانی میں چوڑے کے پانی سے کاربن ڈائی آکسائیڈ (Carbon dioxide) کی موجودگی ثابت کر دو۔ اسی طرح موم، تیلی وغیرہ پر بھی تجربہ کیا جاسکتا ہے۔

۵۱۔ کاربن ڈائی آکسائیڈ کی پیدائش اشیائے نامی کے وجود سے۔

حیوانات۔ حیوانات کی خوراک مثلاً گوشت، نباتی ریشے، شکر، وغیرہ، اس قسم کی چیزیں ہیں کہ ان میں کاربن (Carbon) کی اچھی خاصی مقدار پائی جاتی ہے۔ حیوانی جسم میں جا کر جب اس خوراک کا تجزیہ ہوتا ہے تو اس کے کاربن کا بہت سا حصہ اُس آکسیجن کے ساتھ مل جاتا ہے جو سانس کے رستے پھینچ پھڑوں میں پہنچتی ہے اور وہاں سے خون میں داخل ہو جاتی ہے۔ اس طرح حیوانی جسم کے اندر کاربن اور آکسیجن کے ملنے سے کاربن ڈائی آکسائیڈ (Carbon dioxide) بن جاتا ہے جو پھینچ پھڑوں کے رستے باہر نکل کر ہوا میں ملتا ہے۔ چنانچہ حیوانات کے منہ سے جو سانس نکلتی ہے اُس میں اس گیس کی موجودگی بخوبی ثابت ہو سکتی ہے۔

تجربہ ۹۰۔ گلاس میں تھوڑا سا چوڑے کا پانی ڈالو اور اُس میں شیشہ کی نلی کا سرا ڈبو کر اپنے منہ سے ہوا پھونکو۔ ذرا سی دیر میں چوڑے کا پانی دودیا ہو جائیگا۔

نباتات۔

۱۔ تنفس کا فعل نباتات میں بھی پایا جاتا ہے۔ صرف

اتنا فرق ہے کہ حیوانات کے مقابلہ میں نباتات کا تنفس مست ہوتا ہے۔
 حیوانات کی طرح نباتات کا تنفس بھی آکسیدیشن (Oxidation) کا نتیجہ ہے۔ تنفس کے دوران میں ہوا کی آکسیجن نباتاتی جسم کے نشاستہ پر عمل کرتی ہے۔ اور اس سے کاربن ڈائی آکسائیڈ پیدا ہوتا ہے جو نباتاتی جسم سے نکل کر ہوا میں پھیل جاتا ہے۔ تنفس کا فعل نباتات کے سبز حصوں ہی سے مخصوص نہیں۔ سارے کا سارا نباتاتی جسم اس میں حصہ لیتا ہے اور رات ہو یا دن یہ فعل برابر جاری رہتا ہے۔ لیکن ہم صرف خاص خاص حالتوں میں اس فعل کا سراغ لگا سکتے ہیں۔ چنانچہ بیج اُگنے کے لئے چھوٹ رہے ہوتے ہیں تو اُس وقت یہ فعل بخوبی محسوس ہو سکتا ہے۔

تجربہ ۹۱۔۔۔۔۔ گندم یا کسی اور اناج کے تھوڑے سے دانے لے کر قیف میں ڈالو۔ پھر اُن میں ایک پیش پیماسی طرح رکھو کہ اُس کا جوفہ دانوں میں ڈوبا رہے۔ اور دانوں کو مرطوب رکھنے کا انتظام کر دو۔ تھوڑی سی مدت میں یہ دانے چھوٹ آئینگے اور اُن کی پیش ارد گرد کی ہوا کے مقابلہ میں بلند تر ہوگی۔

پیش کی ترقی حرارت کی پیدائش کا نتیجہ ہے۔ اور حرارت کی پیدائش اس بات پر دلالت کرتی ہے کہ کسی قسم کا کیمیائی تغیر وقوع میں آ رہا ہے۔

تجربہ ۹۲۔۔۔۔۔ ان اُتھتے ہوئے دانوں کو گلاس میں اُلٹ دو اور چھوٹے سے برتن میں پونے کا

پانی ڈال کر ان دانوں میں رکھو۔ گلاس کو گھڑی کے شیشہ سے ڈھک دو۔ ذرا سی دیر میں چُونے کا پانی ڈر دیا ہو جائیگا۔ اس تجربہ سے یہ بات ثابت ہوتی ہے کہ اس کیمیائی تغیر کے دوران میں کاربن ڈائی آکسائیڈ (Carbon dioxide) بن رہا ہے۔

۲۔ شراب بنانے میں جو تخمیر کا عمل ہوتا ہے اُس کے لئے ایک خاص قسم کا خمیر استعمال کیا جاتا ہے۔ یہ خمیر حقیقت میں ننھی ننھی سی یکخانہ نباتات کا مجموعہ ہے۔ ان نباتات کے خانوں میں ایک خاص قسم کی چیز ہوتی ہے جو حل شدہ شکر کو تحلیل کر دیتی ہے۔ اس تحلیل کے دوران میں شکر سے الکوحل (Alcohol) بنتا ہے اور کاربن ڈائی آکسائیڈ (Carbon dioxide) کی بہت سی مقدار پیدا ہوتی ہے۔

تجربہ ۹۳۔۔۔۔۔ ایک بڑی سی صراحی میں نصف تک پانی بھر دو اور اس پانی میں اس قدر سُرخ شکر گھولو کہ اُس میں ہلکی سی مٹھاس پیدا ہو جائے۔ پھر اس میں تھوڑا سا شراب بنانے کا خمیر ڈالو۔ اس کے بعد صراحی کے مُنہ میں کاگ لگاؤ۔ اور کاگ میں ایک بیکاس نلی لگا کر اُس کا آزاد سرا چُونے کے پانی میں ڈبو دو۔ پھر صراحی کو کسی گرم جگہ میں رکھ دو۔ شکر کے محلول سے آہستہ آہستہ کاربن ڈائی آکسائیڈ (Carbon dioxide) نکلیگا۔ اور

چونے کے پانی کو دُوریا کرتا جائیگا۔

۵۲۔ چونے پر مزید تجربے۔

تجربہ ۹۴۔ آٹھ چونے کی ایک ڈلی چینی کی پیالی میں رکھ کر 'تول لو' پھر اُس پر تھوڑا تھوڑا کر کے پانی ڈالو۔ ڈلی ٹوٹ کر سفید رنگ کا سفوف بنتا جائیگا۔ اور اگر اُس پر پانی زیادہ نہیں پڑا تو یہ سفوف بالکل خشک ہوگا۔ دیکھو پانی بڑھنے سے چونے کا حجم بڑھ گیا ہے۔ اب اسے دوبارہ تولو تو اس کا وزن بھی پہلے سے زیادہ ہوگا۔

آٹھ چونے کی پیالی میں پانی سے مل گیا ہے۔ اور ان دونوں کے رطوبت سے جو چیز پیدا ہوئی ہے وہ مجھسا ہوا چونا ہے۔ اب تم سمجھ سکتے ہو کہ چونے کا وزن کیوں بڑھ گیا ہے۔

تجربہ ۹۵۔ بوتل میں کچھ پانی لے کر اُس میں تھوڑا سا بچھا ہوا چونا ڈالو اور بوتل کے منہ میں ڈاٹ لگا کر خوب ہلاؤ۔ پھر اس آمیزہ کو میز پر رکھ دو اور اسی حالت میں پڑا رہنے دو یہاں تک کہ ٹھوس کے اوپر جو مایع ہے وہ بالکل صاف ہو جائے۔ اس صاف مایع کا کچھ حصہ احتیاط کے ساتھ نتھار کر بتخیری برتن میں ڈالو اور آئینے کاغذ سے اُس کا امتحان کرو۔ دیکھو مایع 'قلوی' ہے۔ اسے بتخیر کے عمل سے خشک کر دو تو تھوڑا سا سفید رنگ مٹل باقی رہ جائیگا۔

اس سے ظاہر ہے کہ بچھا ہوا چونا پانی میں کسی قدر قابلِ حل ہے۔ اور حل ہو کر قلوی محلول بناتا ہے۔ یہی محلول

ہے جسے چونے کا پانی کہتے ہیں۔

تجربہ ۹۶۔ تجربہ ۹۱ کے

قاعدہ سے کاربن ڈائی آکسائیڈ (Carbon dioxide) تیار کرو اور اُسے چونے کے پانی میں گزارو۔ اس سے سفید رنگ رسوب بن جائیگا۔ اس کو مقطر کر لو۔ پھر رسوب کو ایک امتحانی نلی میں رکھو اور اُس میں تھوڑا سا ہلکایا ہوا سلفیورک (Sulphuric) ترشہ ڈالو۔ نلی میں اُبال سا پیدا ہوگا اور رسوب حل ہو جائیگا۔ اُبال کا پیدا ہونا اس بات پر دلالت کرتا ہے کہ کوئی گیس نکل رہی ہے۔ چونے کے پانی سے تم ثابت کر سکتے ہو کہ یہ گیس کاربن ڈائی آکسائیڈ (Carbon dioxide) ہے۔

رسوب جو اس تجربہ میں بنا ہے وہ کیلسیم کاربونیٹ (Calcium carbonate) ہے۔ پس اب تم نے یہی نہیں

کیا کہ کیلسیم کاربونیٹ (Calcium carbonate) (کھریا) کو تحلیل کر کے آٹھ چونے اور کاربن ڈائی آکسائیڈ (Carbon dioxide)

میں بانٹ دیا ہے بلکہ ان دونوں چیزوں کو ملا کر ان سے پھر کیلسیم کاربونیٹ (Calcium carbonate) بنا لیا ہے۔ صرف اتنا فرق ہے کہ تجربہ میں تم نے آٹھ چونے کی بجائے بچھا ہوا چونا استعمال کیا ہے۔

اب تم پوچھ سکتے ہو کہ آیا بچھا چونا اور کاربن ڈائی آکسائیڈ براہِ راست مل کر بھی کیلسیم کاربونیٹ (Calcium carbonate) بنا دیتے ہیں۔ آؤ اس سوال کا جواب تجربہ سے تلاش کریں۔

تجربہ نمبر ۹۔ گیس استوانی میں تھوڑا سا اچھے چُونے کا سفوف رکھو اور استوانی کو کاربن ڈائی آکسائیڈ (Carbon dioxide) سے بھر دو۔ پھر استوانی کا منہ ڈھک دو اور دن بھر اسی حالت میں رہنے دو۔ پھر اس سفوف کو اتھانی نلی میں داخل کرو اور اُس پر تھوڑا سا ہلکایا ہوا ہائیڈرو کلورک (Hydrochloric) ترشہ ڈال دو۔ نلی میں اُبال سا پیدا ہو گا اور ایک گیس نکلنے لگیگی۔ چُونے کے پانی سے تم ثابت کر سکتے ہو کہ یہ گیس کاربن ڈائی آکسائیڈ ہے۔

اس سے ظاہر ہے کہ اچھے چُونے اور کاربن ڈائی آکسائیڈ ایک دوسرے کے ساتھ مل گئے ہیں۔ اور اُن کے ملنے سے کیلیم کاربونیٹ (Calcium carbonate) بن گیا ہے۔ صرف اتنا فرق ہے کہ سارے اچھے چُونے پر کاربن ڈائی آکسائیڈ (Carbon dioxide) کا عمل نہیں ہوا۔

پانچویں فصل کے متعلق سوالات

۱۔ مفصل بیان کرو کہ تم کاربن ڈائی آکسائیڈ کس طرح تیار کرو گے اور اُسے جمع کرنے کے لئے کون سا طریقہ اختیار کرو گے؟ آگ کی تصویر بنا کر دکھاؤ اور اُس کے ہر حصہ کا فائدہ بتاؤ۔

۲۔ کاربن ڈائی آکسائیڈ (Carbon dioxide)

کے خواص کی توضیح کے لئے تم کون کون سے تجربے کرو گے؟

۳۔ کاربن ڈائی آکسائیڈ بنانے کے مختلف طریقے بیان کرو۔
۴۔ اگر اس بات کی تحقیقات مطلوب ہو کہ کھریا پر حرارت کا کیا اثر ہوتا ہے تو اس تحقیقات کے لئے تم کونسا طریقہ اختیار کرو گے؟

۵۔ کاربن ڈائی آکسائیڈ سے کاربن (Carbon) حاصل کرنے کے لئے ایک تجربہ بیان کرو۔

۶۔ کھریا کو جب تیز حرارت پہنچائی جاتی ہے تو وہ چُونے میں بدل جاتی ہے۔ اس تغیر کا وجود ثابت کرنے کے لئے تم کون کون سے تجربے کرو گے؟

۷۔ کھریا اور اچھے چُونے پر ذیل کی چیزیں ڈالی جائیں تو کیا کیا باتیں مشاہدہ میں آئیں گی؟ اپنی بساط بھرہر تغیر کی مفصل توضیح کرو۔

(۱) ہلکایا ہوا ہائیڈروکلورک (Hydrochloric) ترشہ۔

(ب) پانی۔

۸۔ چُونے کے پانی میں کاربن ڈائی آکسائیڈ (Carbon dioxide) گزارنے سے ایک سفید سا سفوف بن جاتا ہے۔ تجربہ سے تم کس طرح ثابت کرو گے کہ کیمیائی ترکیب کے اعتبار سے یہ سفوف وہی چیز ہے جسے ہم

کھریا کہتے ہیں؟

چھٹی فصل

ترشے - نمک اور اسامیں

۵۳ - ترشوں کے خواص -

(۱) کھٹائی

تجربہ ۹۴ - ایک قطرہ ہلکے ہوئے ہائیڈروکلورک (Hydrochloric) ترشہ کا اور ایک قطرہ ہلکے ہوئے سلفیورک (Sulphuric) ترشہ کا لے کر الگ الگ صاف امتحانی نلیوں میں ڈالو اور نلیوں کو پانی سے تقریباً بھر دو۔ پھر دونوں کو خوب ہلاؤ اور اس کے بعد دونوں کو چکھو۔ دیکھو وہ کھٹے ہیں۔ سرکہ کا بھی یہی حال ہے۔

کھٹائی کی خاصیت مرکبات کی ایک بہت بڑی جماعت میں پائی جاتی ہے۔ اس جماعت کے ہر مرکب کو ترشہ کہتے ہیں۔

(ب) لیمس پر عمل -

تجربہ ۹۹ - تھوڑا سا ہلکایا ہوا ہائیڈروکلورک (Hydrochloric) ترشہ اور تھوڑا سا ہلکایا ہوا سلفیورک (Sulphuric) ترشہ الگ الگ گلاسوں میں ڈالو۔ اور دونوں میں نیلے تلمسی کاغذ کا ایک ایک ٹکڑا ڈلو۔ دو دیکھو نیلے کاغذ کا رنگ بدل کر شوخ سُرخ ہو گیا۔

(ج) درہاتوں پر عمل -

تجربہ ۱۰۰ - امتحانی نلی میں اُس کی ایک تہائی تک ہلکایا ہوا سلفیورک (Sulphuric) ترشہ بھر لو۔ اور اس ترشہ میں میگنیشیم (Magnesium) کے قیتے کے چند چھوٹے چھوٹے ٹکڑے ڈال دو۔ میگنیشیم کے پڑتے ہی تند اُبال کے ساتھ گیس نکلنے لگیگی اور دھات بالتدریج غائب ہوتی جائیگی۔ علاوہ بریں نلی بہت جلد گرم ہو جائیگی۔ ذرا سی دیر کے بعد نلی کے مُنہ کے پاس جلتی ہوئی کھٹی کا شعلہ لاؤ۔ گیس خفیف سے دھماکے کے ساتھ جل اُٹھیگی۔ اور اُس سے تقریباً غیر منور شعلہ پیدا ہوگا۔ یہ گیس ہائیڈروجن (Hydrogen) ہے۔ اُبال کے ختم ہو جانے کے بعد کچھ غیر حل شدہ دھات باقی رہ گئی ہو تو ذرا سا ترشہ اور ڈال دو۔ جب دھات سب کی سب حل ہو جائے تو مایع کو کچھ دیر تک پڑا رہنے دو۔ اور اگر مایع صاف نہ ہو تو اُسے مقطر کر لو۔ کچھ دیر تک ٹھیرا رہنے کے بعد اس مایع سے غالباً تلمیں بننے لگیگی۔ اگر تلمیں بنتا شروع نہ ہوں تو مایع کو چینی کی پیالی میں ڈال کر تجیز کے عمل سے کم کر دو۔

اور اس کے بعد ٹھنڈا ہونے دو۔ اب اس سے قلیں بننے لگیں۔
تجربہ ۱۰۱ — اب وہی تجربہ پہلے
گھنڈی دار جست پر کرو۔ پھر اُچھون پر۔ ان دونوں صورتوں
میں بھی نتیجہ وہی ہوگا جو میگنیشیم (Magnesium) کے تجربہ میں
تمہاری نگاہ سے گزر چکا ہے۔ صرف اتنا فرق ہوگا کہ یہاں
جو گیس پیدا ہوگی اس میں ناگوار سی بو پائی جائیگی۔ اور دھاتوں
کے حل ہو جانے کے بعد چھوٹے چھوٹے سیاہ ذرے باقی
رہ جائیں گے جو پہلے تو مائع کی سطح پر تیرتے رہیں گے لیکن کچھ دیر
کے بعد تہ نشین ہو جائیں گے۔ لوہے والے تجربہ میں یہ ذرے
کاربن (Carbon) کے ذرے ہیں جو اس دھات میں لوٹ کے
طور پر موجود ہوتے ہیں۔ اور گیس سے جو ناگوار بو آتی ہے
وہ (بیشتر) کاربن اور ہائیڈروجن کے مرکبات کا نتیجہ ہے۔
جب ہائیڈروجن پیدا ہوتی ہے تو اس کا کچھ حصہ اس کاربن
سے مل جاتا ہے جو لوہے میں لوٹ کے طور پر موجود
ہوتا ہے اور اس سے یہ ناگوار بو دینے والے مرکب
بن جاتے ہیں۔ جست میں کاربن (Carbon) کے علاوہ
سیسے کی بھی آمیزش ہوتی ہے اور جست والے تجربہ میں
جو سیاہ ذرے باقی رہ جاتے ہیں وہ ان دونوں چیزوں پر
مشتمل ہوتے ہیں۔ ناگوار بو اس تجربہ میں بھی کاربن اور
ہائیڈروجن کے مرکبات کا نتیجہ ہے۔
لوہے والے تجربہ میں ایک اور بات بھی قابلِ لحاظ ہے۔

یعنی میگنیشیم (Magnesium) اور جست والے تجربوں میں
بے رنگ قلیں بنتی ہیں اور لوہے والے تجربہ میں قلموں کا
رنگ ہلکا سبز ہوتا ہے۔

تجربہ ۱۰۲ — اب تجربہ ۱۰۱ اور

میں ہلکائے ہوئے سلفیورک (Sulphuric) ترشہ کی بجائے
ہلکایا ہوا ہائیڈروکلورک (Hydrochloric) ترشہ استعمال کرو۔
دیکھو یہاں بھی ویسے ہی نتائج پیدا ہوتے ہیں۔ صرف اتنا
فرق ہے کہ یہاں قلموں کے بننے میں زیادہ مشکل پیش آتی ہے۔
اور جست والے تجربہ میں صرف سفید رنگ شہیرا سا
بن کر رہ جاتا ہے۔

یہ تجربے اس بات پر دلالت کرتے ہیں کہ ترشوں میں
ایک تیسری خصوصیت بھی ہے۔ یعنی وہ بعض دھاتوں
(مثلاً میگنیشیم جست کو ہے وغیرہ) پر اس طرح عمل کرتے ہیں
کہ ان کے تعامل سے ہائیڈروجن پیدا ہوتی ہے۔ اور قلمدار
چیزیں بن جاتی ہیں۔

۵۴۔ ترشوں کی تعدیل دھاتوں سے۔

تجربہ ۱۰۳ — چینی کی پیالی میں تھوڑا سا

سلفیورک (Sulphuric) ترشہ ڈالو۔ اور اس میں میگنیشیم
کے فیتے کا ٹکڑا رکھ دو۔ یہ ٹکڑا حل ہو جائے تو چھوٹا سا
ٹکڑا اور ڈال دو۔ اور اسی طرح چھوٹے چھوٹے ٹکڑے
ڈالتے جاؤ یہاں تک کہ عمل ختم ہو جائے اور کچھ میگنیشیم

حل ہونے سے بچ رہے۔ میگنیشیم کا بیج جانا اس بات کا ثبوت ہوگا کہ اب آزاد ترشہ باقی نہیں رہا۔ اب پہلے نیلے لٹمس کاغذ سے پھر سرخ لٹمس کاغذ سے اس محلول کا امتحان کرو۔ دیکھو دونوں پر کوئی اثر نہیں۔ یہ واقعہ اس بات پر دلالت کرتا ہے کہ مائع مذکور اب لٹمس کے لئے تعدیلی ہے۔ سلفیورک (Sulphuric) ترشہ کی بجائے ہائیڈروکلورک (Hydrochloric) ترشہ استعمال کرو تو اس سے بھی وہی نتیجہ پیدا ہوگا۔ باقی ترشے مثلاً نائٹریک (Nitric) ترشہ اور ایسیٹک (Acetic) ترشہ بھی اسی قسم کے نتیجے پیدا کرتے ہیں۔

اس سے ظاہر ہے کہ جب دھاتی میگنیشیم کسی ترشہ پر عمل کرتا ہے تو اس کی ایک امتیازی خصوصیت، یعنی نیلے لٹمس کو سرخ کر دینے کا خاصہ زائل کر دیتا ہے۔ اس صورت میں جو مائع حاصل ہوتا ہے وہ چونکہ لٹمس کے لئے تعدیلی ہوتا ہے اس لئے کیمیا کی زبان میں اس واقعہ کو یوں کہنا چاہئے کہ دھات نے ترشہ کی تبدیل کر دی ہے۔ چند دھاتیں اور بھی ہیں جو میگنیشیم (Magnesium) کی

طرح ترشہ کی کلیتہً تبدیل کر دیتی ہیں۔ چنانچہ پوٹاشیم (Potassium) سوڈیم (Sodium) کیلیم (Calcium) وغیرہ اسی گروہ میں شامل ہیں۔ لیکن اکثر دھاتوں کا یہ حال ہے کہ جست اور لوہے کی طرح ترشہ کی صرف جزوً تبدیل کرتی ہیں۔ اور حالانکہ تعامل ختم ہوجانے کے بعد کچھ دھات باقی ہوتی ہے اس پر بھی مائع نیلے لٹمس کاغذ کو سرخ کرتا ہے۔ اس اختلاف کی

توجیہ ہم آگے چل کر بیان کریں گے۔

۵۵۔ دھاتوں اور ترشوں کے تعامل سے جو چیزیں پیدا ہوتی ہیں انہیں نمک کہتے ہیں۔ آؤ اب ان مرکبات کی ماہیت کو زیادہ تحقیق کی نگاہ سے دیکھیں۔

تجربہ ۱۰۴۔ تقریباً ۵ گرام لہجوں لے کر چھوٹی سی صراحی میں رکھو اور اس پر تھوڑا تھوڑا کر کے ہلکایا ہوا سلفیورک (Sulphuric) ترشہ ڈالتے جاؤ یہاں تک کہ سب کا سب لہجوں حل ہو جائے۔ پھر مائع کو تقطیر کرو اور اگر اس دوران میں کچھ قلیں بن گئی ہوں تو تقطیر کرنے سے پہلے صراحی کو گرم کر کے ان قلموں کو حل کر دو۔ مقطر کو بخیری پیالی میں ڈالو۔ اور یہاں تک بخیر کرو کہ مائع تھوڑا سا رہ جائے۔ پھر پیالی کو ایک طرف رکھ دو۔ کچھ دیر کے بعد ہلکے سبز رنگ کی قلیں بننے لگیں گی۔

مائع کو نتھار کر ان سبز قلموں سے الگ کر لو۔ پھر قلموں کو سیاہی چوس کاغذ میں رکھ کر خشک کرو اور چینی کی کٹھالی میں ڈال دو۔ پھر کٹھالی کو دخان خانہ میں رکھ کر گیس مشعل سے کچھ دیر تک نرم نرم آئچ دو۔ اس کے بعد آئچ تیز کر دو۔ ذرا سی دیر کے بعد قلیں اپنا قلماء کا پانی کھونے لگیں گی۔ اور جب سارا پانی خارج ہو جائیگا تو سفید رنگ کا نفل باقی رہ جائیگا۔ اب مزید حرارت دینے پر اس نفل و ترشہ دخان نکلنے لگیگا۔ نفل پہلے عمل ہوگا اور اس کے بعد سرخ ہوتا

جائینگا۔ جب ترشی دُخان کا نکلنا بند ہو جائے اور گٹھالی کو سُرخ انگارا کر دینے پر بھی اِس دُخان کا کوئی شائبہ پیدا نہ ہو تو مشعل کو گل کر دو۔

گٹھالی میں جو سفوف بنا ثقل رہ گیا ہے جب وہ ٹھنڈا ہو جائے تو اُسے پیس کر آتشی شیشہ کی نلی میں ڈالو اور تجربہ ۶۹ کی طرح ہائیڈروجن کی رو میں گرم کرو۔ سفوف بتدریج بھورا ہوتا جائینگا اور پانی لانا نالی میں جمع ہوتا جائینگا۔ پانی کا حسب دستور امتحان ہو سکتا ہے۔ جب تغیر کمل ہو جائے تو نلی کو ٹھنڈا ہونے دو۔ پھر ثقل کو باہر نکال کر ذیل کے قاعدہ سے اُس کا امتحان کرو:۔

۱۔ ثقل کے قریب مقناطیس لاؤ۔ دیکھو ثقل کے ذرے مقناطیس سے چمٹ گئے۔

۲۔ سفوف کی شکل و صورت ملاحظہ کرو۔

۳۔ ثقل پر ہلکایا ہوا سلفیورک (Sulphuric) ترشہ ڈالو۔ دیکھو اِس میں اُبال پیدا ہوا۔ اور گیس نکلنے لگی۔

یہ تمام باتیں اِس امر پر دلالت کرتی ہیں کہ یہ ثقل دھاتی لوہا ہے۔ تجربہ کے اِس حصہ میں پانی کا پیدا ہونا اِس بات کی دلیل ہے کہ سُرخ سفوف لوہے کا آکسائیڈ (Oxide) تھا اور ہائیڈروجن نے اُس کو دھات میں تحلیل کر دیا ہے۔

دیکھو دھاتی لوہے اور ہلکائے ہوئے سلفیورک (Sulphuric)

ترشہ کے تعامل سے جو سبز قلمیں بن گئی تھیں اُن سے ہم نے دھاتی لوہا پھر حاصل کر لیا ہے اور اِس طرح اِس بات کا سراغ لگا لیا ہے کہ دھات کہاں غائب ہو گئی تھی۔ دوسرے نمکوں سے بھی دھاتیں واپس لی جاسکتی ہیں۔ صرف اتنا فرق ہے کہ بعض صورتوں میں یہ کام ذرا زیادہ دقت طلب ہوتا ہے۔ اِن وجوہات کی بناء پر ہم یہ نتیجہ قائم کر سکتے ہیں کہ کوئی ترشہ کسی دھات پر عمل کرتا ہے تو اِس سے جو نمک بنتا ہے دھات اُس کا جز ہوتی ہے۔

۵۶۔ ترشوں کی ماہیت — اب ہمیں

یہ دیکھنا چاہئے کہ وہ کیا ہے جس سے ترشوں میں اُن کے امتیازی خواص پیدا ہوتے ہیں۔ ہم ثابت کر چکے ہیں کہ کسی دھات پر کوئی ترشہ عمل کرتا ہے تو اِس سے ہائیڈروجن پیدا ہوتی ہے اور ایک قلمدار مرکب (نمک) بنتا ہے۔ تعامل میں حصہ لینے والی دھات اِس مرکب کا جزو ترکیبی ہے۔ اور اِس مرکب کے محلول میں اگر نیلا لٹمس کاغذ ڈالا جائے تو اکثر حالتوں میں اِس کاغذ پر کوئی اثر نہیں ہوتا۔

اگر مندرجہ ذیل باتیں مان لی جائیں تو اِن نتائج کی فوراً توجیہ ہو جاتی ہے:۔

۱۔ ترشہ کیمیائی مرکب ہے جو ایک یا ایک سے زیادہ

عناصر کے ساتھ ہائیڈروجن (Hydrogen) کے ملنے سے پیدا ہوتا ہے۔ اور یہ ہائیڈروجن ہی کی موجودگی ہے جس سے ٹرشہ کے امتیازی خواص پیدا ہوتے ہیں۔

۲۔ دھات اور ٹرشہ میں تعامل ہوتا ہے تو ٹرشہ کی ترکیب میں ہائیڈروجن کی جگہ دھات لے لیتی ہے۔

ان فرضیوں کے بعد ہم اس نتیجے پر پہنچ جاتے ہیں کہ دھات اور ٹرشہ کے تعامل سے جو نمک پیدا ہوتا ہے، اُس میں ٹرشہ کے عناصر ترکیبی کے ساتھ ہائیڈروجن کی بجائے دھات صلی ہوتی ہے۔ اب تم سمجھ سکتے ہو کہ لیمس کے لئے نمک تبدیل کیوں ہیں۔ ہائیڈروجن (Hydrogen) ہی وہ چیز ہے جو ٹرشوں کی اصل اصول ہے اور جب وہی غائب ہو تو پھر کیا یہ ضروری نہیں کہ ٹرشہ کے امتیازی خواص بھی اُس کے ساتھ ہی غائب ہو جائیں؟

ٹرشوں اور دھاتوں کے تعامل کی تحقیقات سے جو نتائج پیدا ہوتے ہیں ان کی صرف یہی توجیہ ہو سکتی ہے۔ اور یہ توجیہ صرف فرضیوں ہی پر مبنی نہیں بلکہ تجربوں سے اس حد تک پایہ ثبوت کو پہنچ چکی ہے کہ اس میں شک و شبہ کے لئے کوئی گنجائش باقی نہیں۔

۵۷۔ نکوں کا تسمیہ — اُوپر کے بیان سے تم پر روگن ہو گیا ہوگا کہ نمک کی ترکیب میں دھات

کے ساتھ ٹرشہ کا کچھ حصہ ملا ہوتا ہے۔ اس بناء پر نکوں کے کیمیائی تسمیہ میں ضروری ہے کہ ان دونوں چیزوں سے کام لیا جائے۔ چنانچہ نمک کے نام کا ایک حصہ دھات کے نام پر مشتمل ہوتا ہے اور دوسرا حصہ ٹرشہ کے نام سے لیا جاتا ہے۔ لیکن بعض نمک وہ بھی ہیں جن کے نام پہلے سے مشہور چلے آتے ہیں اور عوام انہیں ان ہی ناموں سے پکارتے ہیں۔ اس لئے ہم ان ناموں کو بھی چھوڑ نہیں سکتے۔ مثلاً لوہے اور سلفیورک (Sulphuric) ٹرشہ کے تعامل سے جو سبز رنگ قلعہ دار نمک بنتا ہے عوام اناس اُسے سبز کاہی یا سبز توتیا کہتے ہیں۔ جست اور سلفیورک ٹرشہ کا نمک سفید توتیا کے نام سے مشہور ہے۔ اور تانبے اور سلفیورک (Sulphuric) ٹرشہ کا نمک نیلا تھو تھا یا نیلا توتیا کہلاتا ہے۔

۵۸۔ قلیاں — تم پڑھ چکے ہو (تجربہ ۵۷) کہ اس جماعت کی چیزوں کو لیمس کے محلول کی مدد سے پہچان سکتے ہیں۔ ان کا خاصہ ہے کہ سرخ لیمس کو نیلا کر دیتی ہیں۔

اس جماعت میں جن چیزوں کو سب سے زیادہ اہمیت حاصل ہے ان میں سے ایک کاوی سوڈا (Soda) یا سوڈیم ہائیڈر آکسائیڈ (Sodium hydroxide) ہے۔ یہ نہایت دلچسپ اور بڑے کام کی چیز ہے۔ اس کی بہت بڑی بڑی مقداریں تیار کی جاتی ہیں اور وہ بہت سے کاموں میں صرف ہوتا ہے۔ خصوصاً صابن بنانے میں اس کی بہت کھپت ہے۔

کاوی سوڈے کا محلول ڈالنے کے بعد بھی نیلے لٹمس کاغذ کو سُرخ کر دیتا ہے۔ لیکن آخر کار وہ موقع آجائے گا کہ مایع مذکورہ نیلے لٹمس کاغذ کو سُرخ نہ کر سکیگا اور اُس میں سُرخ لٹمس کاغذ ڈالینگے تو وہ نیلا نہ ہوگا۔ یعنی اس موقع پر پہنچ کہ ہمارا محلول لٹمس کے لئے تعدیلی ہو جائیگا۔

تجربہ کے دوران میں اگر کاوی سوڈا ضرورت سے زیادہ پڑ جائے تو اُس میں سُرخ لٹمس کاغذ نیلا ہو جائیگا۔ اس صورت میں تھوڑا سا نہایت ہلکایا ہوا ہائیڈروکلورک (Hydrochloric) تُرشہ مایع مذکور میں ملا دو کہ مایع تعدیلی ہو جائے۔

اس تجربہ میں ہم نے تُرشہ میں قلی ڈالی ہے۔ اس بنا پر نتیجہ کو ہم یوں بیان کریں گے کہ قلی نے تُرشہ کی تعدیل کر دی ہے۔ اگر اس کے برعکس تُرشہ قلی میں ڈالا جاتا تو ہم یوں کہتے کہ تُرشہ نے قلی کی تعدیل کر دی ہے۔ لیکن اس بات کو بھولنا نہ چاہئے کہ یہ محض رواج کی سہولت پسندی ہے۔ ورنہ حقیقت یہ ہے کہ نتیجہ کی پیدائش میں تُرشہ اور قلی دونوں برابر کے حصہ دار ہیں۔ اس لئے اگر مطلب کو صحیح لفظوں میں ادا کرنا ہو تو یوں کہنا چاہئے کہ تُرشہ اور قلی نے ایک دوسرے کی تعدیل کر دی ہے۔

اس تجربہ میں جو محلول تیار ہوا ہے اُس کے مایع کو بتجربہ کے عمل سے خشک کر دو۔ اور دیکھو سفید رنگ کا ٹھوس جو باقی رہ جاتا ہے وہ کاوی سوڈے کا مشابہ نہیں۔ کچھ کر دیکھو تو

وہ بہمہ کیف معمولی نمک ہوگا۔

تجربہ ۱۰۷۔ سُورکا (سوڈیئم نائٹریٹ)۔
بتجربہ سی پیالی میں تقریباً ۵ کعب سمر کاوی سوڈے کا محلول لے کر اُس میں ہلکایا ہوا نائٹریک (Nitric) تُرشہ ڈالو یہاں تک کہ مایع عین تعدیلی ہو جائے۔ پھر مایع کو بتجربہ کر دو یہاں تک کہ اُس سے قلی بننے لگیں۔ جب یہ موقع آجائے تو پیالی کو ٹھنڈا ہونے دو۔ مایع میں بے رنگ قلی بن جائیگی۔ اس مایع کو نتھار کر الگ کر دو اور قلیوں کو سیاہی چھوس کاغذ میں رکھ کر خشک کر لو۔ دیکھو یہ قلی بیضہ قلی سُورہ کی مشابہ ہیں۔ اور واقعہ یہ ہے کہ یہ وہی چیز ہے جسے قلی سُورکا کہتے ہیں۔

تجربہ ۱۰۸۔ گلاب نمک (سوڈیئم سلفیٹ)۔
بتجربہ سی پیالی میں تقریباً ۵ کعب سمر کاوی سوڈے لے کر اُس میں ہلکایا ہوا سلفیورک (Sulphuric) تُرشہ ڈالو۔ یہاں تک کہ مایع عین تعدیلی ہو جائے۔ پھر تجربہ ۱۰۷ کی طرح قلی تیار کر لو۔ یہ گلاب نمک کی قلی ہیں۔

ان تجربوں سے ظاہر ہے کہ ہائیڈروکلورک (Hydrochloric) تُرشہ استعمال کیا جائے یا نائٹریک (Nitric) تُرشہ یا سلفیورک (Sulphuric) تُرشہ نتیجہ ہر حال میں یہی ہے کہ قلی تُرشہ کی تعدیل

لے گلاب (Glauber) جزی کے ایک کیمیا دان کا نام ہے۔ اسی نے پہلے یہ نمک تیار کیا تھا۔


کر دیتی ہے اور اس تعامل سے نمک پیدا ہوتا ہے۔ یہی تجربے باقی ترشوں پر کئے جائیں تو ان سے بھی یہی نتیجہ پیدا ہوگا۔ ان وجوہات کی بناء پر ہم یہ کلیہ قائم کر سکتے ہیں کہ قلی کسی ترشہ کی تعدیل کرتی ہے تو نمک پیدا ہوتا ہے لیکن اس سے یہ نہ سمجھو کہ قلی اور ترشہ کے تعامل کا نتیجہ صرف نمک ہے اور اس کے سوا اور کچھ نہیں۔ ہم ثابت کر سکتے ہیں کہ اس تعامل کے دوران میں نمک کے علاوہ پانی بھی پیدا ہوتا ہے۔ اس تقریر کے حاصل کو مختصر طور پر ذیل کے لفظوں میں یاد رکھو:-

قلی کسی ترشہ کی تعدیل کرتی ہے تو نمک اور پانی پیدا ہوتے ہیں۔

یہ بات ثابت ہو چکی ہے کہ ترشوں کی ترکیب میں ہائیڈروجن اور قلیوں کی ترکیب میں (باستثنائے بعض) کوئی دھات ہوتی ہے۔ پھر اُدھر کے تجربوں نے یہ بات ثابت کر دی ہے کہ قلی اور ترشہ کے تعامل سے نمک پیدا ہوتا ہے اور یہ تم پہلے پڑھ چکے ہو کہ نمک سے ہم دھات حاصل کر سکتے ہیں۔ پھر کیا ان واقعات کی بناء پر ہم یہ استدلال نہیں کر سکتے کہ نمک کی ترکیب میں ترشہ کی ہائیڈروجن کی جگہ قلی کی دھات لے لیتی ہے۔ اور یہ خالص شدہ ہائیڈروجن قلی کے باقی اجزائے ترکیبی (یعنی ہائیڈروجن اور آکسیجن) کے

ساتھ مل کر پانی بنا دیتی ہے۔
۶۰۔ تعدیل کے متعلق کمی تجربے - معاہرہ۔
تعدیل کے متعلق میج کمی تجربے کرنے کے لئے چند درجہ دار

برتنوں کا ہونا ضروری ہے۔ شکل ۳۱ میں ان ہی برتنوں کی تصویریں دکھائی گئی ہیں۔



شکل ۳۱

ان میں ۱ شیشہ کی ایک درجہ دار مکعب نلی ہے جس کے نیچے والے سرے کے قریب ایک سوراخ دار ڈاٹ لگی ہوئی ہے۔ اس ڈاٹ کو ایک طرف گھا دو تو اس کا سوراخ نلی کے تسلسل میں آجاتا ہے اور دوسری طرف گھا دو تو نلی بند ہو جاتی ہے۔ اس برتن کو ظرفکٹ کہتے ہیں۔ ظرفکٹ کو عموماً مکعب سنتی میٹر کے اعشار تک درجہ بند کرتے ہیں۔ اور اس کے درجے اُدھر سے نیچے کی طرف پڑھے جاتے ہیں۔ شکل میں

بائیں ہاتھ کی طرف طرفک کے اوپر والے حصہ کی تصویر ہے۔ اس پر غور کرو تو درجہ بندی کا اصول بخوبی واضح ہو جائیگا۔ اس برتن میں کوئی مایع ڈال دو اور دیکھو اس کی سطح کس درجہ کے محاذی ہے۔ پھر اس سے کچھ مایع نکال لو اور دیکھو اب اس کی سطح کس درجہ کے محاذی آگئی ہے۔ ان دونوں کا فرق صاف بتا دیگا کہ طرفک سے کتنا مایع نکالا گیا ہے۔ طرفک کو جیسا کہ شکل میں دکھایا گیا ہے استعمال کے وقت لکڑی یا لوہے کے استادہ میں پھنسا کر انتصابی سمت کے متوازی کھڑا کر دیتے ہیں۔

طرفک سے دائیں ہاتھ کی طرف ب ایک نالیچہ کی تصویر ہے۔ یہ شیشہ کی ایک نلی ہے جس کا بیچ کا حصہ چھوٹا ہوا ہے۔ اس نلی سے ہم مایع کے چھوٹے چھوٹے حجم ناپ کر ایک برتن سے دوسرے برتن میں لے جاسکتے ہیں۔ تصویر پر غور کرو۔ اس کے پھولے ہوئے حصہ پر ۲۰ مکعب سمر لکھا ہے۔ اور اوپر کی طرف نلی کے بائیں حصہ پر ایک خط ج بنا دیا گیا ہے۔ ان علامتوں سے مراد یہ ہے کہ کوئی مایع چوس کر نالیچہ میں اس خط تک چڑھاؤ تو نالیچہ سے نکلنے پر اس مایع کا حجم ۲۰ مکعب سمر ہوگا۔ اسی طرح ۵، ۱۰، ۲۵، ۵۰، ۱۰۰ مکعب سمر گنجائش کے نالیچے بھی بنے ہوتے ہیں۔

کسی مایع کو نالیچہ سے ناپ کر ایک برتن سے دوسرے برتن میں لے جاتے وقت نالیچہ کے اوپر والے سرے کو انگوٹھے اور انگلیوں میں پکڑ کر اس کا منہ انگشت شہادت سے بند کر لینا

چاہئے ورنہ مایع نالیچہ سے بہ کر نکل جائیگا۔ اسی شکل میں ۵ ایک ناپنے کی صلاحی کی تصویر ہے۔ اس پر ۲۰ مکعب سمر لکھا ہے۔ اس سے مراد یہ ہے کہ اس صلاحی میں نشان ن تک کوئی مایع بھر لو تو اس مایع کا حجم ۲۰ مکعب سمر ہوگا۔ ناپنے کی صلاحیوں کے ساتھ عموماً رگڑے ہوئے شیشہ کی ڈاٹیں ہوتی ہیں۔

انتباہ — ناپنے کے برتنوں کو پڑھتے وقت جلدی نہ کرنا چاہئے۔ مایع کا کچھ حصہ ان کی دیواروں کے ساتھ لگا رہتا ہے۔ اسے موقع ملنا چاہئے کہ بہ کر نیچے آجائے۔ علاوہ بریں مشاہدہ کے وقت اگر احتیاط سے کام نہ لیا جائے تو اختلافِ منظر کی وجہ سے نتیجہ میں غلطی کا احتمال ہے۔ طرفک کے استعمال میں یہ احتمال خصوصاً زیادہ ہوتا ہے۔ اس غلطی سے بچنے کے لئے مشاہدہ کے وقت آنکھ کو مایع کی سطح کے ساتھ ہموار رکھنا چاہئے۔ ایک اور بات بھی لحاظ کے قابل ہے۔ یعنی برتن میں مایع کی سطح ہلائی ہوتی ہے۔ اور دستور یہ ہے کہ مشاہدہ کے وقت اس ہلائی سطح کے پیندے سے کام لیا جاتا ہے۔

ان ضروری برتنوں کی تشریح کے بعد ہم اصلی مضمون کی طرف عود کرتے ہیں۔ فرض کرو کہ ہمارے پاس کسی قلی کا محلول رکھا ہے اور دیکھنا یہ ہے کہ اس محلول کے ۲۰ مکعب سمر کی تعدیل کر دینے کے لئے کسی خاص ترشہ کا کتنا حجم درکار ہے۔ نالیچہ کی مدد سے قلوئی محلول میں سے ۲۰ مکعب سمر ناپ کر کسی گلاس یا صلاحی میں ڈالو۔ اور اس میں لیمس کے محلول کے دو تین قطرے ملا دو۔ پھر اس میں طرفک سے

آہستہ آہستہ اتنا ترشہ ڈالو کہ لیمس کا نیلا رنگ سُرخ کی عین سرحد پر آجائے۔ اب دیکھو ظرفک سے کتنے حجم کا ترشہ لیا گیا ہے۔ یہی حجم مطلوب ہوگا۔ اس عمل کا نام معاویہ ہے۔ اور تعدیل کی سرحد دیکھنے کے لئے جو رنگدار چیز استعمال کی جاتی ہے اُسے نمائندہ کہتے ہیں۔

اس بات کو یاد رکھنا چاہئے کہ محلول اگر باقاعدہ طور پر ملا دیا گیا ہو تو کوئی وجہ نہیں کہ اُس کے ہر حصہ کی طاقت یکساں نہ ہو۔ بناء بریں معاویہ میں جو محلول استعمال ہوتا ہے اُس میں حل شدہ چیز کا وزن استعمال شدہ محلول کے حجم کا تناسب ہونا چاہئے۔

تجربہ ۱۰۹ — مساوی وزن کے کاوی پوٹاش

اور کاوی سوڈے کی تعدیل کرنے کے لئے مطلوبہ ترشہ کی مقداروں کا مقابلہ۔ — ہمیں دو محلول دئے گئے ہیں۔ ایک میں ۱۰ گرام کاوی سوڈا لیتر بھر پانی میں اور دوسرے میں ۱۰ گرام کاوی پوٹاش لیتر بھر پانی میں گھلا ہوا ہے۔

۲. مکعب سم کا نالچہ لے کر اُسے کاوی سوڈے کے محلول

سے کھنگالو۔ پھر اسی محلول کو چوس کر نالچہ میں یہاں تک چڑھا لو کہ نشان سے ذرا اوپر تک چلا جائے۔ اب جیسا کہ اوپر کی تقریر میں بتایا گیا ہے اُس کا نمٹہ انگشت شہادت سے بند کر لو۔ پھر انگلی کا دباؤ ذرا سا نرم کر کے مایع کی سطح کو عین نشان پر لے آؤ۔ اس کے بعد نالچہ کا مایع کسی صاف گلاس یا صراحی میں ڈال دو۔ جب مایع کا نکلنا ترک

جائے تو نالچہ کی نوک اس طرح رکھو کہ گلاس یا صراحی کے مرطوب پہلو کو چھو لے۔ چند ثانیوں تک اس حال میں رہنے کے بعد نالچہ سے مایع کی مطلوبہ مقدار نکل آئیگی۔ اس بات کو یاد رکھنا چاہئے کہ اس احتیاط کے بعد جو مایع کی ذرا سی مقدار نالچہ کی نوک میں باقی رہ جاتی ہے وہ نالچہ کی درجہ بندی میں محسوب نہیں۔ اس لئے اسے گلاس یا صراحی میں لینے کی کوشش نہ کرنا چاہئے۔

انتباہ — نالچہ سے مایع کو پھونک کر نکالنا سخت میوہ ہے۔ اب ظرفک کو ہلکائے ہوئے ہائیڈروکلورک (Hydrochloric) ترشہ سے کھنگالو۔ پھر اُس میں یہی ترشہ بھرو۔ اس کے بعد ظرفک کی ڈاٹ کھول دو کہ نوک کے رستے تھوڑا سا مایع نکل جائے اور نوک میں ہوا باقی نہ رہے۔ اب ڈاٹ بند کر دو اور دیکھو مایع کی ہلالی سطح کا پیندا کس نشان پر ہے۔

صراحی میں جو تم نے کاوی سوڈے کا محلول ناپ کر ڈال رکھا ہے اُس میں لیمس کے چند قطرے ملا دو۔ پھر اس میں ظرفک سے آہستہ آہستہ ترشہ ڈالو۔ اور صراحی کو ہلاتے جاؤ کہ ترشہ قلی کے ساتھ بخوبی ملتا جائے۔ جب یہ معلوم ہونے لگے کہ لیمس سُرخ ہونے کے قریب آ گیا ہے تو محتاط ہو جاؤ اور ڈاٹ کو اس قدر گھما دو کہ مایع ظرفک کی نوک سے قطرہ قطرہ ہو کر ٹپکنے لگے۔ اس طرح مایع کا رنگ اس تمہارے اختیار میں رہیگا۔ جب لیمس سُرخ ہو جانے کی عین سرحد پر آجائے تو فوراً ترشہ کی آمد روک دو۔

دیکھو اب ترشہ کی ہلالی سطح ظرفک کے کس نشان کے

عمازی ہے۔ پھر ان دونوں نشانوں کا فرق معلوم کرو۔ اس سے تمہارے صرف شدہ ترشہ کا حجم معلوم ہو جائیگا۔ اسی طرح دوسری بار تجربہ کرو اور آخر میں تمام نتائج کا اوسط لے لو۔ ان تجربوں میں ۱ فی صدی سے زیادہ کا تفاوت نہ ہونا چاہئے۔ اگر تفاوت اس سے زیادہ ہو تو سمجھو کہ تجربہ میں بد احتیاطی ہوئی ہے۔ اور نتیجے اعتماد کے قابل نہیں۔

نتیجے کی تحریر کا طریقہ حسب ذیل ہے:-

کاوی سوڈے کا محلول = ۲۰ مکعب سم

پہلا تجربہ دوسرا تجربہ

۱۵۵۱

۰.۶۰

پہلا مشاہدہ

۱۵۶۱

دوسرا مشاہدہ

صرف شدہ ترشہ کا حجم ۱۵۵۱ مکعب سم

اوسط = ۱۵۵۱۵ مکعب سم

اب اسی طرح کاوی پوٹاش (Potash) کے محلول پر تجربہ کرو۔ فرض کرو کہ اس تجربہ سے حسب ذیل مقدمات مرتب ہوتے ہیں:-

کاوی پوٹاش کا محلول = ۲۰ مکعب سم

پہلا تجربہ دوسرا تجربہ

۱۰۶۹

۰.۶۰

پہلا مشاہدہ

۱۰۶۹

دوسرا مشاہدہ

صرف شدہ ترشہ کا حجم ۱۰۶۹ مکعب سم

اوسط = ۱۰۶۹۵ مکعب سم
قلوی محلول جو ہم نے استعمال کئے ہیں ان میں قلیوں کا وزن مساوی ہے۔ لہذا مساوی وزن کے کاوی سوڈے اور کاوی پوٹاش کی تعدیل کرنے کے لئے جو ترشہ کی مقداریں درکار ہیں ان کا تناسب:-

۱۵۶۱۵ : ۱۰۶۹۵ یا ۱۶۳۸ : ۱

۴۱۔ معیاری محلولوں کا استعمال — احتیاط

سے کئے ہوئے تجربوں کے نتائج اس بات پر دلالت کرتے ہیں کہ ۱۶۳۸ گرام کاوی پوٹاش، ترشہ کی اتنی ہی مقدار کی تعدیل کر دیتا ہے جتنی مقدار کی ۱۰ گرام کاوی سوڈا تعدیل کرتا ہے۔ ان قلیوں کی یہ دونوں مقداریں اور ترشہ کی وہ مقدار جو ان کی کلیتہً تعدیل کر دیتی ہے یہ تینوں کیمیائی طاقت کے اعتبار سے ایک دوسرے کے برابر ہیں۔ اس بناء پر کیمیا کی اصطلاح میں ان مقداروں کو ایک دوسری کی معادل کہتے ہیں۔

یہ ثابت ہو چکا ہے کہ ہم گرام کاوی سوڈا ۳۶۵۵ گرام خالص ہائیڈروکلورک (Hydrochloric) ترشہ کی کلیتہً تعدیل کر دیتا ہے۔ اس نتیجے سے مدد لے کر تم حساب لگا سکتے ہو کہ ترشہ کا محلول جو تم نے استعمال کیا ہے اس کی طاقت کیا ہے۔ محلول کی طاقت سے مراد یہ ہے کہ اس میں فی لیٹر کتنے گرام ہائیڈروکلورک (Hydrochloric) ترشہ ہے۔

مثلاً تجربہ ۱۰۶۹ کے نتائج پر غور کرو۔ اس میں کاوی سوڈے کے

۲۰ مکعب سمر محلول نے تڑشہ کے ۱۵۱۱۵ مکعب سمر محلول کی تبدیل کر دی ہے۔ لہذا

کاوی سوڈے کا ۱۰۰۰ مکعب سمر یا لیٹر محلول تڑشہ کے $\frac{15115}{1000} \times 100$ مکعب سمر محلول کی تبدیل کر دیگا۔

لیکن کاوی سوڈے کے لیٹر محلول میں ۱۰ گرام کاوی سوڈا ہے۔ لہذا ۱۰ گرام کاوی سوڈا تڑشہ کے $\frac{15115}{1000} \times 10$ مکعب سمر محلول کی تبدیل کر دیتا ہے۔

بناء بریں ۲۰ گرام کاوی سوڈا تڑشہ کے $\frac{15115}{1000} \times 20$ مکعب سمر محلول کی تبدیل کر دیگا۔

لیکن ۲۰ گرام کاوی سوڈے کی تبدیل کر دینے کے لئے ۳۶۶۵ گرام ہائیڈروکلورک (Hydrochloric) تڑشہ درکار ہے۔ لہذا تڑشہ کے $\frac{15115}{1000} \times \frac{3665}{20}$ مکعب سمر محلول میں ۳۶۶۵ گرام ہائیڈروکلورک (Hydrochloric) تڑشہ ہے۔

بناء بریں تڑشہ کے ۱۰۰۰ مکعب سمر یا لیٹر محلول میں $3665 \times \frac{1000}{15115} \times \frac{20}{20}$ یعنی ۱۲۶۰۵ گرام ہائیڈروکلورک تڑشہ ہونا چاہئے۔

تجربہ ۱۱۰ — حجی تشریح — متعاضلی بوتل میں کے کاوی سوڈے کے محلول کی طاقت دریافت کرنا۔

ہائیڈروکلورک (Hydrochloric) تڑشہ کے محلول کی طاقت معلوم ہو چکی۔ اور یہ بھی معلوم ہو گیا کہ اگر ۱۲۶۰۵ گرام ہائیڈروکلورک تڑشہ کی تبدیل کر دینے کے لئے کتنے وزن کا کاوی سوڈا درکار ہے تو اب

اس ہائیڈروکلورک تڑشہ کے محلول کے ساتھ معیارہ کر کے کاوی سوڈے کے ہر محلول کی طاقت معلوم کر سکتے ہیں۔

تجربہ ۱۱۱ — میں جو کاوی سوڈے کا محلول تم نے استعمال کیا ہے اس سے متعاضلی بوتل کا محلول اتنا زیادہ طاقتور ہے کہ اس کے ۲۰ مکعب سمر کی تبدیل کر دینے کے لئے ظرف تک بھر سے بھی زیادہ تڑشہ درکار ہوگا۔ اور اس لئے ظرف تک کو بار بار بھرنا پڑیگا۔ اس مشکل سے بچنے کے لئے کاوی سوڈے کے محلول کو پہلے مضاعفہ ہلکا لینا چاہئے مثلاً ۱۰ مکعب سمر گنٹائش کے نالیچہ کے ذریعہ بوتل میں سے ۱۰ مکعب سمر محلول لے کر ۲۰ مکعب سمر کی طرحی میں ڈالو۔ پھر اس میں اتنا پانی ملاؤ کہ محلول کی سطح ضراحی کی گردن پر بنے ہوئے نشان تک پہنچ جائے۔ جب پانی اور محلول بچوبنی ایک دوسرے کے ساتھ مل جائیں تو معیارہ کے لئے اس ہلکائے ہوئے محلول سے ۲۰ مکعب سمر لے لو۔

معیارہ کا کام کئی بار کرنا چاہئے یہاں تک کہ نتیجوں میں ۱۱ فی صدی سے زیادہ تفاوت نہ رہے۔ اس کے بعد اس بات کا حساب کر لو کہ بوتل کے محلول میں فی لیٹر کاوی سوڈے کا کیا وزن ہے۔

فرض کرو کہ کاوی سوڈے کے اس ہلکائے ہوئے محلول کے ۲۰ مکعب سمر کی تبدیل کر دینے کے لئے بحساب اوسط تمہارے تڑشہ کا ۱۲۶۰۵ مکعب سمر محلول درکار ہے۔ تو تڑشہ کا $12605 \times \frac{20}{1000}$ یعنی ۱۲۶۰ مکعب سمر محلول

کادی سوڈے کے ہلکے ہوئے ۲۰۰ مکعب سمر محلول کی تریل
کر دیگا یا یوں کہو کہ ترشہ کا اتنا محلول متعالمی بوتل میں کے
۱۰ مکعب سمر محلول کی تعدیل کر دیتا ہے۔

بناء بریں ترشہ کا $126.5 \times \frac{1}{1000}$ یعنی ۱۲۶.۵ مکعب سمر
محلول متعالمی بوتل میں کے ۱۰۰۰ مکعب سمر یعنی الیتر محلول کی
تعدیل کر دیگا۔

یہ معلوم ہے کہ ترشہ کے الیتر محلول میں ۱۲۶.۵ گرام
ہائیڈروکلورک (Hydrochloric) ترشہ ہے۔ لہذا ۱۲۶.۵ مکعب سمر
محلول میں $126.5 \times \frac{1}{1000}$ گرام ہائیڈروکلورک ترشہ ہوگا۔
لیکن ۳۶۵ گرام ترشہ ۱۰۰۰ گرام کادی سوڈے کا
معاول ہے۔

لہذا $126.5 \times \frac{1}{1000}$ گرام ہائیڈروکلورک ترشہ $126.5 \times \frac{1}{1000} \times \frac{365}{1000}$
یعنی ۱۹۳ گرام کادی سوڈے کا معاول ہوگا۔

بناء بریں متعالمی بوتل میں کے محلول میں فی لیتر
۱۹۳ گرام کادی سوڈا ہے۔

اس قسم کے محلول جن میں معلوم حجم کے پانی میں کوئی معلوم
وزن کی چیز گھلی ہوتی ہے انہیں معیادی محلول کہتے ہیں۔
معیاری محلول کییمیائی تشریح میں بڑے کام کی چیزیں ہیں۔ ان کی
مدد سے توازن کے بغیر دوسرے محلولوں کی طاقت معلوم کر سکتے ہیں۔
اور چونکہ معايرہ کا کام تجزیہ اور تولنے کے مقابلہ میں بہتر آسان ہے
اور جلد ختم ہو جاتا ہے اس لئے معیاری محلولوں کے استعمال سے

بہت سادقت بیچ جاتا ہے۔
۶۲۔ پانی کا عمل دھاتی آکسائیڈز (Oxides) پر۔
تجربہ ۱۱۱۔ سوڈیم (Sodium) کی ڈلی سے

مٹر کے دانے کے برابر ٹکڑا کاٹ لو اور اسے اگن چمچے میں رکھ کر
گیسی مشعل کے شعلہ سے اتنا گرم کرو کہ جلنے لگے۔ پھر اسے
استوانی میں داخل کر دو۔ دیکھو دھات استوانی میں جل رہی ہے
اور اس سے زرد رنگ کا روشن شعلہ پیدا ہوتا ہے۔ اور ایک
مٹیالے سے سفید رنگ کا ٹھوس بنتا جاتا ہے۔ یہ ٹھوس سوڈیم
کا آکسائیڈ (Oxide) ہے۔ اس میں تھوڑا سا پانی ڈالو تو وہ
حل ہو جائیگا۔ سُرخ لہتسی کاغذ سے امتحان کرو تو اس کا محلول
سُرخ لہتسی کاغذ کو نیلا کر دیگا۔ یعنی محلول قلوی ہے۔

دیکھو یہ ایک دھاتی آکسائیڈ (Oxide) ہے جس نے
پانی میں حل ہو کر ایک قلی بنا دی ہے اور سچ پوچھو تو اس وقت
محلول میں دوسری چیز ہے جسے ہم کادی سوڈا کہتے ہیں۔ کادی سوڈا
سوڈیم کے آکسائیڈ اور پانی کے ملنے سے بنا ہے۔

پوٹاشیم (Potassium) کا آکسائیڈ بھی اسی طرح عمل کرتا ہے۔
یہ آکسائیڈ پانی میں حل ہوتا ہے تو اس سے کادی پوٹاش بنتا ہے۔
تجربہ ۱۱۲۔ بہت سے لہتسی کاغذ پانی سے مرطوب
کر لو اور مندرجہ ذیل آکسائیڈز (Oxides) کا ذرا ذرا سا

سلاخ چھری کا علامت ہے۔
سلاخ علامت میں یہ دو آکسائیڈز (Oxides) کا آمیزہ ہے۔

باریک سفوف اُن کے اُدپر رکھ دو:-

(۱) اُنجھا چونا۔

(ب) سیندور۔

(ج) میگنیشیم کا آکسائیڈ (Oxide)۔

(د) سُرخ رسوب۔

(۵) تانبے کا سیاہ آکسائیڈ۔

(۶) لوہے کا سُرخ آکسائیڈ (جو ہریوں کا مہاؤ)۔

دیکھو میگنیشیم (Magnesium) کے آکسائیڈ اُنجھے

چونے، سیندور اور سُرخ رسوب نے اپنے اپنے کاغذ کو کم و بیش نیلا کر دیا۔ اور تانبے اور لوہے کے آکسائیڈز (Oxides) نے کوئی اثر نہیں کیا۔

اب ان میں سے ہر آکسائیڈ کو پانی میں ملا کر خوب ہلاؤ۔ پھر ہر ایک کو تقطیر کر لو اور مقطروں کو بنجیر کے عمل سے خشک کر دو۔ دیکھو صرف اُس پانی سے کچھ قابل لحاظ ثقل حاصل ہوا ہے جس میں چونا ڈالا گیا تھا۔ یعنی ان تمام چیزوں میں سے صرف چونا ہی ایک ایسی چیز ہے جو پانی میں اچھا خاصا قابل حل ہے۔ باقی آکسائیڈز (Oxides) جنہوں نے لٹمس کاغذ کا رنگ بدل دیا تھا اُن کی قابلیت حل نہایت خفیف ہے۔

اس سے ظاہر ہے کہ دھاتوں کے وہ آکسائیڈز (Oxides) جن کا کچھ نہ کچھ حصہ پانی میں حل ہو جاتا ہے اُن سے قلیاں بنتی ہیں۔ اور وہ جو پانی میں حل نہیں ہوتے وہ

تعدیل ہیں۔

۶۳۔ دھاتی آکسائیڈز کا عمل تڑشوں پر۔

اساس میں

تجربہ ۱۱۳۔ تانبے کے سیاہ آکسائیڈ کا باریک

سفوف تھوڑا تھوڑا کر کے ہلکائے ہوئے سلفیورک (Sulphuric) تڑشہ میں ڈالو۔ اور مایع کو ہر مرتبہ ہلاتے جاؤ۔ ابتداء میں آکسائیڈ جلد جلد حل ہوتا جائیگا۔ اور اس سے بہتری مائل نیلے سے رنگ کا محلول بنتا جائیگا۔ نیلے لٹمس کاغذ سے اس مایع کا امتحان کرتے جاؤ تو صاف معلوم ہو جائیگا کہ لٹمس کاغذ پر جو سُرخ رنگ آتا ہے وہ ہر مرتبہ پہلے سے کم ہوتا ہے۔ یہ واقعہ اس بات کی دلیل ہے کہ بالترتیب تڑشہ کی تعدیل ہو رہی ہے۔ کچھ دیر کے بعد مزید آکسائیڈ کا حل ہونا موقوف ہو جائیگا۔ اب اس مایع کو تقطیر کر لو اور مقطر کے مایع کو بنجیر سے کسی قدر اُڑا دو تو ٹھنڈا ہونے پر اُس سے بہتری مائل نیلے رنگ کی قلیاں بننے لگیں گی۔

یہ قلیاں کا پروسلفیٹ (Copper Sulphate) پر مشتمل ہیں

جسے عرف عام میں نیلا تھو تھا کہتے ہیں۔ کا پروسلفیٹ ایک

نمک ہے جو اس طرح بنتا ہے کہ کا پروسلفیٹ (Copper oxide)

کا تانبہ سلفیورک (Sulphuric) تڑشہ کی ہائیڈروجن کی جگہ لے

لے سُرخ رنگ کی پیدائش قطعاً موقوف نہیں ہو سکتی کیونکہ کا پروسلفیٹ (Copper

Sulphate) خود بھی نیلے لٹمس کا سُرخ کر دیتا ہے۔

لیتا ہے۔ لیکن اس کے ساتھ ساتھ ایک اور عمل بھی جاری رہتا ہے۔ یعنی ترشہ سے نکلی ہوئی ہائیڈروجن، کاپر آکسائیڈ کی آکسیجن سے مل کر پانی بناتی جاتی ہے۔

تجربہ ۱۱۲۔ اب کاپر آکسائیڈ (Copper oxide) اور سلفیورک (Sulphuric) ترشہ کی بجائے یہی تجربہ مندرجہ ذیل چیزوں پر کرو۔

۱۔ میگنیشیم کا آکسائیڈ اور سلفیورک (Sulphuric) ترشہ۔

۲۔ سینڈور (سیسے کا آکسائیڈ) اور نائٹریک (Nitric) ترشہ۔

پہلی صورت میں بے رنگ تلیں حاصل ہونگی اور دوسری صورت میں سفید رنگ کی تلیں بنیں گی۔

یہ بے رنگ تلیں میگنیشیم سلفیٹ (Magnesium Sulphate) کی ہیں۔ اور یہ وہی چیز ہے جو تم نے تجربہ ۱۱۱ میں سلفیورک (Sulphuric) ترشہ اور دھاتی میگنیشیم کے تعامل سے

تیار کی تھی سفید رنگ کی تلیں لیڈ نائٹریٹ (Lead nitrate) پر مشتمل ہیں۔ مزید تحقیقات سے ہم یہ بھی ثابت کر سکتے ہیں کہ دونوں صورتوں میں تعامل کے دوران میں پانی بھی پیدا ہوتا ہے۔

اکثر دھاتی آکسائیڈز (Oxides) ترشوں کے ساتھ یہی سلوک کرتے ہیں۔ تعامل کے بعد جو نمک بن جاتے ہیں انہیں ہوا میں رکھ کر تیز حرارت پر ڈالا جائے تو وہاں ہمیں کئی طرح

تخلیل ہو جاتے ہیں کہ ان سے ترشئی دُخان خارج ہوتے ہیں اور دھاتی آکسائیڈ (Oxide) کا فضل باقی رہ جاتا ہے۔

چنانچہ تجربہ ۱۱۳ میں جب سبز کاپر آکسائیڈ کو گرم کیا تھا تو وہاں اسی قسم کی تخلیل ہوئی تھی اور فضل جو باقی رہ گیا تھا وہ لوہے کا آکسائیڈ (Oxide) تھا۔ ان وجوہات کی بناء پر ہم یوں قیاس کر سکتے ہیں کہ دھاتی آکسائیڈز (Oxides) گویا نمکوں کی

اساسیں ہیں۔ چنانچہ اسی خیال کو مد نظر رکھ کر متقدمین نے یہ نام تجویز کر رکھا ہے۔ وہ نمک کو تیز حرارت پہنچاتے تھے تو ترشئی مادہ دُخان بن کر اڑ جاتا تھا اور دھاتی آکسائیڈ (Oxide)

فضل کے طور پر باقی رہ جاتا تھا۔ اس سے متقدمین کو اشتباہ ہوا کہ یہی چیز حقیقت میں نمک کی بناء ہے۔ لیکن اس بات کو یاد رکھنا چاہئے کہ نمک کی بناوٹ میں جس چیز کو اساس

کہا گیا ہے اس کے لئے ترجیح کی کوئی وجہ نہیں۔ اور واقعہ یہ ہے کہ نمک کی پیدائش میں جو درجہ اس چیز کا ہے وہی ترشہ کا درجہ ہے۔ یعنی نمک کی پیدائش میں دونوں برابر کے

حصہ دار ہیں۔ تاہم یہ اصطلاح فنِ کیمیا میں دھاتی آکسائیڈز (Oxides) کے لئے بدستور رائج ہے۔ ان آکسائیڈز (Oxides) کو کبھی اساسی آکسائیڈز بھی کہہ لیتے ہیں۔ لیکن

کچھ آکسائیڈز (Oxides) ہی پر حصر نہیں۔ اس اصطلاح کا ان مرکبات پر بھی اطلاق ہوتا ہے جو ہائیڈروجن اور آکسیجن کے ساتھ ملنے بنتے ہیں۔ یہ وہی مرکبات ہیں جن کا

دوسرا نام ادھاتی ہائیڈروآکسائیڈز (Hydroxide) ہے۔ کاوی سوڈا (Soda) اور کاوی پوٹاش (Potash) اسی گروہ کی مثالیں ہیں۔

اب ترشہ، اساس اور نمک کی اصطلاحیں بخوبی ذہن نشین ہو گئی ہوں گی اور یہ بات بھی تمہاری سمجھ میں آگئی ہوگی کہ جن مرکبات پر ان اصطلاحوں کا اطلاق ہوتا ہے ان کی اصلیت کیا ہے۔ پھر اس بات کا بھی تمہیں کچھ کچھ پتہ مل چکا ہے کہ ان چیزوں کا ایک دوسرے کے ساتھ کیا تعلق ہے۔ مزید توضیح کے لئے اس تعلق کو مختصر طور پر ہم ذیل کے جملہ میں بیان کر سکتے ہیں:

ترشہ + اساس پیدا کرتے ہیں نمک + پانی

اس جملہ کا مفہوم یہ ہے کہ ترشہ اور اساس مل کر نمک اور پانی پیدا کرتے ہیں۔

چند اساسیں اس قماش کی ہیں کہ پانی میں حل ہو جاتی ہیں اور ان کے حل ہو جانے سے جو محلول بنتے ہیں وہ سرخ لٹمس کو نیلا کر دیتے ہیں۔ اس قماش کی ہر اساس کو قلی کہتے ہیں۔ پس قلیوں کی تعریف یوں سمجھو کہ یہ وہ اساسیں ہیں جو تعامل میں خاص طور پر زیادہ تیز ہیں۔ سوڈیم ہائیڈروآکسائیڈ (Sodium hydroxide) پوٹاشیم ہائیڈروآکسائیڈ (Potassium hydroxide) وغیرہ اسی جماعت میں داخل ہیں۔

۶۴۔ پانی کا عمل ادھاتی آکسائیڈز (Oxides)

پر گندک، فاسفورس (Phosphorus) اور کاربن (Carbon)

کو جلانے سے جو آکسائیڈز (Oxides) یعنی سلفر ڈائی آکسائیڈ (Sulphur dioxide) فاسفورک آکسائیڈ (Phosphoric oxide) کاربن ڈائی آکسائیڈ (Carbon dioxide) پیدا ہوتے ہیں انہیں پانی میں گھول دیا جائے تو ترشے بن جاتے ہیں۔ اس واقعہ کی اصلیت یہ ہے کہ آکسائیڈ پانی کے ساتھ کیمیائی طور پر مل کر ترشہ بنا دیتا ہے۔ اور یہ ترشہ زائد پانی میں حل ہو جاتا ہے۔

وہ آکسائیڈز (Oxides) جو اس طرح عمل کرتے ہیں انہیں ترشہ بنانے والے آکسائیڈز یا ترشہ آکسائیڈز کہتے ہیں۔

ادھاتوں کے اکثر آکسائیڈز (Oxides) ترشہ آکسائیڈز (Oxides) ہیں۔ لیکن سب کے سب ترشہ نہیں۔ چنانچہ بعض وہ بھی ہیں جو پانی میں حل ہو کر تعدیلی محلول پیدا کرتے ہیں۔ اس قسم کے آکسائیڈز (Oxides) کو تعدیلی آکسائیڈز کہتے ہیں۔ ان آکسائیڈز (Oxides) کی قابلیت حل نہایت خفیف ہے۔ نائٹریک آکسائیڈ (Nitric oxide) اور کاربن مان آکسائیڈ (Carbon monoxide) اسی جماعت میں ہیں۔

تعدیلی آکسائیڈ ادھاتی بھی ہیں اور ادھاتی بھی۔ لیکن دونوں کی سیرت جداگانہ ہے۔ چنانچہ ادھاتی تعدیلی آکسائیڈز (Oxides) پر ترشے عمل کر سکتے ہیں۔ اور ادھاتی تعدیلی آکسائیڈز (Oxides) پر ترشوں کا کوئی عمل نہیں ہوتا۔

چھٹی فصل کے متعلق سوالات

۱۔ نمک سے کیا مراد ہے؟ ذیل کی چیزیں تم کس طرح تیار کرو گے؟

(۱) کاوی پوٹاش سے پوٹاسیم کلورائیڈ (Potassium chloride)

(ب) تانبے کے سیاہ آکسائیڈ (Oxide) سے
کاپر سلفیٹ (Copper Sulphate)۔

۲۔ تڑشوں کے امتیازی خصائص کیا ہیں؟ ان خصائص کی توضیح کے لئے تم کون کون سے تجربے کرو گے؟

۳۔ کسی مشہور قلی کے خواص بیان کرو۔ اس کے علاوہ اور دو چیزوں کے نام بتاؤ جو اپنے عمل کے اعتبار سے قلی ہوں۔

۴۔ مندرجہ ذیل آکسائیڈز (Oxides) پر پانی کے عمل کی تحقیقات کرنا ہو تو اس کے لئے تم کونسا طریقہ اختیار کرو گے؟

(۱) سلفر ڈائی آکسائیڈ (Sulphur dioxide)۔

(ب) آئینجھا چونا۔

(ج) فاسفورک آکسائیڈ (Phosphoric oxide)۔

(د) تانبے کا سیاہ آکسائیڈ (Oxide)۔

(ه) سینڈور۔

اس تحقیقات کے دوران میں کیا کیا باتیں

مشاہدہ میں آئینگی؟ اس تحقیقات کے نتائج آکسائیڈز (Oxides) کو کتنی جماعتوں میں تقسیم کر دینگے؟ ان جماعتوں کے نام بیان کرو۔

۵۔ تمہیں کوئی مشہور قلی دے دی جائے تو اس کے خواص کی توضیح کے لئے تم کون کون سے تجربے کرو گے؟

۶۔ تھوڑا سا ہائیڈروکلورک (Hydrochloric) تڑشہ لے کر

اس میں ذرا سا لیمس کا محلول ملا دیا جائے، پھر اس میں بالترتیب کاوی سوڈے کا محلول ڈالا جائے، تو لیمس کے رنگ میں کیسے کیسے تغیر پیدا ہونگے؟ تمہاری رائے میں ان تغیروں کی کیا توجیہ ہو سکتی ہے؟

۷۔ متقدمین نے دھاتی آکسائیڈز (Oxides) کا نام اساس کیوں رکھا ہے؟ تڑشہ اور اساس کے تعامل کی توضیح کے لئے ایک تجربہ بیان کرو۔

۸۔ دھاتی سوڈیم (Sodium) کے چند چھوٹے چھوٹے ٹکڑے بالترتیب تھوڑے سے پانی میں ڈال دیئے جائیں اور جب دھات غائب ہو جائے تو بایع کو بتیج کے عمل سے اس قدر گھٹا دیا جائے کہ اس سے زیادہ گھٹنا ممکن نہ ہو، پھر

اس کے بعد اسے ٹھنڈا کر دیا جائے، تو اس وقت جو نفل رہ جائیگا اس کی صورت کس قسم کی ہوگی اور اس کے خواص کیا ہونگے؟

اس نفل کا کیا نام ہے؟ اور وہ ماوی اشیاء کی کونسی جماعت میں داخل ہے؟

۹۔ تمہیں تھوڑا سا کاوی سوڈا اور تھوڑا سا نائٹریٹ (Sodium nitrate)

(Nitric) تڑشہ دے دیا جائے تو سوڈیم نائٹریٹ (Sodium nitrate)

کا خالص نمونہ تیار کرنے کے لئے تم کیا طریقہ اختیار کرو گے ؟
۱۰۔ اصطلاحات مندرجہ ذیل کا مفہوم بیان کرو :-

(۱) معیارہ -

(ب) نمائندہ -

(ج) سیاری محلول -

۱۱۔ تمہیں کاوی پوٹاش کا معلوم طاقت کا محلول دے دیا جائے تو اس کی مدد سے سلفیورک (Sulphuric) ٹرٹھ کے محلول کی طاقت کس طرح دریافت کرو گے ؟
۴۹ گرام سلفیورک (Sulphuric) ٹرٹھ ۵۶ گرام کاوی پوٹاش کا معادل ہے -

۱۲۔ تمہارے پاس کاوی سوڈے کا معلوم طاقت کا محلول موجود ہو اور تمہیں کچھ سلفیورک (Sulphuric) ٹرٹھ دے دیا جائے تو تم کاوی پوٹاش کے کسی مجہول محلول کی طاقت دریافت کرنے کے لئے کیا طریقہ اختیار کرو گے ؟ اس مطلب کے لئے جو آلات درکار ہیں ان کی تصویر بنا کر دکھاؤ -

۴۰ گرام کاوی سوڈا ۵۶ گرام کاوی پوٹاش کا معادل ہے -



ساتویں فصل

بقائے مادہ

مستقل اور ضعیف تناسبوں کے کلیات

۶۵۔ بقائے مادہ — پچھلی فصلوں میں جو کچھ بیان ہو چکا ہے اس کے بعد اب ہم ایک نہایت اہم مسئلہ کی طرف رجوع کر سکتے ہیں۔ گزشتہ تقریروں میں تم نے بخوبی دیکھ لیا ہے کہ مادہ میں کیسے کیسے تغیر پیدا ہوتے ہیں۔ اور ان تغیروں کے بعد مادہ کیا سے کیا ہو جاتا ہے۔ بعض تغیر اس قسم کے ہیں کہ بظاہر مادہ کا وزن بڑھا دیتے ہیں۔ اور بعض کا یہ حال ہے کہ ان سے مادہ کا وزن بظاہر گھٹ جاتا ہے۔ ان واقعات کو دیکھ کر یہ گمان ہو سکتا ہے کہ وزن کا بڑھ جانا مادہ کی تخلیق پر

دلالت کرتا ہے۔ اور وزن کا گھٹ جانا مادہ کی فنا پر دلیل ہے۔ اب سوال یہ ہے کہ کیا اس گمان کو واقعیت کا بھی کچھ سہارا ہے؟ کیا ہم اس بات کو باور کر سکتے ہیں کہ انسانی طاقت کے لئے مادہ کی تخلیق و فنا فی الواقع ممکن ہے؟ آؤ حسب دستور اس مسئلہ کا حل بھی تجربہ ہی سے تلاش کریں۔

تجربہ ۱۱۵۔۔۔ ایک چھوٹی سی صاف خشک صراحی لو اور اس کے مُنہ میں ایک عمدہ سا کاگ لگا دو۔ پھر معمولی فاسفورس (Phosphorus) کی ڈلی سے چھوٹا سا ٹکڑا کاٹو جو مُنہ کے دانہ سے بڑا نہ ہو۔ یہ کام فاسفورس (Phosphorus) کو پانی کے اندر رکھ کر کرنا چاہئے۔ اس ٹکڑے کو سیاہی چوس کاغذ میں رکھ کر خشک کر دو۔ پھر اسے صراحی میں ڈالو اور صراحی کے مُنہ میں کاگ لگا کر دونوں کا ایک ساتھ وزن کر لو۔ اس کے بعد صراحی کو گرم پانی میں رکھو۔ پانی کی حرارت سے فاسفورس (Phosphorus) جلنے لگیگی۔ اور ذرا سی دیر میں صراحی سفید دُخان (فاسفورس کے آکسائیڈ) سے بھر جائیگی۔ جب صراحی ٹھنڈی ہو جائے تو اسے پونچھ کر خشک کر لو۔ اور دوبارہ تولو۔ دیکھو وزن میں کوئی فرق نہیں آیا۔

تجربہ ۱۱۶۔۔۔ دو چھوٹے چھوٹے

گلاس لو۔ ایک میں تھوڑا سا کاپر سلفیٹ (Copper Sulphate)

کا محلول اور دوسرے میں تھوڑا سا کاوی پوٹاش (Potash) کا محلول ڈالو۔ اور دونوں کا ایک ساتھ وزن کر لو۔ پھر کاوی پوٹاش (Potash) کا محلول کاپر سلفیٹ (Copper sulphate) کے محلول میں ڈالو۔ اور اس بات کا خیال رکھو کہ مایع کا کوئی قطرہ ضایع نہ ہونے پائے۔ دیکھو دونوں محلولوں کے ملنے سے بہت سا رسوب بن گیا۔ اس سے ظاہر ہے کہ کسی نہ کسی قسم کا کیمیائی تغیر وقوع میں آیا ہے۔ اب دونوں گلاسوں کو پھر ایک ساتھ تولو۔ دیکھو وزن وہی ہے جو پہلے تھا۔ پھر کیا یہ واقعات اس بات پر دلالت نہیں کرتے کہ ان دونوں تجربوں میں نہ مادہ کی تخلیق ہوئی ہے نہ اس کی فنا۔ صرف اجزائے ترکیبی کی ترتیب و تنظیم بدل گئی ہے۔

اسی قسم کے بے شمار تجربوں کے بعد کیمیا دان اس نتیجہ پر پہنچے ہیں کہ کیمیائی عملوں کے دوران میں مادہ کئی نہ تخلیق ہوتی ہے نہ فنا۔ اسی نتیجہ کو کیمیا کی زبان میں بقائے مادہ کا اصول کہتے ہیں۔ یہ اصول فن کیمیا کے بنیادی اصولوں میں داخل ہے۔

۶۶۔ آئیزے اور مرکب۔۔۔ ریت کو

شکر میں اور دھوائے کو معمولی نمک میں جس تناسب سے چاھو ملا دو۔ ہر صورت میں ان کے ملنے سے ایک آئیزہ بن جائیگا۔ شکر اور ریت کے آئیزہ میں شکر کا تناسب جتنا زیادہ ہوگا اتنا ہی یہ آئیزہ زیادہ بیٹھا ہوگا۔ اور اتنا ہی

پانی میں زیادہ حل ہوگا۔ اسی طرح معمولی نمک اور دھوائے کے آئیزہ میں دھوائسا زیادہ ہوگا تو آئیزہ کے رنگ میں سیاہی زیادہ ہوگی۔ اور نمک کی زیادتی کے ساتھ ساتھ سیاہی کم ہوتی جائیگی۔ اجزاء کا تناسب بدل بدل کر ہم اس طرح کے بے شمار آئیزے تیار کر سکتے ہیں۔ ان آئیزوں میں صرف مزے اور صورت کا فرق ہوگا۔ یا یہ فرق ہوگا کہ پانی میں ان کے لکھنے کی بساط مختلف ہوگی۔ جس تناسب سے چاہو ان چیزوں کے آئیزے تیار کر لو۔ آئیزوں کے اجزا ہر حال میں معمولی طور پر اپنی ہستی کا نشان دیتے رہیں گے۔ اور ان کو ایک دوسرے سے جدا کر لینا کچھ مشکل نہ ہوگا۔ مثلاً ریت اور شکر یا دھوائے اور نمک کے آئیزہ کو پانی میں ڈال کر بخوبی ہلا دو اور اس کے بعد تقطیر کر لو تو نمک اور شکر دونوں چیزیں حل ہو کر اپنے اپنے مقطر میں چلی جائیں گی۔ اور ریت اور دھوائسا تقطیری کاغذوں پر رہ جائیں گے (دیکھو تجربہ ۵۳)۔

تجربہ ۵۳ — وزن کے اعتبار سے سات حصے باریک بچون اور چار حصے آٹولہ سارگندک لے کر دونوں کو بخوبی ہلا دو۔ پھر اس آئیزہ میں سے آدھا چینی کی کٹھالی میں رکھو۔ اور کٹھالی کو ڈھکنے سے ڈھک کر چند دقیقوں تک گیسو مشعل کے مشعل سے گرم کرو۔ پھر اسے ٹھنڈا ہونے دو۔ اور اس کے بعد کٹھالی کے مافیہ کا

کچھ حصہ پس کر باریک سفوف کر دو۔ اب اس سفوف کا ابتدائی آئیزہ سے مقابلہ کرو۔ دیکھو دونوں کے رنگ میں اختلاف ہے۔ دونوں آئیزوں میں مقناطیس کا سرا داخل کرو۔ دیکھو جس آئیزہ کو گرم نہیں کیا تھا اس میں سے لوہے کو مقناطیس نے کھینچ لیا۔ اور گندک باقی رہ گئی ہے۔ لیکن جس آئیزہ کو گرم کر دیا گیا تھا اس میں سے لوہا مقناطیس کی مدد سے جدا نہیں ہوتا۔ واقعہ یہ ہے کہ گندک اور لوہے کے آئیزہ کو گرم کرنے سے ایک نئی چیز بن گئی ہے۔ یہ ایک کیمیائی حرکب ہے۔

دونوں سفوفوں میں سے تھوڑا تھوڑا سا لے کر الگ الگ برتنوں کے اندر کاربن ڈائی سلفائیڈ (Carbon disulphide) میں ڈالو اور خوب ہلاؤ۔ پھر تقطیر کر لو اور دونوں مقطروں کو تبخیر کرو۔ دیکھو جس کاربن ڈائی سلفائیڈ (Carbon disulphide) میں آئیزہ ڈالا تھا اس کے تبخیر ہو جانے کے بعد گندک کا نقل رہ گیا ہے۔ اور جس میں مرکب ڈالا تھا اس کی تبخیر کے بعد کوئی نقل نہیں رہا۔

اب دونوں سفوفوں میں سے تھوڑا تھوڑا سا حصہ لے کر الگ الگ امتحانی نلیوں کے اندر ہلکائے ہوئے

اسے ممکن ہے کہ گندک کا ذرا سا نقل رہ جائے۔ اسے لوہے اور گندک کی نامکمل ترکیب کا نتیجہ سمجھو۔

سلفیورک (Sulphuric) ٹرشہ میں ڈالو۔ دیکھو جس نلی میں آمیزہ ڈالا تھا اُس میں ہائیڈروجن پیدا ہوئی ہے اور گندک کا نفل رہ گیا ہے۔ اور جس نلی میں مرکب ڈالا تھا اُس میں ایک بدبو گیس (Sulphuretted hydrogen) ہائیڈروجن پیدا ہوئی ہے۔ اور کوئی نفل باقی نہیں رہا۔

اس سے ظاہر ہے کہ گندک اور لوہے کے آمیزہ میں دونوں عنصر اپنی اپنی جداگانہ ہستی رکھتے ہیں۔ اور اپنے اپنے جداگانہ خواص پر قائم ہیں۔ چنانچہ لوہے کے مقناطیسی خواص میں کوئی فرق نہیں آیا۔ ہلکائے ہوئے ٹرشہ میں وہ بدبو حل ہوتا ہے اور اُس کے حل ہونے سے ہائیڈروجن آزاد ہوتی ہے۔ اسی طرح گندک کا شخص بھی غیر تبدیل رہا ہے۔ چنانچہ وہ کاربن ڈائی سلفائیڈ (Carbon disulphide) میں قابل حل ہے۔ اور ٹرشہ میں حل نہیں ہوتی۔ لیکن مرکب کا حال اس سے جداگانہ ہے۔ اس میں دونوں عنصر کی اپنی اپنی ذاتی خاصیتیں گلیٹہ گم ہو گئی ہیں۔ چنانچہ آمیزہ کے اجزا کو اُن کے ذاتی خواص سے مدد لے کر ایک دوسرے سے فوراً جدا کر سکتے ہیں۔ اور مرکب کا یہ حال ہے کہ اُس کے اجزا کو اس طرح ایک دوسرے سے جدا کر لینا ممکن نہیں۔

۱۔ ممکن ہے کہ گندک کا ذرا سا نفل رہ جائے۔ اسے لوہے اور گندک کی نامکمل ترکیب کا نتیجہ سمجھو۔

اسی طرح باقی چیزوں پر تجربے کئے جائیں تو وہاں بھی اسی قسم کے نتائج پیدا ہونگے۔ ان وجوہات کی بناء پر کیمیائی مرکب کی تعریف حسب ذیل ہو سکتی ہے:-

کیمیائی مرکب وہ چیز ہے جو دو یا دو سے زیادہ اپنے سے بسیط تر چیزوں کے اس طور پر باہم ملنے سے پیدا ہوتی ہے کہ ان اجزائے ترکیبی کے ذاتی خواص غائب ہو جاتے ہیں۔

اب ہم کیمیائی مرکبات کی ایک نہایت اہم خاصیت سے بحث کرتے ہیں۔

۶۶۔ مستقل تناسب کا کلید

تجربہ ۱۱۱۔ میگنیشیم آکسائیڈ کی ترکیب۔

چینی کی کٹھالی پر اُس کا ڈھکنا رکھ کر کٹھالی کو گرم کرو۔ پھر اُسے خشکالہ میں رکھ کر ٹھنڈا ہونے دو۔ پھر اس کے بعد وزن کر لو۔ اب میگنیشیم (Magnesium) کے چمکدار فیٹے سے ۱۲ سمر لبا کٹھا کاٹو۔ فیٹہ چمکدار نہ ہو تو چاقو سے کھرچ کر اُس کو صاف کر لو۔ پھر اُس کو ڈھیلا ڈھیلا تہ کر کے کٹھالی میں رکھو۔ اور دونوں کا ایک ساتھ وزن کرو۔ اس کے بعد کٹھالی کو تپائی کے اوپر چینی کے مثلث پر ٹھیرا کر رکھ دو۔ اور اس حد تک گرم کرو کہ اگر ڈھکنا ذرا سا سرکا دیا جائے تو دھات جلنے لگے۔ اس بات کی احتیاط رکھو کہ جب دھات جلنے لگے تو اُس کے دُخان کا کوئی ذرہ ضائع نہ ہونے پائے۔ جب جلنا تقریباً موقوف ہو جائے تو ڈھکنا اٹھا لو۔ اور

گٹھالی کو چند دقیقوں تک اور گرم کرتے رہو۔ پھر اُسے خشکالہ میں رکھ کر خشک کرو اور اس کے بعد گٹھالی اور اُس کے مافیہ کو ایک ساتھ تول لو۔ اس کے بعد گٹھالی کو دوبارہ گرم کرو اور اسی طرح ٹھنڈا کر کے تولو۔ اگر وزن میں کچھ تغیر نظر آئے تو اسی طرح گرم کرنے اور تولنے کا عمل جاری رکھو یہاں تک کہ وزن غیر متغیر ہو جائے۔ وزن کا غیر متغیر ہو جانا اس بات کی دلیل ہے کہ کیمیائی تغیر کی تکمیل ہو چکی ہے۔

نتیجہ کو ذیل کے طور پر لکھتے جاؤ:-

$$\begin{aligned}
 &= \text{گٹھالی اور ڈھکنے کا وزن} \\
 &= \text{گٹھالی ڈھکنے اور میگنیشیم کا وزن} \\
 &= \text{میگنیشیم کا وزن} \\
 &= \left\{ \begin{array}{l} \text{گٹھالی ڈھکنے اور میگنیشیم آکسائیڈ کا} \\ \text{وزن (بحالیکہ وہ غیر متغیر ہو جائے)} \end{array} \right. \\
 &= \text{میگنیشیم آکسائیڈ کا وزن} \\
 &= \text{دھات کے وزن کا اضافہ یعنی آکسیجن کا وزن} \\
 &= \text{ایک گرام میگنیشیم سے ملی ہوئی آکسیجن کا وزن} \\
 &= \frac{\text{آکسیجن کا وزن}}{\text{میگنیشیم کا وزن}} \text{ یعنی} \\
 &= \text{میگنیشیم کا وزن میں رکھ کر}
 \end{aligned}$$

اب میگنیشیم اُس کا وزن کرو۔ اس - ن بدل کر یہی تجربہ دہراؤ۔ پھر ٹھنڈا کرو اور تولو۔ جب تک

جتنی مرتبہ چاہو تجربہ کر کے دیکھ لو۔ جب حساب لگا کر یہ معلوم کرو گے کہ وزن کے اعتبار سے ایک حصہ میگنیشیم کے ساتھ کتنے وزن کی آکسیجن ملی ہوئی ہے تو یہ وزن ہر حال میں وہی نکلیگا۔

آؤ اب میگنیشیم (Magnesium) سے اُس کا آکسائیڈ (Oxide) تیار کرنے کے لئے ایک اور طریقہ اختیار کریں۔ اور دیکھیں کہ آیا اس صورت میں بھی آکسائیڈ کی ترکیب میں آکسیجن اور میگنیشیم (Magnesium) کا تناسب وہی ہے۔

تجربہ ۱۱۹۔ گٹھالی اور اُس کے ڈھکنے

کو گرم کرو۔ پھر ٹھنڈا ہونے کے لئے خشکالہ میں رکھو۔

اور ٹھنڈا ہونے کے بعد تول لو۔ اس کے بعد میگنیشیم کے

فیتے سے ۱۲ سمر لہبا ٹکڑا کاٹو۔ اور اسی تلی ہوئی گٹھالی میں

رکھ کر تولو۔ پھر گٹھالی کو دُخان خانہ میں رکھ کر پہلے اُس میں

پانی کے دو تین قطرے ڈالو۔ اس کے بعد طاقتور نائٹریک

(Nitric) ترشہ کے چند قطرے ڈال دو اور گٹھالی کو فوراً

ڈھکنے سے اس طرح ہٹا کر دو کہ گٹھالی کا صرف ذرا سا

مٹہ کھلا رہ جائے۔ پھر نظر آئے۔ میں حل ہو جائیگی اور گٹھالی

میں سے بھورے رنگ کی مشعل ہو جائے۔ اسے ابھرے نکالنے

دھات کے لئے رہ گیا ہے وہ کیلیم آکسائیڈ ہے تو گٹھالی میں اور

ترشہ ڈالو۔ اب کھریا اور اس دھات حل

ہو جائے۔ اب گٹھالی کو بالوجہتر میں رکھ کر گرم کرو اور نرم نرم آئینج دے کر مایع کو خشک کر دو۔ اس بات کی احتیاط رکھو کہ مایع کا کوئی قطرہ اچھل کر ضایع نہ ہونے پائے۔ اس دوران میں بھی ڈھکنا گٹھالی کے منہ پر اس طرح رہنا چاہئے کہ گٹھالی کا منہ صرف ذرا سا کھلا رہے۔ جب مایع بخیر ہو کر اڑ جائیگا تو گٹھالی میں سفید رنگ نفل رہ جائیگا۔ یہ نفل میگنیشیم نائیٹریٹ (Magnesium nitrate) ہے۔ اب گٹھالی کو چینی کے مثلث پر رکھ کر گرم کرو یہاں تک کہ بھورے بخروں کا نکلنا بند ہو جائے۔ اس وقت بھی ڈھکنا گٹھالی کے منہ پر اسی طرح رہنا چاہئے۔ جب بخروں کا نکلنا بند ہو جائیگا تو گٹھالی میں سفید رنگ کا نفل رہ جائیگا۔ یہ نفل میگنیشیم آکسائیڈ (Magnesium oxide) ہے۔ گٹھالی کے منہ سے ڈھکنا اٹھا لو۔ اور اس بات کا خیال رکھو کہ اگر ڈھکنے کے ساتھ اس سفید نفل کا کچھ حصہ لگا ہوا ہو تو اس کا کوئی ذرہ ضایع نہ ہونے پائے۔ ذرا سی دیر تک اسی طرح بغیر ڈھکنے کے گرم کرو۔ پھر ڈھکنے کو چینی کے مثلث پر رکھ کر گرم کرو۔ اس کے بعد ڈھکنے کو گٹھالی پر رکھو۔ اور گٹھالی کو خشک کالہ میں رکھ کر ٹھنڈا کرو۔ جب گٹھالی ٹھنڈی ہو جائے تو اس کا وزن کر لو۔ اس کے بعد دوبارہ گرم کر کے ٹھنڈا کرو اور تولو۔ جب تک وزن مستقل

نہ ہو جائے اسی طرح کرتے رہو۔ نتائج کو تجربہ گزشتہ کی طرح قلمبند کرتے جاؤ۔ اور اس کے بعد حساب لگا کر دیکھو کہ ایک گرام میگنیشیم (Magnesium) کے ساتھ کتنے وزن کی آکسیجن ترکیب کھاتی ہے۔

تم دیکھو گے کہ نتیجہ اس صورت میں بھی وہی ہے جو تجربہ ۱۱۸ میں تھا۔ اس سے ظاہر ہے کہ میگنیشیم آکسائیڈ (Magnesium oxide) تجربہ ۱۱۸ کے قاعدہ سے بناؤ یا تجربہ ۱۱۹ کے قاعدہ سے، اس کی ترکیب ہر حال میں وہی ہوگی۔

تجربہ ۱۲۰ — کھریا کی ترکیب — ایک چھوٹی سی چینی کی بے ڈھکنا گٹھالی کا احتیاط کے ساتھ وزن کر لو۔ پھر اس میں نصف گرام کے قریب کھریا (کیلیسیم کاربونیٹ Calcium carbonate) کا خشک سفوف ڈالو۔ اور دوبارہ تولو۔ اس کے بعد گٹھالی کو دھونکنی کے شعلہ پر رکھ کر تیز حرارت پہنچاؤ۔ پھر خشک کالہ میں رکھ کر ٹھنڈا کرو اور دیکھو اب اس کا وزن کیا ہے۔ پھر دوبارہ گرم کرو اور ٹھنڈا کر کے تولو۔ اگر وزن میں کچھ تغیر نظر آئے تو یار بار یہی عمل کرتے رہو یہاں تک کہ وزن مستقل ہو جائے۔ گرم کرنے کے بعد گٹھالی میں جو نفل رہ گیا ہے وہ کیلیسیم آکسائیڈ (Calcium oxide) یعنی انجھا چونا ہے۔ اب کھریا اور اس آکسائیڈ (Oxide) کے


وزنوں کا مقابلہ کرو تو آکسائیڈ کا وزن کھریا کے وزن کا تقریباً ۵۶ فی صدی ہوگا۔ باقی ۴۴ فی صدی وزن اس کاربن ڈائی آکسائیڈ (Carbon dioxide) کا وزن ہے جس نے کیلسیم آکسائیڈ کے ساتھ مل کر کیلسیم کاربونیٹ (Calcium carbonate) بنا رکھا تھا۔

اب گٹھالی کے مافیہ کو امونیم کاربونیٹ (Ammonium carbonate) کے طاقتور محلول سے بھگو دو۔ اور گٹھالی اور اس کے مافیہ کو گھنٹ بھر کے لئے بھاپ کے تنور میں رکھ دو۔ پھر اسے ٹھنڈا کر کے تول لو۔ اس عمل سے کیلسیم آکسائیڈ (Calcium oxide) پھر کاربونیٹ (Carbonate) میں بدل جائیگا۔ اور امونیم کاربونیٹ (Ammonium carbonate) کا زائد حصہ حرارت کے اثر سے صعود کر جائیگا۔ اس طرح جو کیلسیم کاربونیٹ (Calcium carbonate) بنا ہے اس کا وزن وہی ہونا چاہئے جو اب تائی کیلسیم کاربونیٹ (Calcium carbonate) کا تھا۔ نتائج کی تحریر کے لئے وہی طریقہ اختیار کرو جو گزشتہ تجربہ میں اختیار کیا گیا تھا۔

اس تجربہ سے یہ نتیجہ نکلتا ہے کہ کھریا، آئینے چونے اور کاربن ڈائی آکسائیڈ (Carbon dioxide) کا مرکب ہے۔ اور اس کی ترکیب میں ان دونوں چیزوں کا تناسب معین ہے۔ تجربہ ۱۳۱۔ پانی کی ترکیب۔

ایک آتشی ٹیشہ کی نلی جو جس کا طول تقریباً ۲۰ سم اور قطر ۱.۵ سم ہو۔ اس کے دونوں سروں پر کاگ لگا دو۔ نلی میں

آبسٹوس کا ڈھیلا سا پھندا لگاؤ اور اسے یہاں تک پہنچا دو کہ نلی کی ایک چوتھائی (۱- شکل ۳۲) تک پہنچ جائے۔ آبسٹوس



شکل ۳۲

کو نلی میں داخل کرنے سے پہلے خوب گرم کر کے خشکالہ میں ٹھنڈا کر لینا چاہئے۔

تقریباً ۵ گرام تانبے کا باریک پسا ہوا سیاہ آکسائیڈ (Oxide) تول لو۔ اور اسے چھوٹے سے قیف کے ذریعہ نلی میں اس سروے سے داخل کرو جو آبسٹوس سے پر ہے۔ پھر اس کے پیچھے اسی طرح کا آبسٹوس کا پھندا لگا دو۔ اس پھندے کو اس طرح احتیاط سے اندر کی طرف دھکیلو کہ آکسائیڈ (Oxide) کے ذروں کو اپنے ساتھ مہار کر لے جائے۔

لہ کار آکسائیڈ (Copper oxide) کو نلی میں داخل کرنے سے پہلے ہوا میں رکھ کر یہاں تک گرم کرنا چاہئے کہ سبز انکارا ہو جائے۔ اس طرح رطوبت وغیرہ جو اس نے جذب کر رکھی ہوگی اس کے وجود سے خارج ہو جائیگی۔ پھر اسے نلی میں گرم گرم داخل کرنا چاہئے۔

آسبٹوس کے دونوں پھندوں کے درمیان ہاسر کے قریب فاصلہ رہنا چاہئے۔ نلی کو جیسا کہ شکل میں دکھایا گیا ہے آفق کے متوازی رکھو۔ اور انگلی سے تین چار مرتبہ کھٹکھٹا دو کہ آکسائیڈ (Oxide) کی تہ ہموار ہو جائے اور نلی میں ہوا کے لئے جگہ بن جائے۔ نلی کے اوپر آکسائیڈ (Oxide) کی کوئی آلائش ہو تو اسے احتیاط سے پونچھ دو۔

اب نلی اور کاپر آکسائیڈ (Copper oxide) کا احتیاط سے وزن کر لو۔ پھر ایک جوفہ دار لانا نلی میں بھننا ہوا گھنڈی دار کیلسیم کلورائیڈ (Calcium chloride) ڈال کر اسے بھی تول لو۔ لانا نلی کے ساتھ جیسا کہ شکل میں دکھایا گیا ہے ایک آفتی نلی بھی ہونا چاہئے۔ لانا نلی کو آتشی شیشہ کی نلی کے ساتھ جوڑ دو۔ اور اس بات کا خیال رکھو کہ نلی کا جو سرا کاگ میں داخل کیا گیا ہے اس کا منہ کاگ کے اندرونی سرے سے آگے نہ بڑھنے پائے۔ اگر نلی کا منہ آگے بڑھ جائیگا تو آتشی نلی سے پانی کو کلیتہً خارج کر دینا مشکل ہو جائیگا۔


اب جست اور ہلکائے ہوئے سلفیورک (Sulphuric) تڑتہ کے تعامل سے ہائیڈروجن بنانے کے لئے ایک آلہ تیار کرو اور اس کے ساتھ بھنے ہوئے کیلسیم کلورائیڈ (Calcium chloride) سے بھری ہوئی لانا نلی لگا کر ہائیڈروجن کو خشک کر دینے کا انتظام کر دو۔ اس لانا نلی کا دوسرا سرا آتشی شیشہ کی نلی سے جوڑو۔ اور چند دقیقوں تک ان نلیوں میں ہائیڈروجن گزرنے دو

کہ ہوا خارج ہو جائے۔ آخری لانا نلی میں سے نکلتی ہوئی ہائیڈروجن کا وقتاً فوقتاً امتحان کرتے جاؤ۔ جب ہائیڈروجن ہوا کی آمیزش سے پاک ہو جائے تو کاپر آکسائیڈ (Copper oxide) کو چوڑے شعلہ کی مشعل سے گرم کرو۔

رفتہ رفتہ آکسائیڈ (Oxide) کا رنگ سیاہی مائل مسخ ہوتا جائیگا۔ اور پانی آتشی نلی کے پرے پرے اور لانا نلی کے آفتی جوفہ میں جمع ہوتا جائیگا۔ جب تک آتشی نلی میں رطوبت کا کوئی نشان نظر آتا رہے اس وقت تک نلی کو برابر گرم کرتے رہو اور ہائیڈروجن (Hydrogen) کی رو جاری رکھو۔ نلی کے پرے سرے میں جو پانی جمع ہو رہا ہے اسے نکالنے کے لئے اس سرے کو بھی گرم کرنا پڑیگا۔ یہ کام معمولی کیسی مشعل سے کرنا چاہئے۔ اور اس بات کی احتیاط رکھنا چاہئے کہ نلی کے زیادہ گرم ہو جانے سے کاگ زہل جائے۔ اس کارروائی کے بعد رطوبت کا بیشتر حصہ آفتی جوفہ میں جمع ہو جائیگا اور وہ جو اس سے آگے نکل جائیگا اسے کیلسیم کلورائیڈ (Calcium chloride) جذب کر لیگا۔

اب آلہ کو ٹھنڈا ہونے دو۔ اور ہائیڈروجن (Hydrogen) کی ہلکی سی رو برابر گزارتے رہو ورنہ دھماکا ہو جانے کا احتمال ہے۔ جب آلہ ٹھنڈا ہو جائے تو ہائیڈروجن بنانے کی صراحی الگ کر لو اور کیلسیم کلورائیڈ (Calcium chloride) سے بھری ہوئی نلی بدستور لگی رہنے دو۔ پھر شکل ۳۳ کی طرح مرثب

کئے ہوئے آلہ کے ذریعہ ہوا کی ہلکی سی رو گزارو۔ اس آلہ میں
اوپر والی بوتل ۱ پانی سے بھری ہوتی ہے۔ اگر ڈاٹ ۲ اور پیچ دار
چنگلی ج کو کھول دیا جائے تو پانی بہ کر بوتل ب میں آجاتا ہے۔



شکل ۳۳

اور ہوا کو نکاس نلی کے رستے باہر کی طرف دھکیل دیتا ہے۔ یہ ہوا
پہلے چھوٹی سی دھون بوتل ۷ میں سے گزرتی ہے۔ اس بوتل میں
سلفیورک (Sulphuric) تڑشہ ہے۔ ہوا اس تڑشہ میں سے
گزرتی ہے تو تڑشہ اس کی رطوبت جذب کر لیتا ہے۔ علاوہ بریں
اس سے یہ بھی معلوم ہوتا رہتا ہے کہ ہوا کس حساب سے گزر رہی
ہے۔ یہاں سے گزر کر ہوا لانا نلی میں جاتی ہے اور اس نلی کا
کیلسیم کلورائیڈ (Calcium chloride) اس کی رہی رہی
رطوبت کو جذب کر لیتا ہے۔ اس کے بعد ہوا آتشی نلی میں
جاتی ہے اور پھر دوسری لانا نلی میں سے ہوتی ہوئی باہر
نکل جاتی ہے۔ نلیوں میں سے ہوا گزارنے کا مطلب یہ ہے

کہ ان کے اندر ہائیڈروجن نہ رہ جائے۔ ہوا کی رو کو مضبوط رکھنے
کے لئے ڈاٹ اور پیچدار چنگلی سے کام لینا چاہئے۔ اور اسے تقریباً
۵ دقیقوں تک جاری رکھنا چاہئے۔

آتشی نلی کو تانبے سمیت تول لو۔ اور جوہ دار لانا نلی کا
بھی وزن کر لو۔ اب پانی کی ترکیب میں ہائیڈروجن اور آکسیجن کا تناسب
معلوم کرنے کے لئے تمام ضروری مقدمات تمہارے پاس موجود
ہیں۔

نتیجہ ذیل کے طور پر قلمبند کرو:-

گرام

آتشی نلی اور کاپر آکسائیڈ کا وزن = ل

آتشی نلی اور تانبے کا وزن = م

اس آکسیجن کا وزن جس سے پانی بن گیا ہے = ل - م

جوہ دار لانا نلی کا وزن تجربہ سے پہلے = و

جوہ دار لانا نلی کا وزن تجربہ کے بعد = ب

لہذا تجربہ کے دوران میں جو پانی بن گیا ہے اس کا وزن = ب - و

اس ہائیڈروجن کا وزن جس سے پانی بن گیا ہے = ب - و - (ل - م)

یہ تولنے کے وقت نلیوں میں ہوا کی بجائے ہائیڈروجن ہوگی
تو اس سے نتیجہ میں غلطی ہو جائیگی اس لئے کہ ہائیڈروجن ہوا سے
بہت ہلکی ہے۔ اور پہلے جب نلیوں کو تولنا تھا تو ان میں ہوا
تھی۔

جوڑے شعلہ کی مشعل سے نرم نرم آنچ دو۔ سفوف کا رنگ بالترتیب بدلتا جائیگا۔ اور بھاپ، زائد ہائیڈروجن کے ساتھ نلی سے باہر نکلتی جائیگی۔ جب نلی کے اندر گہری باقی نہ رہے اور سفوف کلیتہً سیاہ ہو جائے (یعنی دھاتی سیسے میں بدل جائے) تو حرارت تیز کر دو یہاں تک کہ کشتی سُرخ انگارا ہو جائے۔ چند ثانیوں تک کشتی کو اسی حالت میں رکھو کہ سیسا پگھل جائے۔

اس دوران میں ہائیڈروجن (Hydrogen) کی زو برابر جاری رہنی چاہئے۔ سیسے کے پگھل چکنے کے بعد نلی کو ٹھنڈا ہونے دو۔ پھر ہائیڈروجن کی زو بند کر دو۔ اور کشتی کو تانبے کے تار سے دبا کر باہر نکال لو۔ اس بات کو یاد رکھو کہ کشتی کو اُس طرف سے نکالنا چاہئے جس طرف سے ہائیڈروجن کی زو آ رہی تھی۔ دوسری طرف سے بھاپ نکل رہی تھی اس لئے ممکن ہے کہ ادھر پانی کی آلائش ہو اور اُس سے کشتی مرطوب ہو جائے۔ اب کشتی کو دوبارہ تولو اور نتائج ذیل کے طور پر لکھتے جاؤ:-

گرام	=	کشتی اور لیڈ پراکسائیڈ کا وزن
۱	=	کشتی کا وزن
۲	=	لیڈ پراکسائیڈ کا وزن
۱-۱	=	کشتی اور سیسے کا وزن
۱-۱	=	لیڈ پراکسائیڈ میں سیسے کا وزن
۱-۱-۱	=	اور لیڈ پراکسائیڈ میں آکسیجن کا وزن
۱-۱	=	

بنائیں لیڈ پراکسائیڈ میں اگر کم آکسیجن کے ساتھ ملے ہوئے سیسے کا وزن

$$\frac{۱-۱}{۱-۱} =$$

اس حساب کا نتیجہ ۱۲۵،۴۵ گرام کے قریب ہونا چاہئے۔ اب یہی تجربہ لیڈ پراکسائیڈ (Lead peroxide) کی بجائے مُردہ سنگ (یعنی سیسے کے زرد آکسائیڈ) پر کرو۔ اور دیکھو اس مرکب کی ترکیب میں اگر کم آکسیجن کے ساتھ رکھنے وزن کا سیسا بڑھا ہوا ہے۔ یہ وزن ۱۲۶،۹ گرام کے قریب نکلیگا۔

ان دونوں نتیجوں کا مقابلہ کرو۔ اور دیکھو دونوں کو ایک دوسرے سے کیا نسبت ہے۔ یہ ظاہر ہے کہ

$$۱۲۵،۴۵ : ۱۲۶،۹ = ۱ : ۲$$

یعنی جتنا سیسا اگر کم آکسیجن کے ساتھ مل کر لیڈ پراکسائیڈ (Lead peroxide) بناتا ہے، مُردہ سنگ کی ترکیب میں اُس سے دو چند وزن کا سیسا اگر کم آکسیجن کے ساتھ بڑھا ہوتا ہے۔

اس سے ظاہر ہے کہ سیسے کے کسی معین وزن کے ساتھ مل کر ان دو آکسائیڈز (Oxides) کو پیدا کرنے کے لئے آکسیجن کے جو اضافی وزن درکار ہیں ان کے درمیان نہایت

لے "ز" جمع کی علامت ہے۔

سادہ تعلق پایا جاتا ہے۔

تجربہ ۱۲۳۔ چینی کی کٹھالی اور اُس کے
ڈھکنے کو صاف کر کے گرم کرو۔ پھر خشکالہ میں رکھ کر ٹھنڈا
کر لو۔ اس کے بعد کمرر قلمدار ہوئے کاپر سلفیٹ
(Copper Sulphate) کی قلموں کا باریک سفوف بنا کر
اُس میں سے ۱ گرام کے قریب کٹھالی میں ڈال دو۔ اور احتیاط
کے ساتھ وزن کر لو۔ پھر اسے ہوا کے تنور (شکل ۳۵)
میں رکھ کر ڈھکنا اٹھا دو۔ اور تنور کی پیش ۱۳۵ اور ۱۴۰
کے بین بین رکھو۔ سفوف کو وقتاً فوقتاً پلاٹینم (Platinum)

کے تار سے ہلاتے رہو۔ جب
سارے کا سارا سفوف سفید
ہو جائے تو کٹھالی کو ڈھک
دو۔ اور ٹھنڈا ہو جانے کے
بعد اُس کا وزن کر لو۔ دونوں
وزنوں کا فرق اُس پانی کا وزن
ہوگا جو قلمدار کاپر سلفیٹ
(Copper Sulphate) سے

نکل گیا ہے۔

اب کٹھالی کو چینی کے مثلث پر رکھ کر احتیاط کے
ساتھ گرم کرو۔ اس دوران میں ڈھکنا اٹھا دینا چاہئے اور
چھوٹے سے شعلہ سے کام لینا چاہئے۔ یا ہوا کے تنور میں



شکل ۳۵

رکھ کر یہاں تک گرم کرنا چاہئے کہ پیش ۲۲۰ اور ۲۲۰
کے بین بین پہنچ جائے۔ اس بات کی احتیاط رکھو کہ شعلہ
کٹھالی کو چھونے نہ پائے۔ چند قیمتوں کے بعد شعلہ ہٹا لو۔
اور کٹھالی پر ڈھکنا رکھ کر اُسے ٹھنڈا ہونے دو۔ اس کے
بعد تول کر دیکھو کہ اب اُس کا وزن کیا ہے۔ جب تک وزن
مستقل نہ ہو جائے یہی عمل بار بار کرتے رہو۔ وزن کا مستقل
ہو جانا اس بات کی دلیل ہوگا کہ اب کاپر سلفیٹ
(Copper Sulphate) میں پانی باقی نہیں رہا۔

اب مقابلہ کر کے دیکھو کہ اس وزن اور پہلے وزن
میں کیا فرق ہے۔ یہ فرق اُس پانی کا وزن ہوگا جو پیش بڑھا
دینے پر خارج ہوا ہے۔ اگر تجربہ میں بد احتیاطی نہیں ہوئی تو یہ
نقصان وزن پہلے نقصان وزن کا عین ایک چوتھائی ہونا
چاہئے۔ ذیل میں ایک تجربہ واقعی کے نتائج درج ہیں:-

گرم
کٹھالی ڈھکنے اور پسی ہوئی قلموں کا وزن = ۱۳۵۶۲۶
کٹھالی ڈھکنے اور پسی ہوئی قلموں کا
وزن ۱۴۰ گرام تک گرم کرنے کے بعد = ۱۳۱۴۲۰
اس پانی کا وزن جو ۱۴۰ گرام تک گرم
کرنے پر خارج ہوا۔ = ۰۳۲۸۶
کٹھالی ڈھکنے اور نابیدہ کاپر سلفیٹ
کا وزن = ۱۳۵۳۹۶

اُس پانی کا وزن جو بلند تر پیش پر پہنچ کر خارج ہوا۔

۰.۶۰۶۳ = قلموں کا مجموعی پانی

ان مقدمات کی بناء پر یہ نتیجہ مترتب ہوتا ہے کہ ۳۰ اہر تک گرم کرنے کے بعد کاپر سلفیٹ (Copper sulphate) میں جو پانی رہ جاتا ہے اُس کے وزن کو ابتدائی قلموں کے پانی سے ۰.۶۰۶۳ اور ۰.۶۳۶۰ یعنی ۱ اور ۵ کی نسبت ہے۔ یا یوں کہو کہ ان دو مختلف مرکبوں کی ترکیب میں کاپر سلفیٹ (Copper sulphate) کے کسی معین وزن کے لئے جتنے جتنے وزنوں کا پانی درکار ہے ان وزنوں میں نہایت سادہ تناسب پایا جاتا ہے۔ اور یہ تناسب ۱:۵ ہے۔

اسی طرح دوسری چیزوں پر جو تجربے کئے گئے ہیں ان سے بھی اسی قسم کے نتائج مترتب ہوئے ہیں۔ مثلاً:۔

۱۲ گرام کاربن (Carbon) ۱۷ گرام آکسیجن کے ساتھ مل کر کاربن موناکسائیڈ (Carbon monoxide) بناتا ہے۔

اور ۱۲ گرام کاربن ۳۲ گرام آکسیجن کے ساتھ مل کر کاربن ڈائی آکسائیڈ (Carbon dioxide) بناتا ہے۔

یعنی ایک ہی وزن کے کاربن کے ساتھ ملنے والی آکسیجن کے وزنوں میں ۱:۲ کی نسبت ہے۔

اسی طرح ۳۲ گرام گندک ۳۲ گرام آکسیجن کے ساتھ مل کر

سلفر ڈائی آکسائیڈ (Sulphur dioxide) بناتی ہے۔ اور ۳۲ گرام گندک ۶۴ گرام آکسیجن کے ساتھ مل کر سلفر ٹرائی آکسائیڈ (Sulphur trioxide) بناتی ہے۔ یعنی ایک ہی وزن کی گندک کے ساتھ ملنے والی آکسیجن کے وزنوں میں ۲:۳ کی نسبت ہے۔

ان تمام مقدمات کا نتیجہ ذیل کے لفظوں میں یاد رکھو۔ یہی ضعفی تناسب کا کلیہ ہے:۔

جب ایک عنصر کسی دوسرے عنصر کے ساتھ ایک سے زیادہ تناسبوں میں ترکیب کھاتا ہے تو اس کی مختلف مقداریں جو دوسرے عنصر کی کسی معین مقدار کے ساتھ ملتی ہیں ان میں باہم سیادہ تناسب پایا جاتا ہے۔

۴۹۔ ڈالٹن کا نظریہ جواہر — اس

قسم کے نتائج پر غور کرنے کے بعد ڈالٹن نامی ایک کیمیا دان نے یہ نظریہ قائم کیا ہے کہ مادہ کے انتہائی ذرات جو کیمیائی تغیر میں حصہ لیتے ہیں، ان کی کمیتوں کے لئے خاص خاص حدیں معین ہیں۔ مثلاً آکسیجن کسی عنصر کے ساتھ ترکیب کھاتی ہے یا ایک عنصر سے ہٹ کر دوسرے عنصر کی طرف منتقل ہوتی ہے تو یوں تو اُس کی اچھی خاصی مقدار اس طرح منتقل ہو جاتی ہے لیکن یہ انتقال ذرہ ذرہ کرتا کرتا ہوتا ہے۔

اور ان ذروں کے ابعاد معین ہیں - مادہ کے یہ انتہائی ذرے جو بلا انقسام کیمیائی عمل میں حصہ لیتے ہیں انہیں جواہر کہتے ہیں - یہی مسئلہ نظریہ جواہر ہے - اس کی اصلی بناء ضعیفی تناسب کے گلیہ پر ہے -

یہ بات طالب علم کو بخوبی سمجھ لینا چاہئے کہ جواہر کی جسامت نہایت خفیف ہے - چنانچہ بہتر سے بہتر خوردبین جو آج تک تیار ہوئی ہے اس سے بھی کئی گنا طاقت کی خوردبین مل جائے تو اس سے بھی جواہر کے نظر آنے کی توقع نہیں -

جواہر اگرچہ نہایت خفیف المقدار ہیں تاہم کیمیا دانوں نے ان کے اضافی وزن معلوم کر لئے ہیں (دیکھو صفحہ ۸۶) - ان اضافی وزنوں کی تخمین میں اضافت کے لئے ہائیڈروجن کو اکائی مان لیا گیا ہے - کیونکہ تمام عناصر میں یہ عنصر سب سے ہلکا ہے - حال میں بعض کیمیا دانوں نے جوہروں کے اوزان مطلق بھی تقریباً دریافت کئے ہیں -

ساتویں فصل کے متعلق سوالات

- ۱ - کیمیائی عملوں میں مادہ کی نہ تخلیق ہوتی ہے نہ فنا - اس دعوے کی تصدیق کے لئے دو تجربے بیان کرو -
- ۲ - آمیزہ اور کیمیائی مرکب کا ماہر الامتیاز کیا ہے؟

اپنے جواب کی صداقت تجربوں سے ثابت کرو -
۳ - مستقل تناسب کا گلیہ بیان کرو - اس گلیہ کی صداقت ثابت کرنے کے لئے تم کیا طریقہ اختیار کرو گے؟

۴ - ضعیفی تناسب کا گلیہ کیا ہے؟ اس کی توضیح کے لئے تجربے بیان کرو -

۵ - ثابت کرو کہ اعداد مندرجہ ذیل سے ضعیفی تناسب کے گلیہ کی توضیح ہوتی ہے :-

(۱) تانبے کے سُرخ آکسائیڈ (Oxide) میں ۸.۸۵۸

فی صدی تانبہ ہے اور ۱۱.۶۲ فی صدی آکسیجن -

(ب) تانبے کے سیاہ آکسائیڈ میں ۷.۹۱۸۷ فی صدی

تانبہ ہے اور ۲۰.۶۱۳ فی صدی آکسیجن -

۶ - ثابت کرو کہ اعداد مندرجہ ذیل مستقل تناسب

کے گلیہ کی صداقت پر دلالت کرتے ہیں :-

(۱) لوہے کے ۲.۵۳ گرام آکسائیڈ (Oxide) کو

ہائیڈروجن کی مدد سے گلیہ تبدیل کر دیا تو اس سے

۱.۵۶۸ گرام لوہا حاصل ہوا -

(ب) اسی طرح لوہے کے ۲.۵۹ گرام آکسائیڈ

کو تبدیل کیا تو اس سے ۲.۵۰۳ گرام لوہا حاصل ہوا -

۷ - بقائے مادہ کے اصول سے کیا مراد

ہے؟ تجربے سے اس اصول کی صداقت دکھانے

کے لئے کیا طریقہ اختیار کرنا چاہئے ؟
۸- نہیں ایک سفوف دیا گیا ہے جس میں صرف
تاٹبا اور گندک ہے۔ اور یہ دونوں چیزیں ۳۲ : ۶۳ کے
تناسب میں ہیں۔ تم کس طرح معلوم کرو گے کہ آیا یہ سفوف
ان دو عنصروں کا آمیزہ ہے یا مرکب۔

۹- نظریہ جو اھر سے کیا مراد ہے ؟ اس نظریہ
کی صداقت کے ثبوت میں تم کیا شہادت پیش کر سکتے ہو ؟
۱۰- کاپر آکسائیڈ (Copper oxide) کو ہائیڈروجن
کی مدد سے تھویل کر کے پانی کی ترکیب معلوم کرنے کے لئے
دو تجربے کئے تو ان سے ذیل کے مقدمات مترتب ہوئے:-

پہلا تجربہ
دوسرا تجربہ
گرام
گرام

کاپر آکسائیڈ والی نلی کا وزن
تھویل سے پہلے = ۱۳۶۸۲

کاپر آکسائیڈ والی نلی کا وزن
تھویل کے بعد = ۱۳۶۸۵

رطوبت جذب کرنے والے
آلہ کا وزن تھویل سے پہلے = ۱۶۶۲۶

رطوبت جذب کرنے والے
آلہ کا وزن تھویل کے بعد = ۱۶۶۳۰

ثابت کرو کہ یہ مقدمات مستقل متناسب کے

تخلیہ کی صداقت پر دلالت کرتے ہیں۔

۱۱- لوہے سے دو سلفائیڈ (Sulphide) بنتے ہیں:-

(۱) فیرس سلفائیڈ (Ferrous sulphide)

(۲) آئرن پیرٹیز (Iron pyrites)

انہیں ہائیڈروجن کی رو میں رکھ کر تیز حرارت پہنچائی
جائے تو یہ دونوں کھلیہ دھات میں تھویل ہو جاتے ہیں۔ اس
قسم کے دو تجربوں کے نتائج حسب ذیل ہیں:-

پہلا تجربہ:-

فیرس سلفائیڈ (Ferrous sulphide) کا وزن = ۱.۲۱ گرام
تھویل کے بعد، باقی ماندہ لوہے کا وزن = ۰.۷۷ گرام

دوسرا تجربہ:-

آئرن پیرٹیز (Iron pyrites) کا وزن = ۱.۳۵ گرام
تھویل کے بعد، باقی ماندہ لوہے کا وزن = ۰.۶۳ گرام
ثابت کرو کہ ان نتائج سے ضمنی متناسب کے تخلیہ
کی توضیح ہوتی ہے۔



فصل اکھویں

گیسوں کے طبیعی خواص

۶۰۔ پیش کا اثر گیس کے حجم پر —

تجربہ ۱۲۳ میں تم دیکھ چکے ہو کہ ہوا گرم ہوتی ہے تو پھیلتی ہے اور ٹھنڈی ہوتی ہے تو سکڑتی ہے۔ باقی گیسوں کا بھی یہی حال ہے۔ اب آؤ تجربہ سے اس واقعہ کا مقداراً امتحان کریں۔

تجربہ ۱۲۴ — پیش اور ہوا

کے حجم کا تعلق — ۲۵۰ مکعب سم کی صراحی لے کر اس کے منہ میں ربر کا چھت کاگ لگاؤ۔ اور کاگ میں جیسا کہ شکل ۱۲۶ میں دکھایا گیا ہے، دو مرتبہ زاویہ قائمہ پر مڑی ہوئی شعری نلی کا سرا داخل کرو۔ پھر صراحی کو کسی بڑے سے گلاس یا ٹین کے برتن میں گرم پانی کے اندر یہاں تک ڈبو دو کہ پانی کاگ تک پہنچ جائے۔ اور صراحی اور گلاس کے

پینڈوں میں رنج بھر کا فاصلہ رہ جائے۔ اب پانی کو جوش دو۔ اور آٹھ دس دقیقوں تک کھولتے رہو۔



شکل ۱۲۶

اب ایک پانی کا بھرا ہوا گلاس قریب رکھ کر شعری نلی کا بیرونی سرا اس میں یہاں تک ڈبو دو کہ اچھی خاصی گہرائی تک پہنچ جائے۔ پھر صراحی کو گرم پانی

میں سے اٹھا لو۔ اور ہوا میں رکھ کر ٹھنڈا کرو۔ لیکن اس بات کا خیال رہے کہ نلی کا سرا پانی سے باہر نکلنے نہ پائے۔ صراحی ٹھنڈی ہوگی تو گلاس کا پانی صراحی میں داخل ہونے لگیگا۔ صراحی کو اب تیخ اور پانی کے آمیزہ میں کاگ تک ڈبو دو اور نلی کا سرا بدستور پانی میں رہنے دو۔ جب تک شعری نلی کے رستے صراحی میں پانی داخل ہوتا رہے صراحی کو اسی حالت میں رکھو۔

جب صراحی میں پانی کا داخلہ موقوف ہو جائے تو صراحی کا پانی کسی درجہ دار استوانی میں ڈال کر اس کا حجم معلوم کرو۔ فرض کرو کہ یہ حجم ح ہے۔ پھر صراحی میں کاگ کی بچلی سطح تک پانی بھر کر اس پانی کا حجم دریافت کرو۔ فرض کرو کہ یہ حجم ح ہے۔ اب ظاہر ہے کہ ح اس ہوا کا حجم ہے جو ۱۰۰ امر پر صراحی میں ساتی ہے۔ اور (ح-ح)

اس ہوا کا: مر یعنی بخ سے پانی کی پیش پر کا حجم ہے۔
 بنا بریں اگر: ہر پر ہوا کا حجم (۳-ح) کعب سمر ہو تو
 ۱۰۰ ہر پر پہنچ کر اُس میں ح کعب سمر کا اضافہ ہو جاتا ہے۔

پس پیش کے امر اضافہ کے مقابلہ میں پھیلاؤ
 ح کعب سمر ہونا چاہئے۔ اور اس سے پھیلاؤ فی اکائی
 حجم دریافت کر دو تو وہ $\frac{ح}{(۳-ح)}$ ہوگا۔ اپنے تجربہ سے جو
 مقدمات تم نے فراہم کئے ہیں ان کی مدد سے اس رقم
 کی قیمت معلوم کر دو تو وہ $\frac{۱}{۲۰۰}$ کے قریب نکلیگی۔ اسی
 طرح آکسین، ہائیڈروجن اور کاربن ڈائی آکسائیڈ (Carbon
 dioxide) پر تجربے کر دو وہاں بھی یہی نتیجہ حاصل ہوگا
 بشرطیکہ دباؤ ہر ایک پر یکساں ہو۔ باقی گیسوں کا بھی
 یہی حال ہے۔ ان نتائج کی بناء پر ہم یہ کلیہ قائم
 کر سکتے ہیں کہ گیسوں کو مساوی دباؤ کے تحت میں رکھ کر
 گرم کیا جائے تو ان سب کا پھیلاؤ مساوی ہوتا ہے۔
 یہ کلیہ 'کلیہ چارلس' کے نام سے مشہور
 ہے۔ اسے ذیل کے لفظوں میں یاد رکھو:۔

دباؤ مساوی ہو اور پیش کا اضافہ بھی
 مساوی تو مساوی حجم گیسوں کا پھیلاؤ مساوی
 رہتا ہے۔

Charles

نہایت احتیاط کے ساتھ کئے ہوئے تجربوں
 کے نتائج اس بات پر دلالت کرتے ہیں کہ اگر طبیعی
 دباؤ کے تحت میں رکھ کر گیسوں کو گرم کیا جائے تو ان
 کا حجم ہر امر کے مقابلہ میں: ہر پر کے حجم کا $\frac{۱}{۲۰۰}$
 بڑھ جاتا ہے۔ مثلاً

۰ ہر پر گیس کا حجم ۲۰۰ کعب سمر ہو
 تو
 ۱ ہر پر ۲۰۰ کعب سمر ہو جائیگا۔
 ۲ ہر پر ۲۰۵ کعب سمر ہو جائیگا۔
 ۳ ہر پر ۲۰۹ کعب سمر ہو جائیگا۔

وغیرہ وغیرہ
 صرف سے کمتر درجہ کی پیشوں پر گیس کا حال حسب
 ذیل ہوگا:۔

۰ ہر پر گیس کا حجم ۲۰۰ کعب سمر ہو
 تو
 (۱) ہر پر ۲۰۲ کعب سمر ہو جائیگا۔
 (۲) ہر پر ۲۰۱ کعب سمر ہو جائیگا۔
 (۳) ہر پر ۲۰۰ کعب سمر ہو جائیگا۔

وغیرہ وغیرہ
 اس سے ظاہر ہے کہ گیسیں اگر ہر حال میں اسی
 کلیہ کی تابع رہیں تو (۲۰۰) ہر پر پہنچ کر ان کا حجم
 قطعاً زائل ہو جانا چاہئے۔ لیکن واقعہ یہ ہے کہ اکثر
 گیسیں اس حد کی پست پیش پر پہنچنے سے پہلے اپنی

گیسیات کو چھوڑ دیتی ہیں۔ چنانچہ بعض مایع بن جاتی ہیں اور بعض جم کر ٹھوس کی شکل اختیار کر لیتی ہیں۔

عملیات میں یکمیا دانوں کو گیسوں کے متعلق عموماً ہم سے اوپر کی پیشوں سے کام پڑتا ہے۔ اور اس سے نیچے کی طرف چند درجوں سے آگے بڑھنے کی ضرورت نہیں پڑتی۔ اس لئے معمولی عملیات میں یہ کلیہ بخوبی کام دے سکتا ہے۔ بناء بریں پیش کے حساب میں اگر ۰.۵ مہ کی بجائے (۰.۲۷۳) مہ کو پیش کا درجہ صفر مان لیا جائے تو کلیہ چارلس کی شکل حسب ذیل ہو جائیگی۔

اگر دباؤ میں فرق نہ آئے تو گیس کا حجم ہر حال میں درجہ مذکور سے محسوب کی ہوئی پیش کا متناسب رہتا ہے۔

اوپر کی تقریر میں تم دیکھ چکے ہو کہ چارلس کا کلیہ اگر نقص سے پاک ہو تو (۰.۲۷۳) مہ پر پیش کر گیس کا حجم زائل ہو جانا چاہئے۔ اس بناء پر درجہ مذکور کو پیش کا صفر مطلق کہتے ہیں۔ اور جب اس درجہ سے شروع کر کے پیش کا حساب لگاتے ہیں تو اس پیش کا نام 'پیش مطلق' رکھتے ہیں۔

کلیہ چارلس کے رُو سے گیسوں کی پیش

مطلق اور اُس کے حجم کا تعلق حسب ذیل ہے:-

پیش مطلق	پیش مطلق	حجم
۰.۵ م	۰.۲۷۳ م	۰.۲۷۳
۱.۰ م	۰.۲۷۳ م	۰.۲۸۳
۱.۰ م	۰.۲۷۳ م	۰.۲۶۳

دیگرہ
دیگرہ
۱۰۔ دباؤ کا اثر گیس کے حجم پر۔
پچکاری سے بائیکل میں ہوا بھرتے وقت تم نے اکثر دیکھا ہوگا کہ کسی معین حجم کی فضا میں جتنی ہوا سما جاتی ہے اُس کی مقدار دباؤ پر بھی موقوف ہے۔ تمام گیسوں کا یہی حال ہے۔ چنانچہ دباؤ بڑھ جاتا ہے تو ہر گیس کا حجم گھٹ جاتا ہے اور جب دباؤ گھٹتا ہے تو ہر گیس کا حجم بڑھ جاتا ہے۔ اب ذیل کے تجربہ میں ہم اس اثر کی مقداراً تحقیقات کرتے ہیں۔

تجربہ ۱۲۵۔
۵. مکعب سمر کا ایک ڈانڈار مضبوط سا ظرفک لو اور ڈاٹ پر چربی لگا دو۔ ظرفک کا کچھ حصہ درجہ بندی سے چھوٹا رہتا ہے۔ اس لئے ضروری ہے کہ اس تجربہ میں استعمال کرنے سے پہلے بند سرکے سے لے کر ۵. مکعب سمر کے نشان تک اس کا اندرونی حجم معلوم کر لیا جائے۔ اس کا آسان قاعدہ یہ ہے کہ ظرفک میں چھوٹے سے قیف

کی مدد سے اتنا پانی ڈالو کہ اس کی سطح ۵. مکعب سمر کے نشان پر پہنچ جائے۔ پھر اس پارے کو تیلے ہوئے گلاس میں ڈال کر تول لو۔ اس سے پارے کا وزن معلوم ہو جائیگا۔ اس وزن کو ۶۶ ۱۳ (یعنی پارے کی کثافت اضافی) پر تقسیم کر دو تو پارے کا حجم معلوم ہو جائیگا۔ مثلاً فرض کرو کہ


گلاس کا وزن	=	۱۰.۶۰۲	گرام
گلاس اور پارے کا وزن	=	۸۰.۶۶۵	گرام
پارے کا وزن	=	۷۰.۰۶۳	گرام
اور پارے کا حجم	=	$\frac{۷۰.۰۶۳}{۱۳.۶}$	

۵.۲ مکعب سمر =

پس بند سرے سے لے کر ۵. مکعب سمر کے نشان تک ظرفک کا اندرونی حجم ۵.۲ مکعب سمر ہے۔ یہ حجم کسی کاغذ کے ٹکڑے پر لکھ لو اور کاغذ کو گوند لگا کر ۵. مکعب سمر نشان کے نیچے ظرفک پر چپکا دو۔ اس کے بعد ظرفک کے ساتھ ریٹر کی تلی جوڑو۔

لہ پارے کی بجائے پانی بھی استعمال کر سکتے ہیں۔ لیکن اس میں خرابی یہ ہے کہ پانی سے ظرفک بھیگ جاتا ہے۔ اور دوبارہ خشک کرنا پڑتا ہے۔

ظرفک کو گیس مشعل کے شعلہ کے اوپر گرم ہوا میں رکھ کر گرم کر دو۔ اور ریٹر کی تلی کے رستے دھونکنی سے ہوا گزارو۔ اس سے ظرفک خشک ہو جائیگا۔ جب ظرفک بالکل خشک ہو جائے تو اس کا کھلا منہ ریٹر کے چھت کاگ سے بند کر دو۔ اور کاگ میں شیشہ کی چھوٹی سی تلی لگا دو۔



شکل ۲۷

اب شیشہ کی ایک اور تلی لوجو قطر اور طول میں تقریباً ظرفک کے برابر ہو اور اس کا ایک سر نوکدار ہو۔ ریٹر کے کاگ میں جو شیشہ کی تلی ہے اس پر ریٹر کی ایک مضبوط تلی کا سرا چڑھا دو۔ اور اس کے اوپر اس طرح گیس کو تار لپیٹ

دو کہ اترنے نہ پائے۔ ربڑ کی ٹلی کا دوسرا سر نوکدار ٹلی (اس ٹلی کو ہم "داب ٹلی" کہیں گے) کی نوک پر چڑھا دو اور اس کے اوپر بھی اسی طرح تار لپیٹ دو کہ مضبوط ہو جائے۔ پھر ظرفک اور دوسری ٹلی کو پاس پاس شکنوں میں گس کر اتصابی سمت کے متوازی (شکل ۳) کھڑا کرو۔ اور ان کے پیچھے میٹر کا پیمانہ ان کے متوازی کھڑا کر دو۔ ربڑ کی ٹلی جو اس تجربے کے لئے درکار ہے اس کا طول $\frac{1}{4}$ میٹر کے قریب ہونا چاہئے۔ جب آگ اس طرح مرتب ہو جائے تو ظرفک کی ڈاٹ کھول دو۔ اور داب ٹلی کو ۶۰ سمر کے قریب اوپر اٹھاؤ۔ پھر اس ٹلی میں اتنا پارا ڈالو کہ ظرفک کلیتہً بھر جائے۔ اس کے بعد ظرفک کی نوک پر ربڑ کی ٹلی چڑھا کر اس کے ساتھ ایک لمبی کیلسیم کلورائیڈ (Calcium chloride) کی ٹلی جوڑ دو۔ پھر داب ٹلی کو بہت آہستگی کے ساتھ پیچے کی طرف سرکاتے جاؤ تاکہ ہوا کیلسیم کلورائیڈ (Calcium chloride) سے خشک ہو کر آہستہ آہستہ ظرفک میں آئے۔ جب ظرفک میں ایک تہائی تک ہوا بھر جائے تو داب ٹلی کو شکنہ میں گس دو۔ اور جوڑی کہ پارا قرار میں آئے ظرفک کی ڈاٹ بند کر دو۔ اب دیکھو ظرفک میں پارے کی سطح کس مقام پر ہے۔ فرض کرو کہ ظرفک پر یہاں ۳۴۶ گمب سمر کا نشان ہے۔ اس صورت میں ہوا کا حجم حسب ذیل ہو گا:-

۵۱۲ + ۵۰ - ۳۴۶ یعنی ۲۰۶ گمب سمر۔
اس وقت دونوں ٹلیوں میں پارے کی سطحیں ایک دوسری کے ساتھ ہموار ہیں۔ اس لئے ظرفک کی مقید ہوا کا دباؤ گرو ہوائی کے دباؤ کا مساوی ہے۔ گرو ہوائی کا دباؤ بارپیا سے معلوم ہو سکتا ہے۔ فرض کرو کہ تجربے کے وقت بارپیا گرو ہوائی کا دباؤ ۷۴۶ گمب سمر ہے۔ پس اس صورت میں ظرفک کے اندر ۲۰۶ گمب سمر ہوا ۷۴۶ گمب دباؤ کے تحت میں ہوگی۔

اب آؤ یہ دیکھیں کہ اس ہوا کو بھینچ کر اس کا حجم نصف (یعنی ۱۰۶ گمب سمر) تک گھٹا دینے کے لئے کتنا دباؤ درکار ہے۔ یہ ظاہر ہے کہ حجم ۱۰۶ گمب سمر ہوجانے پر ظرفک کا پارا اگر لاگب سمر کے نشان پر کھڑا ہو تو

$$۵۱۲ + ۵۰ - ۷ = ۱۰۶ \text{ گمب سمر}$$

$$\text{لہذا } ۲۴۶ = ۱۰۶ \text{ گمب سمر}$$

داب ٹلی کو اٹھا کر یہاں تک بلند کر دو کہ ظرفک کا پارا قرار کی حالت میں ۲۴۶ گمب سمر کے نشان پر آجائے۔ پھر میٹری پیمانہ کی مدد سے اس بات کو دیکھ لو

کہ جب گیسوں کو بھینچ دیا جاتا ہے تو وہ گرم ہو جاتی ہیں۔ اس لئے ظرفک کو پڑھنے سے پہلے ذرا ٹھیر جانا چاہئے کہ ہوا ٹھنڈی ہو کر ارد گرد کی تپش پر آجائے۔ یہ احتیاط مد نظر نہ ہوگی تو نتیجہ غلط ہو جائیگا۔

کہ داب نلی اور ظرفک میں پارے کی سطحوں کے درمیان کتنا
تفاوت ہے فرض کرو کہ یہ تفاوت ۷۴۸ سم یا ۷۴۸ مہر ہے تو
اس صورت میں مقید ہوا پر دو چیزوں کا دباؤ ہوگا۔ یعنی گڑبھوائی کا
دباؤ جو ۷۴۶ مہر کے مساوی ہے۔ اور پارے کے ۷۴۸ مہر اونچے
استوانہ کا دباؤ۔ تجربہ کی خطاؤں کا احتمال ملحوظ رکھ لیا جائے تو یہ
دونوں دباؤ مساوی ہیں۔ اور اس سے ظاہر ہے کہ گیس کا حجم نصف
کر دینے کے لئے دباؤ کو دوچند کر دینا ضروری ہے۔

اب حجم کو دگن کر دو اور دیکھو اس صورت میں دباؤ
کتنا رہ جاتا ہے۔ فرض کرو کہ اس مقید ہوا کا حجم جب دوچند
ہوئی ۲ × ۲۰.۵۶ مکعب سم ہو جاتا ہے تو ظرفک میں پارے کی
چوٹی ما مکعب سم کے نشان پر ہوتی ہے۔ اس صورت میں
 $۲۰.۵۶ \times ۲ = ۵۰ + ۵۱۲ = ۱۴$ مکعب سم
ہذا
داب نلی کو سر کا کر نیچے لے آؤ یہاں تک کہ ظرفک
میں پارے کی چوٹی قرار کی حالت میں ۱۴ مکعب سم کے
نشان پر آجائے۔

۱۔ جب گیس پھلتی ہے تو ٹھنڈی ہو جاتی ہے۔ اس لئے ظرفک کو پڑھنے سے پہلے چند دقیقے
انتظار کر لینا چاہئے تاکہ ٹھنڈا ہونے سے گیس میں جو سکڑاؤ آ گیا ہے اس سے نتیجہ میں
غلطی نہ ہو جائے۔ چند دقیقوں کے بعد ارد گرد کی حرارت سے یہ سردی کا اثر زائل
ہو جائیگا۔

اب پھر اسی طرح پارے کی سطحوں کا تفاوت معلوم
کرو۔ فرض کرو کہ یہ تفاوت ۷۴۸ مہر ہے۔ یہ ظاہر ہے کہ اس
وقت داب نلی میں پارے کی سطح ظرفک کے پارے کی سطح
سے نیچی ہے۔ اس لئے مقید ہوا کا دباؤ حسب ذیل ہونا
چاہئے :-

۷۴۶ - ۷۴۸ یعنی ۳۷۲ مہر
لیکن تجربہ کی خطاؤں کے احتمال کا لحاظ رکھ لیا جائے
تو یہ دباؤ ۷۴۶ مہر کا نصف ہے۔ بناء بریں گیس کا حجم دوچند
کر دینے کے لئے دباؤ کو آدھا کر دینے کی ضرورت ہے۔
۱۔ ان نتائج کی بناء پر ہم ذیل کا کلیہ قائم کر سکتے ہیں جو
کلیئر بائل کے نام سے مشہور ہے :-

اگر تپش غیر متغیر رہے اور کمیت میں فرق نہ آئے
تو گیس کا حجم دباؤ کے ساتھ معکوس تناسب میں رہتا ہے۔
دیکھو اگر یہ دعویٰ صحیح ہے تو دباؤ اور حجم کا حاصل ضرب
مستقل رہنا چاہئے۔ مثلاً اعداد مندرجہ بالا پر غور کرو تو خطائے مشابہ
کے احتمال کو ملحوظ رکھ کر

$۲۰.۵۶ \times ۱۴ = ۷۴۸ = (۷۴۶ + ۷۴۸) \times ۱۰.۲۸ = ۲۱.۱۲ \times ۳۷۲$
اگر دباؤ کو ۱۴ سے اعداد حجم کو ۱۰.۲۸ سے تعبیر کیا جائے تو
کلیئر بائل کی مختصر شکل حسب ذیل ہوگی :-

۳۰ = مستقل

۲۱ - گیسوں کی اِاعت — گزشتہ تقریر میں جو کلیہ بیان ہوا ہے وہ صرف کامل گیس پر صادق آتا ہے اور وہ بھی صرف اس حالت میں کہ وہ باؤ بہت زیادہ نہ ہو اور تپش اعتدال سے بہت دور نہ ہو۔ لیکن واقعہ میں کوئی گیس کامل نہیں۔ چنانچہ ہائیڈروجن، نائٹروجن، آکسیجن وغیرہ جو گیسیت کے اعتبار سے کمال کی حقدار سمجھی جاسکتی ہیں ان کا بھی یہ حال ہے کہ معمولی معمولی دباؤ اور معمولی معمولی تپشوں پر تو یہ کلیہ ان پر بخوبی جاری ہو سکتا ہے لیکن جب ان کی تپش پست کر دی جاتی ہے اور ان پر بہت سا دباؤ ڈالا جاتا ہے تو ان کی گیسیت زائل ہوتی جاتی ہے اور آخر کار وہ جم کر مائع بن جاتی ہیں۔

ذیل میں ہم نے ایک فہرست بنا دی ہے۔ اس فہرست میں چند گیسوں کے متعلق یہ دکھایا گیا ہے کہ وہ کس تپش پر پہنچ کر مائع بن جاتی ہیں اور اس تپش پر ان کی اِاعت کے لئے کتنے دباؤ کی ضرورت ہے۔

گیس	تپش	دباؤ
کاربن ڈائی آکسائیڈ	۸۰° م	۱ کرویہ ہوائی
Carbon dioxide	۸۰° م	۱ کرویہ ہوائی
"	۲۰° م	" " ۲۳
"	۲۰° م	" " ۵۸

سلفر ڈائی آکسائیڈ	۱۰° م	-	۱ کرویہ ہوائی
Sulphur dioxide	۱۰° م	-	۱ کرویہ ہوائی
"	۱۰° م	+	" " ۲۶۳
"	۲۰° م	+	" " ۵۶۳
نائٹروجن	۱۹۵° م	-	" " ۱
Nitrogen	۱۹۵° م	-	" " ۱
"	۱۶۰° م	-	" " ۱۳
"	۱۳۶° م	-	" " ۲۵
"	۱۹۳۶۲° م	-	" " ۱
"	۱۲۰° م	-	" " ۲۹
کلورین	۲۲° م	-	" " ۱
Chlorine	۲۲° م	-	" " ۱
"	۰° م	-	" " ۶
ایٹھیلین	۱۰۰۲۶۵° م	-	" " ۱
Ethylene	۱۰۰۲۶۵° م	-	" " ۱
نائٹروس آکسائیڈ	۰° م	-	" " ۳
Nitrous oxide	۰° م	-	" " ۳

گیسوں کو صرف دباؤ ہی کی مدد سے مائع بنا دینا ممکن نہیں۔ واقعہ یہ ہے کہ ہر گیس کی اِاعت کے لئے ایک خاص درجہ کی تپش مخصوص ہے۔ تپش کا درجہ اس سے اوپر ہو تو جتنا چاہو دباؤ ڈال کر دیکھ لو گیس کی اِاعت

مکن نہیں۔ مثلاً کاربن ڈائی آکسائیڈ (Carbon dioxide) کی تپش ۳۱° سے اوپر ہو تو دباؤ خواہ وہ کتنا ہی کیوں نہ بڑھ جائے اُسے مایع نہیں بنا سکتا۔

یہ تپش جس سے اوپر کے درجوں پر دباؤ کی مدد سے گیس کی اِاعت ممکن نہیں، اسے گیس کی تپش فاصل کہتے ہیں۔ تپش فاصل ہر گیس کے لئے مختلف ہے۔ مثلاً کاربن ڈائی آکسائیڈ (Carbon dioxide) کے لئے یہ تپش ۳۱° ہے۔ اور ایتھیلین (Ethylene) کے لئے ۹° ہے۔

تپش فاصل پر پہنچ کر گیس کو مایع بنا دینے کے لئے جتنا دباؤ درکار ہوتا ہے اُسے فاصل دباؤ کہتے ہیں۔

اس سے تم سمجھ سکتے ہو کہ تپش فاصل اور فاصل دباؤ دونوں ہر گیس کے لئے "مستقل" مقداریں ہیں۔ فہرست مندرجہ ذیل پر غور کرو۔ اس میں چند گیسوں کے متعلق یہ دونوں "مستقل" درج کئے گئے ہیں:-

گیس تپش فاصل فاصل دباؤ

نائٹروجن Nitrogen	- ۱۲۶°	۲۵	کرات ہوائیہ
آکسیجن Oxygen	- ۱۸۳°	۵۰۶۸	" "
نائٹریک آکسائیڈ Nitric oxide	- ۳۶°	۷۱۶۲	" "

مارش گیس Marsh gas	- ۹۵°	۵	کرات ہوائی
کاربن مان آکسائیڈ Carbon monoxide	- ۱۲۱°	۳۶	" "
ہائیڈروجن Hydrogen	- ۲۳۲°	۱۵	" "
سلفر ڈائی آکسائیڈ Sulphur dioxide	+ ۱۵۵°	۷۹	" "
کاربن ڈائی آکسائیڈ Carbon dioxide	+ ۳۱°	۷۲۶۶	" "
ایتھیلین Ethylene	+ ۹°	۵۸	" "

اس فہرست میں چھ گیسوں ایسی ہیں کہ ان کی تپش فاصل بہت پست ہے۔ جب سائنس دانوں نے گیسوں کی اِاعت پر توجہ کی تو ان چھ گیسوں کی تپش اس حد تک نہ گھٹا سکے کہ وہ اپنی اپنی تپش فاصل پر پہنچ جائیں۔ اس لئے یہ گیسیں مایع نہ بن سکیں۔ اور سائنس دانوں نے سمجھا کہ ان کی اِاعت ممکن ہی نہیں اور یہ ہر حال میں گیس ہی کی حالت میں رہتی ہیں۔ اس بناء پر ان گیسوں کے لئے انہوں نے مستقل گیسوں کا نام تجویز کیا۔ اور ۱۸۷۹ء تک ان کا یہی نام رہا۔ لیکن جب یہ معلوم ہوا کہ ہر گیس کی اِاعت کے لئے ایک

خاص درجہ کی تپش مخصوص ہے تو اس خیال کی غلطی ثابت ہوگئی۔ اور ان چھ گیسوں کے لئے بھی استقلال کی خصوصیت باقی نہ رہی۔ ان گیسوں کا مایع نہ بن سکرنا حقیقت میں اس بات کا نتیجہ تھا کہ تجربوں کے دوران میں ان کی تپش تپشِ فاصل سے بلند تر رہتی تھی۔

گیسوں کی اِاعت کے لئے کئی قاعدے اختیار کئے گئے ہیں۔ چنانچہ فیروز نے بہت سی گیسوں کو شیشہ کی نلیوں میں رکھ کر ان کے اپنے ہی دباؤ سے مایع بنا لیا تھا۔ مثلاً کلورین (Chlorine) کو اس قاعدہ سے مایع بنانا ہو تو شیشہ کی ایک ایسی نلی لوجس کا قطر اسمر اور ایک سمرابند ہو۔ اس نلی میں کلورین ہائیڈریٹ (Chlorine hydrate) کی زرد قلمیں ڈالو۔ پھر نلی کو وسط کے قریب زاویہ قائمہ پر موڑ دو اور اس کا دوسرا سمر بھی پگھلا کر بند کر دو۔ اب اگر اس سرے کو اِجمادی آمیزہ میں رکھو اور ہائیڈریٹ (Hydrate) والے سرے کو نرم نرم لہج دو تو ہائیڈریٹ (Hydrate) سے بہت سی کلورین نکل آئے گی۔ اور تھوڑی سی جگہ میں اُس کی بہت سی مقدار جمع ہو جانے کی وجہ سے بہت سا دباؤ پیدا ہوگا۔ اِجمادی آمیزہ میں رکھنے سے اس آزاد شدہ کلورین (Chlorine) کی تپش گر جائیگی اور اس گری ہوئی تپش پر کلورین کا اپنا ہی دباؤ اُس کی اِاعت

Faraday

کے لئے کافی ہوگا۔
 سلور کلورائیڈ (Silver chloride) کو امونیا (Ammonia) گیس سے سیر کر دیا جائے تو ان دونوں چیزوں کے ملنے سے ایک مرکب بن جاتا ہے۔ اس مرکب پر بھی اسی طرح تجربہ کرو تو اس سے امونیا (Ammonia) کی اتنی مقدار نکل آتی ہے کہ وہ اپنے ہی دباؤ سے مایع بن جاتی ہے۔
 بہت سی گیسیں ایسی ہیں کہ ان کی اِاعت کے لئے بہت پست درجہ کی تپش درکار ہے۔ اس صورت میں معمولی اِجمادی آمیزہ کام نہیں دے سکتے۔ چنانچہ پگھلنے والے آئین گیس کو تانبے کی نلی میں (-۱۳۰) حر پر پہنچا کر اور بہت سا دباؤ ڈال کر مایع بنایا تھا۔


۱۳۳۔ ایک گرام کھریا سے نکلے ہوئے کاربن ڈائی آکسائیڈ کے حجم کا اندازہ پیدلا قاعدہ ۵:

تجربہ ۱۲۶۔ ایک بڑی سی بوتل (وینچسٹری بوتل) لو۔ اور اُس کے منہ میں ایک ایسا کاغذ لگاؤ جس میں زاویہ قائمہ پر مڑی ہوئی دو نکاس نلیاں لگی ہوں۔ ان نلیوں میں سے ایک چھوٹی سی ہونی چاہئے اور دوسری اتنی

Pictet
 Winchester

لمبی کہ بوتل کے پینڈے تک پہنچ جائے۔ لمبی نکاس نلی کے ساتھ چھوٹی سی ربر کی نلی سے ایک ایسی ہی اور نلی جوڑ دو۔ اور ربر کی نلی پر چٹکی چڑھا دو۔ بوتل میں اتنا پانی ڈالو کہ اُس کا صرف تھوڑا سا حصہ خالی رہ جائے۔ پھر پانی کے اوپر چند مکعب سنتی میٹر پیرافینی تیل ڈال دو۔

اب بوتل کے مُنہ میں کاگ لگا کر چھوٹی نکاس نلی میں سے یہاں تک ہوا پھونکو کہ بوتل کا پانی لمبی نکاس نلی میں سے بہنے لگے۔ پھر چٹکی کو کس دو۔



شکل ۳۸

اس کے بعد ایک چھوٹی سی چوڑے مُنہ کی صراحی لو۔ اور

Paraffin

اس کے مُنہ میں کاگ لگا کر کاگ میں چھوٹی سی زاویہ قائمہ پر مڑی ہوئی نلی داخل کرو۔ پھر اس صراحی کو تول لو۔ اور اس میں ایک گرام کے قریب کھریا ڈال کر دوبارہ تولو۔ دونوں وزنوں کا فرق اس کھریا کا وزن ہوگا۔

اس صراحی میں تھوڑا سا پانی ڈالو پھر ایک چھوٹی سی اتحانی نلی میں طاقتور ہائیڈرو کلورک (Hydrochloric) ترشہ بھر کر صراحی کے اندر شکل ۳۸ کی طرح پہلو کے ساتھ سہارا دے کر رکھو۔ اس کے بعد صراحی کے مُنہ میں کاگ لگاؤ اور چھوٹی سی ربر کی نلی سے صراحی اور بوتل کی نکاس نلیوں کو ایک دوسرے کے ساتھ جوڑ دو۔ یہ ظاہر ہے کہ اس صورت میں تجربہ کی ابتدا کے وقت آلہ کے اندر ہوا کا دباؤ وہی ہوگا جو کہ ہوائی کا دباؤ ہے۔ لمبی نکاس نلی کا آزاد ہوا ایک لمبی سی درجہ دار استوانی میں رکھو اور چٹکی کھول دو۔ چٹکی کھولنے پر نلی کے رستے پانی کے چند قطرے نکلنے لگے اور اس کے بعد پانی کا بہاؤ بند ہو جائیگا۔ پانی کا بہاؤ بند نہ ہو تو سمجھو کہ آلہ میں ہوا داخل ہو رہی ہے۔ یعنی کاگ چست نہیں۔ اب اس کا علاج یہ ہے کہ چٹکی کس دو۔ اور دونوں کاگوں کو اچھی طرح دبا کر دوبارہ امتحان کرو۔ جب آلہ میں ہوا کی آمد و رفت کا رستہ بند ہو جائے تو

۳۔ استوانی میں پانی کی قابل لحاظ مقدار آگئی ہو تو اس کا حجم معلوم کر لینا چاہئے تاکہ آخری حجم میں سے اسے تفریق کر دیا جائے اور نتیجہ غلط نہ ہونے پائے۔

صراحی کو ذرا سا جھکا دو کہ تھوڑا سا ترشہ کھریا پر گر پڑے۔ جب تک ابال پیدا ہوتا رہے اس وقت تک اسی طرح کھریا پر تھوڑا تھوڑا کر کے ترشہ ڈالتے رہو۔ کھریا سے جو کاربن ڈائی آکسائیڈ (Carbon dioxide) گیس نکلیگی وہ مساوی الحجم ہوا کو دھکیل کر بوتل میں بھیج دیگی۔ پھر یہ ہوا پانی کو دھکیلیگی اور اس کا سادی الحجم پانی استوانی میں چلا جائیگا۔ کچھ دیر کے بعد خود کاربن ڈائی آکسائیڈ (Carbon dioxide) بھی بوتل میں جانے لگیگا۔ لیکن وہ بوتل کے پانی میں حل نہیں ہو سکتا کیونکہ پانی کے اوپر تیل کی تہ ہے۔ تجربہ کے آخر میں آلہ کو چند دقیقوں تک اسی حالت میں رہنے دو کہ کرہ ہوائی کی پیش پر آجائے۔ اس دوران میں صراحی کے مایع کو دہتا وقتاً ہلاتے رہنا چاہئے۔

جب اس بات کا اطمینان ہو جائے کہ آلہ کرہ ہوائی کی پیش پر آگیا ہے تو استوانی کو اوپر اٹھا کر یا نیچے دبا کر بوتل اور استوانی کے اندر مایع کی سطحیں ایک دوسری کے ساتھ ہموار کر دو۔ اس طرح آلہ کے اندر ہوا کا دباؤ کرہ ہوائی کے دباؤ کا سادی ہو جائیگا۔ اب چٹکی کس دو اور نکاس تلی کو استوانی سے باہر نکال دو۔ پھر دیکھو کہ استوانی میں جو پانی ہے اس کا حجم کیا ہے۔ یہی حجم اس گیس کا ہوگا جو بوتل میں آگئی ہے۔ اور یہ ظاہر ہے کہ کرہ ہوائی کے دباؤ اور کرہ ہوائی کی پیش پر یہی کھریا سے نکلے ہوئے

کاربن ڈائی آکسائیڈ (Carbon dioxide) کا حجم ہے۔ ایک تجربہ واقعی کے نتائج حسب ذیل ہیں :-
صراحی اور کھریا کا وزن = ۱۰۶۳۴ گرام
صراحی کا وزن = ۹۵۱۳۳

لہذا کھریا کا وزن = ۱۱۲۳۰ گرام
صراحی میں آئے ہوئے پانی کا حجم = ۲۸۷ کعب سم
اس سے ظاہر ہے کہ
۱۱۲۳ گرام کھریا ۲۸۷ کعب سم کاربن ڈائی آکسائیڈ (Carbon dioxide) دیتی ہے۔ لہذا

اگر گرام کھریا $\frac{۲۸۷}{۱۱۲۳}$ یعنی ۲۳۳ کعب سم کاربن ڈائی آکسائیڈ (Carbon dioxide) دیگی بشرطیکہ ناپنے کے وقت گیس کی پیش کرہ ہوائی کی پیش کی تھی اور اس پر دباؤ بھی اتنا ہی ہو جتنا کہ تجربے کے وقت کرہ ہوائی کا دباؤ تھا۔ یہ ہمیں معلوم ہے کہ گیس کی کسی معین مقدار کی پیش بدل جائے یا اس کے دباؤ میں فرق آجائے تو دونوں صورتوں میں اس کا حجم بدل جاتا ہے۔ اور یہ ظاہر ہے کہ دار تجربہ کی پیش اور ارد گرد کے کرہ ہوائی کا دباؤ دونوں چیزیں وقتاً وقتاً اور جا بجا بدلتی رہتی ہیں۔ پھر کیا اس بات کا احتمال نہیں کہ مختلف اوقات اور مختلف جگہوں میں گیس کا حجم ناپا جائے تو مختلف نتیجے حاصل ہوں؟ جب یہ حال ہو تو ظاہر ہے کہ

اس قسم کے تجربوں سے کوئی ٹھکانے کی بات معلوم نہیں ہو سکتی۔ اس لئے اگر نتائج کا مقابلہ منظور ہو تو کوئی ایسی تدبیر کرنا چاہئے کہ پیش اور دباؤ کا اختلاف ساقط ہو جائے۔ اس مطلب کے لئے سائنس دانوں نے اس بات پر اتفاق کر لیا ہے کہ ہر کی پیش کو طبعی پیش اور کرؤ ہوائی کے اس دباؤ کو جس سے بار ہیرا میں پارے کا ۶۰ ملی میٹر اونچا استوانہ کھڑا ہو جائے کرؤ ہوائی کا طبعی دباؤ مان لینا چاہئے۔ اس شرط کے بعد ہم اپنے نتائج میں توافق کی صورت پیدا کر سکتے ہیں۔ اور اس خرابی کا احتمال نہیں رہتا جس کی طرف اس تقریر میں اشارہ کیا گیا ہے۔

اب آؤ یہ دیکھیں کہ اس شرط سے ہم کس طرح فائدہ اٹھا سکتے ہیں۔ فرض کرو کہ تمہارے تجربہ کے وقت کرؤ ہوائی کی پیش ۵ ام تھی اور اس کا دباؤ ۷۷۵ ملی میٹر تھا۔ اب یہ معلوم کرنا ہوگا کہ پیش اور دباؤ کی طبعی حالتوں میں اس گیس کا کیا حجم ہونا چاہئے۔ تم دیکھ چکے ہو کہ

$$۲۷۳ = ۰^\circ \text{ مطلق}$$

$$۲۸۸ = ۱۵^\circ \text{ مطلق}$$

۱۵ ام پر پہنچ کر کلیئر چارلس کے رو سے گیس کا حجم $\frac{۲۷۳}{۲۸۸}$ کے تناسب سے گھٹ جائیگا۔

اور ۶۰ ملی میٹر دباؤ کے تحت میں کلیئر ہارٹل کے رو سے گیس کا حجم $\frac{۷۷۵}{۷۶۰}$ کے تناسب سے بڑھ جائیگا۔

بناء پر ۶۰ ملی میٹر دباؤ اور ۰ مہر پیش پر گیس کا حجم حسب ذیل ہو جائیگا:-

$$۲۳۳ \times \frac{۲۷۳}{۲۸۸} \times \frac{۷۷۵}{۷۶۰} = ۲۲۵ \text{ کعب سم}$$

دیوسل قاعدہ :-

تجربہ ۱۲۷۔۔۔ اس تجربہ کے لئے وہ آلہ درکار ہے جو تجربہ ۱۲۵ میں استعمال کیا گیا تھا۔

اس آلہ کی داب نلی کو ۶۰ سم کے قریب اوپر اٹھا

دو اور اس میں اتنا پارا ڈالو کہ طرفک پارے سے کلیئر بھر

جائے۔ جب پارا طرفک کی روکٹا تک پہنچ جائے تو

روکٹا بند کر دو اور داب نلی کو نیچے کی طرف لاکر شکنجہ

میں کس دو۔ پھر ایک ویسی ہی صراحی لو جو تجربہ ۱۲۶ میں

استعمال کی گئی تھی۔ اس صراحی میں ۱۵ گرام کے قریب

کھریا تول لو۔ پھر کھریا پر تھوڑا سا پانی ڈالو اور اس کے بعد


معمولی طاقتور ہائیڈرو کلورک (Hydrochloric) ترشہ

چھوٹی سی امتحانی نلی میں ڈال کر شکل ۳۹ کی طرح صراحی

میں رکھو۔ اور صراحی کے منہ میں ایک ایسا کاگ لگاؤ جس

میں زاویہ قائمہ پر مڑی ہوئی چھوٹی سی بھاس نلی لگی ہو۔

اس نیکاس نلی کو ربر کی چھوٹی سی نلی سے طرفک کے ساتھ جوڑ دو۔



شکل ۳۹

کاربن ڈائی آکسائیڈ کی تخمین

جب آلہ اس طرح مرتب ہو جائے تو طرفک کی روکدات کھولو اور تجربہ ۱۲۶ کی طرح امتحانی نلی میں رکھا ہوا ترشہ تھوڑا تھوڑا کر کے کھریا پر گراؤ۔ جب ترشہ کھریا سے مس کریگا تو فوراً کیمیائی عمل شروع ہو جائیگا اور گیس طرفک میں بھرنے لگیں۔ گیس جو طرفک میں آئیگی وہ بیشتر ہوا پر مشتمل ہوگی اور کاربن ڈائی آکسائیڈ (Carbon dioxide) کی اس میں صرف ذرا سی آمیزش ہوگی۔ جب کھریا سب کی سب غائب ہو جائے تو آلہ

کو اسی حالت میں رہنے دو یہاں تک کہ پارے کی سطح کا طرفک میں بلند ہونا موقوف ہو جائے۔ جب پارے کا چڑھنا موقوف ہو جائیگا تو یہ واقعہ اس بات کی دلیل ہوگا کہ آلہ کمرہ ہوائی کی پیش پر آگیا ہے۔ اب داب نلی کو اس طرح ترتیب دو کہ طرفک اور داب نلی میں پارے کی سطحیں ایک دوسری کے ساتھ ہموار ہو جائیں۔ اس کے بعد طرفک کو پڑھ لو۔

فرض کرو کہ طرفک میں پارے کی چوٹی ۳ و ۱۵ مکعب سمر کے نشان پر ہے۔ اس صورت میں جمع شدہ گیس کا حجم حسب ذیل ہوگا (دیکھو تجربہ ۱۲۵)۔

$$۵۱۲ + ۵۰ - ۱۵۱۳ = ۳۹۵۹ \text{ مکعب سمر}$$

فرض کرو کہ صرف شدہ کھریا کا وزن ۰.۶۱۷ گرام تھا۔ پھر ظاہر ہے کہ: ۰.۶۱۷ گرام سے ۳۹۵۹ مکعب سمر کاربن ڈائی آکسائیڈ (Carbon dioxide) نکلا ہے۔

لہذا ۱ گرام کھریا سے $\frac{۳۹۵۹}{۰.۶۱۷}$ یعنی ۶۴۱۵ مکعب سمر کاربن ڈائی آکسائیڈ نکلیگا۔

لیکن گیس کا یہ حجم اس حال میں ہے جب کہ گیس کمرہ ہوائی کی پیش اور کمرہ ہوائی کے دباؤ پر ہے۔ اس لئے ضروری ہے کہ اسے پیش اور دباؤ کی طبعی حالتوں کی طرف تحویل کر لیا جائے۔

سہی آئے جو تجربہ ۱۲۷ و ۱۲۶ میں استعمال کئے گئے ہیں، ہائیڈروجن (Hydrogen) کے لئے بھی استعمال ہو سکتے

ہیں۔ اور اس سے ہم معلوم کر سکتے ہیں کہ جست یا میگنیشیم
(Magnesium) وغیرہ پر جب سلفیورک (Sulphuric) ترشہ یا
ہائیڈروکلورک (Hydrochloric) ترشہ عمل کرتا ہے تو کتنے
جم کی ہائیڈروجن حاصل ہوتی ہے۔ تجربہ ۱۱۶۱ میں پانی کی سطح
پر جو تیل کی تہ استعمال کی گئی تھی ہائیڈروجن کے لئے اس کی
ضرورت نہیں کیونکہ پانی میں اس گیس کی قابلیت حل اتنی
خفیف ہے کہ ہم اسے نظر انداز کر سکتے ہیں اور کہہ سکتے ہیں کہ
ہائیڈروجن پانی میں قابل حل ہی نہیں۔

۱۱۶۱۔ ایک گرام کھریا سے نکلے ہوئے
کاربن ڈائی آکسائیڈ کے وزن کا اندازہ۔

مجبوراً ۱۱۶۱۔ ایک چھوٹی سی پتھر
مٹہ کی صراحی لو اور اس کے مٹہ میں ربڑ کا کاغذ لگا کر کاغذ میں
شکل ۱۱۶۱ کی طرح ایک ایسی مٹری ہوئی تلی داخل کرو جس
کے ساتھ گھنڈیدار کیلیم کلورائیڈ (Calcium chloride) سے
بھری ہوئی خشکندہ تلی لگا دی گئی ہو۔ کاغذ کے دوسرے سوخان
میں ایک اتنی لمبی تلی داخل کرو کہ تقریباً صراحی کے پینڈے
تک پہنچ جائے۔ پھر صراحی میں ایک گرام کے قریب کھریا
تول لو اور صراحی میں اتنا پانی ڈالو کہ کھریا بخوبی ڈھک جائے۔
اس کے بعد ایک چھوٹی سی امتحانی تلی کے مٹہ کے قریب تاکا
باندھو اور امتحانی تلی میں طاقتور ہائیڈروکلورک (Hydrochloric)
ترشہ بھر کر صراحی کے اندر رکھ دو۔ پھر تاکے کو تھامے رہو اور

صراحی کے مٹہ میں کاغذ لگا دو۔ یہ کام اس احتیاط سے کرنا چاہئے
کہ جب تاکے کو کاغذ بخوبی دبائے تو امتحانی تلی اس وضع پر رہے
جو شکل میں دکھائی گئی ہے۔ سیدھی تلی کا سرا صراحی کے اندر
مابج میں بخوبی ڈوبا رہنا چاہئے۔

اب اس سارے آلہ

کو احتیاط سے تول لو۔ پھر صراحی


کو ہاتھ میں لے کر اس وضع میں

لاؤ کہ امتحانی تلی سے تھوڑا سا

ترشہ کھریا پر گر پڑے۔ ترشہ

کے گرتے ہی کھریا سے کاربن

ڈائی آکسائیڈ (Carbon dioxide)



شکل ۱۱۶۱

کاربن ڈائی آکسائیڈ کی ذہنی تخمین

نکلنے لگیگا۔ اور ہوا کو دھکیل کر کیلیم کلورائیڈ (Calcium chloride)

والی تلی کے رستے باہر نکال دیگا۔ پھر کچھ دیر کے بعد خود بھی اسی

رستے باہر نکلنے لگیگا۔ گیس کے ساتھ جو رطوبت چلی جائیگی اسے

کیلیم کلورائیڈ (Calcium chloride) جذب کریگا۔ اور اس

طرح وزن میں نقصان نہ آنے پائیگا۔ لیکن اس بات کو یاد

رکھنا چاہئے کہ اگر عمل تیز تیز ہو رہا ہو تو اس صورت میں

کیلیم کلورائیڈ (Calcium chloride) کو اس بات کا پورا موقع نہیں

مل سکتا کہ وہ گیس کو بخوبی خشک کرتا جائے۔ اس لئے

ضروری ہے کہ کھریا پر ترشہ تھوڑا تھوڑا کر کے ڈالا جائے

تاکہ عمل تیز نہ ہونے پائے۔ جب عمل سست ہو جائے تو

کھریا پر تھوڑا سا ترشہ آور ڈال دو۔ اور جب تک ساری کی ساری کھریا غائب نہ ہو جائے اسی طرح کرتے رہو۔

اب صراحی 'کاربن ڈائی آکسائیڈ' (Carbon dioxide)

سے بھری ہوئی ہے۔ اور اس گیس کا کچھ حصہ مائع میں حل ہو گیا ہے۔ اس حل شدہ حصہ کو نکالنے کے لئے صراحی کو احتیاط کے ساتھ یہاں تک گرم کرو کہ اس کا پلڑنا شکل ہو جائے۔ لیکن اس بات کا خیال رکھو کہ مائع کھولنے نہ پائے۔ جب ادھر سے اطمینان ہو جائے تو کیلیم کلورائیڈ (Calcium chloride) والی تلی کے ساتھ ربر کی تلی لگا دو۔

اور پچوس کر آہستہ آہستہ صراحی کے اندر سے گیس پھینکتے جاؤ یہاں تک کہ صراحی کے اندر سے آنے والی ہوا میں کاربن ڈائی آکسائیڈ (Carbon dioxide) کا پھجھتا ہوا سا مزہ باقی نہ رہے۔ اب صراحی کے اندر کاربن ڈائی آکسائیڈ کی بجائے ہوا بھری ہوئی ہوگی۔ آگ کو کچھ دیر تک اسی حالت میں رہنے دو کہ کمرہ ہوائی کی پیش پر آجائے۔ پھر اس کا وزن کر لو۔

ذیل میں ایک تجربہ واقعی کے نتائج درج ہیں :-

صراحی اور کھریا کا وزن	=	۱۰۶۳۲۱ گرام
صراحی کا وزن	=	۹۶۱۳۶
لہذا صرف شدہ کھریا کا وزن	=	۱۰۱۸۵
آگ کا وزن تعامل سے پہلے	=	۳۵۶۱۳ گرام

آگ کا وزن تعامل کے بعد = ۳۵۶۰۸۶ گرام
 لہذا خارج شدہ کاربن ڈائی آکسائیڈ کا وزن = ۱۰۱۸۵
 اس سے ظاہر ہے کہ

۱۱۸۵ گرام کھریا سے ۱۰۱۸۵ گرام کاربن ڈائی آکسائیڈ نکلا ہے۔

بناء بریں ۱ گرام کھریا سے $\frac{۱۰۱۸۵}{۱۱۸۵}$ گرام کاربن ڈائی آکسائیڈ = ۰.۸۶۳۴۵ گرام نکلیگا۔

۶۵۔ گیسوں کی کثافت — گیس کی کثافت سے اس کی کمیت فی اکائی حجم مراد ہے۔ اس مطلب کے لئے اگر ایلٹر کو حجم کی اکائی مان لیا جائے تو زیادہ مناسب ہے۔

کثافت مطلق کی بجائے اگر کثافت اضافی سے کام لیا جائے تو حساب میں زیادہ سہولت رہتی ہے۔ تمام گیسوں میں ہائیڈروجن (Hydrogen) کی کثافت سب سے کم ہے۔ اس لئے دستور یہ ہے کہ گیسوں کی کثافت اضافی کے لئے ہائیڈروجن کی کثافت کو اکائی مان لیا گیا ہے۔ اور باقی گیسوں کی کثافت اسی کی اضافت سے معلوم کی جاتی ہے۔ اس بناء پر گیسوں کی کثافت اضافی کی تعریف حسب ذیل ہو سکتی ہے :-

گیس کی کثافت اضافی، اس کے کسی معلوم حجم کے

وزن کا اس کی مساوی حجم ہائیڈروجن کے وزن سے مقابلہ ہے
بجائیکہ تپش اور دباؤ کے اعتبار سے دونوں گیسوں میں حال واحد پر
ہوں۔

گیسوں کی کثافت اضافی کے لئے کبھی ہائیڈروجن
(Hydrogen) کی بجائے ہوا سے بھی کام لے لیتے ہیں۔
اور اس کی کثافت کو اکائی مان کر ان کی کثافتیں معلوم کرتے ہیں۔
۷۶۔ ہوا کی کثافت — ہوا کی کثافت
تقریباً معلوم کرنے کے لئے ذیل کا قاعدہ بخوبی کام دے
سکتا ہے :-

تجربہ ۱۲۹۔ — ایک مضبوط صراحی لو
جس کی گنجائش ۳۰ مکعب سمر کے قریب ہو۔ اس کے منہ میں
کاگ لگاؤ اور کاگ میں ایک چھوٹی سی شیشہ کی نلی داخل کر دو۔
اس نلی کے ساتھ ٹیڑھی نلی جوڑو اور ٹیڑھی نلی پر ایک چٹکی چڑھا دو۔
پھر صراحی میں ۳۰ مکعب سمر کے قریب پانی ڈالو اور چٹکی کھول
کر پانی کو ۱۰ دقیقوں تک گھولتے رہو۔ اس اثنا میں بھاپ
ہوا کو صراحی سے دھکیل کر نکال دیگی۔ اب چٹکی کس دو اور
شعلہ فوراً ہٹا لو۔ جب صراحی ٹھنڈی ہو جائے تو اسے
تول لو۔ فرض کرو کہ صراحی اور اس کے مافیہ کا وزن و
گرام ہے۔

اب چٹکی احتیاط کے ساتھ ڈھیلی کر دو کہ ہوا صراحی
میں آہستہ آہستہ داخل ہوتی جائے۔ (ہوا کیوں داخل ہوتی ہے؟)

جب ہوا کا مزید داخلہ متوقف ہو جائے تو صراحی کو دوبارہ تولو۔
اور ناپ کر دیکھو کہ صراحی میں جو پانی رہ گیا ہے اس کا حجم کیا
ہے۔ فرض کرو کہ صراحی کا وزن اب و گرام ہے اور پانی
کا حجم ح مکعب سمر۔ اب صراحی میں اتنا پانی ڈالو کہ کاگ
کی پچھلی سطح تک آجائے۔ فرض کرو کہ ناپنے سے اس پانی
کا حجم ح مکعب سمر ہوا ہے۔

پس تجربہ کے وقت ہوا کی تپش تھر اور بار پیمیا
میں پارے کی بلندی ۵ ملی میٹر ہو تو ظاہر ہے کہ وہ ہوا جس
نے ح مکعب سمر پانی کے ساتھ مل کر صراحی کو بھر رکھا
ہے اس کا حجم (ح - ح) مکعب سمر ہونا چاہئے۔
اس ہوا کا وزن (و - و) گرام ہے۔
اس حجم کو طبعی دباؤ اور تپش کی طرف تحویل کیا جائے
تو وہ حسب ذیل ہو جائیگا :-

$$\frac{253}{253+253} \times \frac{3}{4} \times (3 - 2)$$

اس حجم کو اگر ح فرض کر لیا جائے تو طبعی دباؤ اور
طبعی تپش کے ماتحت ۱ لیٹر ہوا کی کثافت حسب ذیل ہوگی :-

$$\frac{9}{10} \times 1000 \text{ گرام}$$

احتیاط سے کئے ہوئے تجربوں کی بنا پر خشک
ہوا کی کثافت ۱۲۹۳ گرام نکلتی ہے۔ حساب لگا کر اپنے
تجربہ کا نتیجہ معلوم کرو۔ اور دیکھو یہ نتیجہ قیمت مذکور سے
کہاں تک مطابقت کھاتا ہے۔ ظاہر ہے کہ تمہارے نتیجہ

میں اعلیٰ درجہ کی صحت کا التزام نہیں ہو سکتا کیونکہ ہوا جو تم نے استعمال کی ہے وہ خشک نہیں بلکہ مرطوب ہے۔ نتیجہ میں صحت کا پہلو قائم رکھنے کے لئے رطوبت کی رعایت ضروری ہے۔ لیکن اس درجہ پر اتنی نراکت کی تمہیں چنداں ضرورت نہیں۔

۷۷۔ کاربن ڈائی آکسائیڈ کی کثافت

تجربہ ۱۲۶ میں تم نے یہ معلوم کیا تھا کہ اگر ۱ گرام کھریا سے جو کاربن ڈائی آکسائیڈ (Carbon dioxide) حاصل ہوا ہے، طبعی دباؤ اور طبعی تپش کے ماتحت اس کا حجم کیا ہے۔ اور تجربہ ۱۲۷ میں اس بات کا پتہ لگایا تھا کہ اگر ۱ گرام کھریا سے حاصل شدہ کاربن ڈائی آکسائیڈ کی کمیت کیا ہے۔ ان دونوں تجربوں کے نتائج سے کاربن ڈائی آکسائیڈ (Carbon dioxide) کی کثافت بخوبی معلوم ہو سکتی ہے۔ چنانچہ

تجربہ ۱۲۶ کے رُود سے

۱ گرام کھریا سے جو کاربن ڈائی آکسائیڈ (Carbon dioxide) حاصل ہوا، طبعی دباؤ اور طبعی تپش کے ماتحت اس کا حجم ۲۲۵ مکعب سمر تھا۔

اور تجربہ ۱۲۷ کے رُود سے

۱ گرام کھریا سے ۰.۴۴۵ گرام کاربن ڈائی آکسائیڈ حاصل ہوا۔

بناء بریں طبعی دباؤ اور طبعی تپش کے ماتحت جس کاربن ڈائی آکسائیڈ (Carbon dioxide) کا حجم ۲۲۵ مکعب سمر ہے اس کا وزن ۰.۴۴۵ گرام ہے۔

لہذا اگر طبعی دباؤ اور طبعی تپش کے ماتحت ہزار مکعب سمر یعنی ۱ لیٹر کاربن ڈائی آکسائیڈ ناپ لیا جائے تو اس کا وزن $1000 \times \frac{0.445}{225}$ یعنی ۲ گرام ہوگا۔

تجربہ سے ثابت ہے کہ ۱ لیٹر ہائیڈروجن کا وزن ۰.۰۹ گرام ہے۔ لہذا کاربن ڈائی آکسائیڈ کی کثافت بہ اضافت ہائیڈروجن $\frac{2}{9}$ یعنی ۲۲ ہونی چاہئے۔

۷۸۔ آکسیجن کی کثافت — جس قاعدہ سے کاربن ڈائی آکسائیڈ کی کثافت معلوم کی گئی ہے اسی قاعدہ سے آکسیجن (Oxygen) کی کثافت بھی معلوم کر سکتے ہیں۔ صرف اتنا فرق ہے کہ وہاں کھریا سے کام لیا تھا اور یہاں اس کی بجائے پوٹاسیم کلوریٹ (Potassium chlorate) استعمال کرنا ہوگا۔ اگر ۱ گرام پوٹاسیم کلوریٹ لے کر یہ معلوم کر لو کہ اس سے کتنی کمیت اور کتنے حجم کی آکسیجن نکلتی ہے۔ پھر آکسیجن کی کثافت معلوم کرنے کے لئے تمہارے پاس پورے مقدمات موجود ہونگے۔

(۱) اگر ۱ گرام پوٹاسیم کلوریٹ سے حاصل شدہ آکسیجن کی کمیت —

تجربہ ۱۳۰ — ایک چھوٹی سی آتش

شیشہ کی نلی لے کر تول لو۔ پھر اُس میں اگرام کے قریب پوٹاشیم کلوریٹ (Potassium chlorate) ڈال کر دوبارہ تولو۔ اس کے بعد نلی کو احتیاط کے ساتھ گرم کرو۔ اس اثنا میں نلی کو تڑپھا رکھنا چاہئے اور برابر گھماتے رہنا چاہئے۔ پوٹاشیم کلوریٹ پہلے پگھلیگا۔ پھر یوں معلوم ہوگا کہ گویا کھول رہا ہے۔ کچھ دیر کے بعد بائج کیفیت ہونے لگیگا اور جب گیس کا نکلنا موقوف ہو جائیگا تو نلی میں سفید رنگ ٹھوس مادہ باقی رہ جائیگا۔ یہ مادہ پوٹاشیم کلورائیڈ (Potassium chloride) ہے۔

اب نلی کو ٹھنڈا ہونے دو۔ پھر تول کر دیکھو کہ اب اُس کا وزن کیا ہے۔ اس کے بعد حساب لگا کر یہ معلوم کرو کہ اگرام پوٹاشیم کلوریٹ (Potassium chlorate) سے کتنے وزن کی آکسیجن حاصل ہو سکتی ہے۔ نتیجہ ۰.۵۳۹ گرام کے قریب ہونا چاہئے۔

اسی طرح اگرام شورے یا سینڈور سے نکلی ہوئی آکسیجن کا وزن بھی معلوم کر سکتے ہیں۔

(ب) ۱ گرام پوٹاشیم کلوریٹ سے حاصل شدہ آکسیجن کا حجم۔

تجربہ ۱۳۱۔ ایک اس طرح کا آلہ تیار کرو جو تجربہ ۱۲۶ میں استعمال کیا گیا تھا۔ اس میں

تجربہ ۱۲۷ دالا آلہ بھی اس مطلب کے لئے استعمال ہو سکتا ہے۔

صراحی کی بجائے آتشی شیشہ کی نلی لگا دو اور نلی میں اگرام کے قریب پوٹاشیم کلوریٹ (Potassium chlorate) ڈال کر احتیاط کے ساتھ تول لو۔ پھر جیسا کہ تجربہ ۱۲۶ میں بتایا گیا تھا لمبی نکاس نلی میں پانی بھرو اور آتشی شیشہ کی نلی کو آلہ کے ساتھ جوڑ کر اس بات کا امتحان کر لو کہ آیا آلہ کے کاگ اور دوسرے جوڑے ڈھیلے تو نہیں۔ جب ادھر سے اطمینان ہو جائے تو پوٹاشیم کلوریٹ (Potassium chlorate) کو گرم کرو۔ گرم ہونے پر اس سے آکسیجن نکلیگی اور اپنے مساوی حجم پانی کو دھکیل کر استوانی میں پہنچا دیگی۔ جب استوانی میں پانی کا بلند ہونا موقوف ہو جائے تو شعلہ ہٹا لو اور نلی کو ٹھنڈا ہونے دو کہ ہوا کی تپش پر آجائے۔ جب نلی ہوا کی تپش پر آجائیگی تو استوانی میں پانی کی سطح کا پست ہونا بند ہو جائیگا۔ اس سے تم پہچان سکتے ہو کہ آلہ کے مافیہ کی تپش کر رہی ہوئی کی تپش کے ساتھ ایک حال پر آگئی ہے۔ اب استوانی کو حسب ضرورت نیچے یا اوپر کر کے بوتل اور استوانی کے پانی کی سطحیں ایک دوسری کے ساتھ ہموار کر دو۔ پھر چٹکی کس دو اور نکاس نلی کو استوانی سے نکال لو۔ دیکھو استوانی میں جو مائع ہے اُس کا حجم کیا ہے۔ ہوا کی موجودہ تپش اور کرہ ہوائی کے موجودہ دباؤ پر یہی پوٹاشیم کلوریٹ (Potassium chlorate) سے نکلی ہوئی آکسیجن کا حجم ہوگا۔

ان مقدمات سے حساب لگا کر یہ معلوم کر لو کہ اگرام

پوٹاشیم کلورائیڈ سے جو آکسیجن نکلتی ہے طبعی دباؤ اور طبعی تپش کے ماتحت اس کا حجم کتنا ہے۔ یہ حجم ۲۷۰ مکعب سمر کے قریب ہونا چاہئے۔

اب تجربہ نمبر ۱۳۱ و ۱۳۲ کے نتائج سے اسی طرح آکسیجن کی کثافت معلوم کر لو جس طرح کاربن ڈائی آکسائیڈ (Carbon dioxide) کی کثافت معلوم کی گئی تھی۔ آکسیجن کی کثافت ۴ گرام فی لیٹر نکلیگی۔

۷۹۔ گیسوں کا انتشار

تجربہ نمبر ۱۳۱۔ تھوڑا سا امونیا (Ammonia) کا محلول کسی برتن میں ڈالو۔ اور برتن کمرے کے وسط میں رکھ دو۔ ذرا سی دیر میں امونیا (Ammonia) کی بو تمام کمرے میں پھیل جائیگی۔

تجربہ نمبر ۱۳۲۔ ایک لمبی تنگ استوانی لو۔ اور اس میں کاربن ڈائی آکسائیڈ (Carbon dioxide) تیار کرنے کے آلہ کی رنگاس نلی پینڈے تک پہنچا کر کچھ کاربن ڈائی آکسائیڈ جمع کرو۔ جیسا کہ تم دیکھ چکے ہو کاربن ڈائی آکسائیڈ (Carbon dioxide) گیس ہوا کے مقابلہ میں بہت بھاری ہے۔ اس لئے وہ استوانی میں اسی طرح بھرتی جائیگی کہ

اس محلول سے جو بخارات نکلتے ہیں انہیں زیادہ نہ سونگھنا چاہئے۔ یہ بخارات بہت مضر ہیں۔

گویا کوئی مائع بھر رہا ہے۔ جب استوانی میں ایک تہائی تک یہ گیس بھر جائے تو رنگاس نلی کے ربڑ کے حصہ کو کھینچ لو اور رنگاس نلی کو استوانی سے باہر نکال لو۔ اس طرح رنگاس نلی کو باہر نکالتے وقت استوانی کے اوپر کے حصہ میں کاربن ڈائی آکسائیڈ پھیلنے نہ پائیگا۔ اب استوانی میں جلتی ہوئی بتی ڈال کر اس بات کا امتحان کر لو کہ کاربن ڈائی آکسائیڈ (Carbon dioxide) کی جوتی کس مقام پر ہے۔ یہاں استوانی پر نشان کر لو۔ پھر استوانی کا مٹھہ شیشہ کے قرص سے ڈھک دو اور گھنٹہ بھر تک استوانی کو اسی حالت میں رہنے دو۔ اس کے بعد استوانی میں پھر جلتی ہوئی بتی داخل کرو۔ جس مقام پر پہنچ کر بتی گل ہو جائے اس کے محاذی استوانی پر نشان کر لو۔

اب ان دونوں نشانوں کا مقابلہ کرو۔ دیکھو دوسرا نشان پہلے نشان سے بلند تر ہے۔ یعنی اس اثنا میں کاربن ڈائی آکسائیڈ (Carbon dioxide) کی سطح بلند ہو گئی ہے۔

پچکاری کے ذریعہ پینڈے کے قریب سے کچھ گیس کھینچ لو۔ پھر ایک امتحانی نلی میں کادی سوڈے کا محلول بھرو اور نلی کو لگن کے اندر پانی میں اُلٹ کر شکنجہ میں گس دو۔ اس کے بعد پچکاری کا سیرا امتحانی نلی کے نیچے پانی میں داخل کرو۔ اور استوانی سے جو پچکاری میں گیس کھینچ لی تھی

اُسے دبا کر امتحانی نلی میں پہنچا دو یہاں تک کہ امتحانی نلی اس گیس سے دو تہائی تک بھر جائے۔ اب امتحانی نلی کے مُنہ پر اپنا انگوٹھا رکھو اور پانی سے باہر نکال کر اُسے خوب ہلاؤ۔ اس کے بعد پھر پانی میں اُلٹ دو اور انگوٹھا ہٹا لو۔ دیکھو پانی نلی میں چڑھ گیا ہے۔ لیکن اتنا نہیں چڑھا کہ ساری کی ساری نلی بھر جائے۔ اس سے ظاہر ہے کہ نلی میں جو اُستوانی سے لے کر گیس پہنچائی گئی ہے وہ سب کی سب کاربن ڈائی آکسائیڈ (Carbon dioxide) نہیں۔

یہ گیس جو محلول میں جذب ہونے سے بچ گئی ہے اس کا جلتی ہوئی بٹی سے امتحان کرو۔ دیکھو بٹی اُس میں بجھتی نہیں۔ پھر ظاہر ہے کہ یہ گیس ہوا ہے۔ اگر اُستوانی کو کافی وقت تک اسی حالت میں رہنے دیا جائے تو کاربن ڈائی آکسائیڈ اور ہوا اس طرح ایک دوسرے کے ساتھ مل جائیں گے کہ اُستوانی کے اندر اُن کا آمیزہ ہر جگہ یکساں ہوگا۔

دونوں تجربے گیسوں کی ایک ایسی خاصیت پر دلالت کرتے ہیں جو گیسوں میں بہت عام ہے۔ یعنی گیسوں کو کسی بند فضاء میں جھوڑ دیا جائے تو یہ فضاء خواہ کتنی ہی بڑی کیوں نہ ہو گیس پھیل کر اس کی انتہا تک پہنچ جاتی ہیں۔ اسی واقعہ کو سائیس کی زبان میں گیسوں کا انتشار کہتے ہیں۔ گیسوں کے انتشار پر دوسری گیسوں کی

موجودگی کا کوئی اثر نہیں ہوتا۔ جس طرح کوئی گیس خلا میں منتشر ہوتی ہے اسی طرح دوسری گیسوں کی موجودگی میں منتشر ہوتی ہے۔ نتیجہ اس کا یہ ہے کہ کسی بند فضاء کے اندر جتنی گیسوں کو چاہو پھوڑ دو کچھ دیر کے بعد وہ تمام فضاء کے اندر اس طرح پھیل جائیں گی کہ اُن کا آمیزہ ہر جگہ یکساں ہوگا۔

گیسوں کے انتشار کا واقعہ بظاہر کلیئہ تجاذب کا تناقض معلوم ہوتا ہے۔ چنانچہ تجربہ ۱۳۳ میں بھاری گیس (کاربن ڈائی آکسائیڈ) نیچے تھی اور ہلکی گیس (ہوا) اوپر۔ پس کلیئہ تجاذب کے رُو سے لازم تھا کہ بھاری گیس نیچے رہتی اور ہلکی اُس کے اوپر ہوتی۔ لیکن واقعہ یہ ہے کہ بھاری گیس نے اوپر کا رخ کر لیا ہے اور ہلکی گیس نے نیچے کا۔


اس واقعہ کی توجیہ یہ ہے کہ وہ چھوٹے چھوٹے ذرے جن سے گیسیں بنی ہیں وہ ہمیشہ حرکت میں رہتے ہیں اور تیز تیز حرکت کرتے ہیں۔ حرکت کے دوران میں اُن کی آپس میں اور اُس برتن کی دیواروں سے جس میں وہ حرکت کرتے ہیں متواتر ٹکریں ہوتی رہتی ہیں۔ اور ان ٹکروں سے اُن کی حرکت کی سمتیں ہمیشہ بدلتی رہتی ہیں۔ اس سے ظاہر ہے کہ انتشار حقیقت میں کلیئہ تجاذب کا تناقض نہیں۔ گیسوں کا انتشار اُن کے ذرات کی حرکت کا

نتیجہ ہے۔ تجربہ ۱۳۳ کے واقعات پر غور کرو۔ اس نظریہ کے رُو سے کاربن ڈائی آکسائیڈ (Carbon dioxide) کے ذرے تیز تیز حرکت کر رہے ہیں۔ اس میں بعض ذروں کی سمت حرکت اُوپر کی طرف ہو جاتی ہے تو وہ زمین کی قوتِ جاذبہ کے خلاف اسی طرح اُوپر کی طرف چلے جاتے ہیں جس طرح اُوپر کی طرف پھینکی ہوئی گیند زمین کی قوتِ جاذبہ کے خلاف اُوپر کی طرف حرکت کرنے لگتی ہے۔

مختلف کثافت کی گیسوں کو ملا دیا جاتا ہے تو وہ ایک دوسری سے اس طرح جدا نہیں ہوتیں کہ سب سے بھاری گیس تہ کی طرف آ جائے اور ہلکی گیسیں درجہ بدرجہ اس کے اُوپر جگہ لیتی جائیں۔ بلکہ واقعہ یہ ہے کہ انتشار کے عمل سے وہ رفتہ رفتہ اس طرح پھیلتی جاتی ہیں کہ آخر کار اُن سے ایک یکذات آمیزہ بنتا جاتا ہے۔ مثلاً ہوا، نائٹروجن اور نائٹروجن کا یکذات آمیزہ ہے۔ اس کا یکذات ہونا اسی انتشار کی خاصیت کا نتیجہ ہے۔ یہ خاصیت نہ ہوتی تو ہوا کے دو طبقے ہو جاتے۔ یعنی آکسیجن مقابلہ کثیف تر ہونے کے باعث سب کی سب زمین کے قریب چلی آتی اور نائٹروجن اُوپر چلی جاتی۔

۸۵ - گیسوں کے انتشار کے متعلق گریہم کا کلیہ۔
اب آؤ اس بات کا پتہ لگائیں کہ گیسوں کی کثافت


اور اُن کے انتشار کی شرح میں کیا تعلق ہے۔
تجربہ ۱۳۴ - ایک اس قسم کا سامدار خانہ لو جو دو ڈرائی مورچوں میں استعمال ہوتا ہے۔ اس کے مُنہ میں ربڑ کی ڈاٹ لگاؤ اور ڈاٹ میں شیشہ کی نصف میٹر لمبی جوفہ دار نلی لگا دو۔ جیسا کہ شکل ۱۳۱ میں دکھایا گیا ہے۔ اس نلی کا دوسرا سرا اُٹرا ہوا اور نوکدار ہونا چاہئے۔ خانہ کے مُنہ میں کاک لگانے سے پہلے نلی میں اتنا پانی ڈالو کہ اُس کا جوفہ اور نیچے والا حصہ بھر جائے۔ اب سامدار خانہ کو نائٹروجن سے بھر کے ہوئے گلاس میں رکھو۔ تھوڑی سی دیر میں پانی دبنا شروع ہوگا اور نلی کی نوک سے اُس کی پتلی سی دھار نکلنے لگیگی۔



شکل ۱۳۱ - گیسوں کے انتشار کی توضیح

یہ واقعہ اس بات کی دلیل ہے کہ ہائیڈروجن کی ہونے کے باعث مسامدار خانے کی دیواروں میں سے زیادہ تیزی کے ساتھ گزر رہی ہے اور خانہ کی ہوا اس کے مقابلہ میں سستی کے ساتھ باہر نکل رہی ہے۔ نتیجہ اس کا یہ ہے کہ خانہ اور تلی کے اندر گیس کا حجم پہلے سے زیادہ ہو گیا ہے۔ اس لئے اس نے پانی کو باہر دھکیل دیا ہے۔ اب آؤ یہی تجربہ ہائیڈروجن کی بجائے کسی ایسی گیس پر کریں جو ہوا سے بھاری ہو۔ کاربن ڈائی آکسائیڈ (Carbon dioxide) اس مطلب کے لئے بہت مناسب ہے۔

تجربہ ۱۳۵۔۔۔ ایک اس قسم کا آلہ تیار کرو جو شکل ۲۲ میں دکھایا گیا ہے۔ اس میں وہ تلی جو مسامدار خانہ میں داخل ہوتی ہے اُسے موڑ دیا گیا ہے تاکہ مسامدار



شکل ۲۲

گیسی انتشار کی توضیح

خانہ کو کاربن ڈائی آکسائیڈ (Carbon dioxide) سے بھرا ہونے

گلاس میں رکھیں تو گلاس کا مٹہ اوپر کی طرف رہے۔ اس تلی کے نیچے جو بوتل ہے اُس میں تھوڑا سا پانی ڈال دیا گیا ہے۔ مسامدار خانہ کو کاربن ڈائی آکسائیڈ سے بھرے ہوئے گلاس میں داخل کر دو تو باہر کی ہوا بوتل میں گھسنے لگیگی اور پانی میں اُس کے پیلے اُٹھتے ہوئے نظر آئینگے۔

اس واقعہ کی توجیہ یہ ہے کہ کاربن ڈائی آکسائیڈ (Carbon dioxide) کے مقابلہ میں ہوا کا انتشار زیادہ تیز ہے۔ اس لئے خانہ کی ہوا اتنی تیزی کے ساتھ اُس سے باہر نکلتی ہے کہ باہر سے بھاری گیس کاربن ڈائی آکسائیڈ اتنی تیزی کے ساتھ اُس میں داخل نہیں ہو سکتی۔ اس سے خانہ تلی اور بوتل کے اندر گیس کا دباؤ کرۓ ہوئی کے مقابلہ میں کم ہو جاتا ہے۔ اس لئے باہر کی ہوا زکاس تلی کے رستے بوتل میں داخل ہوتی جاتی ہے۔

ان تجربوں میں جو گیسیں استعمال ہوئی ہیں ان کی اضافی کثافتیں حسب ذیل ہیں :-

ہائیڈروجن ہوا کاربن ڈائی آکسائیڈ

۱
۱۳۶۳
۲۲
اس سے ظاہر ہے کہ گیس کی کثافت جتنی کم ہو اتنا ہی اُس کا انتشار تیز ہوتا ہے۔ گریہم نامی ایک سائنس دان نے

مختلف گیسوں کو یکساں حالتوں میں رکھ کر ان پر تجربے کئے ہیں۔ اور اس بات کا پتہ لگایا ہے کہ مساہار برتن کی دیوار میں سے ان کا انتشار کس شرح سے ہوتا ہے۔ ان تجربوں سے وہ ذیل کے نتیجہ پر پہنچا ہے :-

گیسوں کے انتشار کی رفتاریں ان کی کثافتوں کے جذبا کے ساتھ تناسب معکوس میں رہتی ہیں۔

یہ نتیجہ کلیہ گریہم کے نام سے مشہور ہے۔ ریاضی کی زبان میں اس کلیہ کی شکل حسب ذیل ہے :-

انتشار کی شرح $\propto \frac{1}{\sqrt{\text{کثافت}}}$
 مثلاً اگر ہوا کے ساتھ مقابلہ کیا جائے تو
 کثافت $\frac{1}{\sqrt{\text{انتشار کی رفتار حسب مشاہدہ}}}$
 ہائیڈروجن ۰.۰۶۹۵ ۳۵۶۹۲
 کاربن ڈائی آکسائیڈ ۱.۵۱۸۰ ۰.۵۸۱۲

آٹھویں فصل کے متعلق سوالات

- ۱ - چارلس کا کلیہ بیان کرو۔ اس کلیہ کو تجربہ سے تم کس طرح ثابت کرو گے؟
- ۲ - صفر مطلق اور تپش مطلق سے کیا مراد ہے؟
- ۳ - کلیہ ہال کا دعویٰ بیان کرو اور تجربہ سے اس کی توضیح کرو۔

Charles

۱۷

۴ - کاربن ڈائی آکسائیڈ (Carbon dioxide) کی کثافت معلوم کرنے کے لئے تم کیا طریقہ اختیار کرو گے؟

۵ - مفصل بیان کرو کہ سلفیورک (Sulphuric) ترشہ اور نصف گرام میگنیشیم کے تعامل سے جو ہائیڈروجن پیدا ہوتی ہے اس کا حجم معلوم کرنا ہو تو اس کے لئے تم کیا طریقہ اختیار کرو گے۔

۶ - اگر گرام سینڈور کو کامل طور پر تحلیل کر دینے سے جو آکسیجن پیدا ہوتی ہے اس کا حجم اور اس کی کثافت معلوم کرنا ہو تو اس کے لئے تم کیا انتظام کرو گے؟

۷ - گیسوں کے انتشار کی توضیح کے لئے تجربے بیان کرو۔
 ۸ - اگر یہ معلوم کرنا ہو کہ کسی گیس کا انتشار ہوا کے مقابلہ میں تیز ہوتا ہے یا سست تو اس کے لئے تم کیا طریقہ اختیار کرو گے؟

۹ - گیسوں کے انتشار کا کلیہ بیان کرو؟



نویں فصل

گے لسک کا کلیہ اور آؤ ولید رو کا دعویٰ

۸۱۔ گے لسک کا کلیہ — دفعہ ۴۳ میں جو تجربے بیان کئے گئے ہیں ان سے ظاہر ہے کہ ہائیڈروجن اور آکسیجن جب باہم ترکیب کھا کر پانی بناتی ہیں تو اس میں وہ حجماً ۱:۲ کے تناسب سے ترکیب کھاتی ہیں۔ اب اگر تجربہ ۵۷ کو اس طرح بدل دیا جائے کہ تجربہ میں پیدا شدہ پانی بھاپ کی شکل میں رہے تو یہ نتیجہ نکلتا ہے کہ بھاپ کا حجم اُس ہائیڈروجن کے حجم کا مساوی ہوتا ہے جو اس کی ترکیب میں چلی جاتی ہے۔ اس بات کو یاد رکھو کہ ان گیسوں کا حجم ان کے ترکیب کھانے سے

۵۔ Gay Lussac

۶۔ Avogadro

پہلے اسی تپش پر رکھ کر ناپنا چاہئے جس پر بعد میں بھاپ کا حجم ناپا جاتا ہے۔

اس سے ظاہر ہے کہ ہائیڈروجن اور آکسیجن کے حجم جو باہم ترکیب کھاتے ہیں اور اُس بھاپ کا حجم جو ان کے ترکیب کھانے سے پیدا ہوتی ہے ان تینوں میں سادہ تعلق پایا جاتا ہے۔

دوسری چیزوں پر جو تجربے کئے گئے ہیں ان سے بھی اسی قسم کے نتیجے حاصل ہوئے ہیں۔ مثلاً

۱۔ حجم ہائیڈروجن ۱ حجم کلورین سے ترکیب کھاتی ہے تو ۲ حجم ہائیڈروکلورک گیس پیدا ہوتی ہے۔

۲۔ حجم کاربن مانا کسائیڈ ۱ حجم آکسیجن سے ترکیب کھاتی ہے تو ۲ حجم کاربن ڈائی آکسائیڈ گیس پیدا ہوتی ہے۔

۳۔ حجم نائیٹروجن ۳ حجم ہائیڈروجن سے ملتی ہے تو ۲ حجم امونیا (Ammonia) پیدا ہوتی ہے۔

۴۔ حجم نائیٹرک آکسائیڈ ۱ حجم آکسیجن سے ملتا ہے تو ۲ حجم نائیٹروجن پر آکسائیڈ (Nitrogen peroxide) پیدا ہوتا ہے۔

انیسویں صدی کے اوائل میں گے لسک نامی ایک سائنس دان نے اسی قسم کے کئی تجربے کئے اور ان تجربوں سے جو نتائج حاصل ہوئے ان کو بخوبی جانچ لینے

۷۔ Gay-Lussac

کے بعد وہ اس نتیجہ پر پہنچا جو آج تک گلیہ گے لسک کے نام سے مشہور ہے۔ اس گلیہ کا دعویٰ حسب ذیل ہے:-
گیسوں باہم ترکیب کھاتی ہیں تو اس طرح ترکیب کھاتی ہیں کہ ان کے حجم ایک دوسرے کے ساتھ اور حاصل ترکیب کے حجم کے ساتھ (بجالیکہ وہ گیس ہی ہو) سادہ تناسب میں ہوتے ہیں۔

۸۲ - آڈو گیلٹرو کا دعویٰ گے لسک

نے جب اس جموں کے گلیہ کا اعلان کیا تو اس سے پہلے ڈالٹن نظریہ جو اہر قائم کر چکا تھا۔ اب اس بات کی ضرورت پیش آئی کہ گے لسک کے گلیہ اور ڈالٹن کے نظریہ میں مطابقت پیدا کی جائے۔ چنانچہ اس مطلب کے لئے بعض علماء نے یہ دعویٰ پیش کیا کہ تمام مساوی الجھ گیسوں میں جوہروں کی تعداد مساوی ہوتی ہے۔

Dalton

۱

اس بات کو نگاہ میں رکھنا چاہئے کہ جوہر کا لفظ یہاں اپنے اصلی مفہوم سے ہٹا ہوا ہے۔ دعویٰ میں عنصر اور مرکب دونوں طرح کی گیسوں شامل ہیں۔ اور یہ ظاہر ہے کہ مرکب کے جوہر کتنا اصلیت کے خلاف ہے۔ کیونکہ مرکب عناصر میں تحلیل ہو سکتے ہیں اور گلیہ ڈالٹن کے رو سے جوہر ناقابل تقسیم ہیں۔

لیکن یہ دعویٰ دیر تک نہ چل سکا اور سائنس دانوں کو معلوم ہو گیا کہ دعویٰ بے بنیاد ہے۔ جن دلیلوں نے اس دعویٰ کو باطل ثابت کر دیا ان کی ایک مثال حسب ذیل ہے:-
ذرا اس واقعہ پر غور کرو کہ ہائیڈروجن اور کلورین کے امتزاج سے ہائیڈروکلورک (Hydrochloric) گیس پیدا ہوتی ہے۔ اور امتزاج کا انداز یہ ہے کہ ہائیڈروجن کا ایک حجم کلورین کے ایک حجم سے ملتا ہے تو اس سے ہائیڈروکلورک (Hydrochloric) گیس کے دو حجم حاصل ہوتے ہیں۔ فرض کرو کہ ان دو جموں میں ہائیڈروکلورک گیس کے جوہر کی تعداد = لا ہے۔ اب دعویٰ مذکور کے رو سے ہائیڈروجن کے ایک حجم میں ہائیڈروجن کے $\frac{1}{2}$ جوہر اور کلورین (Chlorine) کے ایک حجم میں کلورین کے $\frac{1}{2}$ جوہر ہونا چاہئیں۔ یہ ظاہر ہے کہ ہم جتنا حجم چاہیں لے سکتے ہیں۔ پس اگر دو جموں کے طور پر اتنا حجم لیا جائے کہ لا = ا ہو تو ظاہر ہے کہ $\frac{1}{2}$ = $\frac{1}{2}$ یعنی ہائیڈروکلورک (Hydrochloric) گیس کا ایک جوہر ہائیڈروجن کے نصف جوہر اور کلورین کے نصف جوہر کے امتزاج سے حاصل ہوگا۔ لیکن نظریہ ڈالٹن کے رو سے جوہر کی تقسیم ممکن نہیں۔ اس لئے یہ دعویٰ غلط ہے۔

۱۰ یہاں بھی جوہر کا لفظ اسی بے احتیاطی سے استعمال ہوا ہے جس کی طرف صفحہ گزشتہ کے ح میں اشارہ کیا گیا ہے۔

آخر اس مسئلہ کو اظاہرہ کے عالم طبیعات آؤ گیدرو نے اس طرح حل کیا کہ مادہ کے انتہائی ذرات دو طرح کے ہیں :-

(۱) وہ انتہائی ذرات جن کا آزادانہ وجود ممکن ہے۔ مثلاً ہائیڈروکلورک (Hydrochloric) گیس یا ہائیڈروجن کا چھوٹے سے چھوٹا ذرہ۔ اس قسم کے ذرہ کو سالمہ کہتے ہیں۔

(ب) وہ انتہائی ذرات جو کیمیائی غلوں میں حصہ لینے کی قابلیت رکھتے ہیں یا ایک کیمیائی مرکب سے دوسرے کیمیائی مرکب کی طرف منتقل ہو سکتے ہیں۔ مثلاً ہائیڈروکلورک (Hydrochloric) گیس کے سالمہ کی ترکیب میں ہائیڈروجن اور کلورین کے جو ذرے ہیں وہ اسی قسم کے ہیں۔ ان ذروں کو جواہر کہتے ہیں۔


یہ ظاہر ہے کہ مرکب کے سالمہ میں کم از کم دو جوہروں کا ہونا ضروری ہے۔ لیکن عنصر کے سالمہ کے لئے یہ قید نہیں۔ عنصر کا سالمہ دو یا دو سے زیادہ جوہروں پر مشتمل ہو سکتا ہے اور یہ بھی ممکن ہے کہ صرف ایک ہی جوہر پر مشتمل ہو۔ ان مقدمات کو صاف کر لینے کے بعد آؤ گیدرو نے اسی دعوے کو جو باطل ثابت ہو چکا تھا ذیل کی شکل میں بیان کیا۔ اور اب اس میں اعتراض کے لئے گنجائش نہ رہی۔

گیسیں مرکب ہوں یا مفرد، مساوی تپش اور مساوی دباؤ کے ماتحت ان کے مساوی جموں میں سالمات کی تعداد مساوی ہوتی ہے۔

آؤ پھر اسی مثال کی طرف رجوع کریں اور دیکھیں کہ آؤ گیدرو کا دعویٰ اس اشکال سے کہاں تک عمدہ برآ ہو سکتا ہے۔ اس بات کو فی الحال تسلیم کر لو کہ ہائیڈروجن اور کلورین (Chlorine) دونوں کے سالمات دو دو جوہروں کے ملنے سے بنے ہیں اور ہائیڈروکلورک گیس کے سالمہ میں ایک جوہر ہائیڈروجن کا ہے اور ایک جوہر کلورین (Chlorine) کا۔ اس فرضیہ کے بعد ہائیڈروجن اور کلورین کے سالمات کی کسی تعداد کے امتزاج پر غور کرو۔ آؤ دونوں گیسوں کے نو نو سالمے لے لیں۔ آؤ گیدرو کے دعوے کے رو سے ان کے امتزاج کی تعبیر حسب ذیل ہو سکتی ہے۔ اس میں :-

- ہائیڈروجن کے ایک جوہر کی تعبیر ہے۔
- ہائیڈروجن کے ایک سالمہ کی تعبیر ہے۔
- کلورین کے ایک جوہر کی تعبیر ہے۔
- کلورین کے ایک سالمہ کی تعبیر ہے۔

لہ یہ فرضیہ قیاسی نہیں بلکہ واقعات پر مبنی ہیں۔ لیکن یہاں اس بحث کا موقع نہیں۔



اور یہ عین نتائج تجربہ کے مطابق ہے۔ یعنی جہاں تک ہائیڈروجن اور کلورین (Chlorine) کے امتزاج کا تعلق ہے تو اووگیڈرو کے دعوے نے گے لسک کے کلیہ اور ڈالٹن کے نظریہ جو اب میں مطابقت پیدا کر دی ہے۔ اس فصل میں جن گیسوں کا ذکر آیا ہے ان کے لئے بھی اسی طرح کی شکلیں بنا کر ہم دکھا سکتے ہیں کہ یہ دعویٰ ان کے جمعی تعلقات کی توجیہ سے بھی قاصر نہیں۔ واقعہ ہے کہ اس دعوے کی صداقت عام ہے۔ چنانچہ یہ امر پایہ ثبوت کو پہنچ چکا ہے کہ اس دعوے کا اطلاق تمام گیسوں پر ہو سکتا ہے۔ اس بناء پر ہم مان سکتے ہیں کہ اس دعوے کی صداقت مسلم ہے۔

۸۳۔ گیسوں کا وزن سالمہ ————— دفعہ

میں جو کثافت اضافی کی تعریف بتائی گئی ہے اس سے اووگیڈرو کے دعوے کے ساتھ بلا کر دیکھو تو گیس کی کثافت اضافی

اور اس کے وزن سالمہ کے درمیان ایک نہایت ساوہ عددی تعلق نظر آئے گا۔ چنانچہ مساوی دباؤ اور مساوی پیش کے ماتحت ہائیڈروجن اور کسی اور گیس کے مساوی جموں پر غور کرو۔ اور فرض کرو کہ گیس کے حجم میں سالمات کی تعداد ہے۔ تو اووگیڈرو کے دعوے کے رُو سے اتنے ہی دباؤ اور پیش کے ماتحت ہائیڈروجن کے اتنے حجم میں بھی سالمات کی تعداد ہوگی۔

اب

$$\frac{\text{گیس کے معلوم حجم کا وزن}}{\text{مساوی حجم ہائیڈروجن کا وزن}} = \frac{\text{گیس کی کثافت اضافی}}{\text{گیس کے ع سالمات کا وزن}}$$

$$= \frac{\text{ہائیڈروجن کے ع سالمات کا وزن}}{\text{ہائیڈروجن کے ع سالمات کا وزن}}$$

$$= \frac{\text{گیس کے ا سالمہ کا وزن}}{\text{ہائیڈروجن کے ا سالمہ کا وزن}}$$

ہم ثابت کر سکتے ہیں کہ ہائیڈروجن کا سالمہ دو جوہروں پر مشتمل ہے بناء بریں اگر ہائیڈروجن کے جوہر کو کیمت مادہ کی تخمین کے لئے اکائی مان لیا جائے تو ہائیڈروجن کے سالمہ کا وزن ۲ ہوگا۔ اور مساوات بالا ذیل کی شکل اختیار کرے گی:-

گیس کی کثافتِ اضافی = $\frac{\text{گیس کے سالمہ کا وزن}}{2}$

لہذا گیس کا وزن سالمہ = $2 \times$ گیس کی کثافتِ اضافی
اس سے ظاہر ہے کہ کسی گیس کی کثافت بہ اضافتِ ہائیڈروجن معلوم کر لی جائے تو رشتہ مذکور سے ہم اُس کا وزن سالمہ معلوم کر سکتے ہیں۔ ذیل کی فہرست میں چند گیسوں کی اضافی کثافتیں اور اُن کے اوزان سالمہ درج ہیں:-

گیس	کثافتِ اضافی	وزن سالمہ
ہائیڈروجن Hydrogen	۱۵۰
نائیٹروجن Nitrogen	۱۴۵۰
آکسیجن Oxygen	۱۴۵۰
ہائیڈروجن کلورائیڈ Hydrogen Chloride	۱۸۵۲۵
امونیا Ammonia	۸۶۵
کاربن ڈائی آکسائیڈ (Carbon dioxide)	۲۲۵۰

۸۴ - علامتیں اور ضابطے کسی عنصر کے جوہر کو تعبیر کرنا ہو تو اس کے لئے علامت استعمال کی جاتی ہے جو حقیقت میں عنصر کا مخفف نام ہوتا ہے۔ چنانچہ عام طور پر عنصر کے نام کا پہلا حرف (بہ شکل "Capital") علامت کے طور پر اختیار کر لیتے ہیں۔ مثلاً ہائیڈروجن (Hydrogen) کا جوہر H سے اور آکسیجن (Oxygen) کا جوہر O سے تعبیر ہوتا ہے۔ جب دو یا دو سے زیادہ عناصر کے نام ایک ہی حرف سے شروع ہوتے ہیں تو اس صورت میں ایک عنصر کو تعبیر کرنے کے لئے تو ابتدائی حرف سے کام لیا جاتا ہے اور دوسروں کی تعبیر کے لئے ابتدائی حرف کے ساتھ اُن کے نام کا ایک اور حرف لیا جاتا ہے۔ یہ حرف عموماً وہ ہوتا ہے جو تلفظ میں اگلی حرف کے بعد باقی تمام حرفوں میں سب سے پہلے آتا ہے۔ مثلاً مندرجہ ذیل چار عناصر کے ناموں میں حرف B ہے اور ان کے لئے حسب ذیل علامتیں رکھی گئی ہیں:-

- ۱ - بورون B Boron
- ۲ - بیریئم Ba Barium
- ۳ - بیسمتھ Bi Bismuth
- ۴ - برومین Br Bromine

بعض عناصر کی علامتیں ان کے لاطینی ناموں سے لیں۔ ان کی چند مثالیں حسب ذیل ہیں:-

اُردو نام	انگریزی نام	لاطینی نام	علامت
۱- پارا	Mercury	Hydrargyrum	Hg
۲- تانبا	Copper	Cuprum	Cu
۳- چاندی	Silver	Argentum	Ag
۴- سونا	Gold	Aurum	Au
۵- سیسہ	Lead	Plumbum	Pb
۶- قلعہ	Tin	Stannum	Sn

عناصر کی علامتیں اُن کے ناموں ہی کو تعبیر نہیں کرتیں بلکہ اُن کے وزن جوہر کو بھی تعبیر کرتی ہیں۔ جوہر کے وزنوں کے لئے ہائیڈروجن کے جوہر کو اکائی مان لیا گیا ہے۔ چنانچہ باقی تمام عناصر کے اوزان جوہر اسی کی اضافت سے معلوم کئے جاتے ہیں۔ اس بناء پر جب ہائیڈروجن (Hydrogen) کے لئے ہم علامت H لکھتے ہیں تو اس سے ہائیڈروجن کے صرف نام ہی کو تعبیر کرنا مقصود نہیں ہوتا بلکہ یہ علامت اس بات پر بھی دلالت کرتی ہے کہ ہائیڈروجن کا ایک جوہر اور ہائیڈروجن کا اکائی وزن مراد ہے۔ اسی طرح O آکسیجن (Oxygen) کی علامت ہے۔ اور اس میں یہ معنی بھی مضمر ہے کہ آکسیجن کا ایک جوہر اور آکسیجن کے وزن کی ۱۶ اکائیاں مراد ہیں۔ کیونکہ آکسیجن کا جوہر ہائیڈروجن کے جوہر سے ۱۶ گنا بھاری ہے۔ جب یہ معلوم ہو کہ کسی عنصر کے سالمہ میں جوہر کی

تعداد کیا ہے تو سالمہ کو تعبیر کرنے کے لئے عنصر کی علامت کے نیچے ذرا دائیں ہاتھ کی طرف ہٹا کر یہ تعداد باریک سے ہندسہ کی شکل میں لکھ دی جاتی ہے۔ مثلاً آکسیجن کا سالمہ دو جوہروں پر مشتمل ہے۔ اس لئے اسے O₂ سے تعبیر کیا جائیگا۔ اور O₂ آکسیجن کے صرف سالمہ ہی کو تعبیر کریگا بلکہ یہ بھی بتائیگا کہ آکسیجن کے وزن کی ۱۶×۲ یعنی ۳۲ اکائیاں مراد ہیں۔ کسی عنصر کا سالمہ صرف ایک ہی جوہر پر مشتمل ہو تو اس صورت میں علامت کے ساتھ ہندسہ لکھنے کا رواج نہیں۔ مثلاً پارے کا سالمہ صرف Hg سے تعبیر کیا جاتا ہے۔

مرکبات کی ترکیب کو تعبیر کرنا ہو تو اس مطلب کے لئے ضابطوں سے کام لیا جاتا ہے۔ چنانچہ مرکب کے سالمہ کے لئے ضابطہ بنانے کا قاعدہ یہ ہے کہ اس کے عناصر ترکیبی کے جوہر کی علامتوں کو پہلو بہ پہلو رکھتے ہیں اور ہر عنصر کے جتنے جتنے جوہر موجود ہوتے ہیں اُن کی تعبیر کے لئے اُن کی علامتوں کے ساتھ ہندسے لکھ دیتے ہیں۔ مثلاً پانی کے سالمہ کو H₂O سے تعبیر

۱۔ عناصر کے سالموں کو تعبیر کرنے کے لئے جو علامتیں استعمال کی جاتی ہیں انہیں بھی عموماً ضابطہ ہی کے نام سے یاد کرتے ہیں۔ مثلاً یوں کہا جاتا ہے کہ آکسیجن کے سالمہ کا ضابطہ O₂ ہے۔

کیا جاتا ہے۔ اور اس سے مراد یہ ہے کہ ہائیڈروجن کے دو جوہر آکسیجن کے ایک جوہر کے ساتھ ملے ہوئے ہیں اور اس سے پانی کا ایک سالمہ بن گیا ہے۔ علاوہ بریں یہ ضابطہ اس بات پر بھی دلالت کرتا ہے کہ آکسیجن کے ۱۶ اٹومی وزن کے ساتھ ہائیڈروجن کے ۲ اٹومی وزن کے ملنے سے ۱۸ اٹومی وزن کا پانی بن گیا ہے۔ یعنی پانی کا وزن سالمہ ۱۸ ہے۔

اگر یہ معلوم نہ ہو کہ مرکب کے سالمہ میں ہر عنصر کے جوہر کی مطلق تعداد کیا ہے تو اس صورت میں اس کے لئے سادہ سے سادہ ضابطہ لکھ دیتے ہیں۔ ہر عنصر کے جوہروں کی اضا


چنانچہ وہ مرکب جو کیسی حالت کو اختیار نہیں کرتے ان کے متعلق ہرگز کوئی روش اختیار کرنا پڑتی ہے۔ مثلاً تانبے اور آکسیجن کی ترکیب سے جو تانبے کا سیاہ آکسائیڈ (Oxide) بنتا ہے اس کے متعلق ہمیں معلوم نہیں کہ اس کے سالمہ میں تانبے اور آکسیجن کے کتنے کتنے جوہر ہیں۔ لیکن یہ یقیناً معلوم ہے کہ اس میں تانبے کے ہر جوہر کے مقابلہ میں آکسیجن کا ایک جوہر موجود ہے۔ اس بناء پر مرکب مذکور کے لئے ہم ضابطہ CuO لکھ دیتے ہیں۔

۸۵۔ مساواتیں ————— کیمیائی مساوات


ایک ایسی مساوات ہے جو علامتوں کی مدد سے اس

بات کو تعبیر کرتی ہے کہ کیمیائی تغیر میں کون کون سی چیزیں حصہ لے رہی ہیں۔ اور مقلداً کس حساب سے حصہ لے رہی ہیں۔

بعض کیمیائی چیزوں کو جب مناسب شرائط کی تحت میں بعض کے قریب لایا جاتا ہے تو کیمیائی تغیر ظہور میں آتا ہے جس سے ان کے بعض اجزا آزاد ہو جاتے ہیں یا ایک دوسرے کی طرف منتقل ہو جاتے ہیں۔ اس تغیر سے پہلے اور بعد کی حالتیں کیمیائی مساوات سے تعبیر کی جاتی ہیں۔ اس قسم کی مساواتیں صاف بتا دیتی ہیں کہ تغیر سے پہلے اور بعد کس کس چیز کا حصہ لیا گیا ہوگا۔ دونوں حالتوں کا تانبے اور آکسیجن سے تمیز کرنے کے لئے ان کے درمیان = کی علامات لکھ دیتے ہیں۔ چنانچہ حرارت سے سطح انگارا کر دئے ہوئے سیاہ کاپر آکسائیڈ (Copper oxide) اور ہائیڈروجن کے تعامل سے جو تغیر پیدا ہوتا ہے اسے کیمیائی مساوات سے ہم ذیل کے طور پر تعبیر کر سکتے ہیں:-



اور جست اور ہلکائے ہوئے سلفیورک (Sulphuric) ترشہ کے تعامل کی تعبیر حسب ذیل ہے:-



Zinc Sulphuric Zinc Sulphate Hydrogen

ہائیڈروجن زنک سلفیٹ سلفیورک ٹرٹھ حسب

اس قسم کی مساواتیں صرف یہی نہیں بتاتیں کہ کون کون سی چیزیں کیمیائی تغیر میں حصہ لے رہی ہیں اور اس تغیر سے کون کون سی چیزیں پیدا ہو رہی ہیں۔ بلکہ اس بات پر بھی صریحاً دلالت کرتی ہیں کہ کتنی کتنی مقدار کی چیزوں کے تعامل سے کتنی کتنی مقدار کی چیزیں پیدا ہو رہی ہیں۔ مثلاً دفعہ ۴۷ میں جو اوزان جو اہر کی فہرست دیجئے اُس کو نگاہ میں رکھ کر دیکھو تو مقلداً ان مساواتوں کا مفہوم حسب ذیل ہے:-

ہائیڈروجن کے وزن کی ۲ × ۱ یعنی ۲ اکیٹیاں میاہ کاپر آکسائیڈ (Copper oxide) کے ۶۳.۵ + ۱۶ یعنی ۷۹.۵ اکیٹوں کو تھویل کر دیتی ہیں۔ اور اس سے ۱۶ + ۱ × ۲ یعنی ۱۸ اکیٹوں وزن کا پانی اور ۶۳.۵ اکیٹوں وزن کا تانبہ پیدا ہوتا ہے۔

اسی طرح دوسری صورت میں:-

۶۵.۵ اکیٹوں وزن کا جست سلفیورک (Sulphuric) ٹرٹھ کے ۱ × ۲ + ۲۲ + ۱۶ × ۲ یعنی ۹۸ اکیٹوں وزن کے ساتھ تعامل کرتا ہے اور اس سے ۱۶۱.۵ اکیٹوں وزن زنک سلفیٹ (Zinc Sulphate) بنتا ہے۔ اور ۲ اکیٹوں وزن

ہائیڈروجن پیدا ہوتی ہے۔

بقائے مادہ کا کلیہ نگاہ میں ہو تو ظاہر ہے کہ ہر عنصر کی جتنی مقدار کیمیائی تعامل میں حصہ لیتی ہے وہ سب کی سب اس تعامل سے پیدا ہونے والی چیزوں میں موجود ہونی چاہئے۔ اور جب یہ حال ہو تو لازم ہے کہ مساوات کے ہر پہلو پر عناصر کی مجموعی مقدار ایک دوسرے کے برابر رہے۔ مثلاً اوپر کی تقریر میں جن مساواتوں سے بحث ہوئی ہے ان پر غور کرو۔ پہلی مساوات میں دونوں پہلوؤں پر ہائیڈروجن (Hydrogen) کے دو جوہر یا اُس کے وزن کی دو اکیٹیاں ہیں۔ تانبے کا ایک جوہر یا وزن کی ۶۳.۵ اکیٹیاں اور آکسیجن کا ایک جوہر یا وزن کی ۱۶ اکیٹیاں ہیں۔ ان وزنوں کو جمع کر کے دیکھو تو مساوات کے ہر پہلو پر وزن کی ۶۳.۵ + ۱۶ یعنی ۷۹.۵ اکیٹیاں نکلیں گی۔

کیمیائی تعامل کو تعبیر کرنے کے لئے مساوات لکھتے وقت اس بات کا خیال رکھنا چاہئے کہ تعامل میں شریک ہونے والی چیزیں کس حالت میں ہیں۔ مادہ جب ٹھوس کی حالت میں ہوتا ہے تو عموماً اس بات کا پتہ نہیں چلتا کہ اُس کے سالمات کی ترکیب میں جوہروں کی تعداد کیا ہے۔ مائع کی حالت میں بھی اکثر اسی مشکل کا سامنا رہتا ہے۔ ان صورتوں میں یہ ممکن نہیں کہ مساوات


میں ان چیزوں کے سالمات کی پوری پوری تعبیر ہو جائے۔ جب یہ حال ہو تو ظاہر ہے کہ تعادل میں شریک ہونے والی چیز کی تعبیر صرف قیاسی ہونا چاہئے۔ اس صورت میں وہ مقدار جسے اس چیز کے سالمہ کا ضابطہ تعبیر کرتا ہے وہ بھی محض قیاسی ہوگی۔ لیکن تعادل میں شریک ہونے والی چیز اگر کیسی حالت میں ہو تو اس کے سالمہ کی ترکیب پر یہ کیف معلوم ہوتی ہے۔ اس لئے مساوات میں اس کے سالمہ کا واقعی ضابطہ اور اس کی واقعی مقدار درج ہونا چاہئے۔

۲۳ اگلی وزن کو تعبیر کرتی ہیں۔ لیکن پہلی علامت ہم وہاں استعمال کریں گے جہاں ٹھوس گندک کا وزن بتانا ہوگا۔ یہ معلوم نہیں کہ گندک جب ٹھوس کی حالت میں ہوتی ہے تو اس کا سالمہ کتنے جوہروں پر مشتمل ہوتا ہے۔ اس لئے ہم اس علامت کو وہ شکل نہیں دے سکتے جو سالموں کی تعبیر کے لئے اختیار کی گئی ہے۔ دوسری علامت بھی گندک کے اتنے ہی وزن کو تعبیر کرتی ہے۔ لیکن اس حالت میں کہ گندک بلند پیش پر پہنچ کر بخار کی شکل میں آگئی ہو۔ یہ معلوم ہو چکا ہے کہ بلند پیش پر پہنچ کر گندک کا سالمہ دو جوہروں پر مشتمل ہوتا ہے۔ بناء پر اس صورت میں ہمیں اتنے وزن کی تعبیر کے لئے وہ علامت


۲۸ اور S_2 دونوں علامتیں گندک کے

استعمال کرنا چاہئے جو سالموں کی تعبیر کے لئے وضع کی گئی ہے۔

ذیل کی مساوات پر غور کرو:—



اس سے مراد یہ ہے کہ ہائیڈروجن اور آکسیجن وزناً 2×1 اور 16 کے تناسب سے ایک دوسرے کے ساتھ مل کر پانی بنا دیتی ہیں۔ لیکن یہ مساوات ان گیسوں کے امتزاج کی صحیح تعبیر نہیں۔ اس کی وجہ یہ ہے کہ O آکسیجن کے ایک جوہر کو تعبیر کرتا ہے اور اس کا جوہر اپنے آزلوانہ وجود پر قادر نہیں۔ وہ فوراً اپنے ہم جنس جوہر کے ساتھ مل کر سالمہ بنا دیتا ہے۔ اس بناء پر ضروری ہے کہ مساوات کو دو چند کر دیا جائے۔ اس صورت میں مساوات مذکورہ کی شکل حسب ذیل ہو جائیگی:—




اس بات کو بخوبی ذہن نشین کر لو کہ جب مساوات کو دو چند کر دیا ہے تو اس میں ہم نے $2H_2$ لکھا ہے اور H_2 نہیں لکھا۔ اس کی وجہ یہ ہے کہ ہائیڈروجن کے سالمہ میں 2 جوہر نہیں ہیں۔ وہ صرف 2 جوہروں پر مشتمل ہے۔ اس اعتبار سے $2H_2$ کا یہ مفہوم ہے کہ اس سے ہائیڈروجن کے دو سالمے مراد ہیں اور یہ سالمے دو دو جوہروں پر مشتمل ہیں۔ $2H_2$ کی بجائے ہم H_4 لکھ دیتے

تو اس سے یہ سمجھا جاتا کہ ہائیڈروجن کا ایک سالمہ مراد ہے جو ۴ جوہروں پر مشتمل ہے۔ اور یہ خلاف واقعہ ہے۔ مساواتیں جب گیسوں کے تعامل کو تعبیر کرتی ہیں تو آؤکسیڈرو کے دعوے کے رُو سے ہم تعامل میں شریک ہونے والی گیسوں کے جموں پر بھی استدلال کر سکتے ہیں۔ دعویٰ یہ ہے کہ مساوی دباؤ اور پیش کے ماتحت تمام گیسوں کے مساوی جموں میں سالمات کی تعداد مساوی ہوتی ہے۔ اور جب سالمات کی تعداد مساوی ہے تو ظاہر ہے کہ گیسیں بسیط ہوں یا مرکب، اُن کے سالمات کا حجم مساوی ہوگا۔ اس بات کی طرف ہم اشارہ کر چکے ہیں کہ ہائیڈروجن کا سالمہ دو جوہروں پر مشتمل ہے اور گیسوں کی کثافت وغیرہ کی تعبیر میں ہائیڈروجن ہی کی اضافت سے کام لیا جاتا ہے۔ اس لئے سہولت کو مد نظر رکھ کر یہ بات "اختیاراً" مان لی گئی ہے کہ ہائیڈروجن کے سالمہ کے حجم کو دو اِکائی سمجھا جائیگا۔ پھر آؤکسیڈرو کے دعوے کے رُو سے چونکہ تمام گیسوں کے سالموں کا حجم مساوی ہوتا ہے اس لئے ہر گیس کے سالمہ کا حجم دو اِکائی سمجھ کے برابر سمجھا جاتا ہے۔

لہٰذا سالمات کے درمیان جو فضاضالی رہ جاتی ہے اُس میں سے جتنا حجم ہر سالمہ کے حصہ میں آتا ہے وہ بھی اس حجم کے مفہوم میں شامل ہے۔

اب آؤ پھر اُسی مساوات مندرجہ بالا پر غور کریں۔ اسے ہم یوں پڑھ سکتے ہیں کہ ہائیڈروجن کے ۲ سالمے یا ۴ حجم آکسیجن کے ۱ سالمہ یا ۲ جموں کے ساتھ مل کر بھاپ کے ۲ سالمے یا ۴ حجم بنا دیتے ہیں۔ یا یوں کہو کہ ہائیڈروجن اپنے نصف حجم کی آکسیجن کے ساتھ ترکیب کھاتی ہے تو اس سے ہائیڈروجن کی مساوی الجھ بھاپ پیدا ہوتی ہے۔ اور یہ عین نتائج تجربہ کے مطابق ہے۔


اسی طرح مساوات



ہائیڈروجن اور کلورین کے امتزاج کو تعبیر کرتی ہے۔ اسے ہم یہ مفہوم پہنا سکتے ہیں کہ ہائیڈروجن کے ۱ سالمہ یا ۲ جموں کے ساتھ کلورین کے ۱ سالمہ یا ۲ جموں کے ملنے سے ہائیڈروجن کلورائیڈ (Hydrogen Chloride) کے ۲ سالمے یا ۴ حجم پیدا ہوتے ہیں۔ یعنی ہائیڈروجن کلورائیڈ (Hydrogen Chloride) کی ترکیب میں اُس کے نصف حجم کے برابر ہائیڈروجن ہے اور نصف حجم کے برابر کلورین۔ اور یہ عین وہی نتیجہ ہے جو تجربوں سے حاصل ہوتا ہے۔ ذیل میں ہم اُن تعاملوں میں سے جن کی تحقیقات فصل ہفتم میں کی گئی ہے، چند ایک کے لئے مساواتیں درج کرتے ہیں۔ ان مساواتوں کے ساتھ ساتھ ان کا کئی مفہوم بھی لکھ دیا گیا ہے۔ دیکھو تجربوں کے نتائج اور

اس مفہوم میں کتنی مطابقت پائی جاتی ہے :-

مگنیشیم آکسائیڈ کی بناوٹ



۲۲۵ یا ۲۹۹	۳۲ یا ۱۶ × ۲	۲۴ یا ۱۲ × ۲
مگنیشیم آکسائیڈ کے وزن کی	آکسیجن کے وزن کی	مگنیشیم کے وزن کی
اکائیاں	اکائیاں	اکائیاں

یعنی اگر ۱ گرام مگنیشیم $\frac{۳۲}{۲۹}$ یا ۰.۶۹۵ گرام آکسیجن سے ترکیب کھاتا ہے۔ اس واقعہ کا تجربہ $\frac{۱۱۹}{۱۱۸}$ سے مقابلہ کرو۔

کھریا کی تحلیل



۱۱۲ + ۱۶ × ۲ یعنی ۲۰۰	۵۶ یعنی ۱۶ + ۴۰	۴۴ یعنی ۱۲ × ۲ + ۱۶
کالسیئم کاربونیٹ (کھریا)	کالسیئم آکسائیڈ (چھڑے)	کاربن ڈائی آکسائیڈ
کے وزن کی اکائیاں	کے وزن کی اکائیاں	کے وزن کی اکائیاں

اس واقعہ کا تجربہ $\frac{۱۲۰}{۱۱۹}$ سے مقابلہ کرو۔
سیسے کے آکسائیڈز کی تحلیل ہائیڈروجن سے۔



۲۰۶	۲ × ۲ یعنی ۴	۲۰۶	۲ × (۱۶ + ۱ × ۲) یعنی ۳۶
لیڈ پراکسائیڈ	ہائیڈروجن	سیسہ	پانی
۲۰۶	۲ × ۲ یعنی ۴	۲۰۶	۳۶
وزن کی اکائیاں	وزن کی اکائیاں	وزن کی اکائیاں	وزن کی اکائیاں





۲۰۶	۲ یعنی ۴	۲۰۶	۱۶ + ۱ × ۲ یعنی ۱۸
لیڈ پراکسائیڈ	ہائیڈروجن	سیسہ	پانی
۲۰۶	۲ × ۲ یعنی ۴	۲۰۶	۱۸
وزن کی اکائیاں	وزن کی اکائیاں	وزن کی اکائیاں	وزن کی اکائیاں

ان اعداد کا تجربہ $\frac{۱۲۲}{۱۲۱}$ کے نتائج سے مقابلہ کرو۔

حرارت کا عمل کا پرفسلفیٹ کی قلموں

پرفسلفیٹ (Copper Sulphate) کی قلموں کو ضابطہ $CuSO_4 \cdot 5H_2O$ سے تعبیر کیا جاتا ہے۔ اور اس کا مطلب یہ ہے کہ $CuSO_4$ کا ایک سالمہ قلموں کے پانی کے ۵ سالموں کے ساتھ ڈھیلے سے طور پر ملا ہوا ہے۔ ان قلموں کی تحلیل کو ہم ذیل کی مساواتوں سے تعبیر کر سکتے ہیں:-



ان مساواتوں کو تجربہ $\frac{۱۲۳}{۱۲۲}$ کے نتائج سے پوری پوری مطابقت ہے۔ چنانچہ ان مساواتوں سے صاف ظاہر ہے کہ ۱۲۰ گرم قلموں کا چارٹمس پانی (یعنی پانچ سالموں میں سے چار) خارج ہو جاتا ہے۔ اور باقی ماندہ پانچواں حصہ ۲۰۰ گرم جا کر خارج ہوتا ہے۔

۸۶ - مشہور ترین عناصر ————— ذیل میں ہم مشہور ترین عناصر کے نام درج کرتے ہیں۔ ان کے ساتھ ساتھ تعبیری علامتیں بھی لکھ دی گئی ہیں۔ اور ان کے اوزان جواہر بھی درج کر دئے گئے ہیں۔ ان وزنوں کی تخمین میں ہائیڈروجن کے وزن جواہر کو اکائی مانا گیا ہے۔ فہرست میں جو ادھاتی عناصر آئے ہیں ان کے نام عربی حروف میں لکھے گئے ہیں۔

عناصر

نمبر	نام		اوزان جواہر
	انگریزی شکل میں	علامات انگریزی	
۱	Aluminium	Al	۲۷
۲	Antimony	Sb	۱۲۰
۳	Argon	A	۴۰
۴	Arsenic	As	۷۵
۵	Barium	Ba	۱۳۷
۶	Bismuth	Bi	۲۰۸
۷	Boron	B	۱۱
۸	Bromine	Br	۸۰
۹	Cadmium	Cd	۱۱۲
۱۰	Calcium	Ca	۴۰

نمبر	نام		اوزان جواہر
	انگریزی شکل میں	علامات انگریزی	
۱۱	Carbon	C	۱۲
۱۲	Chlorine	Cl	۳۵.۵
۱۳	Chromium	Cr	۵۲
۱۴	Cobalt	Co	۵۹
۱۵	Copper	Cu	۶۳.۵
۱۶	Fluorine	F	۱۹
۱۷	Gold	Au	۱۹۷
۱۸	Helium	He	۴
۱۹	Hydrogen	H	۱.۰
۲۰	Iodine	I	۱۲۷
۲۱	Iron	Fe	۵۶
۲۲	Lead	Pb	۲۰۷
۲۳	Lithium	Li	۷
۲۴	Magnesium	Mg	۲۴.۳
۲۵	Manganese	Mn	۵۵
۲۶	Mercury	Hg	۲۰۰
۲۷	Molybdenum	Mo	۹۶
۲۸	Nickel	Ni	۵۹

دسویں فصل

کیمیائی مُعادِل - گرفت

۸۷۔ کیمیائی مُعادِل — اب ہم ایسی مقداروں سے بحث کرتے ہیں جو عناصر کے اوزان جوہر سے بہت قریب کا تعلق رکھتی ہیں۔ یہ مقداریں عناصر کے کیمیائی مُعادِل ہیں۔ انہیں امتناجی وزن بھی کہتے ہیں۔ کیمیائی مُعادِل کی تعریف ذیل کے لفظوں میں یاد رکھو:-

کسی عنصر کا کیمیائی مُعادِل اُس کا وہ وزن ہے جو ہائیڈروجن کے ایک ذرے کے ساتھ ترکیب کھاتا ہے یا ہائیڈروجن کے ایک ذرے کے ساتھ ترکیب کھاتا ہے۔

تجربہ ۱۲۱۔ میں تم دیکھ چکے ہو کہ آکسیجن کا تقریباً ۸ گرام وزن ہائیڈروجن کے ۱ گرام وزن سے ترکیب کھاتا ہے۔ بناء بریں آکسیجن کا کیمیائی مُعادِل تقریباً ۸ ہے۔ سوڈیم (Sodium) پانی پر عمل کرتا ہے تو

اس کا ۲۳ گرام وزن ۱ گرام ہائیڈروجن کی جگہ لیتا ہے اس لئے سوڈیم کا کیمیائی مُعادِل ۲۳ ہے۔

ذیل میں ہم دھاتوں کے مُعادِل معلوم کرنے کے لئے چند قاعدے بیان کرتے ہیں:-

۸۸۔ دھات کے مُعادِل کی تخمین اُس کی خارج کردہ ہائیڈروجن کے حجم کی پیمائش سے —

ذیل کے تجربہ میں دھات کا مُعادِل معلوم کرنے کے لئے جو قاعدہ ہم بیان کریں گے اُس کی اصلیت یہ ہے کہ معلوم وزن (مثلاً ۱ گرام) کی دھات پر ہلکایا ہوا ترشہ ڈالتے ہیں۔ پھر ان دونوں چیزوں کے تعامل سے جو ہائیڈروجن پیدا ہوتی ہے اُس کا حجم ناپتے ہیں۔ اور اس حجم سے ہائیڈروجن کا وزن (مثلاً ۱ گرام) معلوم کر لیتے ہیں۔ یہ ظاہر ہے کہ جب اتنی باتیں معلوم ہوں تو پھر دھات کا مُعادِل معلوم کر لینا کچھ دشوار نہیں مثلاً ۱ گرام دھات نے ترشہ پر عمل کر کے ۱ گرام ہائیڈروجن پیدا کی ہے تو دھات کا مُعادِل ۱۶ ہوگا۔

تجربہ ۱۳۶۔ — ناپنے کی ایک لمبی نلی لوجس کا ایک سرابند ہو اور اُس کی مکعب سنتی میٹروں میں درجہ بندی کر دی گئی ہو۔ یہ نلی ۱۰ مکعب سمر تک درجہ بند ہو تو قابلِ ترجیح ہے۔ ایک تنگ گلاس میں نصف لیٹر کے قریب پانی ڈالو اور اُس میں ۳۰ مکعب سمر کے قریب سلفیورک (Sulphuric) ترشہ ڈال دو۔ پانی میں ترشہ

تھوڑا تھوڑا کر کے ڈالنا چاہئے اور پانی کو خوب ہلاتے رہنا چاہئے۔ ورنہ پانی میں اس ترشہ کے ملنے سے اتنی حرارت پیدا ہوتی ہے کہ اُس سے گلاس کے ٹوٹ جانے کا خوف ہے۔ آمیزہ ٹھنڈا ہو جائے تو درجوندار نلی کو اس سے لبالب بھر لو۔ اور اس بات کا خیال رکھو کہ نلی میں ہوا کا کوئی بلبلہ نہ رہ جائے۔ اب نلی کا منہ اپنے انگوٹھے سے بند کر لو اور اُسے ہلکائے ہوئے ترشہ والے گلاس میں الٹ کر رکھو پھر اسے استادہ کے شکنجے میں کس دو کہ گرنے نہ پائے۔

اب ایک چھوٹی سی امتحانی نلی جو جس کا طول تقریباً

۴ سمر ہو اور قطر اتنا ہو کہ وہ آسانی کے ساتھ

درجوندار نلی میں چلی جائے۔ اس کے بعد

میگنیشیم (Magnesium)

کے آفتے سے اتنا


تھوڑا اکاٹ لو کہ اُس

کا وزن ۱۰ گرام کے

قریب قریب ہو۔ اس

تھوڑے کو کھری کر صاف

کرو۔ پھر احتیاط کے ساتھ تول لو۔ اس کا وزن ۱۰ گرام سے



شکل ۲۳

کیمیائی متبادل کی تخمین

زیادہ نہ ہونا چاہئے۔ تول لینے کے بعد اس فیتے کو اکٹھا کر کے امتحانی نلی میں رکھو اور اُس میں پانی ڈال کر خوب ہلاؤ کہ اُس کے ساتھ ہوا کا کوئی بلبلہ نہ چمٹا رہے۔ پھر اس نلی کا منہ انگوٹھے سے بند کرو اور ہلکائے ہوئے ترشہ میں رکھی ہوئی درجوندار نلی کے منہ میں داخل کر دو۔ درجوندار نلی کو نیچے کی طرف یہاں تک سرکاؤ کہ اُس کا منہ گلاس کے پینڈے کو تقصیباً چھونے لگے۔ اور جیسا کہ شکل ۲۳ میں دکھایا گیا ہے امتحانی نلی کو گلیتہ گھیرے۔ اب اپنا ہاتھ ہٹا لو۔

ذرا سی دیر میں ترشہ اپنے بھاری پن کی وجہ سے امتحانی

نلی میں داخل ہو کر میگنیشیم (Magnesium) تک پہنچ جائیگا اور

اُسے حل کرنے لگیگا۔ میگنیشیم اور ترشہ کے تعامل سے جو

ہائیڈروجن پیدا ہوگی وہ درجوندار نلی میں جمع ہوتی جائیگی جب

سارے کا سارا میگنیشیم حل ہو جائے تو درجوندار نلی کو یوں

ترتیب دو کہ اُس کے اندر اور باہر مایع کی سطحیں ہموار

ہو جائیں۔ ضرورت ہو تو اس مطلب کے لئے گلاس میں

اور پانی ڈال لو۔ اس بات کا خیال رکھو کہ تمہارا ہاتھ

نلی کو چھونے نہ پائے۔ نلی کو ہاتھ سے چھو لو گے تو

اُس کی تپش میں فرق آ جائیگا۔ اور اس سے گیس کے

جم پر اثر پڑیگا۔ نلی کے قریب ایک تپش پیمائشکا دو

تا کہ یہ معلوم ہو جائے کہ گیس کے گردا گرد ہوا کی تپش کیا ہے۔

چند دقیقوں تک اس حالت میں رہنے سے گیس کی پیش آمد گرد کی ہوا کی پیش کے ساتھ حال واحد پر آجائیگی۔ اب گیس کا حجم اور نلی کے پاس لٹکے ہوئے پیش پیمائی کی پیش دیکھ لو۔ اور یہ بھی دیکھ لو کہ اس وقت بار پیمائی کر رہے ہوئی کا دباؤ کتنا بتا رہا ہے۔ پھر ان مشاہدوں سے یہ معلوم کرو کہ طبعی دباؤ اور پیش کے ماتحت گیس کا حجم کیا ہوگا۔ اس بات کو نگاہ میں رکھنا چاہئے کہ گیس خشک نہیں بلکہ آبی بخارات سے سیر ہے۔ اس لئے ضروری ہے کہ ان آبی بخارات کا بھی لحاظ رکھا جائے اور ان کا دباؤ ہوائے دباؤ میں محسوب نہ ہو۔ اس تصحیح کے لئے اس فہرست سے کام لو جو تتمہ دوم میں درج ہے۔

یہ معلوم ہے کہ طبعی دباؤ اور پیش کے ماتحت ایک لیٹر ہائیڈروجن کا وزن ۰.۰۹ گرام ہوتا ہے۔ اس سے اپنی جمع کی ہوئی ہائیڈروجن کا وزن معلوم کر لو۔ پھر

$$\frac{\text{میگنیشیم کا وزن}}{\text{ہائیڈروجن کا وزن}} = \text{میگنیشیم کا معادل}$$

لے یہ آبی بخارات بھی دباؤ ڈالتے ہیں اگر گیس ان بخارات سے سیار ہو چکی ہو تو ہر پیش کے مقابل میں اس دباؤ کی ایک خاص مقدار ہوتی ہے۔

اسی قاعدہ سے جست لوہے اور ایلومینیم (Aluminium) کے معادل بھی معلوم ہو سکتے ہیں۔ صرف اتنا فرق ہے کہ ایلومینیم کے لئے ہلکائے ہوئے سلفیورک (Sulphuric) ٹرش کی بجائے ہلکایا ہوا ہائیڈروکلورک (Hydrochloric) ٹرش استعمال کرنا چاہئے۔ کیونکہ ہلکایا ہوا سلفیورک (Sulphuric) ٹرش اس دھات پر عمل نہیں کرتا۔ اس تجربہ میں جو آلہ تم نے استعمال کیا ہے اس کی بجائے تجربہ ۱۲۷ کا آلہ استعمال کرو تو زیادہ مناسب ہے۔

۸۹۔ معدلوں کی تخمین، دھات کے ہٹاؤ

سے — معادل معلوم کرنے کے لئے اب ہم ایک اور قاعدہ بیان کرتے ہیں۔ بعض چیزوں کے متعلق تجربہ بالا کا قاعدہ کام نہیں دیتا۔ اور ایسے موقعوں پر یہ قاعدہ اکثر کام دے جاتا ہے۔ کسی دھاتی نمک کے محلول میں کوئی اور دھات رکھ دی جائے تو نمک کی دھات بعض حالتوں میں اپنے مرکب سے نکل کر نیچے بیٹھ جاتی ہے یا دوسری دھات پر چڑھ جاتی ہے۔ مثلاً

سلور نائٹریٹ (Silver nitrate) یا کاپر سلفیٹ (Copper sulphate)

کے محلول میں اگر میگنیشیم یا جست یا لوہے کا ٹکڑا داخل کر دیا جائے تو یہ دھاتیں چاندی یا تانبے کو ان کے نمکوں سے خارج کر دیتی ہیں اور خارج شدہ دھات باریک باریک ذروں کی شکل میں نیچے بیٹھ

جاتی ہے یا ان دھاتوں پر چڑھ جاتی ہے۔ یہ بات ثابت ہو چکی ہے کہ یکساں حالتوں میں دھاتوں کی جو مقداریں اس طور پر بیٹھ جاتی ہیں وہ ان دھاتوں کے معادلوں کی متناسب ہوتی ہیں۔

تانبے کا معادل ————— تجزیہ ۱۳۷

پیشی کی ایک گہری سی گٹھالی نو جس کی گنجائش ۵۰ کعب سمر کے قریب ہو۔ پھر ۴۰ کعب سمر پانی میں ۲ گرام کارپرسلفیٹ (Copper sulphate) گھول کر اس گٹھالی میں ڈالو۔ اور میگنیشیم (Magnesium) کا چھوٹا سا فیتہ ٹھیک ٹھیک تول کر اس کے اندر رکھو۔ اس فیتہ کا وزن ۱۵ گرام کے قریب ہونا چاہئے۔ میگنیشیم بالترتیب غائب ہوتا جائیگا۔ اور ایک بھاری سا سفون گٹھالی کے پینڈے پر بیٹھتا جائیگا۔ جب شیشہ کی سلخ سے ہلانے پر گٹھالی میں فیتہ کا کوئی نشان نظر نہ آئے تو سمجھو کہ تعامل مکمل ہو چکا ہے۔ میگنیشیم نے کارپرسلفیٹ (Copper sulphate) میں سے تانبے کو نکال دیا ہے اور خود اُس کی جگہ لے لی ہے۔ اس گٹھالی میں اب ہمارے پاس دھاتی تانبا اور میگنیشیم سلفیٹ (Magnesium sulphate) کا محلول ہے۔ اور اس میں کچھ بچا ہوا کارپرسلفیٹ (Copper sulphate) بھی ہے۔ اب ایک تقطیری کاغذ کو دستور کے مطابق

ترتیب دے کر قیف میں رکھو۔ پھر دباں سے اٹھا لو اور لپیٹ کر ایک پھوڑی سی اٹھانی ملی میں رکھو۔ پھر اٹھانی ملی کو ہوا کے تنور (شکل ۳۵) میں رکھو۔ اور تنور کی پیش ۱۱۰ اہر پر پہنچا دو۔ جب آدھ گھنٹہ اسی حالت میں گزر جائے تو ملی کو خشکالہ میں رکھ کر ٹھنڈا کرو اور تول لو۔ پھر دوبارہ گرم کرو اور ٹھنڈا کر کے تولو۔ جب تک وزن مستقل نہ ہو جائے اسی طرح گرم کرنے اور ٹھنڈا کر کے تولنے کا عمل جاری رکھو۔

جب ملی اور تقطیری کاغذ کا مجموعی وزن مستقل ہو جائے تو تقطیری کاغذ کو قیف میں رکھ کر تانبے کے رسوب کو تقطیر کر لو۔ اور اس رسوب کو تقطیری کاغذ پر گرم پانی سے یہاں تک دھوتے رہو کہ تقطیری کاغذ سے نکلا ہوا پانی کا قطرہ امونیا (Ammonia) کے ساتھ مل کر نیلا رنگ پیدا نہ کر سکے۔ اس کے بعد دو تین مرتبہ الکول (Alcohol) سے دھو ڈالو۔ پھر ہوا کے تنور میں رکھ کر خشک کرو۔ اس کے بعد رسوب کو تقطیری کاغذ ہی میں رہنے دو۔ اور کاغذ کو لپیٹ کر اسی اٹھانی ملی میں رکھو اور وزن کر لو۔ پھر دوبارہ خشک کرو اور تولو۔ جب تک وزن مستقل نہ ہو جائے اسی طرح عمل کرتے رہو۔ ملی اور کاغذ کے مجموعی وزن میں جو اضافہ ہو گیا ہے وہ رسوب شدہ تانبے کا وزن ہے۔

اب ہم نے مقدمات مندرجہ ذیل فراہم کر لئے ہیں :-
(۱) صرف شدہ میگنیشیم (Magnesium) کا وزن -
(ب) تانبے کا وزن جو صرف شدہ میگنیشیم کا مُعادِل
ہے۔

تجربہ میں اگر بد احتیاطی نہیں ہوئی تو میگنیشیم اور
تانبے کے یہ وزن ۱۲.۲۵ : ۳۱.۶۵ کے تناسب میں
ہونگے۔ اب اگر ۱۲.۲۵ کو میگنیشیم کا کیمیائی مُعادِل مان لیا
جائے تو ظاہر ہے کہ تانبے کا کیمیائی مُعادِل ۳۱.۶۵ ہونا
چاہئے۔

اسی طرح اگر کاپر سلفیٹ (Copper sulphate) کے محلول
کی بجائے سلور نائٹریٹ (Silver nitrate) کے محلول پر تجربہ
کیا جائے تو چاندی کا کیمیائی مُعادِل معلوم ہو سکتا ہے۔
میگنیشیم (Magnesium) کی بجائے خالص لوہا اور
خالص جست استعمال کرو اور دیکھو اس صورت میں تانبے
اور چاندی کے مُعادِل کیا نکلتے ہیں۔

۹۰۔ دھات کے مُعادِل کی تخمین دھات کو
آکسائیڈ میں بدل کر۔۔۔ بعض حالتوں میں دھات
کے مُعادِل کی تخمین کا آسان قاعدہ یہ ہے کہ دھات کی کوئی
خاص مقدار تولی جائے اور اس کے بعد اُسے آکسائیڈ
(Oxide) میں تبدیل کر کے آکسائیڈ کا وزن معلوم
کر لیا جائے۔ اس طرح جو مقدمات حاصل ہونگے ان کے

مقابلہ سے ہم معلوم کر سکتے ہیں کہ اس دھات کا کتنا
وزن ۸ گرام آکسیجن (Oxygen) کے ساتھ ترکیب کھاتا
ہے۔ یہ بات ثابت ہو چکی ہے کہ ۸ گرام آکسیجن
(دفعہ ۷۷) اگر ۸ گرام ہائیڈروجن کی مُعادِل ہے۔ پھر اس سے
دھات کا کیمیائی مُعادِل معلوم کر لینا کچھ دشوار نہیں۔
مثلاً فرض کرو کہ ۸ گرام دھات ۸ گرام آکسیجن کی
مُعادِل ہے۔ اور یہ مسلم ہے کہ ۸ گرام آکسیجن ۸ گرام
ہائیڈروجن کی مُعادِل ہے۔ بناءً ہمیں ۸ گرام دھات
اگر ۸ گرام ہائیڈروجن کی مُعادِل ہوگی۔ لہذا اس دھات کا کیمیائی
مُعادِل لا ہے۔

بعض دھاتیں (مثلاً میگنیشیم) جب ہوا میں گرم
کی جاتی ہیں تو وہ آسانی سے آکسائیڈ (Oxide) میں
تبدیل ہو جاتی ہیں۔ لیکن سب دھاتوں کا یہ حال نہیں۔
اس لئے بہتر یہ ہے کہ دھات کو پہلے نائٹریٹ (Nitrate)
میں تبدیل کر لیا جائے۔ اور اس کے بعد نائٹریٹ کو کافی
حرارت پہنچا کر تحلیل کر لیا جائے۔ نائٹریٹ (Nitrate) کے
تحلیل ہو جانے کے بعد جو ثفل رہ جائیگا وہ دھات کا
آکسائیڈ ہوگا۔

میگنیشیم کا مُعادِل — تجربہ ۱۱۸ و ۱۱۹
کے نتائج کی بناءً پر حساب لیکر دیکھو تو میگنیشیم (Magnesium)
کے مُعادِل کے لئے دو جداگانہ قیمتیں مل جائیں گی۔

کر دیتا ہے۔ یہ آکسائیڈ سفید رنگ سفوف کی شکل میں
مائع سے جدا ہو جاتا ہے۔ جب کیمیائی عمل ختم ہو جائے
تو تجزیہ کے عمل سے مائع کو اُڑا دو۔ اور آکسائیڈ کو دھوکنی
کے شعلے سے یہاں تک گرم کرو کہ ٹھنڈا ہونے پر اُس کا
رنگ سفید ہو جائے۔ اگر رنگ میں بھورا پن رہ جائے تو
سمجھو کہ ابھی کافی حرارت نہیں پہنچی۔ اس آکسائیڈ میں
قلبی کا کیمیائی مُعادلہ 2956 ہے۔

آخر میں جن تین دھاتوں کا ذکر آیا ہے وہ ہوا میں
گرم کرنے سے بھی آکسائیڈ بن جاتی ہیں۔ لیکن اس صورت
میں عمل سُست ہوتا ہے اور نامکمل رہ جاتا ہے۔

۹۱۔ گرفت — گرفت کے مضمون سے بحث

کرنے کا آسان طریقہ یہ ہے کہ ہائیڈروجن اور دوسرے عناصر
سے بننے والے مرکبات میں سے چند قیام پذیر مرکبات
کی ترکیب پر غور کیا جائے۔ اس مطلب کے لئے ذیل
میں ہم دس مرکبوں کے ضابطے درج کرتے ہیں :-

ضابطہ	نام بحروف اُردو	نام بحروف انگریزی
HF	ہائیڈروجن فلورائیڈ	Hydrogen fluoride
HCl	ہائیڈروجن کلورائیڈ	Hydrogen chloride
HBr	ہائیڈروجن برومائیڈ	Hydrogen bromide

ضابطہ	نام بحروف اُردو	نام بحروف انگریزی
HI	ہائیڈروجن آئیوڈائیڈ	Hydrogen iodide
H ₂ O	ہائیڈروجن مانا آکسائیڈ (پانی)	Hydrogen monoxide (water)
H ₂ S	سلفر ہائیڈروجن	Sulphuretted hydrogen
H ₃ N	امونیا	Ammonia
H ₃ P	فسفور ہائیڈروجن	Phosphoretted hydrogen
H ₄ C	مارش گیس	Marsh gas
H ₄ Si	سلیکن ہائیڈرائیڈ	Silicon hydride

لیکن دھاتوں کی گرفت سے ہم اس طرح بحث نہیں
کر سکتے۔ کیونکہ اکثر دھاتوں کا یہ حال ہے کہ وہ ہائیڈروجن
کے ساتھ مل کر قیام پذیر مرکب نہیں بناتیں۔ پس دھاتوں
سے متعلق آسانی اس بات میں ہے کہ ان کے نمکوں کی
ترکیب سے بحث کی جائے۔ نمک میں ترشہ کی ہائیڈروجن
کی جگہ کسی دھات نے لے رکھی ہوتی ہے۔ اس لئے
اگر کسی خاص ترشہ سے بننے والے مختلف دھاتوں کے نمکوں
کا باہم مقابلہ کیا جائے تو دھاتوں کی گرفت کے متعلق
بہت کچھ پتہ چل سکتا ہے۔ ذیل میں ہم چند نمکوں کے
ضابطے درج کرتے ہیں۔ یہ ضابطے مختلف دھاتوں کے
ہائیڈروکلورک (Hydrochloric) ترشہ سے بننے والے نمکوں کی

تبعیر ہیں :-

- (1) NaCl, KCl.
- (2) CuCl₂, MgCl₂, CaCl₂, ZnCl₂, BaCl₂.
- (3) AlCl₃, FeCl₃, CrCl₃.

ان ضابطوں پر غور کرو۔ پہلے گروہ میں جن مرکبوں کا ذکر ہے ان کا ایک ایک سالمہ ہائیڈروکلورک (Hydrochloric) ترشہ کے ایک ایک سالمہ سے بنا ہے۔ دوسرے گروہ کے مرکبات کا ایک ایک سالمہ ہائیڈروکلورک ترشہ کے دو دو سالموں سے بنا ہے۔ اور تیسرے گروہ کے مرکبات کا ایک ایک سالمہ ہائیڈروکلورک ترشہ کے تین تین سالموں سے پیدا ہوا ہے۔ کیونکہ پہلے گروہ کے ایک ایک سالمہ میں کلورین (Chlorine) کا ایک ایک جوہر ہے۔ دوسرے گروہ میں کلورین کے دو دو جوہر ہیں۔ اور تیسرے گروہ میں تین تین۔ اس سے ظاہر ہے کہ

۱۔ سوڈیم (Sodium) اور پوٹاشیم (Potassium) کا ایک ایک جوہر ہائیڈروجن کے ایک جوہر کا قائم مقام ہے۔

۲۔ میگنیشیم (Magnesium) کیلشیم (Calcium) ٹانے وغیرہ کا ایک ایک جوہر ہائیڈروجن کے دو جوہروں کا قائم مقام ہے۔

۳۔ ایلوومینیم (Aluminium) کرومیم (Chromium)

اور لوہے کا ایک ایک جوہر ہائیڈروجن کے تین جوہروں کا قائم مقام ہے۔

دوسرے لفظوں میں اسی مضمون کو ہم یوں بیان کر سکتے ہیں کہ سوڈیم اور پوٹاشیم کے ایک ایک جوہر میں اوصاتی عنصر کلورین (Chlorine) کے ساتھ ملنے کی اتنی ہی طاقت ہے جتنی کہ ہائیڈروجن کے ایک جوہر میں ہے۔ ٹانے، میگنیشیم، کیلشیم وغیرہ کے ایک ایک جوہر میں یہ امتزاج کا ملکہ ہائیڈروجن کے دو جوہروں کے ملکہ کے برابر ہے۔ اور ایلوومینیم، کرومیم اور لوہے کے ایک ایک جوہر میں ہائیڈروجن کے تین جوہروں کے برابر۔

دوسرے ترشوں مثلاً سلفیورک (Sulphuric) نائٹریک (Nitric) اور فاسفورک (Phosphoric) وغیرہ سے جو ان دھاتوں کے اس قسم کے مرکب حاصل ہوتے ہیں ان کے امتحان سے بھی یہی نتیجے نکلتے ہیں۔ چنانچہ جوہر ٹرشہ چاہو لے لو سوڈیم (Sodium) کا ایک جوہر ہمیشہ ہائیڈروجن (Hydrogen) کے ایک جوہر کا قائم مقام ہوگا۔ اور ایلوومینیم (Aluminium) کا ایک جوہر ہائیڈروجن کے تین جوہروں کا قائم مقام۔





عناصر کا ملکہ امتزاج یعنی ان کی گرفت ناپنے کے لئے ہائیڈروجن کے ایک جوہر کو معیار مان لیا جائے اور اس کے ملکہ امتزاج کو گرفت کی اکائی سمجھ لیا جائے تو

ہر عنصر کے لئے ایک عدد معین ہو سکتا ہے جو اس بات پر دلالت کریگا کہ اس عنصر کی گرفت کتنی ہے مثلاً کلورین کا ایک جوہر ہائیڈروجن کے ایک جوہر سے ترکیب کھاتا ہے۔ اس لئے کلورین کی گرفت اتنی ہی ہے جتنی کہ ہائیڈروجن کی گرفت ہے۔ اور ہائیڈروجن کی گرفت ہماری تعریف کے رُو سے چونکہ ۱ ہے اس لئے کلورین کی گرفت بھی ۱ ہے۔ دوسری طرف آکسیجن کا یہ حال ہے کہ اس کا ایک جوہر ہائیڈروجن کے دو جوہروں کے ساتھ ترکیب کھاتا ہے۔ اس لئے آکسیجن کی گرفت ۲ ہے۔ اسی طرح نائٹروجن (Nitrogen) کا ایک جوہر ہائیڈروجن کے تین جوہروں کے ساتھ اور کاربن (Carbon) کا ایک جوہر ہائیڈروجن کے چار جوہروں کے ساتھ ملتا ہے۔ اس لئے ہائیڈروجن کے مقابلہ میں نائٹروجن کی گرفت ۳ اور کاربن کی گرفت ۴ ہے۔ اب دھاتوں کو دیکھو۔ سوڈیم (Sodium) اور پوٹاشیم (Potassium) کے ایک ایک جوہر میں امتزاج کا اتنا ہی ملکہ ہے جتنا کہ ہائیڈروجن کے ایک جوہر میں۔ اس لئے سوڈیم اور پوٹاشیم کی گرفت ۱ ہے۔ اسی طرح تانبے میگنیشیم (Magnesium) کیلشیم (Calcium) وغیرہ کی گرفت ۲ ہے اور ایلومینیم (Aluminium) وغیرہ کی ۳ ہے۔ جس عنصر کی گرفت ۱ ہوتی ہے اُسے یکگرفتہ

کہتے ہیں۔ اور ۲ گرفت والے کو دوگرفتہ ۳ گرفت والے کو تریگرفتہ ۴ گرفت والے کو چوگرفتہ کا نام دیتے ہیں۔ اسی پر پنجگرفتہ اور چھگرفتہ کو قیاس کر لو مثلاً ہائیڈروجن، کلورین، پوٹاشیم اور سوڈیم یک گرفتہ عناصر ہیں۔ آکسیجن اور تانبا دو گرفتہ ہیں۔ نائٹروجن اور ایلومینیم (Aluminium) تریگرفتہ ہیں اور کاربن چوگرفتہ ہے۔ بعض دھاتوں سے نکلوں کے دو سلسلے پیدا ہوتے ہیں۔ اور دونوں سلسلوں میں ان دھاتوں کی گرفت مختلف ہوتی ہے۔ مثلاً $FeCl_2$ (فیرس کلورائیڈ Ferrous chloride) میں لوہے کا ایک جوہر ہائیڈروجن کے دو جوہروں کا قائم مقام ہے۔ یعنی اس مرکب میں لوہا دوگرفتہ ہے۔ اور $FeCl_3$ (فیرک کلورائیڈ Ferric chloride) میں لوہے کا ایک جوہر ہائیڈروجن کے تین جوہروں کا قائم مقام ہے۔ یعنی اس مرکب میں لوہا تریگرفتہ ہے۔ اسی طرح قلعی بھی دو کلورائیڈز (Chlorides) بناتی ہے۔ ایک سٹینس (Stannous) اور دوسرا سٹینک (Stannic)۔ پہلے مرکب میں قلعی کی گرفت ۲ ہے اور دوسرے میں ۴۔ آکسیجن کو دو گرفتہ مان لیا جائے تو اکثر دھاتی اور ادھاتی عناصر کی گرفت کا ان کے آکسائیڈز (Oxides) کے

ہ آکسائیڈز میں "ز" جمع کی علامت ہے۔

مطالعہ سے بخوبی پتہ چل سکتا ہے۔ آؤ اب چند آکسائیڈز (Oxides) کے ضابطوں پر غور کریں:-



ان ضابطوں کے مطالعہ سے صاف کھل جاتا ہے کہ ان مرکبوں میں Na، K، Cl، ایک گرفتہ عنصر ہیں۔ Cu، Mg، Ca، وغیرہ دو گرفتہ، B، Al، تر گرفتہ، C، S (SO₂ میں) اور Si چو گرفتہ (N₂O₅ میں) P (P₂O₅ میں)، I (I₂O₅ میں) پنج گرفتہ عناصر ہیں۔ اور S (SO₃ میں) چھ گرفتہ عنصر ہے۔

ان مرکبوں میں یہ عجیب بات نگاہ میں رکھنے کے قابل ہے کہ بہت سے ادھاتی عناصر مثلاً آئیوڈین (Iodine) نائٹروجن (Nitrogen) اور گندک، ہائیڈروجن کی یہ نسبت آکسیجن کے ساتھ زیادہ گرفت کا اظہار کرتے ہیں۔ مثلاً آئیوڈین، HI میں ایک گرفتہ ہے اور I₂O₅ میں پنج گرفتہ۔ نائٹروجن، NH₃ میں تر گرفتہ ہے اور N₂O₅ میں پنج گرفتہ۔ گندک، H₂S میں دو گرفتہ ہے۔

SO₂ میں چو گرفتہ اور SO₃ میں چھ گرفتہ۔ اس بات کو اصول عام کے طور پر یاد رکھو کہ وہ عناصر جو چھ گرفتہ ہیں وہ اپنے بعض مرکبات میں چو گرفتہ اور دو گرفتہ بھی ہو سکتے ہیں۔ اور وہ جو پنج گرفتہ ہیں وہ اپنے بعض مرکبات میں تر گرفتہ بھی ہو جاتے ہیں۔ یعنی جن عناصر کی بڑی سے بڑی گرفت جفت ہے ان کی چھوٹی گرفتیں بھی عموماً جفت ہوتی ہیں۔ اور وہ جن کی بڑی سے بڑی گرفت طاق ہے ان کی چھوٹی گرفتیں بھی عموماً طاق ہوتی ہیں۔ لیکن یہ اصول ہمہ گیر نہیں۔ بہت سے عناصر اس قسم کے بھی ہیں کہ ان کی گرفت جفت بھی ہوتی ہے اور طاق بھی۔ ذیل میں ہم ان چند عناصر کی گرفتیں درج کر دیتے ہیں جو عام استعمال میں آتے ہیں:-

یک گرفتہ	دو گرفتہ	تر گرفتہ	چو گرفتہ	پنج گرفتہ	پچھ گرفتہ
H	Ba	Al	Sn(ic)	P(in PCl ₅ , etc)	S(in SO ₂ , etc)
Na	Sr	Cr	C	N(in N ₂ O ₅ , etc)	Cr(in CrO ₃)
K	Ca	Fe(ic)	Si	As(ic)	
Ag	Mg	Co(ic)	S(in SO ₂ , etc)	Sb(ic)	
F	Zn	As(ous)	Pb(in PbO ₂ , etc)		
Cl	Cd	Sb(ous)			

یک گرفت	دو گرفت	تر گرفت	چو گرفت	پنج گرفت	چھ گرفت
Br	Co	Bi			
I	Ni	B			
	Pb	P(in PCl ₃ etc.)			
	Hg	N(in NH ₃ etc.)			
	Cu				
	Fe(ous)				
	Mn(ous)				
	Sn(ous)				
	O				
	S(in H ₂ S, etc.)				

۹۲ - وزن معادل اور وزن جوہر کا رشتہ -
 عناصر کے اوزان جوہر معلوم ہوں اور ان کی گرفت معلوم کرنا ہو تو اس مطلب کے لئے پہلے یہ معلوم کرنا چاہئے کہ ان کے معادل کیا ہیں۔ یعنی ان کا کتنا کتنا وزن کیمیائی اعتبار سے ہائیڈروجن کے ایک اکائی وزن کا قائم مقام ہو سکتا ہے۔ فرض کرو کہ سوڈیم میگنیشیم (Magnesium) اور ایلمینیم (Aluminium) کی گرفت معلوم کرنا مقصود ہے۔ ان عناصر کے اوزان جوہر

حسب ذیل ہیں :-

۲۳	=	Na
۲۴.۵	=	Mg
۲۷	=	Al
۱	=	H

علاوہ بریں

اور تجربہ ان عناصر کے معادل ' علی الترتیب ' ۲۳ ، ۱۲ اور ۹ بتاتا ہے۔

تو اس سے ظاہر ہے کہ سوڈیم کا ۲۳ اکائی وزن ہائیڈروجن کے ۱ اکائی وزن کا معادل ہے۔ یعنی سوڈیم کا ۱ جوہر ہائیڈروجن کے ۱ جوہر کا قائم مقام ہے۔
 میگنیشیم کا ۲۴.۵ اکائی وزن ہائیڈروجن کے ۱ اکائی وزن کا معادل ہے۔ لہذا میگنیشیم کا ۲۴.۵ × ۲ = ۴۹ اکائی وزن ہائیڈروجن کے ۲ اکائی وزن کا معادل ہونا چاہئے۔ یعنی میگنیشیم کا ۱ جوہر ہائیڈروجن کے ۲ جوہروں کا قائم مقام ہے۔
 ایلمینیم کا ۲۷ اکائی وزن ہائیڈروجن کے ۱ اکائی وزن کا معادل ہے۔ لہذا ایلمینیم کا ۲۷ × ۳ = ۸۱ اکائی وزن ہائیڈروجن کے ۳ اکائی وزن کا معادل ہونا چاہئے۔ بناء بریں ایلمینیم کا ایک جوہر ہائیڈروجن کے ۳ جوہروں کا

قائم مقام ہے۔

لہذا سوڈیم (Sodium) میگنیشیم (Magnesium) اور ایلو مینیم (Aluminium) کی گرفتیں علی الترتیب ۱، ۲ اور ۳ ہیں۔ اس استدلال پر غور کرو تو صاف معلوم ہوگا کہ کسی عنصر کی گرفت معلوم کرنے کے لئے اس کے وزن جوہر کو اس کے کیمیائی معادل پر تقسیم کر دینا چاہئے۔ مثلاً

$$1 = \frac{23}{23} = \text{سوڈیم کی گرفت}$$

$$2 = \frac{24 \times 5}{12 \times 25} = \text{میگنیشیم کی گرفت}$$

$$3 = \frac{27}{9} = \text{ایلو مینیم کی گرفت}$$

اس استدلال کے بعد کسی عنصر کے وزن جوہر اور اس کے کیمیائی معادل کا رشتہ ہم ذیل کے لفظوں میں بیان کر سکتے ہیں :-

$$\text{گرفت} = \frac{\text{وزن جوہر}}{\text{معادل}}$$

کسی عنصر کے دو معادل ہوں تو ظاہر ہے کہ اس کی گرفتیں بھی دو جدا گانہ گرفتیں ہوں گی۔ اس صورت میں جو الجبری ضابطہ ہم نے اوپر درج کیا ہے اس میں گرفت اور معادل دونوں چیزیں ایک ہی مرکب سے متعلق ہونی چاہئیں۔

24/1/25

Pg 101

